



# تذکرہ حضرت میاں میر



# تذکرہ حضرت میاں میر

فاروقی قادری

مصنفہ  
مورخ لاہور میاں محمد دین کلیم قادری

صنیعۃ الفنون، ایس ایس کینسر  
گنج بخش روٹ  
لاہور ۲

جملہ حقوق محفوظ ہیں

تذکرہ حضرت میاں میر فاروقی قادری رحمۃ اللہ علیہ	نام کتاب
مورخ لاہور میاں محمد دین کلیم قادری	مصنف
قاضی ثار النبی	کتابت
اکتوبر 2002ء	سال اشاعت
پانچ سو	تعداد
ضیاء القرآن پبلی کیشنز، لاہور	ناشر
12173	کمپیوٹر کوڈ
روپے	قیمت

ملنے کے پتے

## ضیاء القرآن پبلی کیشنز

داتا دربار روڈ، لاہور۔ 7221953

9۔ الکریم مارکیٹ، اردو بازار، لاہور۔ 7247350-7225085

فیکس:- 042-7238010

14۔ انفال سنٹر، اردو بازار، کراچی

فون:- 021-2210212-2212011-2630411

e-mail:- zquran@brain.net.pk

Website:- www.ziaulquran.com

Marfat.com

Marfat.com

# انتساب

قمر الملت والدين

مفتی محمد امجد علی صاحب دہلی  
مفتی محمد امجد علی صاحب دہلی

کے نام

جن کے اللہ اور اللہ کے حبیب پاک صلی اللہ علیہ وآلہ وسلم پر

ایمان محکم کے انوار

پاکستان بھر میں ضیاء پاشی کرتے رہیں گے،

# فہرست مضامین

صفحہ	عنوان	نمبر شمارہ	صفحہ	عنوان	نمبر شمارہ
۴۳	مرشدی سلسلہ	۱۰	۱۱	مقدمہ، سرار علی احمد خاں	۱
۴۵	آپ کا کلام	۱۱	۱۹	پیش لفظ، محمدین کلیم قادری	۲
۴۷	جو اشعار آپ اکثر پڑھا کتے تھے۔	۱۲	۲۵	منقبت حضرت میاں میر بالاپیر فاروقی۔	۳
۴۹	آپ کی تحریر	۱۳	۲۶	۱ شہزادہ اراٹکوہ قادری	
۴۹	آپ کی تصاویر	۱۴	۲۸	۲ ترجمان حقیقت علامہ محمد اقبال	
۵۰	حضرت میاں میر کا طریق عبادت	۱۵	۳۰	حضرت سید عبدالقادر جیلانی سے محبت و عقیدت	۴
۵۰	حضرت شاہ کا کوہِ حشتی کے مزار پر حاضری	۱۶	۳۳	سواح، ولات باسعادت	۵
"	دربار حضرت دانا گنج بخش پر حاضری	۱۷	۳۴	تلاشِ مرشد	۶
"	اقوال و تعلیمات حضرت	۱۸	۳۷	ورود لاہور	۷
۵۱			۳۸	لاہور میں آپ کے اساتذہ کرام	۸
			۴۲	نسب نامہ	۹

صفحہ	عنوان	نمبر شمار	صفحہ	عنوان	نمبر شمار
۵۹	دنیا سے نفرت	۳۷		میاں میر قادری لاہوری	
۶۰	ٹہا پاپا اور حرص	۳۸	۵۱	توحید	۱۹
"	باس	۳۹	۵۲	یاد باری تعالیٰ	۲۰
"	بیٹھنے کا طریقہ	۴۰	"	عشق رسول	۲۱
۶۱	استغفار	۴۱	"	شرعیات طریقت اور حقیقت	۲۲
"	ترک جاہ	۴۲	۵۳	دعا کا اثر	۲۳
۶۲	اخلاق عالیہ	۴۳	۵۴	اعمالِ حسنہ	۲۴
۶۴	حضرت میاں میر قادری اور جلال الدین اکبر بادشاہ	۴۴	"	وجد و شعور	۲۵
"	حضرت میاں میر قادری اور شہنشاہ نور الدین جہانگیر	۴۵	"	توکل	۲۶
۶۸	حضرت میاں میر قادری اور شہنشاہ نور الدین جہانگیر	۴۵	۵۵	ترک و تجرید	۲۷
"	حضرت میاں میر قادری اور شہنشاہ شہاب الدین شاہجہاں صاحبقرآن	۴۶	"	مسئلہ رویتِ حق	۲۸
۷۲	نواب وزیر خاں	۴۷	۵۶	سماع	۲۹
"	حضرت میاں میر قادری اور شہزادہ شہریار	۴۸	"	نذرانوں سے پرہیز	۳۰
۷۶	مہاراجہ رنجیت سنگھ کی حاضری	۴۹	۵۷	قبر پرستی کی مذمت	۳۱
۸۰	دربار صاحب امرتسر کا سنگِ بنیاد	۵۰	"	ادا تے نماز	۳۲
۸۳	گوروجی کی زندانِ خانہ سے ہلانی	۵۱	۵۸	کم گوئی کی تلقین	۳۳
				دستر خوان پر مریدوں کی شمولیت	۳۴
			"	توبہ اور موت	۳۵
			۵۹	ناپاکی	۳۶

صفحہ	عنوان	نمبر شمار	صفحہ	عنوان	نمبر شمار
۱۲۲	حضرت شیخ نور الدین قادری	۴۵	۸۳	حضرت میاں میر قادری اور	۵۲
"	حضرت بہارنگ قادری	۴۶		شہزادہ داراشکوہ قادری	
۱۲۳	حضرت حاجی مصطفیٰ سرہندی	۴۷	۹۹	داراشکوہ اور اوزنگ زین عالمگیر	۵۳
	قادری		۱۰۴	لاہور میں وہ مقامات جہاں	۵۴
"	حضرت شیخ ابوالکادیم قادری	۴۸		حضرت میاں میر ریاضت اور	
۱۲۴	حضرت شیخ ابوالخیر قادری	۴۹		مجاہدات میں مصروف ہلاکت تھے	
"	حضرت ملا خواجہ بہاری قادری	۷۰	۱۰۷	تشریح مقامات	۵۵
۱۲۸	حضرت ملا حامد گوہر قادری	۷۱	۱۱۲	حضرت میاں میر کا ایرانی مجتہد	۵۶
"	حضرت اخوند میرک شیخ ہروی	۷۲		سے مناظرہ	
۱۲۹	حضرت حاجی محمد صالح کاشمیری	۷۳	۱۱۵	خلفائے عظام و مریدین حضرت	۵۷
	قادری			میاں میر قادری	
۱۳۰	حضرت ملا ابوبکر قادری	۷۴	"	حضرت حاجی نعمت اللہ قادری	۵۸
"	حضرت ملا عیسیٰ قادری ساہیوٹی	۷۵		سرہندی	
۱۳۱	حضرت حافظ اسماعیل قادری	۷۶	۱۱۸	حضرت ملا ابوالہیثم وحی قادری	۵۹
"	حضرت شاہ عبد العزیز قادری	۷۷	۱۱۹	حضرت سید اشرف قادری	۶۰
۱۳۲	حضرت شیخ غیاث قادری	۷۸	"	حضرت نور الدین قادری	۶۱
"	حضرت حاجی سلیمان ثانی قادری	۷۹	"	حضرت میاں نتھان المعروف بہ	۶۲
"	حضرت میاں نور محمد قادری	۸۰		نتھان شاہ دیوان قادری	
۱۳۳	حضرت حاجی سید عبد الرحمان	۸۱	۱۲۲	حضرت حاجی سلیمان قادری	۶۳
	قادری		"	حضرت سید نوری قادری	۶۴

صفحہ	عنوان	نمبر شمار	صفحہ	عنوان	نمبر شمار
۱۴۳	حضرت شیخ احمد دہلوی قادری	۱۰۰	۱۳۳	حضرت حاجی پراچہ قادری	۸۲
۱۴۴	حضرت میاں ابوالعالی قادری	۱۰۱	۱۳۴	حضرت میاں محمد شریف قادری	۸۳
۱۴۵	حضرت ملا شاہ بدخشان قادری	۱۰۲	"	حضرت میاں محمد مراد قادری	۸۴
۱۵۸	انجناب کے معاصر اولیائے لاہور	۱۰۳	۱۳۵	حضرت ملا فتح محمد قادری	۸۵
۱۴۰	حضرت شیخ شمس الدین قادری	۱۰۴	"	حضرت سید احمد بنوری قادری	۸۶
	لاہوری		"	حضرت ملا خواجہ کلاں قادری	۸۷
۱۴۲	حضرت شاہ ابوالعالی قادری	۱۰۵	"	حضرت میاں حاجی محمد بنیانی	۸۸
	لاہوری			قادری -	
۱۴۴	حضرت شاہ بلاول قادری	۱۰۶	۱۳۷	حضرت خواجہ محمد شریف قادری	۸۹
	لاہوری		"	حضرت شیخ عبد الواحد قادری	۹۰
۱۴۶	حضرت خواجہ خاوند محمود المعروف بہ	۱۰۷	۱۳۸	حضرت شیخ محمد قادری	۹۱
	حضرت ایشاں نقشبندی لاہوری		۱۳۹	حضرت مسکین شاہ امری قادری	۹۲
۱۴۸	حضرت شیخ جامی لاہوری	۱۰۸	"	حضرت ملا سعید خان قادری	۹۳
۱۴۹	ملا محمد ٹھٹھوی	۱۰۹	۱۴۰	حضرت شیخ عبدالحق مجذوب	۹۴
"	حضرت قاضی محی الدین قادری	۱۱۰		قادری -	
	کلانوری		۱۴۱	حضرت ملا عبد الغفور قادری	۹۵
۱۷۱	حضرت شیخ عبدالحق محمدت دہلوی	۱۱۱	"	حضرت مبارک حسین خوانی قادری	۹۶
۱۷۳	میرزا احسان الدین احمد دہلوی	۱۱۲	"	حضرت شاہ برہان بنجاری قادری	۹۷
"	نواب ملا سعد اللہ خاں	۱۱۳	۱۴۲	حضرت شاہ جمال نوری قادری	۹۸
۱۷۶	حضرت شاہ نور الحق قادری دہلوی	۱۱۴	۱۴۳	حضرت شیخ احمد سنائی قادری	۹۹



نمبر شمار	عنوان	صفحہ	نمبر شمار	عنوان	صفحہ
۱۱۵	حضرت ملا عبد الحکیم سیالکوٹی	۱۷۷	۱۲۵	سجادہ نشینان خانقاہ عالیہ	۲۲۶
۱۱۶	خوارق عادات و کرامات	۱۸۰		حضرت میاں میر فاروقی قادری	
	حضرت میاں میر قادری -		۱۲۶	سجادہ نشینان (حالات)	۲۳۰
۱۱۷	حضرت میاں میر کے متعلق	۲۰۳	i	حضرت محمد شریف فاروقی	
	بزرگان کی رائے -		ii	مہدی شاہ فاروقی	
۱۱۸	حجرہ جس میں ساٹھ سال قیام	۲۰۵	iii	حیض شاہ فاروقی	۲۳۱
	پذیرا ہے -		iv	معصوم شاہ فاروقی	
۱۱۹	وصال	۲۰۷	v	عینف شاہ فاروقی	۲۳۲
۱۲۰	حضرت میاں میر کے گیارہ اصول	۲۱۲	vi	خدا بخش فاروقی	
۱۲۱	۱۹۴۵ء اور ۱۹۷۱ء میں	۲۱۳	vii	محمد شاہ فاروقی	۲۳۳
	پاکستان پر بھارتی یورش اور		viii	محبوب شاہ فاروقی	
	حضرت میاں میر فاروقی قادری		ix	عنایت شاہ ولد تھکے شاہ	۲۳۴
	کی کرامت -		x	سید علی شاہ	
۱۲۱	بعد از وصال حضرت میاں میر	۲۱۵	xi	نور الحسن شاہ	۲۳۵
	فاروقی جو حضرات آپ کے مزار			نور علی نور	۲۳۸
	پر انوار پر حاضر ہوئے -		۱۲۸	قبرستان عوام الناس	۲۴۰
۱۲۲	حکمر اوقاف	۲۱۸	۱۲۹	مقبرہ حضرت ملا شاہ	۲۴۲
۱۲۳	بادشاہی مسجد لاہور کی تعمیر	۱۲۲	۱۳۰	بدخستانی	
۱۲۴	درگاہ عالیہ حضرت میاں میر	۲۲۳	۱۳۱	مقبرہ حضرت خواجہ بہاری	۲۴۳
	قادری لاہوری -		۱۳۲	مقبرہ نادرہ بیگم	



صفحہ	عنوان	نمبر شمار	صفحہ	عنوان	نمبر شمار
۲۶۰	منقبت حضرت میاں میرؒ از سردار علی احمد خاں	۱۳۶	۲۴۶	احاطہ چار دیواری حضرت بی بی جمال خاتونؒ۔	۱۳۳
۲۶۲	ماخذ و متابع	۱۳۷	۲۴۹	حضرت بی بی جمالؒ بادی	۱۳۴
۲۷۰	مختصر فہرست تصنیفات نورج لاہور محمد بن کلیم حنفی قادری لاہوری	۱۳۸	۲۵۰	کرامات حضرت میاں میرؒ فادوقی بعد از وصال	۱۳۵



Marfat.com  
Marfat.com



## مقدمہ

زمن برآں گل عارضِ غزل سرایم و بس

کہ عنذیب تو از ہر طرف ہزارہ انسند

قرآن مجید میں انسانی نفوس قدسیہ کو "اولیاء اللہ" سے موسوم کیا گیا ہے۔ اسلام کی تاریخ میں ان بزرگ ہستیوں نے بہت اہم کردار ادا کیا ہے۔ ہم انہیں صوفیاء بھی کہتے ہیں۔ ان اللہ والوں نے تبلیغ اسلام اور تنظیم ملت کے لئے ہمیشہ شاندار رول ادا کیا ہے۔ کرنل خواجہ عبدالرشید نے لکھا ہے کہ علماء نے نہ صرف مذہبی اور سیاسی پارٹیاں بنا کر اُمت کا شیرازہ بچھرا بلکہ حکمرانوں کو بسا اوقات دھوکہ دے کر انقلاب پیدا کر دئے۔ صوفیاء اسلام کا کردار ان سے بہت بلند رہا ہے انہوں نے نہ صرف حکمران کو صحیح نصیحتیں دیں، بلکہ مملکت کے کام میں سہولتیں پیدا کیں اور قوم میں یکجہتی کی جو جھلکیں ہمیں تاریخ میں نظر آتی ہیں وہ انہیں صوفیائے کرام کی کوششوں کا نتیجہ تھیں اگر اس بڑے عظیم ہندوستان میں اسلام صحیح طور پر پھیلا ہے تو اس کی بھی یہی وجہ ہے۔

دنیا داروں کی عام روش کے برعکس صوفیاء اشاعت اسلام اپنے اور متعلقین کے زکیہ نفس انسانیت کی خدمت اور عوام کی اخلاقی سر بلندی کے لئے برابر مشغول و منہمک رہے ہیں۔ اپنی ذات کے حوالے سے یادِ الہی اُن کا اوڑھنا بچھونا رہا اور وہ حُب دنیا و حصول جاہ سے بے نیاز رہے اپنی مانگاہ میں گوشہ نشین یہ پاکباز لوگ دنیا داروں سے الگ تھلگ شریعت کو تھامے، طریقت

حقیقت کی راہوں پر چلتے رہے۔ انہوں نے اپنی روحانیت کے ذریعہ رشد و ہدایت کے نوری چراغ روشن کر کے ایک عالم کو منور و تاباں کر دکھایا۔

ایک موقع پر حضرت جنید بغدادی نے اپنے استاد اور پیر و مرشد حضرت ابو جعفر سے پوچھا کہ مریدان حلقہ عوام سے کیوں الگ تھلک ہو جاتے ہیں؟ جو اباً ارشاد ہوا کہ اس کی تین بڑی وجوہات ہیں۔

پہلی یہ کہ اللہ تعالیٰ خود یہ پسند نہیں فرماتا کہ اس کے منتخب بندوں کے پاس بھی وہی چیز ہو جو عام لوگوں کو حاصل ہے اور اگر وہ یہ چاہتا کہ اپنے ان خواص کو بھی وہی چیز مرحمت کرے جو عامۃ الناس کے پاس موجود ہو تو پھر خداوند قدوس کو عوام پر اپنا ایک خاص فضل کرنا پڑتا۔ دوسری وجہ یہ ہے کہ رب جلیل یہ نہیں چاہتا کہ اس کے خاص بندوں (اولیاء اللہ) کے نیک اعمال دوسرے لوگوں کے صفحات میں لکھے جائیں، وہ اگر یہ چاہتا تو انہیں عام لوگوں کی رفاقت میں ہی رہنے دیتا۔

تیسری وجہ یہ ہے کہ وہ (اولیاء) ایسے لوگوں کا گروہ ہیں جن کا مقصود اور مطمح نظر صرف باری تعالیٰ کی ذات ہے۔ بنا بریں ذات اپنے سوا ہر دوسری چیز کو ان سے روک دیتی ہے اور انہیں صرف اپنے لئے ہی مخصوص رکھتی ہے۔

حضرت میاں میر قادری لاہوری علیہ الرحمۃ گرامی — اولیاء اللہ میں سے ایک ہے۔ آپ کا اسم شریف میر محمد تھا۔ لقب میاں میر پاشاہ میر، میاں جیو بھی کہلاتے تھے۔

حضرت میاں میرؒ ۹۳۸ھ میں بمقام سیوستان (سیلوں شریف ضلع دادو سندھ) پیدا ہوئے۔ آپ کا مذکورہ سن ولادت شہزادہ داراشکوہ ابن شاہ جہان پادشاہ نے اپنی تصنیف ”سکینۃ الاولیاء“ میں حضرت میاں میرؒ کے بختیجے کے حوالے سے درج کیا ہے، جبکہ صاحب تحفۃ الکرام نے سن پیدائش ۹۵۷ھ لکھا ہے۔

حضرت میاں میرؒ کے والد بزرگوار کا نام قاضی سائیں دتہ ابن قاضی قلندر فاروقی ہے



۲۸ ویں پشت میں حضرت عمر فاروقؓ سے ملتے ہیں۔

حضرت کی والدہ محترمہ فاطمہ بی بی بنت قاضی قازن تھیں جو زہد و تقویٰ اور عبادت گزاری میں اپنے وقت کی رابعہ تھیں۔

حضرت میاں میر صاحبؒ کے چار بھائی، قاضی بولن، قاضی عثمان، قاضی طاہر اور قاضی محمد تھے دو بہنیں بی بی جمال اور بی بی باری تھیں۔

حضرت میاں میرؒ بارہ برس کے تھے کہ یتیم ہو گئے۔ آپ نے اپنی والدہ مکرمہ سے علم باطنی حاصل کرنا شروع کیا اور تھوڑے ہی عرصہ میں عالم ملکوت کے اسرار و رموز آپ پر منکشف ہونے لگے اور دنیاوی تعلقات سے بے رغبت ہو گئے۔ اپنی والدہ صاحبہ کی اجازت لے کر سیر و سیاحت اور مجاہدہ و ریاضت کے لئے سندھ اور کوہستان کے علاقوں میں گھومتے پھرے۔ غوث دوران حضرت شیخ خضر سیوستانیؒ (المتوفی ۹۹۵ھ) کی خدمت میں حاضر ہوئے اور بیعت سے مشرف ہوئے۔ کچھ عرصہ مرشد کی صحبت میں رہے اور انکی توجہ کے زیر اثر ماسوا اللہ کو ترک کر دیا۔

حضرت میاں میرؒ اپنے مرشد کی اجازت سے ۲۵ برس کی عمر میں وارد لاہور ہوئے یہاں آکر مساجد میں قیام فرمایا۔ عہد اکبری کے مشہور عالم مگلا سعد اللہ کے حلقہ درس میں شریک ہوئے اور اپنے ہم سبقوں پر سبقت لے گئے۔ بعد میں مولانا نعمت اللہ اور مفتی عبد السلام لاہوری سے بھی تعلیم حاصل کی۔ ان دنوں حضرت میاں میرؒ ذکر حق کے لیے مقابر، جنگلوں اور باغوں میں چلے جاتے کہ جہاں لوگوں کا گزرنہ ہوتا تھا۔ لاہور کے ایک ویران مکان میں پندرہ روز تک جاتے رہے۔ کئی بار آپ کے ہمراہ مرید و معتقد لوگ بھی ہوتے تھے۔ وہ سب الگ الگ ایک درخت کے نیچے یاد خدا میں مشغول ہو جاتے۔ جب نماز کا وقت آتا تو سب باجماعت نماز ادا کرتے۔ رات کے وقت میاں میرؒ اپنے حجرہ کا دروازہ بند کر کے بیدار رہتے۔ کسی کو اپنے پاس نہ رکھتے۔ قبلہ رو ہو کر بیٹھتے اور اکثر یہ اشعار پڑھا کرتے۔

کے کو غافل از حق یک زمان ست  
 در آن دم کافرست آتا نہان ست  
 کوزیں غفلت بجاں پیوستہ بودے  
 در اسلام بزوانے بستہ بودے

آپ کئی برس تک اتوں کو نہیں سوتے۔ میاں محمد مراد مفتی سے روایت ہے کہ چند سال یہ معمول رہا کہ آپ پوری شب صرف ایک سانس لے کر گزار دیتے۔ جب عمر زیادہ برس ہوتی تو چار مرتبہ سانس لیتے۔

لاہور میں آپکے زہد و ورع کا چرچا ہوا اور لوگوں کو آپکے مرتبہ عالی کا علم ہوا تو شہر چھوڑ کر سرہند چلے گئے۔ وہاں بیمار پڑ گئے۔ حاجی نعمت اللہ سرہندی نے دوران علالت آپکی خدمت کی۔ انہیں اپنی نظر عنایت سے نوازا اور مرید کیا۔ سرہند شریف میں آپ کا قیام قریباً ایک سال رہا اور یہ عرصہ آپنے یوں بسر کیا کہ کسی کو خبر نہ ہوتی۔ آپ دوبارہ تشریف لائے اور محلہ خوانی پورہ میں قیام کیا۔ اس جگہ بیٹھ کر آپ نے اپنے مریدوں کو اصلاح فکر اور تہذیب نفس کر کے اللہ والوں کی ایک ایسی جماعت پیدا کی کہ جن کے روحانی فیض سے پورا خطہ پنجاب منور ہو گیا۔

حضرت میاں میر کا طریقہ سلوک بہت مشکل تھا۔ جو طالب آپکے حلقہ ارادت میں آتا اسے بڑی دشواری اور صبر آزما ریاضتوں کی تلقین فرماتے۔ پھر مرید کے اخلاص اور اس کی استعداد کے مطابق اسے تھوڑی مدت میں درجہ کمال تک پہنچا دیتے تھے۔ حضرت کے اپنے استغراق کا یہ عالم تھا کہ اکثر پوچھا کرتے کہ آج کونسا دن اور مہینہ ہے۔ کوئی اراحت منداگر اپنی حلال کمائی سے بطور نذر کچھ پیش کرتا تو آپ قبول فرمایا کرتے اور کھانا پکا کر لوگوں کو کھلا دیتے۔

مغل شہنشاہ نور الدین محمد جہانگیر نے خاص لیلچی بھیج کر حضرت کو ایوان شاہی میں بلوایا آپ وہاں تشریف لے گئے اور دیر تک گفتگو کی۔ پادشاہ آپکی روحانیت سے اس قدر متاثر ہوا کہ



حضرت سے عرض کی کہ اب میرے لئے سلطنت کا زہر و جواہر اور مال اینٹ اور پتھر سے زیادہ  
 حیثیت نہیں رکھتے۔ اگر آپ توجہ فرمائیں تو میں دنیاوی تعلقات کو قطع کئے دیتا ہوں۔ لیکن حضرت  
 میاں میر نے فرمایا کہ بادشاہ کی نگاہ میں پتھر اور جواہر یکساں ہیں تو یہ صوفی کا مقام ہے۔ آپ کا  
 وجود خلق خدا کی پاسبانی کیلئے ہے اور عدل جہانگیری کے سبب فقر اور بھی دلجمعی سے ذکر حق  
 میں مشغول ہیں۔ جہانگیر بادشاہ نے اصرار کیا تو حضرت نے تلقین کی کہ پہلے اپنی صفات کا حامل  
 جانشین مقرر کر لیجئے پھر آپ کے لئے قطع تعلق کی اجازت ہوگی۔ حضرت میاں میر کی خدمت  
 میں شہاب الدین محمد شاہ جہان بھی دو مرتبہ حاضر ہوا۔ شہزادہ داراشکوہ ابن شاہ جہان  
 بادشاہ اور اوزنگ زیب عالمگیر نے بھی آستانہ میاں میر پر جاضری دی۔ حضرت میاں میر  
 انتہا درجے کے متوکل انسان تھے۔ آپ کی استغنا کے بارے میں شہزادہ داراشکوہ نے  
 لکھا ہے کہ میں نے کوئی شخص ایسا نہیں دیکھا کہ جس کی نگاہ میں دنیا اس قدر حقیر ہو جتنی آپ کی  
 نگاہ میں تھی۔

حضرت میاں میر نے متجر عالم اور فاضل ہونے کے باوصف کوئی کتاب نہیں لکھی لیکن  
 اپنے ارادت مندوں کو جو رفاقت آپ نے تحریر فرمائے ان میں حقائق، نکات اور اشارات  
 کا کیف ہے۔ کسی مرید کو جب خطاب کرتے تو ہم نشین یا یاد رکھ کر بلا تے۔ حضرت کا  
 لباس فقروں اور درویشوں کے روایتی لباس کے مشابہ نہ تھا۔ آپ خرقہ اور مرقع نہیں  
 پہنتے تھے۔ سستے کپڑے کی دستار اور کھدر کا کرتا پہنا کرتے تھے۔ اپنے میلے کپڑے خود  
 دھویا کرتے تھے۔ گھر کا فرش پرانے بوری کا تھا۔

حضرت میاں میر سنت رسول مقبول کے بے حد پابند تھے۔ عبادات میں آپ فرائض  
 سنن تو گدہ، تہجد اور ان تمام نمازوں کو پابندی سے ادا کرتے جو سرکارِ دو عالم نے ادا  
 فرمائی ہیں۔ اسی طرح آپ روزے بھی پابندی سے رکھتے تھے۔ میاں میر صاحب کو سماع  
 سے ذوق تھا اور آپ ہندی راگوں کو خوب سمجھتے اور خوشش ہوتے لیکن وجد و رقص

آپ نے کبھی نہیں کیا۔

مسکنامیاں میر صاحبؒ وحدت الوجود کے قائل تھے۔ حضرت محی الدین ابن عربیؒ کی فتوحات مکئیہ کا بیشتر حصہ آپ کو یاد تھا اور مولانا عبدالرحمن جامیؒ کی شرح نصوص الحکم آپ کو پوری حفظ یاد تھی۔ اس لئے اہل ظاہر سے اس معاملے میں حضرت میاں میرؒ کا اختلاف ہی رہا۔ اہل اللہ اور اہل ظاہر کا یہ اختلاف شروع ہی سے آرہا ہے۔

منازل سلوک کے بارے میں حضرت میاں میرؒ کا قول ہے کہ انسان تین چیزوں کا مجموعہ ہے۔ نفس، دل اور روح۔ ان میں سے ہر ایک کی اصلاح خاص چیز سے ہوتی ہے۔

چنانچہ نفس کی اصلاح شریعت سے۔ دل کی طریقت سے اور روح کی حقیقت سے۔

شریعت کا ایک مرتبہ ایسا بھی ہے جو انتہائی بلند ہے اور جس سے مراد توحید ذات الہی اور معرفت شہود الہی ہے۔ یہ منصب اللہ تعالیٰ کے خواصوں یعنی انبیاء اور اولیاء کو نصیب ہوتا ہے۔ پہلے قدم کو شریعت کہتے ہیں جس پر اہل ظاہر کار بند ہیں اور اسی میں

بیتے ہیں۔ دوسرا قدم طریقت ہے جس پر اہل سلوک کار بند ہیں۔ تیسرے قدم کو حقیقت

کہتے ہیں۔ یعنی اہل تحقیق کی راہ جو اس پر چل کر اس صاحب حقیقی یعنی اپنے مطالب اور مرادوں کی انتہا کو پہنچتے ہیں۔ ہم فقیروں کا مشرب اسی مطلب اعلیٰ کو پہنچتا ہے۔

حضرت میاں میرؒ، ربیع الاول ۱۰۴۵ھ مطابق ۱۶۳۵ء کو واصل الی اللہ ہوئے

اپنے حجرہ میں وفات پائی اور ہاشم پورہ (عالم گنج) دفن کئے گئے۔ آپ کامزار میاں میرؒ کے نام سے مشہور اور زیارت گاہ خلق ہے۔

آپ کے مشہور خلفاء میں حاجی نعمت اللہ سرہندیؒ، ملا شاہ محمد بدشیؒ، میاں نتھاقادریؒ

حاجی مصطفیٰ سرہندیؒ، ملا حامد گوہرؒ، ملا روحی عرف ابراہیمؒ، ملا خواجہ کلاںؒ، حاجی صالح کشمیریؒ اور ملا عبد الغفورؒ گزرے ہیں۔

شہر لاہور کے جانے پہچانے مورخ جناب محمد دین کلیم قادری نے جو حضرت میاں میرؒ فاروقی



قادری سے ایک گونہ عقیدت رکھتے ہیں۔ نے بڑی ریزی اور محنت و کاوش سے حضرت موصوف کے مستند تفصیلی حالات مرتب کر کے انہیں سلیس عبارت کی کامیاب کوشش کی ہے اور اس موضوع پر اردو زبان میں یہ محققانہ کتاب ہے

امید ہے۔ اس سے حضرت میاں میرؒ کے عقیدت مندوں اور تاریخ برصغیر کے طالب علموں کو بہت مدد ملے گی۔ قارئین کتاب کے مطالعہ سے خود اس کی افادیت کا اندازہ کر لیں گے

مشک آنت کہ خود بگوینہ کہ عطار بگوید

سرار علی احمد خاں

اسٹنٹ سیکریٹری جنرل مؤتمر عالم اسلامی پاکستان

۷۰۳-۸۴

۳ جمادی الثانی ۱۴۰۴ھ

۷ مارچ ۱۹۸۴ء

الفتح نمبر ۸ کارڈن ٹاؤن لاہور

Marfat.com  
Marfat.com



## پیش لفظ

أَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

نَحْمَدُهُ وَنُصَلِّي عَلَى رَسُولِهِ الْكَرِيمِ ۝

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ وَالْعَاقِبَةُ لِلْمُتَّقِينَ ۝

وَالصَّلَاةُ وَالسَّلَامُ عَلَى مُحَمَّدٍ سَيِّدِ الْمُرْسَلِينَ خَاتَمِ النَّبِيِّينَ تَفِيحِ

الْمُدْبِنِينَ رَاحَةَ الْعَاشِقِينَ مُرَادِ الْمُتَشَاقِقِينَ شَمْسِ الْعَارِفِينَ سِرَاجِ

السَّالِكِينَ مِصْبَاحِ الْمُقْرَبِينَ رَحْمَةِ الْعُلَمَاءِ شَمْسِ الضَّعِيفِ بَدْرِ

الدُّجَى صَدْرِ الْعُلَى نُورِ الْهُدَى كَهْفِ الْوَدَى ۝ سَيِّدِ الثَّقَلَيْنِ بَنِي

الْحَرَمَيْنِ أَمَامِ النَّبِيِّينَ وَسَيِّدَاتِنَا فِي الدَّارَيْنِ صَاحِبِ قَابِ قَوْسَيْنِ

وَعَلَى آلِهِ وَأَصْحَابِهِ وَأَزْوَاجِهِ وَأَوْلَادِهِ وَأَهْلِ بَيْتِهِ وَاجِبَائِهِ

أَجْمَعِينَ ۝ بِرَحْمَتِكَ يَا أَرْحَمَ الرَّاحِمِينَ ۝

اللہ تعالیٰ جل شانہ و عم نوالہ کا کس قدر احسان اور تاجدار مدینہ منورہ کائنات

حضرت محمد مصطفیٰ صلی اللہ علیہ وآلہ واصحابہ وسلم کا کس قدر کرم ہے کہ اس نے اس گنہگار

بندے محمد بن کلیم قادری ابن حضرت میاں شہاب الدین قادری نور اللہ مرقدہ المتوفی ۱۹۶۵ء

ابن حضرت قاضی محمد عمر بخش قادری المتوفی ۱۸۵۶ھ ابن حضرت خواجہ احمد قادری المتوفی ۱۸۲۸ھ کو یہ توفیق دی کہ وہ اولیائے لاہور کا تذکرہ ترتیب دے۔ راقم الحروف اس وقت تک تقریباً ۷۰ کے قریب کتابیں، کتابچے، پمفلٹ اور مقالہ جات اولیائے لاہور اور آثار قدیمہ لاہور پر شائع کر چکا ہے اور کہا جاتا ہے کہ مؤرخین لاہور میں سے آج تک کسی نے بھی اس قدر ریکارڈ اولیائے لاہور پر مرتب کرنے کی سعادت حاصل نہیں کی۔ اس کی تفصیل کتاب ہذا کے آخر میں نامکمل طور پر دی گئی ہے۔

ع ایں سعادت بزور بازو نیست تانہ بخشہ خدائے بخشہ

علاوہ بریں کسی ایک مقالہ جات ابھی تک غیر مطبوعہ ہیں۔ جن کو آہستہ آہستہ شائع کرنے کا اہتمام کیا جا رہا ہے۔

اس زمانے میں جبکہ صدر مملکت اسلامی جمہوریہ پاکستان ملک میں ۳۶ سال کے بعد اسلامی نظام کی ترویج میں عملی حصہ لے رہے ہیں۔ کیونکہ معاشرہ اس قدر خراب ہو چکا ہے۔ کہ بظاہر اس کی اصلاح کی کوئی تدبیر کارگر ثابت نہیں ہو رہی تو ان حالات میں ان صوفیائے کرام اور اولیائے عظام کے سوانح، اقوال و افعال سے عوام الناس کو روشناس کرانا چاہیے تاکہ حکومتی سطح کے ساتھ ساتھ عوام الناس بھی خلوص دل سے قرآن مجید اور رسول اکرم صلی اللہ علیہ وآلہ وسلم کے ارشادات کی تعمیل کر سکیں۔ قرآن پاک میں جہاں اللہ کریم نے قدیم اقوام کے افعال و کردار پر بحث کے بعد نتائج بتائے ہیں۔ وہاں اہل اسلام کے بھی یہ کام ملاحظہ کریں۔

”احسن التقایم فی معرفۃ الاقاسم“ مصنف مشہور و معروف سیاح ابو عبد اللہ محمد المقدسی ابشاری جو ۳۷۵ھ مطابق ۹۸۵ء کی تصنیف ہے۔ دہلی یونیورسٹی میں ادبیات عربی کے پروفیسر جناب خورشید احمد فاروق نے ۱۹۶۲ء میں ”اسلامی دنیا دسویں صدی عیسوی میں“ کا خلاصہ اردو میں پیش کیا ہے۔ جسے ندوۃ المصنفین دہلی نے شائع کیا تھا۔ مقدسی بریت المقدس کا باشندہ تھا۔ اس کتاب میں انہوں نے سرخس، نسا، مرو، نیشاپور، سمرقند، بخارا حتیٰ کہ

بغداد اور بیت المقدس کے معاشرتی اعتبار سے بڑے المناک حالات بیان کئے ہیں۔ اس لحاظ سے آج کل کے ”مدینۃ الاولیاء لاہور کے حالات بھی کم اندوہناک نہیں۔ صدر مملکت جنرل محمد ضیاء الحق اپنی تقریر میں اس بات کا اعتراف کر چکے ہیں۔ اخبارات اٹھا کر دیکھیے۔ رشوت عام ہے۔ قتل اغوار، ڈکیتی، چوری کی وارداتیں بکثرت ہو رہی ہیں۔ اخلاق و کردار کی حالت ناگفتہ بہ ہے اور یہ اُس شہر کی حالت ہے جس میں دینی مدارس کی بہتات ہے اور علمائے دین بھاری تعداد میں موجود ہیں۔ اندریں حالات اولیائے کرام کی پاکبازی بے نفسی اور انسان دوستی کے مبارک تذکے ہی اصلاح احوال کا موجب بن سکتے ہیں۔

قارئین حضرت میاں میر فاروقی اور ان کے خلفاء و مریدین کے حالات دیکھیں کہ وہ ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَهُ“ کی تعمیل میں کس طرح شب و روز مصروف عمل ہا کرتے تھے۔ ان کا طریقہ تھا کہ وہ رزقِ حرام سے اجتناب برتتے تھے۔ نماز باجماعت ادا کرتے تھے۔ کسی کی امانت میں خیانت نہیں کرتے تھے۔ ہر انسان جو ان تک پہنچ جائے اس کی دلجوئی کیا کرتے تھے۔ اور اس کے دل کو ٹھنڈک پہنچاتے تھے۔ روزانہ مشائخ لاہور کی قبور کی زیارت کرتے۔ پھر جنگل یا باغوں میں جا کر مصروفِ عبادت ہوتے۔ نماز کا وقت آتا تو اجابت نماز ادا کرتے۔ باقاعدگی سے تہجد ادا کرتے۔ اور ماہِ رمضان کے روزوں کا خصوصی اہتمام کرتے بہت کم لوگوں کو شرفِ بیعت سے سرفراز فرماتے۔ سلاطین و امرا سے نہ میل جول رکھتے۔ نہ ان کا نذرانہ قبول کرتے بلکہ ان کے سایہ سے بھاگتے۔ کم قیمت کی سفید دستار اور کھدر کا کرتا زیب تن فرماتے اور جب کپڑے میلے ہو جاتے تو خود دریائے اوی پر جا کر ان کو دھو لیتے گھر کا فرش پرانے بوریے کا تھا ہمیشہ قبلہ رو بیٹھتے۔ خلیقِ عظیم کے مالک تھے۔ علاوہ ازیں آپ شب بیدار۔ تہجد گزار، متوکل مزاج، شہرت و جاہ سے ترک و تجرید میں یگانہ روزگار۔ مہمان نوازی میں یکتا اور کم خوری۔ کم خوابی اور کم گوئی کے مریع تھے۔ شہزادہ داراشکوہ آپ کو جنید ثانی، پیر دستگیر شاہ محی الدین جیلانی ثانی، قطب الاقطاب، عبوت الافاق کہتا ہے۔ وہ فرید



لکھتا ہے کہ تجرد و تفرّد آپ پر عیسیٰ بن مریم کی طرح غالب تھا۔

حضرت میاں میر فاروقی نے اصلاحِ معاشرہ کے لئے ساری عمر وقف کر رکھی تھی۔ شاہانِ وقت آپ کی خدمتِ اقدس میں حاضری دینے کو باعثِ فخر خیال کرتے تھے اور آفتابِ پنجاب ملا عبدالحکیم سیالکوٹی، نواب سعد اللہ خاں اور حضرت شیخ عبدالحق محدث دہلوی آپ کی خدمتِ اقدس میں حاضری کو باعثِ عزت خیال کرتے تھے۔ حالانکہ ان کے پائے کا کوئی عالمِ فاضل اور صوفی برصغیرِ پاکستان و بھارت میں اب نہیں ہے۔ مگر اس کے باوجود آپ غربائے نہایت اچھا سلوک کرتے تھے۔ ان کی بھلائی کے لئے کوشاں رہتے تھے۔

جب حضرت سید نظام الدین اولیاؒ محبوب الہی دہلوی نے سنا کہ ابلیانِ لاہور دینِ میں ہیر پھیر کرتے ہیں اور مال کی قیمت بڑھا چڑھا کر بتاتے ہیں۔ تو آپؒ نے فرمایا تھا کہ جس شہر میں ایسا کاروبار ہوتا ہے۔ وہ زیادہ دیر تک آباد نہیں رہ سکتا۔ بلکہ غرق ہو جاتا ہے۔ مزید تفصیلات کے لئے میری تالیف ”مدنیۃ الاولیاء لاہور“ کا مطالعہ کریں۔ جس میں گذشتہ ایک ہزار سال کے جس قدر اولیائے کرام، صوفیائے عظام، مجاذیب اور صالحات گزرے ہیں ان کے حالات قلم بند کئے گئے ہیں۔ جو کہ تقریباً ۶۵۰ سے زائد ہیں۔

اگر شہزادہ داراشکوہ اپنی تالیف ”سکینۃ الاولیاء“ نہ لکھتا۔ تو ہمیں حضرت میاں میر فاروقی قادری کے حالات دستیاب ہی نہ ہوتے۔ جس طرح کہ حضرت سید اسماعیل محدث بخاری، حضرت ”انانج بخش“، حضرت پیر مکیؒ، حضرت حسین زنجانیؒ اور دیگر کئی ایک بزرگانِ لاہور کے سوانح حیات تاریخی میں پڑے ہوتے ہیں اور ہمیں ان کے حالات جاننے کے لئے مشکلات کا سامنا کرنا پڑتا ہے۔ داراشکوہ کی ”سکینۃ الاولیاء“ ہی کی وجہ سے حضرت میاں میر رحمۃ اللہ علیہ اور آپ کے خلفاء و مریدین کے سوانح حیات، ان کے فرمودات اور ان کے سنین وصال بہت تاریخی طور پر محفوظ رہ گئے ہیں۔ مزید برآں وہ لاہور آیا۔ بے شمار لوگوں سے ملا اور ان کے حالات تحقیق و تدقیق کے بعد مرتب کئے۔ جس کی مثال اولیائے لاہور میں کہیں نہیں ملتی۔ داراشکوہ

شاعر بھی تھا۔ حضرت میاں میر قدس سرہ العزیز ان کے خلیفہ مجاز حضرت ملا شاہ قادری اور پنجاب اور لاہور کے متعلق شہزادے کی منظومات ہم شامل کر رہے ہیں۔ حضرت میاں میر کے متعلق علامہ اقبال کی نظم بھی درج کی گئی ہے۔

تذکرہ حضرت میاں میر فاروقی قادری لکھنے کا راقم الحروف کا کئی سال سے خیال تھا مگر وہ معرض التوا میں ہی رہا۔ اب دو ماہ سے جناب ڈاکٹر علی محمد قادری صاحب چیرمین مرکزی مجلس مجلیان اولیائے لاہور اور پروفیسر فاروق اپٹیکل سرکس ۱۰ علامہ اقبال روڈ، لاہور کے متواتر اور مسلسل اصرار پر یہ تذکرہ مدون کیا گیا ہے، آپ کو حضرت میاں میر قادری سے بے پناہ عقیدت و ارادت ہے اور اس ضمن میں آپ نے راقم الحروف سے بہت تعاون کیا ہے۔ جس کے لئے راقم الحروف آپ کا بے حد مشکور ہے۔ بلکہ یہ کہنا زیادہ درست ہے کہ اگر آپ کا مکمل تعاون شامل نہ ہوتا تو یہ کتاب یوں تکمیل پذیر نہ ہوتی۔

مزید برآں سید حفیظ البرکات شاہ صاحب منیجر، ضیاء القرآن لاہور بھی لائق تحسین و مبارک باد ہیں جنہوں نے اس تذکرہ کی اشاعت کا بیڑہ اٹھایا۔ اللہ تعالیٰ ان کو جزائے خیر عطا فرمائے۔

راقم الحروف نے آج تک کسی ناشر کو اپنی تالیف کے حقوق نہیں دیئے۔ اگر کسی نے کتاب کی اشاعت کے وقت ”جملہ حقوق بحق ناشر تحریر کر لیا ہے۔ تو وہ غلط ہے کیونکہ راقم الحروف نے آج تک کسی ناشر کو اس کی اجازت نہیں دی۔ اس پر میرا اور میری اولاد ہی کا استحقاق ہے۔ جو کہ قائم رہے گا۔ صرف اس کتاب کے دائمی حقوق اشاعت ضیاء القرآن پبلی کیشنز کو دے دیئے گئے ہیں۔

آخر میں یہ خاکسار عرض پر داز ہے کہ اس نے کتب کثیرہ کی مدد سے حضرت میاں میر فاروقی کے حالات مرتب کئے ہیں۔ جس کی فہرست ماخذ و منابع میں دی گئی ہے اور ختمی اللہ کو شکر کی گئی ہے کہ آپ کے صحیح حالات منقبط ہوں۔ نیز آپ کے وصال کے بعد آج

تک جو واقعات بھی خانقاہ عالیہ دغیرہ کے ساتھ پیش آئے۔ وہ بھی تحریر کر دیئے گئے ہیں  
 اس سلسلہ میں اگر کسی کتاب سے ایک لفظ بھی ملا ہے۔ تو اس کو قبول کر لیا گیا ہے۔  
 پھر بھی کوئی نقص یا سقم اگر قارئین کرام پائیں تو اس کی اطلاع مصنف کتاب ہذا کو کریں  
 تاکہ اس کی دوسرے ایڈیشن میں تصحیح کر دی جائے۔ اس سلسلہ میں قارئین کی مستند اور ثقہ روایات  
 اور بہترین مشوروں کو قبول کیا جائے گا۔

وَمَا تَوْفِيقِي إِلَّا بِاللَّهِ ۝

خاکپائے اہل اللہ  
 مؤرخ لاہور محمد دین کلیم قادری  
 ۱۶۔ برنی سٹریٹ، گڑھی شاہو، لاہور ۵



## منقبت حضرت میاں میر فاروقی قادری

دل و جانم فدائے میاں میرؒ      دیدن حق تقای میاں میرؒ  
 عازمان جہان ہمہ کردند      در طریق اقتدای میاں میرؒ  
 در رہ فقر ادبیای زمان      شرمسار غنای میاں میرؒ  
 دیگران در رضای حق باشند      حق بود در رضای میاں میرؒ  
 غم ہر دو جہان شد از دل او      ہر کہ شد در سرای میاں میرؒ  
 بہترین بلاد ہندوستان      شہر لاہور جای میاں میرؒ

یا شکوہ سکندر و دارا

قادری خاکپائے میاں میرؒ

(شہزادہ دارا شکوہ قادریؒ)

## منقبت حضرت ملا شاہ بدخسانیؒ

چوں خدا و صاحب من پیر ہست      کعبہ من حضرت کشمیر ہست  
 ہر کہ شہ را دید کعبہ را نہ جنت      در نگاہ روش این تاثیر ہست  
 دامن شہ را بگیر ای کعبہ دو      کعبہ را پس چون تو دامگیر ہست  
 گرفتار بخشد بقا حاصل کنی      در طریقش این چنین تعمیر ہست

حضرت ملا شاہؒ است آن شاہ ما کو مرید خاص میاں میرؒ ہست  
 ہر مسی را زر کند ارشاد او طالبان را فقر او اکبر ہست  
 شاہ را چون قادری محکم گرفت  
 ہر کہ را دیدار حق تقدیر ہست

(شہزادہ داراشکوہ قادری)

ہست ملا شاہؒ آن وجود لطیف کہ برو ہر نہاں عیاں باشد

## پنجاب کے متعلق شہزادہ داراشکوہ کہتا ہے

فدا پنجاب را معمور دارد  
 بود آباد دائم شہر لاہور  
 بود فخرکش بہ خاک حضرت میرؒ  
 ہمیشہ اولیاء خیز و از این مسک  
 خطاب او چو حق کردہ بہادور  
 ہمیشہ سبز و خرم یاد سیراب  
 یہ خاک اولیاء منظور دارد  
 وبا و قحط ازینجا دور دارد  
 کہ در خود ہچو او مشور دارد  
 خدا این قوم را منصور دارد  
 مدام این شہر را پر نور دارد  
 بخوبی در جہان مشہور دارد  
 یہ لطف خویش قادر قادری را  
 ہمیشہ خوش دل و سرور دارد

باز چون جان و دلم بتیاب ہست  
 عشق پنجابم نمودہ بے قرار  
 چوں بیاد و اعلیٰ شوم در شہراو  
 کعبہ من جنت لاہور دان  
 باز چون پشمان من بیخواب ہست  
 زانکہ نقش دوست در پنجاب ہست  
 ساختن از سر قدم ز آداب ہست  
 سجدہ من سوی آن محراب ہست

ماکنم آنجا طواف پیر خویش جان بی آرام چون یحاب ہست  
محنت این را راحت گشته است بسکہ شوق صحبت اصحاب ہست

قادری را کعبہ دارا پور شد

کاندران بیار فتح الباب ہست

(شہزادہ داراشکوہ قادری)

## شہزادہ محمد داراشکوہ قادری

ہر کہ دل خویش رابت باین سلسلہ  
ہر دم و ہر ساعتش کار بیالا بود  
دست بدست آمدہ سلسلہ پیرا  
تا یہ قیامت ہمیں سلسلہ پیرا بود  
پیر ہمہ اولیاء میر محمد پیر عصر  
از ہمہ افضل بود سلسلہ اش تا بود  
مطلبہ او شاہ من بہتر اہل زمان  
ذات عزیزش یقین ذات معلیٰ بود

پیر حمد پرورد عرفان پناہ دوختہ از ترک دو عالم کلاہ  
(وہ ایسے پیر ہیں جو سراپا معرفت ہیں اور انہوں نے دونوں جہاں ترک کر کے رویش  
کی کلاہ تیار کی ہے۔)



سیرت میمونش بدین سردی  
 نسخہ دیباچہ پیغمبری  
 اس روحانی سرداری میں آپ کی سیرت دیباچہ پیغمبری کا ایک نسخہ ہے  
 چوں بہوا بڑوہ دو دست دعا کشتہ برانگشت ، کلید سما  
 احب آپ دعا کے لئے ہاتھ اٹھاتے ہیں تو آپ کی ہر انگلی آسمان کی کلید بن جاتی ہے

درمیان این کہ مقصد حیات مسلم اعلیٰ کلمہ اللہ است و جہاد  
 اگر محرک و جوع الارض باشد در مذہب اسلام حرام است

حضرت شیخ میاں میر ولی  
 بر طریق مصطفیٰ محکم پئے  
 ترتیبش ایمان خاکِ شہر ما  
 بود او جبہ فرسا آسمان  
 شاہ تخم حرص در دل کاشته  
 از ہوکس آتش بجاں افزوتختہ  
 در دکن ہنگامہ ہا بسیار بود  
 رفت پیش شیخ گروں پایہ  
 مسلم از دنیا سوے حق رم کند  
 شیخ از گفتار شہ خاموش ماند  
 تا مریدے سکتہ ہمیں بدست  
 گفت این نذر حقیر از من پذیر  
 ہر خفی از نور جان او جلی  
 نعمت عشق و محبت راننے  
 مشعل نور ہدایت بہر ما  
 از مریدانش شہ ہندستان  
 قصہ تسخیر ممالک دانستہ  
 تیغ را "ہل من مزید" آموختہ  
 شکرش در عرصہ پیکار بود  
 تا بگیرد از دعا سرمایہ  
 از دعا تدبیر را محکم کند  
 بزم درویشان سراپا گوش ماند  
 لب کشود و مہر خاموشی شکست  
 اے زحق آوارگان را دستگیر

غوطہ باز دوزخے محنت تنم (۱) تاگرہ زد درہے را دامم  
 گفت شیخ ای زر حق سلطان است آنکہ در پیراہن شاہی گداست  
 حکمران مہر و ماہ و انجسم است شاہ ما مفلس ترین مردم است  
 دیدہ بزخوان اجانب دوزخت است (۲) آتش جو عشق جہانے سوخت است  
 قحط و طاعون تابع شمشیر او علے ویرانہ از تعمیر او  
 خلق در فریاد از ناواریش از تہیدستی ضعیف آزاریش  
 سلطنت اہل جہاں را دشمن است نوع انسان کارواں او رہزن است  
 از خیال خود فریب و فکر جام می کند تاراج را تسخیر نام  
 حکمہ شاہی و افواج غنیم ہر دو از شمشیر جوع او دونیم  
 آتش جان گدا جوع گداست جوع سلطان ملک دلت رافناست

ہر کہ خنجر بہر غیر اللہ کشید  
 تیغ او در سینہ او آرمید

(اقبال)

”اسرار و رموز ص ۴۲ - ۴۱“

(۱) خوں (لفظ نئے) اسپینہ

(۲) جوع - بھوک

# حضرت سید عبدالقادر جیلانیؒ سے

## محبت و عقیدت

حضرت میاں میرؒ کو حضرت غوث الثقلین محبوب سبحانی قطب ربانی سے بے پناہ محبت اور عقیدت تھی۔ یہی وجہ تھی کہ آپ ان کا اسم گرامی بے وضو نہیں لیتے تھے کیونکہ آپ انکے اویسی تھے۔ مزید برآں سلسلہ عالیہ قادریہ کے مشائخ کی عزت و تکریم کو افضل جانتے تھے شہزادہ داراشکوہ لکھتا ہے کہ ”عارف ربانی“ جنید ثانیؒ، پیر دستگیر حضرت شیخ میاں میرؒ فرماتے تھے کہ قَدِمِي هَذِهِ عَلَى رَقَبَةِ كُلِّ وَاحِدٍ مِنْكُمْ . سے مراد یہ ہے کہ میرا طریقہ سب طریقوں سے ارفع اور بالاتر ہے اور جملہ اولیاء اللہ نے جو گردن خم کی۔ اس کا مطلب یہ ہے کہ انہوں نے حضرت کی افضلیت اور برتری کو قبول کر لیا ہے۔ آپ نے تمام عمر حضرت سید عبدالقادر جیلانی کے طریقے کے مطابق شریعت کی پیروی کی تھی۔ حضرت میاں میرؒ فرماتے تھے کہ غوث الاعظم محبوب سبحانی حضرت سید عبدالقادر جیلانیؒ کی تربیت سید المرسلینؐ خاتم النبیین حضرت محمد مصطفیٰ صلی اللہ علیہ وآلہ وسلم نے بصورت جسمانی و روحانی تربیت فرمائی تھی۔ جیسے حضور صلی اللہ علیہ وآلہ وسلم نے حضرت اوسینؒ کی تربیت فرمائی تھی۔ بظاہر انہیں کسی پیر طریقت کی ضرورت نہیں ہوتی۔ یہ نہایت اعلیٰ مقام ہے جو ہر کسی کو میسر نہیں آتا۔ اور نہ ہی یہ کسی کو سعادت ملتی ہے۔

اپنی تصنیف لیلیف ”سفینۃ الاولیاء“ میں شہزادہ لکھتا ہے۔



”ہر کس خود را در یک سلسلہ منسک می سازد و این فقیر خود را در سلسلہ متبرکہ

مقطرہ قادریہ منتظم گردانیدہ و دست بر این باسعادت قطب بانی عوث صمدانی  
پادشاہ مشائخ امام امہ پیر دستگیر حضرت شاہ محی الدین عبدالقادر جیلانی رضی اللہ  
تعالیٰ عنہ زدہ“

دوسری جگہ لکھا ہے -

”از چہار حصہ اہل ہندوستان از وضع و شریف دو حصہ مرید حضرت پیر

دستگیر عوث الثقلین شاہ محی الدین سید عبدالقادر جیلانی رضی اللہ عنہ اندو یک

حصہ مرید شاہ مدار اما اہلاف بیشتر، و نیم حصہ مرید حضرت خواجہ معین الدین چشتی و

نیم حصہ دیگر مرید مخدوم بہاؤ الدین زکریا ملتانی وغیرہ قدس اللہ ارواحہم“

حضرت میاں میر علیہ الرحمۃ سلسلہ عالیہ قادریہ میں حضرت خضر سیوستانانی سے بیعت

یافتے تھے جو مرشدی سلسلہ حضرت عوث الثقلین سید عبدالقادر جیلانی سے جا ملتا ہے۔ اس

سلسلہ کے متعلق کیا اچھا کہا گیا ہے۔

سلسلہ زلف یار، سلسلہ بابود طالب دین روی را خوشتر ازین جا بود

دہمارا سلسلہ زلف یار کا سلسلہ ہے۔ اس پہرے کے طالب کے لئے کون سی جگہ

اس سے بہتر ہے)

ہر کہ دل خویش را بست بایں سلسلہ ہر دم و ہر ساعتش کاریہ بالا بود

(جس نے اس سلسلہ سے دل لگایا۔ اس کے کام میں ہر گھڑی اور ہر ساعت ترقی ہوتی)

دست بدست آمدہ، سلسلہ پیرما تا بہ قیامت ہمیش سلسلہ برپا بود

(ہمارے پیر کا یہ سلسلہ ہاتھوں ہاتھ چلا آ رہا ہے۔ اور یہ سلسلہ تا قیامت یوہی جاری رہے گا۔)

پیر ہمہ اولیاء میر محمد بعض از ہمہ افضل بود سلسلہ اشن تابود

(اس زمانہ میں اولیاء اللہ کے رہبر حضرت میاں میر ہیں۔ جب تک یہ دنیا قائم ہے

ان کا سلسلہ افضل ہے گا)

منظہر او شاہ من بہتر اہل زمان ذات عزیزش یقین ذات معلیٰ بود  
 (اس کا منظہر ہمارا مرشد ہے۔ جو اہل علم سے بہتر ہے۔ بالیقین ان کی عزت ذات  
 ذات کمال ہے۔)

دست دین سلسلہ ہر کہ زندہ قلب او نرم شو وہم چو موم گرچہ چو خارا بود  
 (جو شخص اس سلسلے میں بیعت کرتا ہے۔ اس کا دل خواہ پتھر ہی کی طرح سخت کیوں نہ  
 ہو۔ موم کی طرح نرم ہو جاتا ہے)

سلسلہ قادریت آنکہ بحکم خدائی برہمہ قادر بود تا ہمہ دنیا بود  
 (قادری سلسلہ ایسا ہے کہ اللہ کے حکم سے جب تک قائم ہے۔ یہ سب سلسلوں پر قائل  
 ہے گا۔)

## سوانح

اں میاں میرے کہ پیر زمانے خلق بود  
مقبل حق بود و مقبول شرہ خیر الانام  
سال تولیدش میاں میرے ولی متقی  
سال ترحیل است شمس الاتقیاء ہادی امام

### ولادت باسعادت

حضرت میاں میرؒ سندھ کے شہر سیوستان میں ۹۳۸ھ مطابق ۱۵۳۲ء عہد نصیر الدین  
ہمایوں میں قاضی سائیں دتہ بن قاضی قلندر فاروقی کے ہاں تولد ہوئے۔ ایک دسکریز کے  
میں تاریخ ولادت ۱۵۵۰ء درج ہے یہ شہر بھکر اور ٹھٹھہ کے درمیان واقع ہے۔ بچپن اسی  
شہر میں گزارا اور اپنی سندھی زبان بولتے تھے۔ آنجناب کا سلسلہ نسب ۲۸ واسطوں سے  
خلیفہ دوم حضرت عمر فاروق رضی اللہ تعالیٰ عنہ تک پہنچتا ہے۔ تحفۃ الکرام میں لکھا ہے۔  
”قاضی سائیں دتہ از اولاد حضرت عمر فاروقؓ و واجدہ علمائے روزگار بودہ  
شریعت را با طریقیت تو امان حقیقت داشتہ در سیوستان نامی بل در تمامی  
سندگرمی گزشتہ“



جب آپ سات برس کے تھے تو آپکے والد گرامی قدر وفات پا گئے۔ وہ صاحبِ کرامت بزرگ تھے۔ آپچی والدہ ماجدہ کا اسم گرامی بی بی فاطمہ تھا۔ جو قاضی قاون کی دختر نیک اختر تھیں اور اس کا سلسلہ نسب حضرت امام جعفر صادقؑ کے واسطے سے حضرت سیدنا ابو بکر صدیقؓ تک پہنچتا ہے۔ آپ کی والدہ ماجدہ بھی اپنے وقت کی رابعہ تھی۔ حضرت میاں میر کے چاہبالی اور دو بہنیں تھیں۔ قاضی بولن، قاضی عثمان، قاضی طاہر اور قاضی محمد المعروف حضرت میاں جیو یا حضرت میاں میر یا حضرت وبالاپیر، یا حضرت شاہ میر، ہشتیرگان میں حضرت بی بی جمال خاتون اور بی بی بادی تھیں۔ حضرت بی بی جمال خاتون اور لطف اللہ قوام پیدا ہوئے تھے یہ لڑکا چند ہی روز بعد فوت ہو گیا تھا۔ مدینۃ الاولیاء لاہور میں آنجناب ”بادشاہوں کے پیر“ کہلاتے ہیں اور صاحب ”سکینۃ الاولیاء“ آپ کو قطب الاقطاب، عوث الافاق، مقتدا اولیائے ربانی، جنبہ ثانی، پیر دستگیر شاہ محی الدین جیلانی ثانی وغیرہ کے القابات سے یاد کرتے ہیں۔

## تعلیم و تربیت

جب حضرت میاں میر بارہ سال کے ہوئے تو آپ نے اپنی والدہ ماجدہ سے علم باطن بیکھنا شروع کیا۔ محفوظے ہی عرصہ میں آپ پر عالم ملکوت کے اسرار ظاہر ہونے لگے

## تلاشِ مرشد

کچھ ہی عرصہ بعد آپ دنیاوی علاقہ سے کنارہ کشی اختیار کر کے اپنی والدہ ماجدہ سے اجازت لے کر تلاشِ مرشدِ کامل کے لئے نکلے۔ اس وقت آپ پر بلوغت کے آثار نہیں تھے۔ سفر کرتے کرتے آپ سیوستان کے پہاڑ میں پہنچے تو انہوں نے وہاں ایک تنور دیکھا۔ جو گرم تھا۔ آپ نے خیال کیا کہ یہاں ضرور کوئی بزرگ رہتا ہوگا۔ جس نے سردی سے محفوظ رہنے کے لئے اپنی

جگہ بناتی ہے۔ چنانچہ آپ تنور کے پاس بیٹھ گئے اور انتظار فرما کر شروع کر دیا۔ تین دن کے بعد ایک بزرگ آئے یہ دن وہاں آپ نے بھوکے پیاسے گزارے۔ چنانچہ جب وہ بزرگ تشریف لائے تو آپ نے انکو سلام کیا۔ انہوں نے فرمایا ”وعلیکم السلام یا میر محمد“ ان کی زبان مبارک سے اپنا نام سنا تو ان کے دل میں ان کا احترام پیدا ہو گیا۔ آپ نے فرمایا۔ ”کہو کب آئے“ عرض کی۔ تین دن سے آپ کے انتظار میں یہاں بیٹھا ہوں۔ فرمایا۔ ”میں تو آج ہی گیا تھا۔ لیکن تمہیں نہیں دیکھا“ حضرت میاں میر نے عرض کی۔ کہ میں نے غلط نہیں کہا۔ اس پر فرمانے لگے ”ایسا ہی ہو گا“ اس کے بعد انہوں نے مجھے اپنی مریدی کی سعادت بخشی۔ اور ذکر الہی میں مشغول کر دیا۔ حضرت کی صحبت سے چند ہی دنوں میں مجھے بے شمار معنی اسرار ظاہر ہوئے اور انہوں نے مجھے درجات بلند اور مقامات عالیہ کو پہنچا دیا۔ یہ بزرگ حضرت خضر سیستانی تھے۔ جو قادری سلسلہ کے ایک عظیم بزرگ اور حضرت غوث الاعظم سید عبدالقادر جیلانی کے فیوض و برکات سے نوازے ہوئے تھے۔ حضرت میاں میر قادری سلسلہ کی اس بیعت کے علاوہ حضور سید عالم محمد مصطفیٰ صلی اللہ علیہ وآلہ وسلم کے اسی بھی تھے۔ آپ کے مرشد حضرت خضر سیستانی فقر و استغنا کی زندگی بسر کرتے تھے۔ ان کا طریقہ تھا کہ دنیا کی نعمتوں سے بے نیاز ہو کر موسم گرما پہاڑ کی اوٹ میں گزارنے لگتے۔ ان کی غذا جنگلی پھل تھی اور سرپوشی کے لئے ایک لنگوٹی زیب تن رہتی۔ ایک دفعہ حاکم سیوستان نے حاضر خدمت ہو کر عرض کی کہ میرے لائق کوئی خدمت ہو تو فرمائیے۔ آپ نے فرمایا۔ کہ ”اپنا سایہ ہٹالو“ پھر حاکم نے کہا کہ میرے حق میں دعا فرمائیے۔ آپ نے فرمایا۔ کہ خدا وہ وقت نہ لائے۔ کہ اس کی ذات پاک کے علاوہ کوئی اور خیال دل میں آئے۔ اس پر حاکم شرمندہ ہو کر واپس چلا گیا۔

قطب اولیاء عارف کامل، متوکلوں کے امام، علائق دنیا سے بے نیاز سلسلہ قادریہ کے یگانہ آفاق بزرگ، ترک و تجرید میں یکتا۔ حضرت خضر سیستانی ”کو حضرت میاں میر“ غوثِ وقت کہا کرتے تھے۔

آپ کے مرشد پاک حضرت فقیر ابدال بیابانی کا مرقدر پُر انوار سکھر بلوچے سٹیشن سے ڈیڑھ  
میل دُریائے سندھ کے وسط میں مشہور جگہ سعد بلیہ میں دربارے سندھ کے پل کے عقب میں واقع  
ہے۔ اس کے قریب ایک مندر اور ایک گوردوارہ ہے اور جہاں حضرت میاں میر سے انکی ملاقات  
ہوئی تھی۔ وہ سیون شریف (سیوستان) کی پہاڑیاں تھیں۔

آپ کی کل کائنات ایک بوریہ اور ایک لوٹا تھا۔ جن کو ہر وقت ساتھ رکھتے تھے۔ آپ  
طہارت کا خصوصی التزام کرتے تھے۔ وفات ۹۹۳ھ مطابق ۱۵۸۶ء عہد جلال الدین اکبر بادشاہ  
ہند ہوئی۔

### قطعہ تاریخ وصال حضرت خضر سیوستانیؒ

خضر چوں اُن رہنمائے دو جہاں  
مقتدائے دین - ولی و متقی  
کرد چوں رحلت ازیں وارِ تمنا  
سالِ وصال آں - ولی جنتی  
آفتابِ عارِناں ، حق بگو  
نیز سالکِ متقی ، نورِ اولی

(مفتی غلام سدر لاہوری)

## ورودِ لاہور

جب حضرت میاں میر اپنے مرشد پاک کی باسعادت صحبت سے فیض یاب ہو کر بلیناٹ مجاہدات کی منازل طے کر کے فارغ ہوئے تو آپ کے مرشد پاک حضرت شیخ خضر سیوستانی نے ارشاد فرمایا کہ اب تمہیں کوئی ضرورت نہیں۔ جہاں چاہو۔ چلے جاؤ اور جہاں خواہش ہو قیام کرو۔ آپ اجازت پا کر لاہور کی طرف روانہ ہوئے۔ جس وقت آپ لاہور میں وارد ہوئے اس وقت آپ کی عمر پچیس سال کی تھی۔

۱۵۷۵ء کا زمانہ تھا۔ نصیر الدین ہمایوں فوت ہو چکا تھا اور اس کا فرزند جلال الدین محمد اکبر ہندوستان کا بادشاہ بن گیا تھا۔ مدینۃ الاولیاء لاہور پہنچے تو آپ نے مختلف مساجد میں وقت گزارنا شروع کیا۔ کچھ عرصہ بعد مولانا سعد اللہ لاہوری کے درس میں شامل ہوئے جو مشہور علماء و فضلاء میں سے تھے۔ بھٹوڑے ہی عرصہ میں آپ علوم معقول میں مہارت تامہ حاصل کر گئے اس کے علاوہ آپ نے مولانا سعد اللہ کے شاگرد مولانا نعمت اللہ لاہوری سے بھی تحصیل علم کی۔ ان کا اپنا بیان ہے کہ حضرت میاں میر میرے درس میں کئی سال تک رہے۔ میں نے انکی مکمل رہنمائی کی اور انہوں نے میرے تمام علوم حاصل کئے۔ سیوستان سے لاہور آنے تک آپ ہر منزل پر چند روز قیام فرماتے اور آرام فرما کر پھر سفر شروع کر دیتے۔ لیکن اس بات کی کوئی تفصیل نہیں ملتی کہ آپ کس راستے سے مدینۃ الاولیاء لاہور تشریف فرما ہوئے۔



## سفر سرہند

کچھ عرصہ لاہور میں رہ کر آپ عازم سرہند ہوئے۔ جیب و ہاں پہنچے۔ تو آپ کے گھٹنے میں درد ہونے لگا۔ اور دیگر کئی عوارض میں مبتلا ہو گئے۔ نیز مختلف جسمانی تکلیفوں سے دوچار ہوتے۔ حضرت میاں میر صاحب فرماتے ہیں کہ ایک اہل سنت میں حضرت غوث الثقلین سید عبدالقادر جیلانیؒ کی روحانیت کی طرف متوجہ ہوا۔ اس حالت میں کیا دیکھتا ہوں کہ آپ حضرت خضر علیہ السلام کے ہمراہ میری عیادت کے لئے تشریف لائے ہیں۔ حضرت غوث الاعظمؒ سے اپنی صحت کے لئے عرض کی۔ آپ نے میرے جسم پر اپنا دست مبارک پھیرا۔ اور ایک کشتی نما برتن جس میں پانی تھا مجھے دیا اور فرمایا: "اس میں سے پانی پی لو" میں نے پانی پی لیا۔ تو مجھ پر استغراق کی کیفیت طاری ہو گئی۔ اور جب وہ کیفیت ختم ہوئی تو میں بالکل تندرست تھا۔ سرہند میں میری تیمارداری حاجی نعمت اللہ سرہندیؒ کرتے تھے جنہوں نے اس تکلیف کے زمانے میں میری بہت خدمت کی۔

## لاہور کو واپسی

اپنے سرہند میں تقریباً ایک سال گزارا، مگر کسی کو بھی وہاں آپ کے حالات سے آگاہی نہ ہوئی۔ چنانچہ آپ دوبارہ لاہور پہنچے، تو یہاں محلہ باغباناں میں اقامت گزینی اختیار کی۔ جس کو بعد ازاں کافی پورہ کہا جانے لگا۔ اور پھر زندگی کے آخری ایام تک یہاں ہی رہے۔ اس شہر میں آپ نے جو شہرت حاصل کی وہ محتاج بیان نہیں۔

## لاہور میں آپ کے اساتذہ کرام

"سکینۃ الاولیاء" کے مطالعہ سے معلوم ہوتا ہے کہ لاہور آکر آپ نے پہلے پہل مولانا سعد اللہ لاہوری کے درس میں شرکت کی۔ پھر ملا نعمت اللہ لاہوری اور مفتی عبدالسلام لاہوری سے

بھی تعلیم حاصل کی اور ان کے علوم و فنون سے کما حقہ استفادہ کیا۔

## مولانا سعد اللہ لاہوری

آپ عہد اکبری کے لاہور میں علماء میں ایک اعلیٰ مقام رکھتے تھے۔ آپ کا درس علاقہ ننخاس احمدہ داراشکوہ لندہ بازارہ امیں ہوتا تھا۔ ملا عبدالقادر بدایونی اپنی تالیف ”منتخب التواریخ“ میں آپ کو اپنے وقت کا ولی سمجھتے تھے۔

آپ کے والد گرامی مولانا فتح اللہ دانش منداپنے وقت کے ایک متبحر عالم تھے وراثتوں نے علوم و فنون کی تکمیل اپنے والد سے کی تھی۔ جب وہ وفات پا گئے، تو مزید علم کی تکمیل کے لئے دیپال پور میں شیخ بازید کے درس میں شامل ہوئے اور سند فضیلت حاصل کر کے لاہور واپس تشریف لا کر اپنے درس کو جاری کیا۔ اس دوران آپ نے حضرت شیخ اسحاق کا کوپسر حضرت شاہ کا کوچشتی لاہوری سے بیعت کر لی۔ اور سلوک و معرفت کی منازل طے کیں۔ بنجا و رجاں اپنی تصنیف ”مرآة العالم“ میں لکھتا ہے۔

”بعض اوقات ایسا ہوتا کہ آپ درس دے رہے ہوتے تو آپ پر حالت طاری ہو جاتی اور آپ دنیا و مافیہا سے بے خبر ہو جاتے اور دو دو تین تین دن ایسی حالت ہی طاری رہتی۔ کھانا پینا چھوٹ جاتا۔ یہاں تک کہ نماز بھی قضا ہو جاتی۔ جب حالت صحو میں آتے تو خدا تم سے دریافت کر کے اتنی قضا شدہ نمازیں ادا کر لیتے اور جب کبھی آپ پر روحانی غلبہ ہوتا تو آپ اپنے آبا و اجداد کی قبروں کی طرف نکل جاتے اور کسی ٹوٹی پھوٹی قبر میں لیٹ کر کپڑا اوڑھ لیتے۔“

تاریخ پیدائش ۹۲۱ھ مطابق ۱۵۱۶ء اور وفات ۹۹۹ھ مطابق ۱۵۹۱ء لاہور میں ہوئی یعنی عمر ۷۸ سال ہوئی۔ ملا عبدالقادر بدایونی آپ سے لاہور میں ملا تھا۔ جب اکبر نے اپنا نیا مذہب ”دین الہی“ جاری کیا۔ تو آپ کو بھی بلایا۔ بادشاہ آپ

۲۹ کی باتوں سے بہت مغلوط ہوا۔ اور آپ کو نہایت عزت و احترام سے رخصت کیا۔ جب آپ واپس آگے تو بادشاہ نے درباریوں سے کہا کہ اس مردِ حق سے سلف صالحین کی بوائی ہے صاحب تصانیف بزرگ تھے۔ حضرت امام غزالیؒ کی کتاب ”جوہر القرآن“ کی آپ نے شرح لکھی تھی۔ جب آپ کی وفات ہوئی تو شہر کے چھوٹے بڑے اور ہر فرقہ و مسلک کے لوگ آپ کے جنازہ میں شریک ہوئے۔

## ملائمت اللہ لاہوی

عہد اکبری کے علمائے لاہور میں آپ کا بھی بڑا مرتبہ ہے۔ علوم ظاہری و باطنی میں یکتے زمانہ تھے۔ دینی تعلیم مولانا سعد اللہ لاہوری سے پائی تھی۔ حضرت ملا نعمت اللہؒ کہتے ہیں کہ حضرت میاں میر نے کئی سال تک مجھ سے ظاہری و باطنی علوم حاصل کئے۔ لیکن اس عرصہ میں میں آپ کے درجہ کمال کی حقیقت نہ پہچان سکا۔

## مولانا مفتی عبدالسلام لاہوی

والد مکرم مفتی محمد طاہر ولد مفتی عنایت اللہ تھے۔ لاہور میں آپ کے ابا و اجداد کا دینی مدرسہ قائم تھا۔ جس کی شہرت پورے ملک میں تھی۔ آپ کے والد نے اپنی حیات ہی میں ۱۶۰۵ھ میں انہیں مدرسہ کا صدر مدرس مقرر کر دیا تھا اور مسجد مفتیاں اندرون موچی دروازہ حویلی میاں خاں کی امامت، خطابت اور تولیت وغیرہ بھی آپ کے حوالے کر دی تھیں۔ کیونکہ آپ کی علمیت کی شہرت دور و نزدیک تک پھیلی ہوئی تھی۔ آپ نے کتب درسیہ کی تعلیم شیخ اسحاق کاکو بن حضرت شاہ کاکو چشتی، شیخ سعد اللہ اور قاضی صدر الدین لاہوری سے مکمل کی تھی اور لاہور میں پچاس سال تک درس و تدریس میں مصروف رہے۔ ”ماثر الامرا“ میں لکھا ہے کہ وہ شاہی شکر میں مفتی تعینات تھے لیکن وہ چھوڑ کر اپنے درس کی طرف متوجہ ہوئے۔

آپ درس قرآن و حدیث، فقہ، تفسیر دیا کرتے تھے۔ جب شہنشاہ اکبر نے دین الہی جاری کر کے اس کا نفاذ مسلمانوں پر کرنا چاہا تو مدنیۃ الاولیاء لاہور سے بھی اس کے خلاف صدالبدھ ہوئی جس کی پاداش میں بے شمار علمائے لاہور مقید کر دیئے گئے۔ آپ نے بھی اس لادینی کے پُر آشوب دور میں بادشاہ کے خیالات کی پر زور مذمت کی اور درس میں ہی اس کی تکذیب تکفیر کرتے رہے۔

شہنشاہ اکبر کے وزیر لیاقت میر فتح اللہ شیرازی سے بھی آپ نے ریاضی و تفسیر کی تعلیم حاصل کی تھی۔ ”طبقات اکبری“ مصنفہ ملا نظام الدین احمد نے لکھا ہے کہ آپ لاہور کے ایک متبحر عالم تھے آپ کی وفات ۱۰۵۵ھ مطابق ۱۶۴۶ء میں بعہد شاہجہان ہوئی۔ صوبیدار لاہور سعید خاں بہادر ظفر جنگ تھا۔ اخوند میرک شیخ ہروی تالیق شہزادہ داراشکوہ قادری اور ملا عبد السلام ویوی آپ کے نامور تلامذہ میں سے تھے۔



## نسب نامہ

شہزادہ داراشکوہ قادریؒ مرید حضرت ملاشاہ بدخشانیؒ لکھتے ہیں کہ حضرت میاں میرؒ کا سلسلہ نسب امیر المومنین خلیفہ دوم حضرت عمرؓ بن خطاب رضی اللہ عنہ تک ۲۸ واسلوں سے پہنچتا ہے اور اس وجہ سے آپ فاروقی کہلاتے ہیں۔ قدیم و جدید کتب میں آپ کے شجرہ نسب کی تلاش کی گئی۔ مگر تلاش بسیار کے باوجود وہ نہ مل سکا۔

آپ کے والد ماجد قاضی سائیں دتہؒ فاروقی اور دادا قاضی قلندرؒ فاروقی تھے جو صاحب کرامت بزرگ اور بلند مقام صوفی تھے۔ حضرت میاں میرؒ کی والدہ ماجدہ کا اسم گرامی بی بی فاطمہؒ تھا۔ جو قاضی قاون فاروقیؒ کی دختر نیک اختر تھیں۔ شہزادہ داراشکوہ قادری لکھتا ہے کہ آپ کے نانا کا شمار زمانے کے علماء و فضلاء میں ہوتا تھا۔ انہوں نے ترک و تجرید کے گوشہ نشینی اختیار کر لی تھی اور ریاضت و مجاہدہ میں کمال حاصل کر کے ولی کامل تسلیم ہوئے۔

”انسائیکلو پیڈیا میں لکھا ہے کہ :

”یہ اکبر اعظم کے عروج کا زمانہ تھا اور سید محمد جونپوری کی تحریک مہدویت بھی زور و پرتھی۔ جسے حضرت میاں میرؒ کے نانا بھی تسلیم کر چکے تھے۔“

## مرثدی سلسلہ

مفتی غلام سرور قادری لاہوری نے اپنی تالیف ”حقیقتہ الاولیاء“ میں آپ کا مرثدی سلسلہ اس طرح تحریر کیا ہے۔

حضرت میاں میر قادریؒ خلیفہ حضرت خضر ابدالؒ بیابانی سیتانی خلیفہ احمدؒ خلیفہ  
 حضرت سید احمد ولیؒ خلیفہ حضرت سید عابد کبیر قادریؒ خلیفہ حضرت شیخ ابوالقاسم قادری خلیفہ  
 حضرت شیخ موسیٰ حلبیؒ قادری خلیفہ حضرت شیخ ابوبکر مقبول قادریؒ خلیفہ حضرت شیخ داؤد کریمؒ  
 خلیفہ حضرت شیخ سلیمان قادریؒ خلیفہ حضرت شیخ حفص ابوبکر شیخ زید قادری خلیفہ حضرت شیخ  
 حسن علی قرشیؒ خلیفہ حضرت قطب الافاق شیخ عبدالرزاقؒ گیلانی خلیفہ حضرت محبوب سبحانی  
 قطب ربانی سید عبدالقادر جیلانی بغدادیؒ خلیفہ حضرت ابوسعید مبارک متحرودیؒ خلیفہ حضرت  
 شیخ ابوالحسن ہنکاریؒ خلیفہ حضرت ابوالفرح طرطوسیؒ خلیفہ حضرت شیخ عبدالواحد قمیؒ خلیفہ حضرت  
 شیخ ابوبکر شبلیؒ خلیفہ حضرت ابوالقاسم شیخ جنید بغدادیؒ خلیفہ حضرت سری سقطیؒ خلیفہ حضرت  
 معروف کرخیؒ خلیفہ حضرت داؤد طائیؒ خلیفہ حضرت حبیب عجمیؒ خلیفہ حضرت حسن بصریؒ  
 خلیفہ مولائے کائنات اسد اللہ القالبؒ خلیفہ چہارم حضرت علی کرم اللہ وجہہ خلیفہ حضرت

محمد رسول اللہ صلی اللہ علیہ وآلہ وسلم

صاحبزادہ سید مقبول محی الدین گیلانی ڈیرہ غازی نے آپ کا مرثدی سلسلہ ایک قدیم

کتاب "تذکرۃ الفقہاء" کے حوالے سے اس طرح نقل کر کے ارسال کیا ہے۔

حضرت میاں میر مرید حضرت شاہ خضر ابدال سیستانی مرید حضرت شاہ مکنڈر قادری  
کتھلی مرید کبیر الاولیاء حضرت خواجہ شاہ کمال قادری کتھلی مرید حضرت سید علی قادری مرید  
حضرت شاہ جمال مجرود مرید حضرت لال شہباز قلندر قادری مرید حضرت ابواسحاق ابراہیم  
مرید حضرت شیخ مرتضیٰ سبحانی مرید حضرت شیخ احمد بن مبارک مرید حضرت میراں سید محی الدین  
عبدالغادر جلیانی۔

مگر راقم الحروف نے ایسی تحریر کہیں نہیں دیکھی۔

## آپ کا کلام

یونیٹنٹ کرنل خواجہ عبدالرشید نے اپنی تالیف ”تذکرہ شعرائے پنجاب“ میں آپ کا ایک شعر نقل کیا ہے۔

چوں تنہا یم ہم نظم یاد کسی است  
چوں ہم نفس کسی شوم تنہا یم  
ایک دوسری جگہ آپ کے یہ اشعار تخریر ہیں۔

عارفِ ہاں اگر ز ملامت سلامت است  
یعنی ملامتِ رہِ عرفان ملامت است  
عارف ہے کہ جانب وحدت رساند مادہ  
ز اینجا گزر نہ کرد کہ جائے اقامت است



ہر در کہ از دم نیا فتم لے درویش  
چوں یافتش از در خویش  
از حق داراں و حق گزاراں دیدم  
در گردنِ خویش از ہمہ بیش



از شمش جہنم رُوئے نمودی آخر  
 از ہر طرف و بودی آخر  
 بیرون و در دے جلوہ گرے دیدم  
 بر تحقیق آدم و تو بودی آخر

# جو اشعار آپ

## اکثر پڑھا کرتے تھے

آنجناب کی عادت شریفہ تھی کہ اکثر اوقات فارسی کے اشعار پڑھا کرتے تھے۔ ان میں سے چند ایک اشعار درج ہیں۔ جو کہ شہزادہ داراشکوہ قادری نے اپنی تالیف "سکینۃ الاولیاء" میں تحریر کئے ہیں۔

کے را امتحان تا کردہ صد بار نگر دانی تو او را صاحبِ سرار  
(جس کا سو بار امتحان نہ کر لیا جائے۔ اسے صاحبِ سرار نہیں سمجھنا چاہیے)  
شرطِ اول در طریق معرفت دانی کہ چیت  
ترک کردن ہر دو عالم را و پشتِ پا زدن  
(معرفت کے طریقے کی یہ پہلی شرط ہے کہ دنیائے دوں کو ترک کرنا اور پشتِ پا سے ٹھکرانا)  
مگر شود عالم پُر از خون مال مال کے خورد مرد خدا الا حلال  
(اگر دنیا خون سے بھر جائے تو بھی مردِ خدا حلال کے سوا کچھ اور نہیں کھاتا۔)  
یک نفس بی او بر اور دن خطاست  
چہ بر کج زو باز مانی چہ براست  
(اس کے بغیر سانس لینا بھی خطا ہے۔ خواہ اس کی طرف مٹنہ کر دیا نہ کرو)

چوں ترا خود اندک آمد بند راہ چہ بہ کوہی یا زمانی چہ بہ بکاه  
 (جب تمہارے لئے راستہ بند ہے۔ تو خواہ پہاڑ کی وجہ سے بند ہے یا نکلے کی وجہ سے)  
 شیخ سعدی شیرازی کے یہ اشعار بھی پڑھتے تھے۔

سماع ای برادر، بگویم کہ چیت؟ اگر مستمع را بد اعظم کہ کیت؟  
 مگر از اوج معنی پیرو طیر او فرشتہ فرو ماند از سیر او  
 اگر مرد لہو است و بازی و لاغ فرزون تر شود دلبوش اندر دماغ  
 (اگر میں سماع کرنے والے کو پہچان لوں کہ وہ کون ہے تو اے بھائی میں تمہیں بتاؤں کہ  
 سماع کیا ہے۔ اگر اس کا طائر خیال بلند یوں پر پرواز کرے تو اس کی پرواز سے فرشتہ  
 بھی عاجز آجاتا ہے۔ اور اگر اس کا مقصد لہو و لعب اور دھوکہ بازی ہے تو اس سے  
 اس کے دماغ کا شیطان طاقت ور ہو جاتا ہے۔)

کار کن کار و بگذر از گفتار کہ درین راہ کار و ارد کار  
 (کام کہ کام۔ باتیں چھوڑ دے کہ اس راہ میں کام سے ہی واسطہ ہے)  
 خوبی بد در طبیعتی کہ نشست نرود جز بوقت مرگ از دست  
 (جب کسی کو بڑی مادت پڑ جائے تو وہ اس کی موت کے ساتھ ہی پیچھا چھوڑتی ہے)

## آپ کی تحریر

حضرت میاں میر علیہ الرحمۃ کا خط نستعلیق مایمل بہ شکستہ تھا۔ یعنی نستعلیق خط میں لکھا کرتے تھے۔ تصوف و طریقت اور دُغظ و نصیحت کے اشعار اکثر لکھا کرتے تھے۔ کبھی کسی محتاج اور حاجت مند کی درخواست پر سفارش رقعہ بھی کسی معتقد کو لکھ دیتے تھے۔ رقعہ خود اپنے دست مبارک سے لکھتے تھے۔ مگر آپ نے کسی دنیا دار کے نام سفارش رقعہ نہیں لکھا۔ نہ خود کتابیں لکھیں۔ بلکہ مریدوں کو بھی متقدمین کی کتابیں پڑھنے سے منع فرماتے تھے کہ کہیں وہ مغالطہ نہ کھا جائیں۔ بلکہ فرماتے تھے کہ شریعت کی پیروی کرو اور عمل کرو۔

## آپ کی تصاویر

ڈاکٹر تارا چند سفیر کبیر بھارت متعینہ ایران نے سید محمد رضا جلالی نائینی کے تعاون سے ایران سے ”سکینۃ الاولیاء“ فارسی کا نسخہ شائع کرایا تھا۔ یہ کتاب مطبع علمی تہران سے ۱۹۶۵ء میں شائع ہوئی تھی۔ اس میں ان اصحاب کی سجا تصویر ہے۔

۱ حضرت میاں میرؒ (۲) حضرت ملا شاہ بدخشانی (۳) شہزادہ دارا شکوہ (۴) حضرت خواجہ حسینؒ (۵) حضرت خواجہ بہاریؒ (۶) حضرت میاں نتھا۔ اور ۷، ۸، ۹، ۱۰ نامعلوم الامم خدام کی ہے۔

عجائب گھر لاہور میں بھی پرانی تصویر موجود ہے۔ اس کے علاوہ محکمہ آثار قدیمہ لاہور میں بھی آپکی ایک تصویر ہے۔ اور گوردوارہ ڈیرہ صاحب (بیرونی صدر دروازہ شاہی قلعہ لاہور)



گوروارجن دیو کی سادھی میں بھی ہے۔

## حضرت میاں میر کا طریق عبادت

آنجناب کا طریق عبادت یہ تھا کہ قبرستانوں میں چلے جاتے جہاں آپ پر وجدانی کیفیت طاری ہو جاتی اور پھر آپ جنگلوں، بیابانوں اور باغوں میں چلے جاتے جہاں آپ کے ساتھی بھی ہوتے۔ یہ سب لوگ مختلف درختوں کے نیچے یا اوٹ میں علیحدہ علیحدہ مصروف عبادت و ریاضت ہوتے۔ مگر جس وقت نماز کا وقت آجاتا تو سب اکٹھے ہو جاتے اور نماز باجماعت ادا فرماتے اور اس طریق سے سنت نبوی کی پیروی کر کے حق عقیدت کا اظہار کرتے۔ اگر حجرہ میں ہوتے تو اس کا دروازہ بند کر کے اور کنڈی لگا کر مصروف عبادت ہوتے۔ آخری عمر میں باوجود بڑھاپے اور ضعیفی کے حجرہ میں ہی یادِ الہی میں مصروف رہتے۔

## حضرت شاہ کا کوپشتی کے مزار پر حاضری

ایک دفعہ آپ حضرت شاہ کا کوپشتی کے مزار پر انوار پر گئے۔ ایہ خبر موجودہ مسجد شہید گنج، لٹڈ بازار میں واقع تھی۔ مسجد اور مرقد منور حضرت شاہ کا کوپشتی کے سکھوں نے عہدِ انگلشیہ میں منہدم کر دیئے تھے، اور وہاں آپ نے دعا و فاتحہ کے بعد فرمایا کہ یہاں سے کسی عارف باللہ کی خوشبو آتی ہے جو کہ یہاں دفن ہے۔

## دربار حضرت دانگنج بخش پر حاضری

حضرت میاں میر فاروقی قادری نے دربار عالی حضرت سید علی بن عثمان چوہدری المعروف بہ حضرت دانگنج بخش پر بھی حاضری دی اور منتکف ہوئے اور شہزادہ داراشکوہ قادری بھی حاضر ہوا تھا فیوض و برکات حاصل کئے۔ نیز منازل سلوک و معرفت ملے کیں۔

# اقوال و تعلیمات

## حضرت میانمیر قادری لاہوریؒ

حضرت میانمیر عارف کامل تھے اور عارفوں میں نہایت بلند مقام رکھتے تھے۔ قرآن حدیث، تفسیر، فقہ، سب علوم جانتے ہوئے بھی آپ اکثر ان کو قلمبند کرنے سے اجتناب فرماتے جس وقت آپ آیات قرآنی کی تفسیر فرماتے تو حاضرین دنگ رہ جاتے۔ آپ کے متعلق جو مختلف اصحاب نے لکھا ہے یا کہا ہے۔ اس کی روشنی میں آپ کی تعلیمات پر بحث کی گئی ہے

### توحید

آپ توحید کے مسائل عوام الناس پر آشکار نہیں کرتے تھے۔ بلکہ آپ ان رموز کو زبان پر بھی نہ لاتے تھے۔ اس سلسلے میں اکثر یہ اشعار پڑھتے تھے۔

سُخْنِ وَحْدَتِ اسْتِ ہِجْمِ سِرَابِ      اَز سِرَابِ اے پسر کہ شد سیراب

(توحید کی بات تو سیراب کی مانند ہے۔ اے بیٹے سیراب کون سیراب ہوا ہے۔)

سُخْنِ وَحْدَتِ اَنْکُ اَز عَامِ      ز اَنْجِ خِزْوِ بَغِیرِ بَدْنَامِ ؟

(توحید کی بات اگر کوئی عام آدمی کرے۔ تو بدنامی کے سوا اُس کو کیا حاصل ہوگا)

فرمایا کرتے تھے کہ منصور علاج میں حوصلہ ہی نہ تھا۔ وگرنہ وہ اتنی اونچی بات زبان پر نہ لاتا۔ بلکہ پوشیدہ رکھتا۔ حالانکہ اس طائفہ کے کچھ لوگ ایسے ہیں کہ اگر دریائے حقیقت کو پی بھی لیں تو

عاموش رہیں اور کبھی جوش میں نہ آئیں۔

## یاد باری تعالیٰ

آنجناب ہمیشہ بلکہ ہر دم یاد الہی میں مصروف و مشغول رہتے تھے اور دن یا رات کا کوئی لمحہ بھی یاد الہی سے غافل نہ گزارتے تھے۔ بہت کم بولتے تھے اور دوسروں کو بھی کم گوئی کی تلقین کیا کرتے تھے۔ اگر راستہ میں مرید باتیں کرتے جاتے تو آپ منع فرمادیتے کہ اکٹھے نہ چلو۔ علیحدہ علیحدہ چلو۔ تاکہ ذکر الہی میں مصروف رہو۔ اور جو دم عنینت ہے۔ اسی کو مناسب سمجھو۔

## عشق رسول

حضرت میاں میر رحمت اللہ علیہ کو سُرور دو عالم حضرت محمد مصطفیٰ صلی اللہ علیہ وآلہ وسلم سے کمال عشق و محبت تھی اور یہی وجہ ہے کہ آپ نے تمام عمر کوئی ایسا کام نہیں کیا جس میں متابعت رسول نہ پائی جائے۔ ایک حدیث لی مع اللہ وقت لا یسئنی فیہ ملک مقرب ولا نبی مرسل۔ یعنی اللہ تعالیٰ کے ساتھ میری ایک گھڑی ایسی گذرتی ہے جہاں جبرئیل اور کوئی دوسرا نبی نہیں سما سکتا۔ اس کے بارے میں آپ نے فرمایا کہ یہاں ملک مقرب سے حضور نبی کریم صلی اللہ علیہ وآلہ وسلم کی روح پُرفتح مراد ہے۔ اور نبی مرسل سے آنحضرت صلی اللہ علیہ وآلہ وسلم کا پاک دل ہے۔ کیونکہ جو کچھ آنحضرت کے دل پر وحی کا القا ہوتا۔ بعینہ آپ ان کو لوگوں تک پہنچا دیتے۔

## تشریح طریقت اور حقیقت

حضرت میاں میر رحمتہ اللہ علیہ کے نزدیک سلوک و معرفت کے تین طریقے ہیں۔

## شریعت

(۱)

سالک کے لئے لازم ہے کہ وہ احکامِ شریعت کی مکمل طور پر متابعت کرے اور جب ان احکام کی تعمیل میں کامل ہو جائے گا تو پھر اس پر طریقت کی راہیں کھل جائیں گی اور اس کے نفس کی اصلاح ہو جائے گی۔

## طریقت

(۲)

پھر جب طریقت کے فرائض کی بجا آوری میں کوئی کسر نہ اٹھا رکھے گا۔ تو اس پر حقیقت کے تمام گوشے عیاں ہو جائیں گے۔ اس سے دل کی اصلاح ہو جائیگی اور بڑی خصلتوں سے باطن کو پاک کرنے میں مدد ملے گی۔

## حقیقت

(۳)

جب سالک مندرجہ بالا طریقوں میں سنجیدہ ہو جائے گا تو اس کے دل کی آنکھوں سے بشریت کے پردے اٹھ جائیں گے۔ اور حقیقت کے معانی اس پر آشکار ہو جائیں گے۔ جس کا تعلق رُوح کی اصلاح ہے اور اس طرح وہ ایک کامل اور مکمل انسان بن جائیگا۔

## دُعا کا اثر

حضرت میاں میر سے لوگوں نے دریافت کیا کہ قرآن پاک کی اس آیت کا کیا مطلب ہے  
”ادْعُونِي أَسْتَجِبْكُمْ“ فرمایا اس کا ظاہری مطلب تو یہ ہے کہ تم دعا کرو۔ میں قبول کرتا ہوں  
لیکن ساری دعائیں شرف قبولیت نہیں پاتیں۔ ظاہر ہے کہ بندے نے حضورِ قلب سے دعا  
نہیں کی۔ حالانکہ اس موقع پر بندے کے دل میں اور کوئی خیال نہیں ہونا چاہیے۔ ماسوائے اللہ تعالیٰ  
کی حاضری کا لیکن دعا کرتے وقت کسی غیر کا خیال آئے اور کوئی فکر لاحق ہو تو ایسی دعا کا اثر نہیں ہوتا



۴۳ پس لازم ہے کہ پروردگار عالم کو ایسے وقت میں یاد کرو جب تم اپنے آپ کو اور غیر کو دل سے نکال کر باہر کرو۔ اس حالت میں دعا کا اثر ہوتا ہے۔ علاوہ بریں دُعا کے لیے عملِ صالح کی بھی ضرورت ہے۔

## اعمالِ حسنہ

حضرت میاں میرا اپنے یاروں کو فرمایا کرتے تھے کہ نیک کام کرو اور عملِ صالح اختیار کرو۔ آپ دل کی صفائی اور باطن کی پاکیزگی پر بہت زور دیا کرتے تھے۔

## وجد و شعور

آپ کے ایک مرید یا اخص حضرت میاں حاجی محمد بیان کرتے ہیں کہ ایک شخص نے حضرت میاں میرا کی خدمتِ اقدس میں حاضر ہو کر دریافت کیا کہ ان دو اقوال میں کیسے مطابقت پیدا ہو سکتی ہے۔ پہلا قول یہ ہے۔ کہ صوفی کی وجد کی حالت میں اس قدر شعور ہونا چاہیے کہ اگر مٹھی چینے سے بھری ہو اور چینے کا ایک دانہ مٹھی سے گر جائے۔ تو اسے خبر ہو جائے۔ دوسرا قول یہ ہے کہ صوفی کو وجد کی حالت میں فنا فی اللہ ہونا چاہیے۔ حضرت میاں میر علیہ الرحمۃ نے ارشاد فرمایا کہ صوفی جب وجد میں ہوتا ہے۔ تو وہ اپنی ہستی سے باہر ہوتا ہے۔ کیونکہ اس کی رُوح حق تعالیٰ سے ملی ہوئی ہوتی ہے۔ لہذا کہا گیا ہے کہ صوفی کو وجد کی حالت میں آسمانوں اور زمینوں کی چیزیں نظر آتی ہیں۔

## توکل

ایک دفعہ حضرت کا ایک مرید خاص لکڑی کی لاکھی حضرت رحمۃ اللہ علیہ کے ہاتھ میں رکھنے کے لیے بنا لایا اور آپکی خدمتِ اقدس میں پیش کر دی، آنجناب نے عصا ہاتھ میں لیا اور

اُس کے سہارے چلنے لگے۔ ابھی چند قدم ہی گئے تھے کہ آپ نے یہ عصا پھینک دیا اور فرمایا کہ لاٹھی پر تو اس کو بھروسہ کرنا چاہیے۔ جو اللہ تعالیٰ پر بھروسہ نہ کرتا ہو۔ اور جو اللہ تعالیٰ پر بھروسہ کرتا ہے۔ اس کو لاٹھی پر بھروسہ کرنے کی کیا ضرورت ہے۔ اس کے بعد آپ نے لاٹھی رکھ دی اور پھر کبھی نہ لی۔ توکل کی انتہا یہاں تک تھی کہ رات کے وقت کوزے سے پانی گرا دیتے تھے۔

## ترک و تجرید

حضرت میاں میر صاحب حضور تھے اور چونکہ آپ نے تمام دنیاوی تعلقات چھوڑ رکھے تھے اور آپ ان سے مبرا تھے۔ کیونکہ اوائل عمر سے ہی آپ ترک و تجرید میں بے مثال تھے مگر اس کے باوجود آپ مریدین کو ترک و تجرید کے لئے نہ کہتے تھے۔ البتہ اگر کوئی مشغولِ حق ہو جاتا تو پھر اس کا باطن بھی درست ہو جاتا تھا۔ صاحبِ سکنیۃ الاولیاء نے شیخ داؤد بھروی کا بیان تحریر کیا ہے کہ وہ ہمیشہ حضرت صاحب کی خدمتِ اقدس میں حاضر ہوا کرتے تھے اور ان پر توجہ فرماتے تھے۔ حضرت شیخ حائد گوجر بھی آنجناب کے مرید تھے۔ ان کو آپ نے آخری عمر میں مشغولِ ذکر فرمایا تھا۔ انہی ہوی نے شیخ داؤد سے کہا کہ آپ حضرت میاں میر کی خدمتِ اقدس میں عرض کریں کہ آپ نے مجھے میرے شوہر کی زندگی میں ہی بیوہ بنا دیا ہے میری اولاد تباہ اور گھر ویران ہو گیا ہے۔ کیونکہ وہ گھر کی طرف التفات نہیں کرتا۔ شیخ مذکور نے یہ پیغام حضرت صاحب کی خدمت میں پہنچا دیا تو آپ نے فرمایا کہ اس کو کہہ دو کہ اس کا شوہر اب اس کے کام کا نہیں۔ کیونکہ ہمارے شغل کا یہ خاصہ ہے کہ صاحبِ شغل غیر کی طرف توجہ نہیں کرتا۔

## مسئلہ رویتِ حق

اگر کوئی آنجناب کی خدمتِ اقدس میں حاضر ہو کر کوئی سوال کرتا تو آپ اس کا کچھ اس

انداز میں جواب دیتے کہ سائل مطمئن ہو جاتا۔ ایک دن ملا سعد اللہ خاں نے حاضر خدمت ہو کر عرض کی کہ مسئلہ رویت کے متعلق آپ کا کیا خیال ہے۔ ہم تو صرف جسمانی صورت کو دیکھ سکتے ہیں لیکن اللہ تعالیٰ کی ذات پاک تو لامکان ہے۔ آپ نے جو ابا ارشاد فرمایا کہ نبی اکرم صلی اللہ علیہ وآلہ وسلم کا فرمان ہے کہ اہل جنت کی پنڈلیوں کا مغز ستر کپڑوں میں بھی نظر آئے گا۔ پس جب مغز استخوان اس طرح نظر آسکتا ہے تو یہ بصارت بصیرت کا کام کیوں نہیں دیکھی۔

## سماع

حضرت میاں میر سماع بھی فرماتے تھے۔ اور ہندی راگ کو سمجھتے اور پسند فرماتے تھے تو ال آتے تو ان سے سماع سنتے۔ لیکن ایسا کبھی نہیں ہوا کہ آپ نے قوالوں کو طلب فرمایا ہو یا قوال ہر وقت آپ کے پاس رہیں۔ شریعت حقہ کی پیروی میں اپنے آپ پر مکمل ضبط فرماتے اور وجد و رقص ہرگز نہیں فرماتے تھے۔ جب سماع سن کر جذبہ کی حالت آتی تو روتے مبارک اور چہرہ پُر نور سے ظاہر ہو جاتا اور ریش مبارک کا ایک ایک بال کھڑا ہو جاتا اور چہرہ تہمتا اٹھتا۔ لیکن وقار اس قدر ہوتا کہ نہ تو ہاتھ ہی اٹھاتے اور نہ ہی کوئی حرکت صادر ہوتی۔ حضرت کے تمام احباب سماع کرتے تھے اِلَّا مَا شَاءَ اللہ ہ لیکن وجد و رقص سے اجتناب کرتے تھے۔ حضرت میاں میر کے زمانہ میں شیخان دہلی وجد و رقص کے لئے دہلی سے لاہور آ کر رقص کی محافل و مجالس میں شریک ہوتے تھے۔ آپ ان کے اس طریقہ پر نفرت کرتے تھے اور اس کو حرام سمجھتے تھے۔

## نذرانوں سے پرہیز

آپ نذر و نیاز اور نذرانے قبول کرنے سے تقریباً اجتناب کرتے تھے۔ بادشاہوں اور اُمرا سے تو قطعی طور پر نذرانہ قبول نہیں فرماتے تھے اور اگر ان میں سے کوئی اشرافیوں کی تھیلیاں

پیش کرے تو آپ فرماتے تھے کہ کیا تم نے مجھے فقیر سمجھ رکھا ہے۔ جو نقدی لے کر آتے ہو۔  
 فرماتے میں فقیر اور مستحق نہیں ہوں بلکہ میرا شمار اغنیاء میں ہوتا ہے۔ جو خدا سے لوگاتے ہو۔  
 وہ فقیر نہیں ہوتا۔ یہ مال لے جاؤ اور کسی مستحق کو دے دو۔ دنیا داروں سے پرہیز کرتے  
 تھے اور نماز مغرب کے بعد جب حجرے میں تشریف لاتے تو دروازے کو اندر سے زنجیر  
 لگا دیتے تھے کبھی کبھی قلیل مقدار میں فتوح قبول کر لیا کرتے تھے اس کا کچھ حصہ اپنے لئے  
 صرف کرتے۔ باقی حاجت مندوں میں تقسیم کر دیتے۔

## قبر پرستی کی مذمت

فرمایا کرتے تھے کہ میری وفات کے بعد میری ہڈیاں نہ بیچنا اور میری قبر پر دوسروں  
 کی طرح دکان نہ سجانا۔ آپ کی زبان مبارک پر حضرت شیخ ابو الحسن خرقانی کا یہ قول اکثر  
 رہتا: ”کہ صوفی وہ ہے جو نہ ہو“ اور آپ اس میں یہ اضافہ کرتے کہ ”اگر ہو تو بھی نہ ہو“

## اولے نماز

حضرت میاں میرؒ فرض اور توکہ سنن پڑھتے۔ باقاعدگی سے تہجد بھی گزارتے۔ رُنے  
 بھی رکھتے اور اپنے اصحاب کو بھی یہی تلقین فرماتے۔ جو آپ کے ارشاد پر اس کی تکمیل میں  
 کوشاں رہتے جنگلوں یا بیابانوں میں مصروف عبادت یا مجاہدہ میں مصروف ہوتے تو بھی  
 نماز کے وقت تمام ارد گرد کے اصحاب اکٹھے ہو جاتے اور نماز باجماعت ادا کرتے۔ حضرت  
 میاں میر رحمت اللہ علیہ حضرت سید الطایفہ ابوالقاسم صنیع بغدادیؒ اور حضرت عوث اعظم  
 سید عبدالقادر جیلانیؒ کے طریقے کے مطابق احکامات شریعت کی پابندی کرتے تھے۔

## کم گوئی کی تلقین

آپ بہت کم بولتے تھے۔ اور اصحاب کو بھی یہی تلقین فرماتے تھے۔ راہ چلتے اگر آپ



۹ کے اصحاب ایک دوسرے سے باتیں کرتے تو آپ کو ناگوار گزرتا اور انہیں منع فرماتے کہ آپس میں باتیں کرنے سے یہ بہتر ہے کہ ذکرِ حق میں مشغول رہو۔ بلکہ یہاں تک فرماتے کہ بازاروں اور گزرگاہوں میں بھی دو اکٹھے ہو کر نہ چلو۔ مبادا کہ گفتگو میں محو ہو جاؤ اور ذکرِ حق سے غافل ہو جاؤ۔ مزید برآں آپ کسی کے گھراتے جاتے نہ تھے۔ تاکہ جو وقت باتوں میں ضائع ہوتا ہے وہ یادِ الہی میں مصروف ہو۔ جس بات کا سمجھنا دوسرے کے لئے مشکل ہوتا۔ وہ کبھی زبان سے نہ نکالتے۔

## دسترخوان پر مریدوں کی شمولیت

آپ کی غذا بہت کم تھی۔ ہفتہ دو ہفتے تک بھوکے رہتے تو کسی پر ظاہر نہیں کرتے تھے فرماتے تھے کہ تیس سال تک میرے گھر میں کوئی چیز نہیں پکائی گئی۔ آخری ایام میں صرف ایک قسم کا کھانا پکانے کے لئے ارشاد فرمایا کرتے تھے۔ خادم برتنوں میں کھانے آتا تو آپ سب مریدوں کے ہمراہ تناول فرماتے۔ اگر کوئی مرید اس وقت حاضر نہ ہوتا تو اس کا حصہ علیحدہ رکھ لیتے۔ خصوصاً حضرت شیخ محمد لاہوری کے لئے جس کے متعلق آپ فرمایا کرتے تھے کہ وہ عیال دار آدمی ہے چونکہ آپ اکثر استغراق میں رہتے تھے اور کبھی کچھ کھایا تو اس کی خبر بھی نہ ہوتی تھی کہ کیا کھایا ہے۔ بلکہ کبھی کبھی اس لقمے کی خبر بھی نہ ہوتی تھی۔ جو ان کے ہاتھ میں ہوتا۔ اگر کوئی معتقد یا مستمول آدمی اپنے رزقِ حلال کا کچھ حصہ ازراہ نیاز مندی یا اعتقاداً لے کر آتا۔ تو قبول فرمایا اور پکا ہوا کھانا جہاں سے آتا۔ تناول فرمایا۔ مگر بیشتر حصہ دوسروں میں تقسیم فرمادیتے۔ اگر کوئی شخص لگاتار کھانا لاتا تو اسے منع فرمادیتے۔ آپ صرف زندہ رہنے اور عبادتِ الہی میں مشغول رہنے کے لئے مٹی کے برتنوں میں کھانا تناول فرماتے تھے۔

## توبہ اور موت

حضرت میاں میر فرمایا کرتے تھے کہ توبہ کرنے سے قبل کچھ لوگ لوٹ مار کرتے ہیں اور بڑے

کاموں میں مصروف رہتے ہیں۔ لیکن یہ کیسے ممکن ہے کہ توبہ کے بعد ان کا شمار اولیاء اللہ ہو۔ بلکہ توبہ کے بعد تمام بڑی باتیں چھوڑ دینی چاہئیں اور تاوفات ان کی طرف اطمینان نہیں ہونا چاہیے۔ ساک کا فرض ہے کہ نفس اور جسمانی خواہش کی طرف سے مخالفت کرے اور نیکی کی طرف مائل رہے۔

## موت کے بعد

فرمایا کرتے تھے کہ زندگی میں اور موت کے بعد بھی اللہ کے نیک بندوں کا تصرف ایک جیسا رہتا ہے۔ بلکہ موت کے بعد ان کا تصرف بڑھ جاتا ہے۔ کیونکہ زندگی میں کچھ چیزیں مانع ہوتی نہیں۔ مگر مرنے کے بعد سب پر دے اٹھ جاتے ہیں۔

## ناپاکی

حضرت میاں میر فرمایا کرتے تھے کہ حکم ہے کہ اگر کسی شخص کے سر کا ایک بال ناپاک ہو اور جسم کے تمام اعضاء دھو دیئے جائیں تو بھی ناپاکی رہتی ہے اور وہ پاک نہیں ہو سکتا۔ اس طرح اگر کسی نے دنیا کو ترک کر دیا ہو اور وہ پھر بھی دنیا کی طرف مائل ہو تو وہ تعلقات سے بڑی نہیں ہو سکتا۔ اس کی باطنی ناپاکی برقرار رہتی ہے۔

## دنیا سے نفرت

آپ کو جس قدر نفرت دنیا سے تھی۔ اتنی کسی اور کو کم ہی ہوگی۔ دنیا داروں سے پرہیز کرتے۔ اگر کوئی عقیدت مند حاضر ہوتا تو اس کو جلدی فارغ کر دیتے اور فرماتے تھیں اور بھی کام ہوں گے۔ اور ہماری بھی اور مصروفیات ہیں۔ تم بھی جاؤ اور مجھے بھی اپنے شغل میں غمو ہونے دو۔ اگر فرمایا کرتے تھے کہ مجھے بعد از وفات شور زمین میں دفن کرنا۔

تاکہ میری پٹیوں کا نشان باقی نہ رہے اور مقبرہ بھی نہ بنانا۔

## بڑھاپا اور حرص

ایک دفعہ علمائے شہر نے آپ سے دریافت کیا کہ حضور صلی اللہ علیہ وآلہ وسلم کا ارشاد گرامی ہے کہ ”آدمی بوڑھا ہو جاتا ہے تو اس کی حرص اور لمبسی عمر کی خواہش بڑھ جاتی ہے۔ کیا انبیائے علیہم السلام اور اولیائے کرام میں بھی یہ بات آجاتی ہے۔ حضرت میاں میر نے فرمایا کہ جوانی میں ہر وقت کوئی نہ کوئی حرص ہوتی ہے۔ مگر بڑھاپے میں یہ زیادہ ہو جاتی ہے۔ مگر انبیاء علیہم السلام اور اولیائے کرام کو حق تعالیٰ کی رضا اور نیک اعمال کی خواہش ہوتی ہے۔ جو بڑھاپے میں زیادہ ہو جاتی ہے۔

## لباس

فرمایا کرتے تھے کہ لباس ایسا ہونا چاہیے کہ کوئی شخص بھی پہچان نہ سکے کہ یہ کس مسک کا آدمی ہے جو شخص خرقة یا گودڑی زیب تن کرتے ہیں وہ خود نمائی کے مرتکب ہوتے ہیں۔ تاکہ لوگ یہ سمجھیں کہ یہ درویش ہے۔ یہ کس طرح بھی درست نہیں ہے۔ آپ کم قیمت کی سفید دستار اور کھڈر کا گرتا زیب تن فرماتے۔ جب میلا ہو جاتا تو دریائے راوی کے کنارے جا کر دست مبارک سے خود دھو لیتے۔ آپ اپنے اصحاب کو پاک صاف کپڑے پہننے کی بہت تاکید فرماتے تھے اور وہ بھی آپ کی طرح ہی کا لباس پہنتے تھے۔ گودڑی یا خرقة نہیں پہنتے تھے۔ آپ اور آپ کے اصحاب تبیح بھی نہیں رکھتے تھے۔

## بیٹھنے کا طریقہ

آپ کے بیٹھنے کے دو طریقے تھے۔ پہلا یہ کہ اکثر رُوبہ قبلہ دونوں گھٹنوں کو اٹھا کر

اور گھٹنوں پر پٹکالپیٹ کر بیٹھے تھے۔ اس طریقے کو حیوۃ کہتے ہیں۔ احادیث میں مذکور ہے۔  
 کہ آنحضرت صلی اللہ علیہ وآلہ وسلم اس طرح جلوس فرمایا کرتے تھے۔ دوسرا طریقہ آپ کے  
 بیٹھنے کا آلتی پالتی مار کر بیٹھنا تھا۔ جب حضرت میاں میرؒ مشغول حق ہوئے تو آپ کے سب  
 اصحاب انہیں دو طریقوں کے مطابق بیٹھے تھے۔ جب آپ چار پائی پر تشریف فرما ہوتے  
 تو کبھی دائیں ہاتھ اور کبھی بائیں ہاتھ کو ٹھوڑی کے نیچے رکھ کر چہرہ کو اوپر کر کے بیٹھے تھے  
 کبھی چار زانو بھی بیٹھے اور پاؤں کی دو بڑی انگلیوں کو دونوں زانوں کے اندر دبائے  
 رکھتے تھے۔

## استغنا

آپ کا طریقہ تھا کہ جب کوئی شخص حاضر خدمت ہوتا تو دریافت فرماتے کہ کس کام کے  
 لئے آیا ہے۔ اگر وہ کہتا کہ آپ کی ملاقات کے لئے حاضر ہوا ہوں تو اس کی دلجوئی فرماتے اور  
 پاس بیٹھالیتے۔ چنداں قیام کے بعد ہاتھ اٹھا کر دعا کرتے اور فرماتے کہ جاؤ۔ لیکن اگر وہ کہتا  
 کہ طلب حق کے لئے حاضر خدمت ہوا ہوں۔ تو اس کو واپس چلے جانے کے لئے کہتے اور فرماتے  
 بھئی۔ طلب حق آسان کام نہیں ہے۔ بلکہ یہ بہت جان جوکھوں کا کام ہے۔ آپ نذر و نیاز  
 کے حصول اور شہرت و جاہ کی خاطر بے پناہ مُرد نہیں بناتے تھے۔ یہی واقعہ حضرت ملا شاہؒ  
 بدخشانی کے ساتھ پیش آیا۔ جب وہ بدخشاں سے لاہور تشریف لائے۔ اور آپ کی خدمت  
 میں حاضر ہوئے تو آپ نے اس کی طرف تین سال تک التفات نہ فرمایا۔ فرمایا کہ یہ استغنا محض  
 آزمائش کے لئے تھا۔

## ترکِ جاہ

حضرت میاں میرؒ میں جاہ و مرتبہ کا کوئی اثر نہیں تھا۔ اپنے اصحاب و احباب کو اس



کے ترک کرنے کا مشورہ دیتے تھے اور فرمایا کرتے تھے کہ درویشوں کے لئے یہ بہت بڑی آفت ہے جو درویشوں کے لیے تباہی و بربادی کا موجب ہے۔ حضرت خواجہ طاہر ہاریؒ فرماتے ہیں کہ ایک دن میں چند اصحاب کے ساتھ گھر میں بیٹھا تھا کہ دفعتاً گھر کی چھت کے گرنے کے آثار نظر آئے۔ انہوں نے اصحاب کو کہا کہ اٹھ کر باہر چلے جاتیں۔ کیونکہ چھت گرنے والی ہے۔ وہ سب تو چلے گئے مگر آپ وہاں بیٹھے کلمہ طیبہ کا ورد کرنے لگے۔ یہاں تک کہ چھت نیچے آگری اور دو لکڑیاں ایک دوسرے پر آگئیں۔ جن کے درمیان محفوظ رہے۔ حضرت میاں میرؒ کو جب اس بات کا علم ہوا تو آپ نے فرمایا کہ ”ہائے جاہ“ ”وائے جاہ“ کہ اس کا خیال مرتے وقت بھی نہیں جاتا۔ کلمہ طیبہ با آواز بلند پڑھنے کا مطلب یہ ہے کہ لوگ سن لیں کہ بوقت موت بھی وہ خدا کو یاد کرتا رہا۔ اسے کلمہ طیبہ دل میں پڑھنا چاہیے تھا۔

اس میں کوئی شک نہیں کہ حضرت میاں میرؒ ظاہری اور باطنی علوم پر بد طولی رکھتے تھے اور اپنے مریدین کو ان کی تشریح کرنے میں ذرا بھی مشکل نہ آتی تھی۔ بلکہ آپ جس وقت قرآن پاک کی آیات، احادیث اور اکابر کے مشکل اشعار کے معانی سمجھاتے تو تمام علماء و فضلا انگشت بنداں رہ جاتے اور آپ کی کمالِ علمیت و افضلیت کے قائل ہو جاتے۔ مزید برآں آپ یہ بھی پسند فرماتے تھے۔ کہ کوئی ان کو خط بھی لکھے۔

ایک دن آپ نے ارشاد فرمایا کہ میں حیران ہوں کہ حضرت بہاؤ الدین زکریاؒ مغلانی سہروردی کس طرح کے فقیر تھے۔ اگر وہ دوبارہ دنیا میں آجائیں۔ اور میرا زمانہ ہو تو میں ان کو کہہ دوں کہ یہ آپ کا فقر فقر نہیں ہے۔ آؤ۔ مجھ سے فقر سیکھو۔

”سفینۃ الاولیاء“ میں لکھا ہے کہ ایک دفعہ کسی وزیر نے آپ کی خدمت اقدس میں حاضر ہو کر عرض کیا کہ یا حضرت۔ آپ کسی فرصت کے وقت میرے حق میں دعا فرمادیں۔ آپ نے فرمایا کہ اس وقت پر خاک پڑے کہ جس وقت ماسومی اللہ کا خیال کروں اور اس کی یاد دل میں نہ ہو۔

شہزادہ اس کتاب میں ایک دوسری جگہ لکھتا ہے کہ حضرت میاں میرؒ ایک مرتبہ اپنے مرید حضرت ملا خواجہ کلاں کے ہمراہ قبرستان میں تشریف لگے اور دعائیں مشغول ہو گئے حضرت ملا خواجہ کلاں کو کشفِ قبور ہوتا تھا۔ انہوں نے کہا کہ یا حضرت اس صاحبِ قبر کی آواز آتی ہے کہ میں جوانی کے عالم میں وفات پا گیا اور میں اپنے بد اعمال کی وجہ سے عذابِ قبر میں مبتلا ہوں۔ اگر ستر ہزار مرتبہ کلمہ طیبہ پڑھ کر اس کا ثواب مجھے پہنچا جائے تو یہ عذاب میرے اوپر سے ٹل سکتا ہے۔ چنانچہ آپ نے تمام اصحاب کو کہا کہ کلمہ طیبہ پڑھو۔ جب پورا ہو گیا تو اس کی روح کو بخش دیا گیا۔ اس وقت ملا خواجہ کلاں نے بذریعہ کشفِ قبور دریافت کر کے کہا کہ صاحبِ قبر کہتا ہے کہ کلمہ طیبہ اور آپ بزرگوں کی برکت سے اللہ تعالیٰ نے مجھ سے عذابِ رفع کر دیا ہے۔

## ”خزقہ میشاہی“

”شریف التواریخ“ میں حضرت سید شریف احمد شرافت نوشاہی لکھتے ہیں کہ فقراے سلسلہ عالیہ قادریہ میں بہت سے خرقے ہیں۔ جن میں ایک خرقہ ”میر شاہی“ ہے۔ جو حضرت شیخ محمد میر المعروف میاں میرؒ بن قاضی سائیں دتہ فاروقی لاہور المتوفی سنہ ۱۰۳۵ھ سے منسوب ہے۔

## اخلاقِ عالیہ

حضرت میاں میر اپنے زمانے کے قطب تھے۔ انہوں نے اس شہرِ قدیم میں اس قدر عبادات، ریاضات اور مجاہدات کئے۔ جو اپنی نظیر آپ ہیں۔ مگر آپ کسی پر بوجھ بن کر نہ رہے۔ ہمیشہ دنیا دار لوگوں کی صحبت اور میل جول سے پرہیز کرتے تھے۔ اپنے خاص اصحاب میں سے کبھی کبھی دو ایک کو اپنے پاس رکھتے و گزرتہا قبلہ رو ہو کر تشریف فرما رہتے۔ آپ کا توکل بدرجہ کمال تھا۔ رات کو جو پانی کوزے میں ہوتا وہ گرا کر مصرفِ عبادت ہوتے۔ جب آپ کا کوئی مرید ترک و تجرید اختیار کرنے کا مصمم ارادہ ظاہر کرتا تو آپ اُسے کم خوری، کم خوابی اور کم گوئی کی تلقین فرماتے۔ جو شخص آپ کی خدمتِ اقدس میں حاضر ہوتا۔ آپ اس سے نہایت خوش اخلاقی اور خوش دلی سے پیش آتے اور اس کی حاجت روائی کے لئے ہمہ تن تیار رہتے۔ رزق کو من جانب اللہ قرار دیتے تھے۔ کسی کے آگے دستِ سوال دراز نہ کرتے تھے۔ اسی لئے ہفتہ دو ہفتہ تک بھوکے رہتے تھے۔ مگر کس پر ظاہر نہیں ہونے دیتے تھے۔ خود فرماتے تھے کہ میں نے تیس سال تک گھر میں آگ نہیں جلائی۔ اکیلے بہت کم کھانا کھاتے تھے۔ بلکہ سب مریدوں کے ساتھ مل کر تناول فرماتے اور اگر کوئی مرید موجود نہ ہوتا تو اس کا حصہ الگ کر دیتے۔ بعض اوقات آپ مجالِ ایزدی کے مشاہدات میں اس قدر مستغرق ہوتے۔ کہ کبھی کبھی اس لقمے کی بھی خبر نہ ہوتی جو ان کے ہاتھ میں ہوتا۔ کیونکہ اس گروہ کے لوگوں کی روحانی غذا

اور پرورشِ عالمِ غیب سے ہوتی ہے اور یہ لوگ ظاہری غذا کے محتاج نہیں ہوتے۔ بلکہ یادِ حق ہی ان کی غذا ہے۔ فتوحات اور نذرانے بہت کم وصول کرتے تھے اور اگر کبھی قلیل مقدار میں قبول فرماتے تو اس کا بہت تھوڑا حصہ اپنے پر صرف کرتے اور باقی محتاج مندوں اور مسکینوں میں تقسیم کر دیتے۔ رزقِ حلال کا بہت خیال رکھتے تھے اور پرکھ کرتے تھے۔ سلاطین اور امرا کی نذر قبول نہ فرماتے۔ بلکہ کہتے کہ ”مجھے فقیر سمجھتے ہو۔ جو نقدی لاتے ہو۔ میں فقیر اور مستحق نہیں غنی ہوں جو خدا کا ہو جاتا ہے۔ وہ فقیر نہیں رہتا۔ یہ لے جاؤ اور کسی مستحق کو دے دو“ دنیا سے شدید نفرت کرتے تھے۔ اپنی زندگی کا کوئی لمحہ حضور قلب کے بغیر نہیں گزارتا تھا۔ کسی کے گھر آتے جاتے نہیں تھے۔ بادشاہوں نے بڑی کوشش کی کہ آپ سے ربط و ضبط رکھا جائے۔ مگر آپ نے ان کو بہت کم وقت دیا اور ان کی صحبت سے کنارہ کشی کو بہتر جانا۔ لباس کی سادگی اور پاکیزگی پر آپ خاص توجہ رکھتے تھے۔ فرقہ عمامہ نہیں پہنتے تھے۔ گھر کا فرش پرانے بوریے کا تھا۔ فقرا کو صاحبِ ثروت اور اغنیاء سے بہتر سمجھتے تھے۔ جاہ اور مرتبہ کا آپ پر کوئی اثر نہ ہوتا تھا۔ کرامات دکھانے سے مکمل طور پر پرہیز کرتے تھے۔ آپ خلقِ عظیم کے آفتاب تھے۔ جو شخص بھی آپکی خدمتِ اقدس میں حاضر ہوتا۔ فیضیاب ہی جاتا۔

## حلیہ مبارک

آپ کا رنگ مبارک گندمی اور ملیح تھا۔ ناک اونچی اور پیشانی کشادہ تھی۔ ابرو ایک دوسرے سے پیوستہ تھے۔ آنکھیں نہ چھوٹی اور نہ ہی بڑی تھیں۔ تمام اعضا متناسب تھے۔ ریش مبارک اتنی تھی کہ مٹھی میں آسکے۔ آخری عمر میں بال سفید ہو گئے تھے۔ قد مبارک میاں تھا۔ کثرتِ ریاضت سے جسم بہت نحیف ہو چکا تھا۔ مگر پھر بھی عبادت میں مصروف رہتے تھے۔

# حضرت میاں میر قادری

## اور جلال الدین اکبر بادشاہ

حضرت میاں میر قادری ۱۵۷۵ء میں سیوستان سے لاہور تشریف لے آئے تھے۔ اور مصروف ریاضات و مجاہدات ہو چکے تھے۔ شہنشاہ اکبر ۱۵۸۵ء سے ۱۵۹۸ء تک ملکی عبادت کو فرد کرنے کے لیے چودہ سال تک بعد اپنے جرنیلوں اور افواج کے لاہور میں ہی اقامت گزیر رہا اور پھر اس نے دین الہی بھی جاری کیا تھا۔ جس کی مخالفت سارا ملک کر رہا تھا۔ اس دین الہی کی مخالفت میں علمائے لاہور نے بھی اپنی بساط کے مطابق بہت کام کیا۔ جس پر شہنشاہ نے بہت سے لاہوری علماء کو ملک بدر کر دیا تھا۔ اور کئی ایک کو سخت سزائیں بھی دیں۔ اس طرح اس کی اشاعت میں رکاوٹ پیدا ہو گئی۔ حضرت میاں میر نے بھی اس جہاد میں عبادات کے ذریعے حصہ لیا اور جمہور مسلمانوں کو اس طرف راغب کیا۔ جس کا نتیجہ یہ ہوا کہ اس زمانے کے ہندوستان کے بائیس صوبوں میں صرف اکبر کے دین الہی کے پیروؤں کی تعداد ایک ہزار سے زائد نہ ہو سکی۔ ان میں سے ایک روایت کے مطابق ایک سو آٹھ درباری تھے۔ اور باقی اس کے دوست احباب وغیرہ۔

۱۵۸۹ء میں راجہ ٹوڈرمل کی وفات لاہور میں ہوئی۔ اس کا تالاب اور مندر آج بھی آبادی نفیر آباد بالمقابل لاہور منٹ میں موجود ہے۔ اور شاہجہان کی پیدائش بھی لاہور میں ۱۵۹۱ء میں ہوئی تھی۔ پاکستان منٹ (ٹکسال) کے بالمقابل آبادی نفیر آباد ہے۔



جہاں باغ ہوشیار خاں اور سرائے ہوشیار خاں تھی۔ جس جگہ جا کر حضرت میاں میرؒ  
عبادت میں مشغول ہوا کرتے تھے۔

مزید تفصیلات کے لیے میرا مقالہ ”لاہور عہد اکبر میں“ ملاحظہ فرمائیں۔  
آپ نے اپنے انداز پے نیازی اور بلند کرداری سے شہنشاہوں کو حکومت کے آداب اور  
رعایا پروری کے اسلوب سکھائے۔

# حضرت میاں میر فادری

اور شہنشاہ نور الدین جہانگیر

## سفرِ آگرہ

جہانگیر بادشاہ صوفیاء اور درویشوں کا عقیدت مند نہ تھا۔ بلکہ جہاں تک ممکن تھا وہ ان کے درپے آزار رہتا تھا اور ان کو تکلیف میں مبتلا کرنے میں سبیل سے کام نہیں لیتا تھا۔ اور نہ ہی اس طائفہ پر اعتقاد رکھتا ہے۔ جب کسی نے حضرت امام ربانی مجدد الف ثانی شیخ احمد سرہندی کے متعلق غلط باتیں منسوب کیں۔ تو اس نے آپ کو گوالیار قلعہ میں قید کر دیا جہاں آپ کئی سال تک زنداں میں رہے۔ اسی طرح حضرت شیخ عبدالحق محدث دہلوی آپ کے صاحبزادے شیخ نورالحق اور میرزا حسام الدین جو حضرت مجدد الف ثانی کا مرید اور ابوالفضل کا بہنوئی تھا۔ نیز سلسلہ عالیہ نقشبندیہ سے بے پناہ عقیدت رکھتا تھا کو بھی ملک بدر کر کے کابل اور کشمیر جانے کے لئے حکم صادر کیا تھا۔ جب اس نے حضرت میاں میر فادری لاہوری کے متعلق سنا تو اکبر آباد (آگرہ) سے اپنا خاص ایلچی بھیج کر آپ کو بلوا بھیجا۔ کہ آپ کی انتہائی نوازش ہوگی۔ اگر آپ میرے ہاں تشریف لائیں بادشاہ نے مزید عذر کیا کہ اگر قیام لاہور کے دوران آپ کا اسم گرامی سن پاتا۔ تو ضرور حاضر خدمت ہوتا۔ لیکن اب چونکہ وہاں سے آگرہ آگیا ہوں اور میرا لاہور آنا بھی مشکل ہے۔ اس

لئے آپ تشریف لا کر ممنون فرمائیں۔ حالانکہ آپ اس وقت ضعیف و نحیف تھے۔ مگر رسول اکرم صلی اللہ علیہ وآلہ وسلم کی اس حدیث ”مَنْ دُعِيَ فَلْيَعْبُدْ“ یعنی جو دعوت دے اس کو قبول کیا جائے۔ آپ وہاں تشریف لے گئے۔ قبل ازیں آپ سیوستان سے لاہور لاہور سے سرہند اور پھر سرہند سے لاہور تک کا سفر کر چکے تھے۔

جہانگیر نے اپنی عادت کے خلاف آپ کی نہایت عزت و کرم کی اور تعظیم میں کوئی کسر باقی نہ اٹھا رکھی۔ کچھ عرصہ بادشاہ اور آپ اکٹھے رہے۔ باتیں کرتے رہے۔ حضرت میاں میر نے بادشاہ کو نصیحت کی۔ جس کا اس پر گہرا اثر ہوا اور کہنے لگا کہ جی چاہتا ہے کہ بادشاہی چھوڑ کر آپ کے زمرہ میں شامل ہو جاؤں اور اللہ اللہ کرتا رہوں۔ آپ نے فرمایا: ”درویش کامل وہ ہوتا ہے۔ جس کی نظر میں سنگ و حق برابر ہوں۔ اب چونکہ تم نے یہ ارادہ کر لیا ہے اس لئے تم درویش ہو“ بادشاہ نے کہا کہ ”آپ ایسی دلیلیں پیش کر کے مجھ سے بھیجا چھڑانا چاہتے ہیں“ آپ نے فرمایا: ”تمہارا وجود رعایا کی پاسبانی اور حفاظت کے لیے ہے۔ تمہارے عدل و انصاف کی برکت سے درویش اور فقیر بھی جمعیت خاطر سے عبادت ریاضت میں مصروف عمل ہیں“

بعد ازاں جہانگیر نے کہا: ”حضرت توحید فرمائیے“ آپ نے فرمایا: ”تم رعایا کی حفاظت کے لئے کوئی اور پیدا کر لو۔ تو میں تمہیں ساتھ لے جا کر مشغول کر دوں گا“ بادشاہ کو یہ بات بہت پسند آئی۔ اور فرمائش کے لئے کہا۔ حضرت نے فرمایا کہ ”جو طلب کروں گا۔ وہ دو گے“ بادشاہ نے کہا کہ ”سر و چشم“ آپ نے فرمایا۔ تو بس میری یہ خواہش ہے کہ مجھے رخصت دیدے۔ جہانگیر نے اسی وقت آپ کو عزت و احترام سے رخصت کیا اور آپ لاہور تشریف لے آئے۔

اس صحبت سے بادشاہ نے بہت فیض پایا تھا۔ اس لئے دوسری بار بھی آپ کی ملاقات کا اظہار کیا۔ اس نے دو خط آنجناب کی خدمت اقدس میں ارسال کئے تھے۔ ایک ملاقات

## پہلا خط

بندہ غلص سلام و نیاز کے بعد اپنا خلوص حضرت تک پہنچانے کی سعادت حاصل کر رہا ہے اور اس خواہش کا اظہار کرتا ہے کہ آپ کی ملاقات نصیب ہو۔  
 ”نوشتہ جہانگیر ابن اکبر بادشاہ حضرت پیر دستگیر شیخ میر کے نام“

## دوسرا خط

”حضرت پیر دستگیر شیخ میر کی خدمتِ اقدس میں اللہ تعالیٰ کی بارگاہ کے نیاز مند جہانگیر کی طرف سے۔ بعد سلام و نیاز عرض ہے کہ گاہے گاہے مجھے اپنی دعاؤں میں یاد فرمایا کریں۔ نیز گزارش ہے کہ اللہ تعالیٰ کے بندوں کو ظالم کے ہاتھ سے نجات دلا دیں جو بد عہد شخص ہوتا ہے۔ امید ہے، وہ خدا کے غضب کا مستوجب ہو گا۔ آمین“  
 یہ خط لاہور بادشاہ کی طرف سے اس وقت ارسال کیا گیا تھا۔ جب والی ایران نے قندہار پر حملہ کر دیا تھا۔

”تو زک جہانگیری“ میں بادشاہ آپ کی تعریف یوں کرتا ہے:

”الحق ذات شریف است و درین عہد بغایت عنایت و عزیز الوجود۔ این نیاز مند از خود برآہ ایشاں صحبت داشت و بسا سخاں بلند از حقائق و معارف استماع افتاد ہر چند خواہم نیازے۔ بگذارم چوں پایہ ہمت ایشاں ازاں عالی تر یافتہ خاطر باظہار این مطلب رخصت نہاد۔ پوست آہوسفید بہ چہرت جانماز بایشاں گزرا یندم۔ فی الفور و دواع شدہ بہ لاہور تشریف بروند“

یہ چودھویں سن جلوس مطابق ۱۰۲۸ھ مطابق ۱۶۸۱ء کا واقعہ ہے۔ بادشاہ نے

آپکو ایک ہرن کی کھال اور جانماز نذرانہ پیش کیا اور جب تک بادشاہ زندہ رہا۔ حضرت صاحب کی تعریف کرتا رہا۔

اپنی تصنیف ”شہر لاہور دی تاریخ“ میں کرنل بھولانا تھ آئی۔ ایم۔ اسیں لکھا ہے۔  
 ”میاں میر“ وی جہانگیر دے سے پوچ لاہور آیا۔ بڑا پختا ہوا بزرگ منیا جاندا سی۔ ایران تے عراق دے صوفیاں تیک اونہاں داناں مشہور سی۔“

شہنشاہ نور الدین جہانگیر کو ہندوستان کے تمام شہروں سے زیادہ لاہور سے محبت تھی۔ اس کا ایک درباری شاعر طالب آملی کہتا ہے۔

نو شا لاہور و فیض آب لاہور	بہ طاعت میل شیخ و شاب لاہور
سکندر گو کہ عمرِ حضر باید	ز آب ہچو شہد ناب لاہور
کنم زان رومید آساشب روز	کرامت با بیان درباب لاہور
کہ پیر دستگیر و مرشد من	یکے قطب از اقطاب لاہور
خدا یا زندہ جاوید و ارکش	بہ آبِ حضر یعنی آب لاہور

اور اس پر پڑا یہ کہ جہانگیر کا اپنا مقبرہ لاہور میں ہے اس کی بیوی ملکہ نور جہاں اور ملکہ کے بھائی آصف جاہ کے عظیم اشان مقابر کے علاوہ اس کے فرزند شہزادہ پرویز (کوٹ خواجہ سعید) والدہ شہزادہ پرویز صاحب جمال (مقبرہ انارکلی اندرون سول سیکرٹریٹ) شہزادی نادرہ بیگم دختر شہزادہ پرویز (میاں میر) کے رفیع اشان مقابر بھی لاہور میں ہیں۔

جہانگیر ۱۶۰۵ء، ۱۶۰۶ء، ۱۶۰۷ء، ۱۶۰۸ء، ۱۶۰۹ء اور ۱۶۲۴ء میں لاہور آیا اور بالآخر اس کی لاش ۱۶۲۸ء میں لاہور آئی۔ اور اس کو شاہدرہ میں نور جہاں کے باغ میں دفن کیا گیا۔ اکبر آباد (اگرہ) کے علاوہ جہانگیر حضرت میاں میر سے لاہور میں ۱۶۱۹ء میں بھی نہایت خلوص و محبت سے ملا اور آپ کے ارشادات و فرمودات سے مستفید ہوا۔

مزید تفصیل کے لئے میرا مقالہ ”شہنشاہ جہانگیر اور لاہور“ ملاحظہ فرمائیں۔



## حضرت میانیر فادری

اوشہشاہ شہاب الدین شاہ جہان صاحب قرآن

”بادشاہ نامہ“ مصنفہ ملا عبد الحمید لاہوری اور ”سکینۃ الاولیاء“ مؤلفہ شہزادہ داراشکوہ فادری میں شاہ جہان کا آپ کی خدمت اقدس میں لاہور آنا تحریر ہے۔ شاہ جہان دو مرتبہ آپ کی خدمت اقدس میں حاضر ہوا۔ اور دونوں دفعہ شہزادہ داراشکوہ بعد دیگر خاص اعیان سلطنت کے حاضر تھا۔ ان ملاقاتوں میں آنجناب نے بہت سی رموز و نیاز کی باتیں کیں اور نصیحت بھی کی۔ جس پر بادشاہ اس قدر متاثر ہوا کہ اس کی نگاہ میں ایسا ولی کامل ملنا محال ہے وہ اکثر کہا کرتا تھا کہ ترک و تجرید بے نیازی اور بے تعلقی میں حضرت میاں میر سے بڑھ کر کوئی دوریش نہیں دیکھا۔ صاحب ”سکینۃ الاولیاء“ لکھتا ہے۔

جب بادشاہ آپ کے حجرہ میں داخل ہوا۔ تو چار آدمی ہمراہ تھے۔ پہلے آپ نے فرمایا کہ ”عادل بادشاہ کے لئے لازم ہے کہ وہ مملکت اور رعایا کی حفاظت اور پاسبانی کرے۔ اور رعایا کی خوشحالی کے لیے کوشاں رہے۔ اگر رعیت خوش حال رہی اور ملک آباد ہوا۔ تو سپاہ آسودہ اور خزانہ معمور ہوگا۔ اس کے بعد دینی مسائل پر بات چیت ہوتی رہی۔ شہزادہ داراشکوہ لکھتا ہے کہ ایک مرتبہ میں سحت بیمار ہو گیا۔ بے شمار حکیموں کا علاج کرایا۔ مگر افاتہ نہ ہوا۔ اور بیماری چار ماہ تک طول پکڑ گئی۔ بالآخر والد گرامی قدر شاہ جہان مجھے ساتھ لے کر حضرت میاں میر کی خدمت اقدس میں حاضر ہوئے اور بیماری سے صحت کی دُعا

کے لئے ملتقم ہوئے۔ نیز بادشاہ نے میرا ہاتھ پکڑ کر کہا۔ کہ ”حضرت میرا یہ بیٹا آپ کا بے حد معتقد ہے، حکیم اس کے علاج سے تنگ آگئے ہیں۔ آپ توجہ فرمائیں۔ حضرت نے میرا ہاتھ پکڑا۔ پھر مٹی کا پیالہ جس میں خود پانی پیا کرتے تھے۔ پانی سے بھر کر ہاتھ میں لیا۔ اس پر دُعا پڑھی اور پانی پینے کے لئے پیالہ مجھے دے دیا۔ یہ پینے کی یہ تاثیر ہوئی کہ ایک ہفتہ کے بعد میری بیماری دور ہو گئی اور مجھے صحتِ کاملہ مل گئی۔

اس ہفتے پھر شہزادے نے حضرت کی خدمتِ اقدس میں اپنا خاص آدمی بھیج کر کامل صحت یابی کے لئے دُعا کی التماس کی۔ آپ نے فرمایا: ”ان چار دنوں میں فلاں وقت اور فلاں ساعت کامل شفا حاصل ہو جائیگی اور شہزادہ مکمل طور پر صحت یاب ہو گیا۔

دوسری دفعہ جب شاہجہان آپکے حجرہ شریف پر تشریف لے گئے تو اس وقت بھی شہزادہ داراشکوہ اور پہلے چار آدمی ساتھ تھے۔ خلوص و محبت سے بہت سی باتیں ہوئیں بادشاہ نے عرض کی کہ حضرت دعا فرمائیں کہ میں ترکِ دنیا کی طرف مائل ہو جاؤں۔ آنجناب نے فرمایا کہ ”جب آپ کوئی نیک عمل کریں۔ جس سے اہل اسلام کا نائیہ ہو۔ اس وقت اپنے لئے خود دعا کریں اور اللہ تعالیٰ سے اس کے سوا کچھ نہ مانگیں۔“ پھر یہ شعر پڑھا۔

ہم خدا خواہی وہم دُنیا ئے دُون

اِن خیال است و محال است و جَعُون

(تم خدا کو بھی چاہتے ہو اور دُنیا کو بھی۔ اِن کا اکٹھا ہونا محال اور جَعُون ہے)

انہیں ایام میں شاہجہان حضرت شاہ بلا دل ”قادری سے بھی ملا۔ جو ایک شرب بیدار اور صائم لاہر بزرگ تھے۔ اکثر ریاضت و مجاہدہ میں مصروف رہتے تھے۔ جب بادشاہ نے حضرت میاں میر سے ان کے حالات دریافت کئے تو آپ نے فرمایا کہ ”میں نے ان کے پیرو مرشد کو بھی دیکھا ہے۔ یعنی حضرت شمس الدین قادری لاہوری کو اس دفعہ شاہجہان بادشاہ نے ایک سفید دستار اور ایک خرما کی نیسج بطور نذرانہ پیش کی۔ اور التماس کی آپ مالِ دُنیا قبول نہیں فرماتے۔ یہ نذر

تو قبول فرماتیں۔ حضرت نے دستار تو واپس کر دی۔ مگر تسبیح رکھ لی اور پھر داراشکوہ کو عطا کر دی۔ شہزادہ داراشکوہ مزید لکھتا ہے کہ جب بادشاہ اور دیگر ساتھی حضرت کے بالغانے کی طرف آئے تو اس فقیر نے جوتا اتار لیا اور اس خانہ مبارک کو وادی مقدس سمجھ کر برہنہ پایا آیا۔ بادشاہ سے دورانِ ملاقات حضرت لونگ چباتے اور پھینک دیتے تھے۔ حاضرین پر یہ بات گراں گزری۔ مگر یہ فقیر انہیں جمع کر کے کھالیتا۔

اس طرح لونگ چبانے کا شرف شہزادہ داراشکوہ قادری کے علاوہ حضرت خواجہ بہاری قادری اور حضرت میاں محمد مراد قادری کو بھی حاصل تھا۔

شاہجہان جو حضرت میاں میر کا بے حد عقیدت مند اور ارادت مند تھا۔ ان کا قرب حاصل کرنے کے لئے اس نے آپ سے درخواست کی تھی کہ آپ اگر چلے آئیں۔ مگر آپ نے وہاں جانا پسند نہ فرمایا۔

شاہجہان ۱۵۹۱ء میں لاہور میں پیدا ہوا۔ پہلی دفعہ ۱۶۳۳ء کو لاہور آیا۔ پھر ۱۶۳۴ء کو قیام لاہور کے دوران دو تین دفعہ حضرت میاں میر سے ملا۔ پہلی دفعہ ۷ اپریل دوسری دفعہ ۹ اپریل کو اور تیسری دفعہ ۱۸ دسمبر کو۔ ان ایام میں نواب وزیر خاں گورنر لاہور اور دیگر عمائدین سلطنت بادشاہ کے ہمراہ تھے۔ ۱۶۳۵ء میں حضرت میاں میر کا وصال ہو گیا۔ اس کے بعد شاہجہان ۱۶۳۸ء، ۱۶۴۵ء، ۱۶۴۸ء کو بھی لاہور آیا۔ اورنگ زیب عالمگیر نے ۱۶۵۸ء میں باپ کو قید کر لیا اور خود تخت نشین ہو گیا۔ ۱۶۵۹ء میں اس نے اپنے بھائی شہزادہ داراشکوہ کو قتل کر دیا اور یوں سلسلہ عالیہ قادریہ کے پر خلوص اور بہترین ارادت مند کو اس نے تخت حاصل کرنے کے لئے ختم کر دیا۔

ترجمان حقیقت علامہ محمد اقبال اپنی تصنیف ”اسرار خودی“ میں لکھتے ہیں کہ شاہجہان گوکنڈہ اور بیجا پور کی فتح کے لئے حضرت میاں میر کی خدمت اقدس میں لاہور میں برائے دعا حاضر ہوا۔ اس وقت آپ کے مریدین بھی وہاں موجود تھے۔ آپ نے اس موقع پر خاموشی

اختیار کی۔ اتنے میں ایک مفلوک الحال شخص حاضر ہوا۔ جس نے ایک چاندی کا سکہ نذرانہ پیش کیا اور عرض کیا کہ یا حضرت۔ یہ میری سبقِ حلال کی کمائی ہے۔ آپ نے فرمایا کہ میں بھکاری نہیں ہوں غنی ہوں۔ جس کا اللہ ہو۔ وہ بھکاری نہیں ہوتا اور فرمایا کہ یہ سکہ بادشاہ کی نذر کہ دو کہ وہ بھکاری ہے اور سارے ہندوستان کے خزانوں کا مالک ہونے کے باوجود خلیص اور لالچی ہے۔ اور ناحق مخلوق خدا کو قتل کرانا چاہتا ہے۔

”تاریخ ہندوستان“ جلد ہفتم مصنفہ شمس العلماء مولوی ذکار اللہ دہلوی میں لکھا ہے کہ جب شاہجہان لاہور آیا تو اس نے حضرت میاں میر کی خانقاہ عالیہ کے خدام کو دو ہزار روپے دیئے مگر صاحب ”سکینۃ الاولیاء“ نے اس کی تصدیق نہیں کی۔ اور نہ ہی کسی معاصر شاہجہانی تاریخ میں اس کا ذکر ہے۔

بزرگانِ لاہور سے شاہجہان بادشاہ نے حضرت میاں میر ”بالا پیر کے علاوہ حضرت شاہ بلاول“ قادری، حضرت شاہ شمس الدین قادری، حضرت ملا شاہ بدخشان اور حضرت خواجہ بہاری سے ملاقات کی تھی اور ان کے فیوض و برکات سے مالا مال ہوا تھا۔

مزید تفصیل کے لئے میرا مقالہ ”لاہور میں عہد شاہجہانی کی مساجد“ ملاحظہ فرمائیں۔

## نواب وزیر خاں

شہزادہ داراشکوہ قادری حضرت میاں میر کے خادم حضرت نور محمد سے روایت کرتا ہے کہ انہوں نے بتایا کہ حضرت کے وصال سے ایک روز پہلے حاکم شہر وزیر خاں آپکی زیارت کے لیے آیا اور حجرہ سے باہر کھڑے ہو کر اطلاع کی۔ آپ نے فرمایا کہ اُسے واپس بھیج دو۔ خادم نے عرض کی۔ کہ وہ بیمار پرسی کے لئے آتے ہیں اور خدمت میں حاضر ہونا چاہتے ہیں۔ فرمایا کہ آجائیں۔ مگر زیادہ دیر نہ بیٹھیں۔ جب وہ اندر آئے تو عرض کی کہ ایک حکیم حاذق لایا ہوں۔ اجازت فرمائیں تو وہ آپ کا علاج کریں۔ آپ نے فرمایا۔ میرے لیے حکیم مطلق ہی کافی ہے چنانچہ آپ نے وزیر خاں کو رخصت کر دیا۔ جب آپ کا وصال ہو گیا۔ تو حاکم شہر (نواب وزیر خاں) بمعہ اکابر علماء و فضلا اور شہر داروں کے ہمراہ آپ کے حجرہ شریف (انارکلی) آیا۔ تجہیز و تکفین کے بعد اکابر، اشراف اور مسلمانوں کی ایک کثیر جماعت نے آپکی نماز جنازہ ادا کی۔ اور یہ سب لوگ بمعہ حاکم شہر آپ کے جنازہ کے ساتھ شہر سے چل کر اس جگہ پہنچے جہاں اب آپ کا روضۃ النور ہے۔۔۔ نواب وزیر خاں کے والد کا نام شیخ عبداللطیف اور دادا شیخ حسام الدین تھا۔ اس نے ملکہ نور جہاں کا علاج کیا تھا تو اس کو آرام آنے پر بائیس لاکھ روپیہ انعام ملا تھا۔

نواب وزیر خاں کا نام حکیم علیم الدین انصاری تھا۔ ولادت چنیوٹ میں ہوئی۔ پادر ہے کہ نواب سعد اللہ خان وزیر اعظم شاہ جہاں بھی چنیوٹ کا باشندہ تھا۔ تعلیم سے فارغ ہو کر فن طبابت



میں کمال حاصل کیا اور اپنی خداداد لیاقت سے شاہجہان کے دربار میں پہنچا اور ترقی کر کے دیوان بیوتات کے منصب تک پہنچا اور پھر نواب وزیر خاں کا خطاب لے کر حاکم پنجاب ۱۶۳۲ء سے ۱۶۳۹ء تک تعینات رہا۔ اس کو عمارات بنوانے کا بہت شوق تھا۔ لاہور میں اس کی بنا کردہ بہت سی عمارات ہیں۔ جن میں سے مسجد وزیر خاں (اندرون دہلی دروازہ) مسجد خورد نواب زیر خاں (کسالی دروازہ کے اندر بازار سمیاں میں) باغ تنجا (برموقع پنجاب پبلک لائبریری و جناح ہال) بمعبارہ درمی، بازار، حمام (اندرون دہلی دروازہ) دکانات (اندرون دہلی دروازہ) پری محل (اندرون موچی دروازہ) زمانہ محل نواب وزیر خاں (بازار سمیاں)۔ مسجد پری محل (اندرون شاہ عالمی) وغیرہ بہت مشہور ہیں۔ شاہجہان کے حکم سے اس نے قلعہ لاہور میں شاہ برج، دولت خانہ خاص اور آرام گاہ دولتخانہ وغیرہ کی تجدید نو کی۔ بادشاہ جب لاہور آیا تو اس کے محل ”پری محل“ میں بھی گیا۔ جہاں بادشاہ کو بے شمار تحائف دیئے گئے۔ اور اس کی خوب خاطر مدارت کی گئی۔ شہر وزیر آباد بھی اس نے بسایا تھا۔

نواب وزیر خاں کو ۱۶۴۰ء میں دار الخلافہ اکبر آباد کا گورنر مقرر کیا۔ تو وہ زیادہ دیر زندہ نہ رہا۔ صرف دس ماہ کے بعد بعارضہ قولنج وفات پا گیا۔ تو اکبر آباد میں دفن ہوا۔ یہ ۲۱ جمادی الاول ۱۰۵۱ھ بمطابق ۱۶۴۱ء کا دن تھا۔ جب بادشاہ کو اس کی وفات کی خبر ملی تو بارگاہ الہی میں اس کے لیے مغفرت کی دعا کی۔ اور اس کے درزندوں سعید خاں، صلاح الدین خاں میر توڑک کو طلب کر کے ان کو شاہانہ الطاف سے نوازا۔

## حضرت میانمیر قادری

### اور شہزادہ شہریار

جہانگیر کی وفات کے بعد لاہور میں شہزادہ شہریار جو کہ ملکہ نورجہاں کا داماد تھا نے اپنی بادشاہت کا اعلان کر دیا۔ مگر علیٰ ہی ملکہ نورجہاں کے بھائی آصف خاں نے اس کو تخت سے اتار کر شاہجہان اپنے داماد کی بادشاہت کا اعلان کر دیا اور شہزادہ شہریار کو اندھا کر کے مروا دیا۔ اس شہریار نے حضرت صاحب سے اپنے ایک خاص ایچی کے ذریعے آپ کی دستار تبرک کے طور پر منگوائی تھی۔ جس کا تذکرہ اسی کتاب میں آگے چل کر آئے گا۔ یاد رہے کہ شہزادہ شہریار کو ۱۶۲۸ء میں قلعہ لاہور میں آصف جاہ نے جو کہ شاہجہان کا سر تھا۔ قتل کروا کر ان سب شہزادوں کی لاشیں وہلی بھیج دیں۔ جن میں شہزادہ شہریار داماد ملکہ نورجہاں، شہزادہ داوریخس پیر شہزادہ خسرو، شہزادہ گرشاپ بن شہزادہ خسرو بن جہانگیر، شہزادہ طہورت پیر شہزادہ دانیال، شہزادہ ہوشنگ پیر دانیال شامل تھے۔

## مہاراجہ رنجیت سنگھ کی حاضری

جس زمانے میں لاہور سکھ گردی کا شکار تھا۔ ان رہزनों اور لیٹروں کی بہتیت اور بریت انتہا کو پہنچی ہوئی تھی۔ اور لاہور کی تمام مساجد، مقابر اور خانقاہوں کا سنگ مرمر، سنگ سرخ اور دوسرے قیمتی پتھر اکھاڑ لئے تھے۔ تو انہی ایام میں رنجیت سنگھ بذات خود اپنے گھوڑے ”یللی“ پر سوار ہو کر مرقد منور حضرت میاں میر پر حاضر ہوا۔ تاکہ اس کا قیمتی پتھر بھی اُتر و اے۔ چنانچہ گھوڑا تین دفعہ گرا۔ اور رنجیت سنگھ مشکل کرنے سے بچا۔ اور پھر حکم دیا کہ یہاں سے کوئی پتھر نہ اکھیرا جائے۔ یہ ”بادشاہوں کا پیر ہے“ تاکہ اس کا غضب ہم پر نہ پڑے پھر پانچ سو روپیہ نذرانہ پیش کیا اور حیات تک زندہ رہا۔ یہ نذرانہ قائم رہا۔ نیز روضہ عالیہ کی مرمت کرائی۔ سفید کرائی اور توبہ کی۔ حالانکہ اسی رنجیت سنگھ نے حضرت ملا شاہ بدخشانی، حضرت خواجہ بہاری اور شہزادی نادیرہ بیگم کے تمام قیمتی پتھر اُتر وا کر امرتسر برائے زمین دربار صاحب امرتسر اور رام باغ بھیج دیئے۔ مصنف ”عمدۃ التواریخ“ لالہ سوہن لال سوری لکھتا ہے کہ حضرت میاں میر کے مقبرہ کی مرمت وغیرہ بذریعہ فقیر نور الدین پانچ سو روپیہ سے کرائی اور پھر ہر سال آتے رہے اور نذرانہ پیش کرتے رہے۔ جس سے مجاورین خوب گلچہرے اڑاتے تھے۔ مہاراجہ کے ساتھ اس موقع پر تمام بڑے بڑے سکھ سردار بھی ہوتے تھے۔

## دربار صاحب امرتسر کا سنگ بنیاد

حضرت میاں میرؒ اپنی بزرگی اور پاکبازی کی بنا پر جہاں عوام الناس اور بادشاہوں کی نظر میں نہایت ادب و احترام کی وجہ سے دیکھے جاتے تھے۔ وہاں غیر مسلم بھی آپ کی خدمتِ اقدس میں حاضر ہو کر دلی مرادیں پاتے تھے۔ چنانچہ حبیب گوروارجن دیو کے دل میں دربار صاحب امرتسر تعمیر کرنے کا خیال آیا۔ تو اس نے حضرت میاں میرؒ کی خدمتِ اقدس میں حاضر ہو کر اپنی عبادت گاہ کا سنگ بنیاد اپنے ہاتھوں سے رکھنے کی تجویز پیش کی۔ جو آپ نے منظور فرمائی۔ اور امرتسر تشریف لے گئے۔ ایک سچھ مصنف نے اپنی تصنیف ”تاریخ امرتسر“ میں لکھا ہے۔ کہ تالاب بنوانے کے بعد سچھ گورونے ۱۵۸۵ء کو ہر مندر کا بنیادی پتھر حضرت میاں میرؒ کے دست مبارک سے رکھوایا۔ اتفاقاً حضرت میاں میرؒ کے ہاتھ سے وہ بنیادی اینٹ اٹھی رکھی گئی۔ جس کو معمار نے اٹھا کر سیدھا کر دیا۔ اس پر گوروارجن دیو بہت خفا ہوئے۔ اور کہا۔ ایسے مقدس ہاتھ کی اینٹ تم نے کیوں سیدھی کی۔ اس کا نتیجہ یہ ہوگا کہ یہ مندر ایک دفعہ تباہ ہو کر پھر آباد ہوگا۔ چنانچہ ایسا ہی ہوا۔ اور احمد شاہ ابدالی کے حملہ امرتسر ۱۷۶۱ء کے دوران یہ مندر تباہ ہو کر چار سال کے بعد آباد ہوا۔ بتایا جاتا ہے کہ گوروارجن دیو نے لاہور آ کر حضرت میاں میرؒ نے درخواست کی تھی کہ وہ ہر مندر کا سنگ بنیاد رکھیں۔

یہ واقعات سچھوں نے اپنی تواریخ میں لکھے ہیں۔ مگر مسلم مورخین کی کتب میں ان کا حوالہ

نہیں ملتا۔ اور نہ ہی کسی معاصر تذکرہ نگار اور مؤرخ نے اس واقعہ کا ذکر کیا ہے۔ کرنل بھولا ناتھ اپنی کتاب ”شہر لاہور دی تاریخ“ میں لکھتے ہیں کہ ”گوروارجن میاں میر صاحب بڑے مہتر سن“

”انسائیکلو اڈوٹس سے بھی اس کی تصدیق ہوتی ہے۔“

اور اب ان دو چار سالوں میں گورودوارہ امرتسر کو وزیراعظم ہندوستان مہتر اندرا گاندھی کے حکم سے بمباری کر کے تباہ کر دیا گیا تھا۔



## گورجی کی زندان خانہ سے رہائی

ایک دفعہ دیوان چندو مل حاکم شہر نے گورجی کو ذاتی مخالفت اور عداوت کی وجہ سے گرفتار کر کے قید خانہ میں ڈال دیا تو اس وقت حضرت میاں میر نے اپنے ذاتی اثر و رسوخ سے ان کو جیل سے رہا کرایا۔ دیوان مذکور آپ کا شدید مخالف ہوا۔ تو اس نے بادشاہ کے حضور ان کی سیاسی سرگرمیوں کا تذکرہ کر کے ان کو واجب القتل ٹھہرایا۔ جب وہ شاہی قلعہ لاہور آئے تو انہوں نے اشنان کی درخواست کی۔ دریائے راوی جو ان ایام میں قلعہ کے نیچے سے بہتا تھا۔ اشنان کرنے کے لیے دریا میں داخل ہوئے۔ مگر پھر واپس نہ اُبھرے اور دریا میں بہہ گئے۔ اور اب اس جگہ ان کا گوروارہ عہدِ نجیت سنگھ میں تعمیر ہوا۔

شیخ عبدالرؤف لوٹھرہ دیکھ کر نو مسلم کی روایت ہے کہ قدیم گرنتھ بابا گورونانک میں ان کی پیشگوئی درج تھی کہ امرتسر کے ہر مندر کا سنگ بنیاد وہ شخص رکھے گا۔ جو اس علاقے میں سب سے بہتر ہوگا۔ اور زمانہ جانتا ہے کہ یہ کام حضرت میاں میر کے ہاتھوں سرانجام پایا۔ ہر مندر امرتسر تالاب کے صدر دروازے کے قریب "مقام میاں میر" تھا۔ جہاں حضرت بابا فرید گنج شکر اور دو سکریزگان کے تبرکات تھے۔ مگر اب یہ نہیں ہیں اور انکو وہاں سے اٹھا دیا گیا ہے۔ سردار علی احمد خاں جب ۱۹۶۹ء میں امرتسر گئے تھے تو انہوں نے دربار صاحب امرتسر میں "دربار صاحب آرٹ گیلری" میں حضرت میاں میر اور حضرت فرید الدین گنج شکر کی تصاویر دیکھیں تھیں جو کہ سو بھاسنگھ آرٹسٹک تیار کردہ تھیں۔

# حضرت میاں میر قادریؒ

## اور شہزادہ محمد داراشکوہ قادریؒ

شہزادہ داراشکوہ حضرت میاں میرؒ کا نہایت مخلص ارادت مند تھا اور حضرت بھی اس سے بے انتہا محبت و پیار کرتے تھے۔ شہزادہ لکھتا ہے کہ جب شاہجہان حجرہ حضرت میاں میرؒ سے باہر نکلا۔ تو میں تنہا وہاں آپ کے پاس گیا اور اپنا سران کے پائے مبارک پر رکھ دیا۔ آپ نہایت مسرت و خوشی سے اپنا دست مبارک میرے سر پر پھرتے رہے۔ گویا کہ آپ نے مجھے عرشِ معلیٰ تک پہنچا دیا اور نہایت مہربانی سے رخصت کیا۔

انجناب کے بعض اصحاب کی زبانی ہے کہ جب حضرت نے میرے برہنہ پاآنے کا ذکر سنا تو بہت خوش ہوئے۔

ایک دن اپنے مریدین خاص مخلص، شیخہ احمد، میاں حاجی محمد بنیانی وغیرہم سے فرمایا کہ شہزادہ داراشکوہ پر ہماری خصوصی توجہ ہے۔ اور تم بھی ایسا ہی کرو۔ اگر اس سے انحراف کرو گے تو خداوند قدوس سے انحراف کرو گے۔

شہزادہ مزید لکھتا ہے کہ ایک دفعہ میں نے اپنا خاص آدمی حضرت کی خدمتِ اقدس میں بھیجا۔ جب آپ کو معلوم ہوا کہ وہ میرا (داراشکوہ) ملازم ہے۔ تو فرمایا: ”خوب تم اس کے ملازم ہو۔ بیٹھ جاؤ“ اور اسے اپنے قریب جگہ دی اور یہ مصرع پڑھا۔  
اے گل تو خردم تو یوی کے داری

اے پھول تجھے دیکھ کر خوش ہوں۔ کہ تو کسی کی خوشبو لئے ہوئے ہے)

پھر اس پر کمال مہربانی فرمائی۔ اور اُسے ذکر و شغل میں مشغول کیا۔

حضرت خواجہ بہاری فرماتے ہیں کہ آپ نے کبھی تسبیح نہیں پڑھی۔ ایک روز میں نے دیکھا کہ تسبیح پڑھ رہے ہیں۔ میں نے عرض کیا حضور کے ہاتھ میں کبھی تسبیح نہیں دیکھی گئی۔ فرمایا۔ میں شہزادہ داراشکوہ کے لئے پڑھ رہا ہوں۔

ایک دفعہ حاجی محمد بنیانی کو فرمایا کہ شہزادہ داراشکوہ ہماری جان اور ہمارا نور بصر ہے۔ صاحب "سکینۃ الاولیاء" لکھتا ہے کہ ہفتم ماہ ذوالحجہ بروز دو شنبہ کی رات علی الصبح میں نے خواب میں دیکھا حضرت میاں میر کو گھر سے باہر محرابِ راحت پایا۔ اور خدمتِ اقدس میں حاضر ہو کر سلام کیا۔ آنجناب نے میرا ہاتھ پکڑ کر کہا۔ کہ "میرے نزدیک آؤ۔" آپ نے میرے سینے کو ننگا کیا اور اپنے سینے سے کرتا ہٹا کر مقامِ قلب کو میرے سینے کے مقامِ قلب سے ملایا اور فرمایا "لے یہ اپنی امانت" ان کے سینے مبارک کے چھونے سے بے شمار انوار میرے سینے میں اتر آئے

ہفتم ماہ رمضان ۱۰۵۱ھ مطابق ۱۶۴۲ء دو شنبہ کی رات کو پروردگار عالم کی بے پایاں عنایات اور حضرت میاں میر کی توجہ سے مجھے یوں محسوس ہوا کہ یہ لیلۃ القدر ہے۔ پہر رات باقی تھی اور میں رُوبہ قبلہ حالت مشغول میں بیٹھا تھا۔ یکایک گھبراہٹ میں اٹھا اور دیکھا کہ ایک بلند بالا اور دلنریب و خوشنما روضہ ہے۔ جس کے ارد گرد باغ ہے۔ میں نے خیال کیا یہ حضرت میاں میر کا روضہ مبارک ہے۔ روضے کے اندر گیا تو دیکھا کہ درمیان میں قبر ہے۔ حضرت "قبر سے باہر آئے ہیں اور گنبد سے باہر آکر کرسی پر بیٹھے ہیں۔ جب اچھی نظر مجھ پر پڑی تو کمال مرتت سے فرمایا کہ میرے پاس آؤ۔ میں حاضر خدمت ہوا۔ تو فرمایا کہ بیٹھ جاؤ۔ میں حضرت کے ہاتھ اور پاؤں کو پکڑتا۔ بوسہ دیتا اور آنکھوں سے ملتا تھا۔ اس موقع پر آپ نے مجھے شیرینی بھی دی اور میرا ہاتھ پکڑ کر مجھے مشغول کیا۔

شہزادہ داراشکوہ لکھتا ہے کہ جب حضرت میاں میرؒ کا وصال ہوا تو میں اکبر آباد (اگرہ) میں تھا۔ اس وقت پہرات باقی تھی۔ خواب میں کیا دیکھتا ہوں کہ حضرت پیر دستگیر میاں میرؒ کی خدمت اقدس میں حاضر ہوں اور حضرت فرماتے ہیں کہ تم ہماری نماز جنازہ ادا کرو۔ میں ایسا سوچ بھی نہ سکتا تھا۔ مگر آپ کے اصرار پر نماز جنازہ ادا کی۔ اور پھر اضطراب کی حالت میں جاگ اٹھا۔ چند روز کے بعد لاہور سے اطلاع آگئی کہ عین اسی دن اور اسی وقت جب میں نے یہ واقعہ دیکھا تھا۔ یہ المٹا کہ حادثہ پیش آیا تھا۔

اس نے حضرت ملا شاہ بدخشانیؒ "علیفہ اعظم حضرت میاں میرؒ قادری سے سلسلہ قادریہ میں ۱۱ اپریل ۱۹۴۰ء کو بیعت کی تھی۔ وہ خود لکھتا ہے کہ مجھے لیلۃ القدر کی زیارت ہوئی ہے اور یہ حضرت میاں میرؒ کا کرم ہے۔

میرک حسین خوافی شہزادہ داراشکوہ کے استاد تھے۔ وہ لاہور میں رہتے تھے۔ ان کے والد سید فصیح الدین کی وفات پینجنہ ۲۳ رمضان المبارک ۱۰۹۰ھ مطابق ۱۶۸۰ء کو لاہور میں ہوئی تھی اور ان کی قبر مبارک لاہور میں ہے۔ شہزادہ اپنے استاد کو افضل الفضلا علامہ زمانی دستگاہ حقائق و معارف کے القابات سے یاد کرتے ہیں۔

جب شہزادہ داراشکوہ نے "سکنیۃ الاولیاء" کی ترتیب تدوین کے لئے مواد اکٹھا کرنے کا ارادہ کیا تو وہ لاہور آیا اور حضرت میاں میرؒ کے تمام مریدین سے ملا۔ جو اس وقت حیات تھے اور دوسرے بزرگان سے بھی ملاقات کی اور ان سے حضرت میاں میرؒ کی حیات مبارکہ کے متعلق دریافت کیا۔ ان بزرگان میں حضرت سید اشرفؒ قادری، حضرت شیخ عبدالوہد قادری، حضرت مرزا عبدالرحمنؒ مزاری قادری، حضرت شیخ عبدالغنیؒ قادری، حضرت ملا شاہ بدخشانی، حضرت خواجہ بہاریؒ قادری اور حضرت ملا عبدالغفورؒ قادری وغیرہ قابل ذکر ہیں۔ شہزادہ کا یہ ایک نہایت عظیم قابل فخر کارنامہ ہے کہ اس نے حضرت میاں میرؒ کے حالات زندگی منضبط کر کے ایک اہم تاریخی کارنامہ سرانجام دیا ہے۔ وگرنہ دوسرے اولیائے کرام کی طرح ان کے حالات بھی معلوم نہ ہو

سکتے۔ یہاں تک کہ کئی ایک اولیائے لاہور کے علاوہ حضرت داتا گنج بخش لاہوری کے حالات بھی نہیں ملتے۔

مزید تفصیل کے لئے راقم الحروف کا مقالہ ”شہزادہ داراشکوہ قادری“ کا لاہور سے عشق“ ملاحظہ فرمائیں۔

علاوہ بریں شہزادہ داراشکوہ قادری نے ”سکینۃ الاولیاء“ میں قیام لاہور کے دوران شیخ وحید الدین، محمود بیٹوا، سید الدین، ملا معصوم، ملا عصمت اللہ، حاجی علی کوسوی، مہر محمد خاں، مبارک حسین خوافی، صوفی محمد ناصر، ملا محمد خاں، مولانا فتح محمد خاں، میاں فاضل، ملا اسحاق، سلطان علی، شیخ داؤد بھیروی، غازی خاں، عارف باللہ شیخ قطب وغیرہ کے حوالے سے بھی روایات بیان کی ہیں۔

شہزادہ داراشکوہ شاہجہان کا پہلا بیٹا تھا جو ملکہ ممتاز محل کے بطن سے ۱۹ صفر المظفر ۱۰۲۳ھ مطابق ۲۰ مارچ ۱۶۱۴ء کو تولد ہوا۔ اس کا نام اس کے دادا شہنشاہ جہانگیر نے رکھا تھا۔ ابوطالب کلیم نے اس کی ولادت کی تاریخ اس طرح لکھی۔

بہ گوشِ دل از بہرِ تاریخ آمد

”گلِ اولین گلستانِ شاہی“

۱۰۲۴ھ

چھ سال کی عمر میں ملا عبداللطیف سلطان پوری کو اس کا استاد مقرر کیا گیا۔ پھر میرک شیخ کو مقرر کیا گیا۔ جس سے اس نے علوم متداولہ میں مہارت تامہ حاصل کی۔ شیخ مذکور نہایت عالم فاضل اور حضرت میاں میر کے عقیدت مند تھے۔ دینی علوم کی تکمیل کے ساتھ ساتھ اس نے فنِ خطاطی اور نقاشی میں بھی مہارت حاصل کی تھی۔ داراشکوہ کو شاہجہان نے ولی عہد سلطنت مقرر کر دیا تھا۔ وہ وقتاً فوقتاً بہت سے اعلیٰ مناصب پر فائز رہا اور آخر میں ۶۰ ہزار ذات، ۴۰ ہزار سوار کا فقیہ المثال منصب بھی عطا ہوا۔ جس میں ۳۰ ہزار دوایپہ سپاہی بھی تھے۔ جون ۱۶۴۵ء میں اس کو الہ آباد کی صوبیداری تفویض ہوئی۔ مارچ ۱۶۴۶ء میں پنجاب کی صوبیداری ملی۔ ۱۶۴۹ء



میں گجرات، ۱۶۵۲ء میں ملتان اور ۱۶۵۷ء میں بہار کی صوبیداری ملی۔ لیکن داراشکوہ کی تمام توجہ لاہور پر رہی۔ کیونکہ اس کے پیر و مرشد اور اس کے پیر و مرشد کی رہائش اس شہر قدیم میں تھی اس نے یہاں متعدد منڈیاں بنوائیں۔ ”آئینہ محل“ کے نام سے ایک محل تعمیر کیا۔ شاہجہان نے آصف جاہ کے مرنے کے بعد اس کی تیار کردہ سوہلی داراشکوہ کو دے دی تھی۔ حضرت خواجہ بہاری اور حضرت ملاشاہ کے مقابر اور خانقاہوں کی تعمیر بھی اس نے کروائی تھی۔ ۱۶۵۲ء میں جب اس کو قندھار کی مہم سپرد کی گئی تو اس نے لاہور میں قلعہ قندھار کے نمونے کا ایک مصنوعی قلعہ تعمیر کرایا۔ تاکہ فتح قندھار کا تجربہ کیا جاسکے۔ مگر قندھار فتح نہ ہو سکا۔ ۱۶۵۷ء میں شاہجہان بیمار ہوا۔ اور اس کی صحت دن بدن گرنے لگی۔ تو اطراف ملک میں مختلف خبریں پھیلنے لگیں۔ اور اس طرح اس کے فرزندوں، داراشکوہ، شجاع، اورنگ زیب مراد میں جنگ تخت نشینی شروع ہو گئی۔ مگر ساموگڑھ میں داراشکوہ کو شکست ہوئی اور وہ اپنے عزیزوں سمیت لاہور پہنچا اور یہاں سے بھی راہ فرار اختیار کر کے ملتان سے قندھار کا ارادہ کیا مگر راستے میں ایک زمیندار ملک جیون دھاندر (سندھ) نے داراشکوہ اور اس کے بیٹے سپہر شوہ اور دو بیٹیوں کو قید کر کے اورنگ زیب کے پاس دہلی بھیج دیا۔ حالانکہ شہزادہ نے ایک دفعہ اس کی شاہ جہان سے جان بخشی بھی کرائی تھی۔ اس سفر میں اس کی بیوی نادیرہ بیگم کا انتقال بوجہ اسہال ہو گیا۔ چنانچہ اس کی لاش لاہور بھیج دی اس کے تابوت کے ہمراہ ستر آدمی ساتھ گئے تاکہ اس کو خانقاہ عالیہ حضرت میاں میر کے قریب دفن کر دیا جائے۔

داراشکوہ کو اسلامی علوم و فنون پر بہت عبور تھا۔ اس نے ہندو یوگیوں سے ملنا شروع کر کے دیدانت کی طرف خصوصی توجہ کی۔ جس کی وجہ سے اورنگ زیب نے اس کے خلاف علماء سے فتویٰ لے لیا کہ وہ کافر ہو گیا ہے۔ اس لئے واجب القتل ہے۔ چنانچہ اس کو ۳۰ اگست ۱۶۵۹ء کو قتل کر دیا گیا۔ اور مقبرہ ہالیوں دہلی کے تہہ خانہ میں شہزادہ دانیال اور شہزادہ مراد کے ساتھ دفن کر دیا گیا۔ شہزادہ داراشکوہ کو جس لباس میں قتل کیا گیا تھا ”عمل صالح“

مصنف محمد صالح کنوہ لاہوری کے مطابق اس لباس میں اس کو دفن کیا گیا۔

اس کی بہت سی تصانیف ہیں جن میں سفینۃ الاولیاء، سکینۃ الاولیاء، دیوان داراشکوہ رسالہ حق نما، حسانت العارفین، مجمع البحرین، سیر اکبریا ستر الاسباب، نامہ عرفانی اور سوال جواب داراشکوہ یا بابا لعل و اس بہت مشہور ہیں۔

شہزادے کی تصوف پر دو کتابیں ”سفینۃ الاولیاء“ ”سکینۃ الاولیاء“ برصغیر پاک و ہند میں اپنی طرز کی پہلی کتابیں ہیں جو انتہائی محققانہ انداز میں لکھی گئی ہیں اور ان ہر دو کتب کو تذکرہ نویسوں نے مستند ماخذ قرار دیا ہے۔ لیکن اس کی مجمع البحرین اور سیر اکبر پر بڑے اعتراضات ہوئے جو اُس نے بنارس کے پنڈتوں، سنیسیوں اور یوگیوں کے زیر اثر آجانے کی وجہ سے لکھی تھیں۔ وہ ان لوگوں سے مکالمے کرتا تھا۔ بابا لعل داس سے اُس کا اس قسم کا ایک مکالمہ اُس کے میرمنشی چند رجھان برہمن نے قلم بند کیا۔ مجمع البحرین اُس نے ۱۰۴۵ھ / ۱۶۵۴ء میں لکھی۔ جس میں اس نے ہندومت اور اسلام کے درمیان اختلاف ختم کرنے کی کوشش کی اور وحدت ادیان کے نظریے کو لے کر ان دونوں مذہبوں کو مساویانہ حیثیت دی۔ سیر اکبر اُس نے ۱۰۶۶ھ / ۱۶۵۶ء میں مکمل کی۔ اس میں اُس نے اپنشدوں کے پچاس ابواب کا ترجمہ فارسی میں کیا اور واضح الفاظ میں کہا کہ سورۃ واقعہ میں جس کتاب مکتون کا ذکر ہے وہ قرآن مجید نہیں، مذہبی لوح محفوظ ہے بلکہ یہی اپنشد ہیں۔ بہر حال ہمیں مجمع البحرین اور سیر اکبر سے کچھ عرض نہیں، ہم سفینۃ الاولیاء اور سکینۃ الاولیاء کی وجہ سے داراشکوہ کی تعریف کرتے ہیں۔ اُس کا یہ کارنامہ ہمیشہ یادگار رہے گا۔

شہزادہ داراشکوہ کا اپنے خط

میں لکھا ہوا ”سفینۃ الاولیاء کا نسخہ

”مقالات مولوی محمد شفیع“ جلد چہارم میں مولوی محمد شفیع پرنسپل اورنٹیل کالج لاہور لکھتے

ہیں کہ انہوں نے شہزادہ داراشکوہ کے اپنے خط سے تحریر کردہ ”سفینۃ الاولیاء“ کا نام و

نایاب نسخہ دیوان انند کمار پنجاب یونیورسٹی کے پاس دیکھا تھا۔ جو کہ ان کے خاندانی کتاب خانہ میں موجود تھا۔

حضرت شیخ عبدالرحمن محدث دہلوی نے حضرت شیخ نور الدین ابوالحسن علی بن یوسف کی عربی زبان میں تالیف ”بہجتہ الاسرار کا فارسی زبان میں ترجمہ بنام ”زبدۃ الآثار“ شہزادہ اشکوہ کی فرمائش پر کیا تھا۔

حضرت میاں میرؒ فاروقی لاہوری کی تعریف میں یوں لکھا ہے۔

دل و جانم فدائے میاں میرؒ	دیدن حق لقائے میاں میرؒ
عارفانِ جہان ہمہ کر وند	در طریق اقتدائے میاں میرؒ
بہترین بلادِ ہندوستان	شہر لاہور جائے میاں میرؒ
یا شکوہ سکنہ و دارا	قادری خاکپائے میاں میرؒ

## شہزادہ داراشکوہ

### اپنی تصنیفات کے حوالے سے

شہزادہ داراشکوہ کو آپ سفینۃ الاولیاء اور "سفینۃ الاولیاء" کی تحریروں کے مطابق دیکھتے آپ "سفینۃ الاولیاء" میں لکھتے ہیں: "کہ اس احقر داراشکوہ کو خواب میں خلفائے راشدین سے شرفِ زیارت نصیب ہوا ہے۔ چنانچہ ایک مرتبہ خواب میں دیکھا کہ چار بزرگ سفید لباس میں ملبوس ایک دوسرے کے پیچھے جا رہے ہیں۔ احقر نے ان میں سے ایک سے دریافت کیا کہ کون ہیں؟ جواب ملا کہ آنحضرتؐ کے دوست ہیں۔ احقر بھی ان کے پیچھے چلنے لگا۔ یہ ربِ حضرات ایک دریا سے گزر کر ایک بہت بلند پہاڑ پر پہنچے۔ اور سب برابر برابر کھڑے ہو گئے یہ احقر سامنے آیا اور حضرت ابو بکر صدیقؓ کی خدمتِ اقدس میں سلام عرض کیا۔ اسلام علیکم یا صدیق اکبرؓ۔ جواب ملا۔ وعلیکم السلام۔ میں نے فاتحہ کی درخواست کی۔ آپ نے فاتحہ پڑھی پھر یہ احقر حضرت عمر فاروقؓ، حضرت عثمان غنیؓ اور حضرت علیؓ کے اللہ و جنہ کی خدمتِ اقدس میں باری باری دعا کے لئے طالب ہوا۔ اور سب نے اس احقر کی درخواست پر علیحدہ علیحدہ فاتحہ پڑھی۔ پھر فرمایا کہ ہم سب ایک امر پر مامور ہیں۔ بعد ازاں اس احقر کو خصوصی عنایات کے ساتھ رخصت فرمایا۔ احقر اس جواب پر اپنے نصیب کی بیداری اور سعادت مندی دارین تصور کرتا ہے کہ ایسے گرامی قدر عطیۃ الہی سے مشرف ہوا۔ اللہ کا شکر ہے۔"

۲ "پہلی رات کو جب اس حقیر اور ادنیٰ مرید نے حضورِ غوثِ پاکؒ کا تذکرہ لکھنا شروع کیا تو

حقیقتاً اپنے آپ کو بغداد شریف میں حضرت کے گنبد شریف میں حضرت امام موسیٰ کاظمؑ و حضرت غوثِ اعظمؒ کے مزاراتِ اقدس کے طواف میں مشغول پایا۔ گویا اس تذکرہ کے لکھنے کی برکت سے یہ سعادت مندی احقر کو حاصل ہوئی اور یقین ہو گیا کہ میری تخریر قبول ہو گئی اور اللہ تعالیٰ کا شکر ادا کیا۔

(۳) حضرت داتا گنج بخش لاہوریؒ کے متعلق لکھتے ہیں ”دارالسلطنت لاہور کی اطراف کے تمام باشندے آپ کے مرید اور معتقد ہیں۔ لاہور ایک نہایت متبرک اور بزرگ شہر ہے۔ اس شہر جیسا زمین پر دوسرا میں ہے۔ آج یہ شہر اولیاء، صالحین، علماء و فضلا کا مرکز بنا ہوا ہے بہت سے مشائخ اور اولیاء کے مزارات ہیں۔ ایک مشہور روایت کے مطابق لاہور کے محلہ طلا میں ایک بیماری کے پھیلنے سے پہلے مرد و عورت کئی ہزار حفاظ موجود تھے۔ اور آج بھی اس محلہ میں کافی حفاظ ہیں۔ ہر جمعرات کو آپ کے روضہ اطہر پر ہزاروں آدمی حاضر ہوتے ہیں اور مشہور ہے کہ جو شخص چالیس جمعرات یا چالیس دن کامل روضہ کا طواف کرے۔ اس کی ہر ضرورت پوری ہو جاتی ہے۔ یہ عاجز بھی آپ کے روضہ اور آپ کے والدین اور ماموں تاج الاولیاء کے مزارات واقع غزنی پر حاضری دے آیا ہے۔“

(۴) حضرت سلطان الہند خواجہ معین الدین چشتی اجمیری کے متعلق لکھتے ہیں ”یہ احقر کئی مرتبہ آپ کے روضہ انور پر حاضری کا شرف حاصل کر چکا ہے۔ اس فقیر کی ولادت بھی اجمیر کے خطہ میں ساگر مال کے اوپر ہوتی ہے اور تاریخ ولادت اس فقیر کی ماہ صفر و ثننبہ کی رات ۲۳ ۱۶۱۶ء بمطابق ۱۶۱۶ء ہے۔ والد صاحب (شاہجہان) کے گھر تین لڑکیاں ہوئیں۔ لڑکا تولد نہیں ہوا تھا۔ اور عمر ۲۴ سال کی ہو چکی تھی۔ جو والد صاحب نے ازراہ عقیدت و ارادت جو آپ سے تھی۔ نذر و نیاز پیش کر کے دعا کی۔ تو آپ کی دعا و برکت سے یہ فقیر پیدا ہوا اور اس کی رحمت سے امید ہے کہ وہ اپنی اور اپنے دوستوں کی محبت عطا فرمائے۔ اور نیکی کی توفیق عطا فرمائے۔ آمین“



(۵) حضرت میاں میر قادریؒ لاہوری کے ضمن میں لکھتے ہیں ”یہ احقر بادشاہ کی رفاقت میں دو مرتبہ حاضری دے آیا ہے اور حضرت میاں میرؒ اس خاکسار کے حال پر ہمیشہ کرم فرما رہے تھے“ مزید حضرت میاں میرؒ نے فرمایا کہ شہزادہ داراشکوہ ہماری جان اور ہمارا نور بصر ہے“

(۶) ”سکینۃ الاولیا“ میں لکھا ہے کہ ”۲۰ سال کی عمر میں بروز پنجشنبہ میں سو رہا تھا کہ ہاتھ غیب کی صدا آئی اور چار بار اس کو دہرایا گیا کہ جو بات روئے زمین کے بادشاہوں کو میسر نہیں۔ وہ خداوند قدوس سے تمہیں عطا ہوئی“

(۷) پھر لکھا ہے کہ ”ایک دفعہ ایک بزرگ کی خدمت میں حاضر ہوا۔ اور مجھ پر اتنے مہربان ہوئے کہ جو بات دوسروں کو مہینوں میں حاصل ہوتی ہے۔ وہ مجھے پہلی رات نصیب ہو گئی اور جو بات کسی طالب کو سا لہا سال میں ملتی ہے۔ وہ مجھے بغیر ریاضت کے مل گئی۔“

(۸) مزید لکھا ہے کہ ”ایک دفعہ خواب میں حضرت میاں میرؒ کی خدمت اقدس میں حاضر ہوا۔ سلام عرض کیا۔ آپ نے میرے سینے کو اپنے سینے سے اور میرے قلب کو اپنے قلب سے ملایا اور فرمایا۔ اپنی امانت لے لو۔“

(۹) ایک دفعہ حضرت میاں میرؒ کی عنایات بے پایاں سے مجھے نینۃ القدر والی رات نصیب ہو گئی۔

اس ضمن میں حضرت خوث الثقلین سید عبد القادر جیلانی فرماتے ہیں ”کہ جو شخص میرے مریدوں میں ہوگا۔ اس کے گھوڑے کے پاؤں میں بھی لغزش نہیں ہوگی۔ اور بے شک قیامت تک اس کی محافظت کر دیں گا“ سفینۃ الاولیاء کے دیباچہ میں وہ اپنے آپ کو ”فیقر داراشکوہ حقی قادری لکھا ہے۔“

(۱۰) شہزادہ لکھا ہے کہ ”میں غزنی میں حضرت شیخ رضی الدین علی مولا کے مزار اقدس پر حاضر ہوا۔ جو مقبرہ سلطان مسعود غزنوی کے متصل واقع ہے۔ وہیں درگاہ میں میں نے نماز عصر پڑھی ملاوہ بریں میں نے ملک اللہ یار پڑھ، خواجہ شمس العارفین، حکیم سنائی، امام محمد حداد، ابو محمد عربی

خواجہ محمد باغبان، خواجہ احمد کی، شیخ بہلول، خواجہ ابوبکر لغاری، حضرت داتا گنج بخشؒ لاہوری کے والد معظم سید عثمانؒ، حاجی بلدی ختم الاولیا۔ تاج اولیا، شاہ میر کے مزارات مقدسہ کی بھی زیارت کی ہے۔“

(۱۱) غزنی اور کابل کے وسط میں قصبہ چرخ میں حضرت یعقوبؒ چرنی نقشبندی کے مزار پر

بھی حاضری دی۔

(۱۲) ”سفینۃ الاولیا“ میں لکھا ہے کہ ”میں نے حضرت خواجہ قطب الدینؒ بختیار کاکلیؒ حضرت

سید نظام الدینؒ اولیا، حضرت شیخ نصیر الدینؒ چسراغ دہلی، حضرت شیخ برہان الدینؒ غریب، حضرت شیخ حمید الدینؒ ناگوری اور حضرت سید معین الدینؒ چشتی اجمیری کے مزارات عالیہ پر بھی حاضری کا شرف حاصل کیا ہے۔“

شہزادہ داراشکوہ قادری نے ”سکینۃ الاولیا“ کی ترتیب و تدوین میں درج ذیل کتب سے استفادہ کیا تھا۔ تاکہ آپ کے پیرو مرشد حضرت میاں میرؒ فاروقی کی سوانح حیات ہر لحاظ سے ایک جامع اور منفرد کتاب ہو۔ نیز اس میں اس نے بے شمار اولیائے عظام اور صوفیائے عظام کے اقوال و فرمودات نقل کئے ہیں۔ اور اس طرح یہ ایک نہایت نادر و نایاب نسخہ کی حیثیت حاصل کر چکا ہے۔

- |   |   |
|---|---|
| ۱ | قرآن حکیم ، ۷۰ آیات .   |
| ۲ | مسلم شریف اور مشکوٰۃ شریف . ۳۶ آیات .   |
| ۳ | تفسیر سلمی مؤلفہ شیخ ابو عبد الرحمنؒ محمد بن حسین بن محمد بن موسیٰ سلمی المتوفی ۳۱۲ھ / ۹۲۲ء |
| ۴ | تفسیر قشیری مؤلفہ شیخ ابوالقاسمؒ عبد الکریم بن ہوازن قشیری م ۳۶۵ھ / ۹۷۳ء                    |
|   | تفسیر لطائف الاشارات  |

۵ تفسیر شیخ حکیم ابوالقاسمؒ سمرقندی م ۳۴۲ھ / ۹۵۴ھ سمرقند۔

۶ تفسیر شیخ روز بہانؒ تہلی م ۴۰۶ھ / ۱۲۱۰ھ شیراز

۷ خلاصۃ المعارف فی مناقب شیخ عبدالقادر مصنفہ امام عبداللہ یافعیؒ م ۶۰ھ / ۱۳۵۹ھ  
جنت المعلیٰ مکہ معظمہ۔

۸ تکمیلہ

۹ فتوحات یکبیکہ مصنفہ شیخ اکبر محی الدین محمد بن علی ہاشمی اندسی ابن عربیؒ م ۶۳۸ھ / ۱۲۳۱ھ  
مزار صالحیہ جبل قاسونؑ

۱۰ فصوص الحکم

۱۱ تذکرۃ اولیاء مصنفہ شیخ فرید الدین عطار م ۶۰۶ھ / ۱۲۱۱ھ نیشاپور

۱۲ عوارف المعارف مصنفہ شیخ الشیوخ حضرت شیخ شہاب الدین ابو حفص عمر بن محمد عبداللہ  
شہر رومیؒ ۶۳۲ھ / ۱۲۳۵ھ بغداد شریف۔

۱۳ نفحات الانس مصنفہ حضرت مولانا عبدالرحمن جامی م ۸۹۸ھ / ۱۴۹۳ھ ہرات

۱۴ منظوم مولانا جلال الدین رومی م ۶۷۳ھ / ۱۲۷۵ھ قونیا (ترکی)

۱۵ فصل الخطاب فی المحاضرات از خواجہ محمد بن محمد بن مسعود عارضی بخاری خواجہ

محمد پارسیؒ ۸۲۲ھ / ۱۴۲۰ھ جنت البقیع مدینہ منورہ۔

۱۶ کشف المحجوب مصنفہ حضرت داتا گنج بخش سید علی بن عثمان لاہوری م ۴۶۵ھ /

۱۰۶۳ھ۔ لاہور۔

۱۷ غنیۃ الطالبین از غوث الثقلین حضرت سید عبدالقادر جیلانیؒ م ۵۴۰ھ / ۱۱۶۳ھ

بغداد شریف۔

۱۸ بحر الحقائق والمعانی التفسیریۃ المثنیٰ تألیف علامہ نجم الدین رازی معروف بہ ابن

دایہ م ۴۵۴ھ، ۱۲۵۷ھ بغداد شریف۔

۱۹ توذک جہانگیری از شہنشاہ نور الدین محمد جہانگیر م ۱۴۲۸ھ / ۱۰۳۷ھ لاہور

۲۰ دیوان کلاشاہ بدخشان م ۱۰۶۲ھ / ۱۶۶۲ھ لاہور

سفینۃ الاولیاء مؤلفہ شہزادہ محمد داراشکوہ قادری، شہادت ۱۰۶۹ھ / ۱۶۵۹ء

دہلی۔

تفسیر عرائس البیان فی حقائق القرآن تالیف شیخ کامل ابی محمد روز بھان ابن ابی

النصر بعلی شیرازی ۶۰۶ھ / ۱۲۱۰ھ شیراز۔

تفسیر حسینی، مصنفہ حسین ابن علی ہروی مطبوعہ ۱۲۸۸ھ / ۱۸۷۲ھ۔

معجم البلدان، شیخ امام شہاب الدین ابی عبداللہ یاقوت بن عبداللہ حموی رومی

بغدادی۔ المتوفی ۶۲۵ھ / ۱۲۲۸ھ۔

لمعات مصنفہ شیخ فخر الدین ابراہیم محمدانی المعروف عراقی ۴۸۸ھ / ۱۳۸۶ء

دمشق، مولانا جامی نے اس کی شرح اشعۃ اللمعات کے نام سے لکھی۔

تفسیر ملامعین واعظ کاشفی ہروی بن مولانا شرف الدین حاجی محمد ہروی م ۹۰۷ھ /

۱۵۰۲ھ ہرات۔

لوائح جامی، از مولانا نور الدین عبدالرحمن جامی م ۸۹۸ھ / ۱۴۹۳ھ ہرات۔

تفسیر یحییٰ بن معاذ رازی (ابوزکریا واعظ) م ۸۷۲ھ / ۲۵۸ھ نیشاپور۔

تفسیر عرائس مصنفہ حضرت شیخ ابو محمد بن ابی نصر شیرازی۔ م ۶۰۶ھ / ۱۲۱۰ھ شیراز

تفسیر واسطی مصنفہ محمد بن موسیٰ واسطی۔ (ابن فرغانی) م ۳۰۸ھ / ۹۲۱ھ مرو

مندرجہ بالا قدیم تفاسیر و کتب کے علاوہ شہزادہ داراشکوہ قادری نے ان بزرگان کے

اقوال و فرمودات بھی نقل کئے ہیں۔

۱ حضرت شیخ حسن بصری م ۱۱۰ھ / ۶۴۲ھ بصرہ

۲ حضرت سلطان ابراہیم ادہم م ۱۶۲ھ / ۷۷۹ھ۔ جبکہ ملک شام

۳ حضرت شیخ ذوالنون مصری م ۲۴۰ھ / ۸۵۵ھ بغداد شریف

۴ حضرت بایزید بسطامی م ۲۳۴ھ / ۸۴۹ھ بسطام

حضرت شیخ شبلیؒ م ۲۳۴ھ / ۸۴۹ء بغداد شریف۔	۵
حضرت سہیل بن عبد اللہ تبری م ۲۸۳ھ / ۸۹۷ء تہران۔	۶
حضرت حسین بن منصور حلاج م ۲۰۹ھ / ۸۲۵ء بغداد شریف۔	۷
حضرت ابراہیم خواص م ۲۹۱ھ / ۹۰۴ء اصفہان	۸
حضرت شاہ شجاع کمانیؒ م ۲۷۰ھ / ۸۸۳ء کرمان	۹
حضرت ابوالحسن نورانی م ۲۹۵ھ / ۹۰۸ء بغداد شریف۔	۱۰
حضرت شیخ عمرو بن عثمان مکی صوفی م ۲۹۱ھ / ۹۰۴ء بغداد شریف۔	۱۱
حضرت مشاد دینوری م ۲۹۹ھ / ۹۱۲ء عراق۔	۱۲
سید الطائفہ ابوالقاسم حضرت شیخ جنید بغدادی م ۲۹۷ھ / ۹۱۰ء بغداد شریف۔	۱۳
شیخ ابوالعباس محمد بن احمد عطاء م ۳۰۹ھ / ۹۲۲ء بغداد شریف	۱۴
حضرت ابوبکر کتانی م ۳۲۲ھ / ۹۳۴ء مکہ معظمہ۔	۱۵
حضرت ابوالحسن حسری م ۳۳۱ھ / ۹۵۳ء بغداد شریف	۱۶
حضرت شیخ ابوجعفر حداد م ۳۳۱ھ / ۹۵۳ء مکہ مکرمہ۔	۱۷
حضرت شیخ ابوبکر مصری م ۳۲۵ھ / ۹۵۷ء مصر	۱۸
حضرت شیخ ابوبکر محمد بن داؤد دمشقی دنیوی و قی ۳۵۹ھ / ۹۷۰ء شام	۱۹
حضرت شیخ ابوالقاسم نصیر آبادی م ۳۷۲ھ / ۹۸۳ء مکہ معظمہ	۲۰
حضرت ابوطالب مکی م ۳۸۶ھ / ۹۹۷ء مکہ مکرمہ	۲۱
حضرت ابوالحسن علی بن ابراہیم مصری بصری م ۳۷۱ھ / ۹۸۲ء بصرہ	۲۲
حکیم ستانی غزنوی م ۳۲۵ھ / ۱۰۳۴ء غزنی۔	۲۳
حضرت ابوالحسن خرقانی م ۳۲۵ھ / ۱۰۳۴ء خرقان۔	۲۴
حضرت شیخ ابوسعید ابوالخیر م ۳۴۰ھ / ۱۰۴۹ء مہنہ	۲۵



- ۲۶ شیخ الاسلام حضرت خواجہ عبداللہ انصاری م ۳۸۱ھ / ۱۰۸۹ء ہرات
- ۲۷ شیخ ابو محمد شبنکی م ۳۸۰ھ / ۱۰۸۸ء بطایح نزد موضع حدادیہ۔
- ۲۸ حضرت تاج العارفین ابوالونار م ۵۱۰ھ / ۱۱۰۸ء بغداد شریف۔
- ۲۹ حجتہ الاسلام حضرت امام محمد غزالی م ۵۰۵ھ / ۱۱۱۲ء بغداد شریف۔
- ۳۰ شیخ حماد و باس استاد حضرت غوث الاعظم م ۵۲۵ھ / ۱۱۳۱ء بغداد شریف

(ابو عبداللہ حماد بن مسلم)

- ۳۱ حضرت شیخ نظامی گنجوی م ۵۹۶ھ / ۱۲۰۰ء گنجه
- ۳۲ حضرت شیخ ابوسعید قیلوی م ۵۵۷ھ / ۱۱۶۲ء قیلویہ
- ۳۳ حضرت شیخ محمد الدین بغدادی م ۶۱۶ھ / ۱۲۲۰ء اسفرائین۔
- ۳۴ حضرت مصلح الدین سعدی شیرازی م ۶۶۱ھ / ۱۲۶۳ء شیراز۔
- ۳۵ حضرت شیخ محی الدین ابن عربی م ۶۳۸ھ / ۱۲۴۱ء دمشق (جبل قاسون،

صالحیہ)

- ۳۶ شیخ نجم الدین رازی م ۶۵۴ھ / ۱۲۵۷ء بغداد شریف۔
- ۳۷ حضرت شیخ ابوعبید اللہ بلبانی م ۶۸۶ھ / ۱۲۸۸ء۔
- ۳۸ حضرت شیخ نجم الدین اصفہانی م ۷۲۱ھ / ۱۳۲۲ء مکہ معظمہ
- ۳۹ حضرت امام عبدالشیاغی م ۷۶۰ھ / ۱۳۵۹ء مکہ معظمہ
- ۴۰ حضرت خواجہ بہاؤ الدین نقشبندی م ۷۹۱ھ / ۱۳۸۹ء قیصر عارفان (نجاہ)
- ۴۱ حضرت حافظ محمد شمس الدین حافظ شیرازی م ۷۹۲ھ / ۱۳۹۰ء شیراز۔
- ۴۲ سید علاؤ الدین اودھی شہادت ۹۹۸ھ / ۱۵۹۰ء اودھ
- مندرجہ بالا اولیائے عظام اور صوفیائے کرام کے علاوہ حضرت شیخ عمار یاسر مرید شیخ ابو النجیب  
سہروردی بغدادی، حضرت عقیل سنجی، حضرت محمد معشوق طوسی قباپوش ترک، حضرت عثمان

۸  
عمارہ، حضرت ابو بکرؓ سلیمان، حضرت ابو بکرؓ ساک، حضرت محمدؐ بن واسع، حضرت عبدالرحمن  
غزسانی کے بھی ارشادات و فرمودات شامل کتاب کئے گئے ہیں۔

ان دو کتابوں یعنی سیفۃ الاولیاء اور سیکتہ الاولیاء کی حد تک ہم شہزادہ داراشکوہ کے  
صرف مداح ہی نہیں بلکہ ممنون احسان بھی ہیں۔ بالخصوص حضرت میاں میرؒ کے مفصل معاصر حالات  
صرف دارشکوہ کی وجہ سے ہمیں معلوم ہوتے ہیں۔

## داراشکوہ اور وزنگ زب عالمگیر

یہ سیاسی تاریخ نہیں۔ اس میں ایک ایسے ولی کامل کے حالات درج کئے گئے ہیں جس کی مثال دنیا میں خال خال ملے گی۔ داراشکوہ نے آپ کے حالات قلم بند کئے۔ آپ کا وصال ۱۰۴۵ھ / ۱۶۳۵ء میں ہو گیا۔ پانچ سال بعد داراشکوہ نے ۱۰۵۰ھ / ۱۶۴۰ء میں حضرت ملا شاہ قادریؒ کی بیعت کی۔ ۱۰۴۹ھ میں اس نے "سفینۃ الاولیاء" لکھی تھی اور سکینۃ الاولیاء ۱۰۵۲ھ میں۔ یہ سب کچھ بڑا روح پرور اور ایمان افروز تھا۔ لیکن بد قسمتی سے وہ بارہا اس کے پندتوں اور یوگیوں سے متاثر ہوا۔ حضرت میاں میرؒ کے وصال سے پورے بیس سال بعد اس نے "مجمع البحرین" ۱۰۶۵ھ میں تصنیف کی۔ جس میں اسلام اور ہندومت میں اپنی طرف سے وحدت ثابت کی۔ دو سال بعد ۱۰۶۷ھ میں اس نے "تراکب لکھی جس میں اس نے ثابت کرنے کی کوشش کی کہ سورۃ واقعہ میں مذکور کتاب مکنون اُپنشد ہیں۔ داراشکوہ کے خیالات مسلمانانِ برصغیر کے لیے بے حد المناک تھے۔ انہیں جلال الدین اکبر کے دین الہی کا اچھی طرح علم تھا۔ کمال الدین محمد احسان "روئے القیومیہ" میں لکھتے ہیں کہ حضرت مجدد الف ثانی رحمۃ اللہ علیہ کے فرزند اور جانشین خواجہ محمد معصومؒ کو داراشکوہ کی اس روش سے سخت تکلیف پہنچی اور خواجہ صاحب پیر اندسالی کے باوجود مدینہ منورہ میں حضور سرور کائنات صلی اللہ علیہ وآلہ وسلم کے روضۃ اطہر پر حاضری کے لیے روانہ ہو گئے۔ وہاں مرتقبے میں داراشکوہ کی تمام ہندو نواز حرکات

بیان کیں اور عرض کیا کہ وہ کفر کا استیلا چاہتا ہے اور سلسلہ مجددیہ کا سخت مخالف ہے۔ ”وضتہ القیومیہ“ اور ”غزوة الاصفیاء“ میں ہے کہ آنحضرت صلی اللہ علیہ وآلہ وسلم شمشیر بدست نمودار ہوئے اور ارشاد فرمایا۔ جو شخص تمہارا دشمن ہے، ہمارا دشمن ہے، اس کے لیے یہ شمشیر قہر الہی ہے۔ خواجہ صاحب نے مراقبے سے سر اٹھایا تو کہنے لگے۔ داراشکوہ ہندوستان میں مارا گیا۔

سیاسی سطح پر ہندوستان میں جو کچھ ہوا اس کے لیے کتب تاریخ کی ورق گردانی کی جائے ساموگڈھ میں شکست کھانے کے بعد وہ بھاگ کر قندھار کی طرف جانا چاہتا تھا۔ درہ بولان کے قریب دادر کے ملک جیون نے اسے اہل و عیال اور ہمراہیوں سمیت اوزنگ زیب کے جرنیوں کے حوالے کر دیا۔ دہلی پہنچنے پر ”سیر المتاخرین“ کے بیان کے مطابق داراشکوہ پر مقدمہ چلا اور ”مجمع البحرین“ کی بنا پر اسے واجب القتل قرار دیا گیا۔ ایک قادری کی حیثیت سے اس مصنف کو اس بات کا سخت درد ہے کہ ایک ذہین اور فطین خوش اعتقاد قادری شہزادے کا حشر نہایت ہی المناک ہوا۔ اوزنگ زیب عالمگیر نے زیادتیاں بھی کیں۔ ہندوستان میں تخت نشینی کی جنگوں کے موقع پر مغلوں نے کیا کچھ نہیں کیا۔ افسوس تو اس بات کا ہے کہ ”سفینۃ الاولیاء“ اور ”سکینۃ الاولیاء“ کے مصنف کا یہ انجام ہوا۔

یہ جملہ معترضہ تھا لیکن قارئین کرام کو تمام پہلوؤں سے باخبر رکھنا ضروری تھا۔ حضرت میاں میر رحمۃ اللہ علیہ کا زمانہ بصریغیر میں قادریہ سلسلے کے عروج کا زمانہ ہے۔ ان کے وصال کے قریب قریب ایک اور قادری شاہباز طریقت حضرت سلطان العارفین سلطان باہو رحمۃ اللہ علیہ ہوتے ہیں۔ ۱۰۲۹ھ / ۱۰۲۰ھ جو اوزنگ زیب عالمگیر کے زمانے میں تھے۔ ان کی آنکھوں کے سامنے داراشکوہ اوزنگ زیب کے درمیان تخت نشینی کی جنگ لڑی گئی۔ ان کی تصنیفات میں داراشکوہ کا ذکر نہیں ملتا۔ البتہ اپنی کتاب ”نور الہدیٰ خورشیدیہ“ میں وہ اوزنگ زیب کے متعلق یہ الفاظ استعمال فرماتے ہیں۔

حضرت سلطان بادشاہ خلاق پناہ محی الدین اوزنگ زیب بادشاہ غازی عادل، بادل ناپا

عابد، واقف اسرارہ بانی آگاہِ علمِ سبحانی -

اپنے رسالہ "قرب دیدار" کے شروع میں یہ شعر لکھا ہے

عمل شاہی عبید اللہ الہ است

کہ اوزنگ زیب غازی بادشاہ است

حضرت سلطان باہو نے اوزنگ زیب کے متعلق اپنی کلید التوحید اور "امیر الکونین" کی ابتدائی

سطوح میں بھی اسی قسم کے خیالات کا اظہار فرمایا ہے۔ ایک سلطان العارفين معاصر قادری

بزرگ کا اوزنگ زیب کے متعلق بار بار ان خیالات کا اظہار بے حد معنی خیز ہے۔ یہ کہنا غلط

ہے کہ وہ دار الشکوہ سے بے خبر ہے۔ حضرت میاں میر کو نہیں جانتے تھے۔

حضرت سلطان باہو دہلی تک تشریف لے گئے ہیں۔ جب انہوں نے ابھی شور کوٹ

ضلع جھنگ میں ارشاد و ہدایت کا سلسلہ پوری طرح شروع نہیں کیا تھا۔ تمام ملکی حالات سے

اچھی طرح باخبر ہو کر انہوں نے وہ رائے قائم کی تھی۔ جس کا ذکر سطور بالا میں ہوا ہے۔ اس

میں ان کے باطنی عرفان کی جھلک بھی نظر آ رہی ہے۔

اب سلطان العارفين حضرت سلطان باہو کے پایہ کے قادری بزرگ جب سب کچھ دیدہ

بصیرت سے دیکھنے کے بعد اوزنگ زیب کے متعلق ان خیالات کا اظہار فرماتے ہیں تو مصنف

کے لئے خاموشی اختیار کرنے کے بغیر اور کوئی چارہ کار باقی نہیں رہ جاتا۔



## حضرت میاں میر رحمتہ علیہ السلام

### اور اورنگ زیب عالمگیر

شاہجہان کے بعد جب اورنگ زیب تخت نشین ہوا تو اس نے حضرت میاں میر کے روضہ مبارک خانقاہ اور مسجد کی تکمیل کرائی۔ نیز حضرت ملا شاہ بدخشانی مرشد داراشکوہ قادری کے متعلق گور زکثیر کو لکھا۔ کہ ان کو دار الخلافہ میں بھیجا جائے۔ مگر اس نے بادشاہ کو تحریر کیا کہ ظلاً اس عمر میں سفر نہیں کر سکتے اور انہوں نے جو رباعی مکمل لکھی ہے وہ آپ کی خدمت میں ارسال کر رہا ہوں۔ یہ رباعی اس کتاب میں دوسری جگہ مرقوم ہے۔ اورنگ زیب حضرت میاں میر کے مزار اقدس پر بھی حاضر ہوا۔

مشہور ہے کہ شہزادہ داراشکوہ قادری نے حضرت میاں میر قادری کی ایک نہایت عظیم شان خانقاہ تعمیر کرنے کا ارادہ کیا تھا۔ جس کے لئے اس نے ہر قسم کا سامان عمارت سنگ مرمر سنگ سرنج اور دیگر قیمتی پتھروں کے علاوہ مصالحہ بھی اکٹھا کیا تھا۔ مگر اس کے قتل کے بعد یہ تمام سامان بادشاہی مسجد لاہور کی تعمیر میں صرف ہوا۔

اس مرحلے پر ایک خاص بات غور کے قابل ہے۔ داراشکوہ کے پورے اہتمام کے باوجود حضرت میاں میر رحمتہ اللہ علیہ کے مزار مبارک پر ایک ”تاج محل“ کیوں تعمیر نہ ہوا؟ حضور کی شخصیت کا مطالعہ کیا جائے تو پتہ چلتا ہے کہ آپ کو نام و نمود سے کلیتہاً اجتناب تھا اور مزاج ترک اور فنا کا غلبہ تھا۔ زمانہ لال قلعہ تخت طاؤس اور تاج محل بنا رہا تھا اور آپ

ترک کے نظریے کو اس درجہ پر لے گئے تھے کہ اہل عالم پر الم نشرح ہو جائے۔ یہ جاہ و جلال،  
 یہ شان و شوکت اور یہ تحمل سب کچھ لا حاصل ہے۔ زمانہ انہی چیزوں کے لیے دیوانہ ہو رہا تھا  
 مگر آپ نے اپنے کمال درجے کے ترک سے اس حقیقت کا اظہار کیا کہ عزم و ہمت وصول الی اللہ  
 کے لیے چاہے باقی چیزوں کے لئے اس دیوانگی کا کیا فائدہ۔ آپ نے وصیت کی تھی کہ ہماری  
 میت کو اُس زمین میں دفن کیا جائے۔ جس میں چوڑا ہو جو بڑیوں کو بھی کھا جائے۔ اس لیے آپ  
 کے روحانی تصرف کے باعث آپ کے مزار پر کوئی پُرتشوہ مقبرہ نہ بنا اور جمع شدہ پتھروں سے  
 ایک ایسی مسجد تعمیر ہو گئی جو وسعت، احسن اور عظمت کے اعتبار سے ایک غیر فانی شاہکار ہے۔  
 اس لیے یہ کہنا بے جا نہ ہو گا کہ اس مسجد کی خوبیاں حضرت میاں میر کی روحانی عظمت کی دلیل بنی  
 جب اوزنگ زیب شہزادہ داراشکوہ کے تعاقب میں لاہور آیا تو اس نے افواج کے ساتھ  
 اچھڑے میں قیام کیا تھا۔ پھر اپنے چھٹے سال جلوس ۱۶۶۳ء میں لاہور آیا تو باغ دلکش میں قیام کیا۔  
 اور اسی باغ میں اس نے نماز عبید الاضحیٰ ادا کی۔ غالباً اس زمانہ میں اس نے حضرت میاں میر کے  
 روضہ عالیہ اور دیگر نامکمل عمارات وغیرہ کی تعمیر کا حکم دیا تھا۔

لاہور میں وہ مقامات جہاں

## حضرت میاں میر قادریؒ

ریاضات مجاہدات میں مصروف رہا کرتے تھے

- ۱۔ حضرت شاہ بلاولؒ قادری کی قبر کے نزدیک موضع میر وادپور میں سایہ دار درختوں کے نیچے حجرہ شیخ ہود کے بالائی حصہ میں۔
- ۲۔ موضع بھوگیوال کے نزدیک ایک ریت کے ٹیلے پر شہر کے شرقی اطراف میں۔
- ۳۔ باغ سلطان پرویز کے قرب و جوار میں سوامی محل کے باغ کی عمارت میں۔
- ۴۔ نوکھا باغ میں ایک سرس کے درخت کے نیچے جو حضرت ملا کلاں قادری سے ہم کلام ہوا تھا۔ اور اس نے کہا تھا کہ میرے بچوں میں یہ خاصیت ہے۔ اور میرا پھل پھول بیج اور جڑ فلال فلال باتوں میں نافع ہے۔ نیز میری تسبیح نفع پہنچانے والی ہے اور میں یا نافع کا ورد کرتا ہوں۔

۵۔ باغ میرزا کامران کی عمارت میں جو توہن میں بنائی گئی تھی اور اب یہ عمارت زیر آب آگئی ہے۔

۶۔ باغ نواب قلیچ خاں کی عمارت میں جو باغ میرزا کامران کے پاس جانب واقع تھی اور آج کل یہ عمارت منہدم ہو چکی ہے۔

۷۔ انارکلی کے باغ کے ارد گرد اور باغ مذکورہ میں جو شہر کے جنوبی طرف واقع ہے۔

۸۔ مذکورہ بالا باغ کے جنوبی گوشے میں گنبد بے در میں۔

۹ "امنتا" تالاب کے کنارے واقع عمارت میں جو سرائے ہوشیار خاں کے

نزدیک ہے۔

۱۰ فیروز پور کو جانے والی سڑک پر ایک گنبد میں جو شہر کے جنوبی اطراف میں واقع

ہے اور اسے "گنبد" کہتے ہیں۔

۱۱ بی بی حاج بی بی تاج (بی بیان پاکدامناں) کے قبرستان میں بیری کے درختوں

کے نیچے۔

۱۲ حضرت میاں میر کے "وعدہ منورہ" کے قریب مقبرہ پیشرو خاں میں ایک بڑے درخت

کے نیچے جو چھوٹا سا ایوان ہے۔

۱۳ بھوگیوال کے نزدیک بدو باغ میں شہر کی جنوبی سمت درختوں کے نیچے۔

۱۴ قاسم خاں کے باغ کی ایک دیوار کے عقب میں ایک چار دیواری ہے جہاں ششم

کا ایک بڑا درخت ہے۔ اس درخت کے نیچے آپ مصروف عبادت رہا کرتے تھے۔

۱۵ باؤلی دولت خاں اور پرانی عید گاہ کے نزدیک مقبرہ احمد بیگ خاں کے دروازے

کے اوپر جو گنبد ہے۔

۱۶ باغ فیضی میں جہاں اب "انی دلارام" کا مقبرہ ہے۔ وہاں باؤلی کے اوپر عبادت

میں مصروف رہا کرتے تھے۔

۱۷ مقبرہ شیخ رکن الدین روہیلہ میں جو عالم گنج قدیم کے قریب ہے اور "عالم گنج قلیع خاں"

کے نام سے مشہور ہے۔

۱۸ باغ خان اعظم کے متصل باغ اور مقبرہ شیخ چوہدری میں۔

۱۹ باغ راجو میں جو اچھرہ اور دولت آباد کے نزدیک ہے۔

۲۰ باغ خان اعظم میں جہاں شاہ مراد کا مقبرہ اور اس کے بیٹے کا محل ہے۔

۲۱ جو ابر خاں کے باغ کے نزدیک بھنگلی میں۔ اب یہ جگہ زیر آب ہے۔

۲۲ اچھرہ کے قریب ایک باغ میں۔ جب آنجناب کا وصال ہوا۔ تو اسی سال وہ رحلت  
گر پڑا تھا۔

۲۳ باغ ہوشیار خاں کی شرقی طرف گندم کے کھیت ہیں۔ جب تک یہ کھیت سرسبز  
رہتے آپ ان کے ساتھ میں بیٹھتے تھے۔

۲۴ قبر شیخ عبدالرحمن کے متصل جو باغ ہوشیار خاں کی مغربی طرف واقع ہے۔

۲۵ باغ نواب مرتضیٰ خاں میں جو آب ”باغ وزیر خاں“ کہلاتا ہے۔

۲۶ ملاّت جہانگیر کے دیوان محمد تقی کے باغ میں۔

۲۷ باغ ملک علی کوتوال میں۔

۲۸ باغ خاتون میں۔

۲۹ دریائے راوی کے قریب شاہدہ کے متصل بلے میں۔

۳۰ باغ میرزا مومن میں۔

اس وقت درج بالا ساڑھے تین سو سال قبل کی آبادیوں، مقبروں، باغوں، بادلیوں، قبروں  
وغیرہ کے نشانات ختم ہو چکے ہیں۔ صرف قبر حضرت شاہ بلاول، موضع بھوگیوال، باغ یا بارہری  
میرزا کامران اور قبرستان بی بی حاج، تاج (بی بی پاک) امنوں کے نشانات قائم ہیں۔



تشریح مقامات، باغات، آبادیات جہاں

حضرت میاں میر فاروقی رحمۃ اللہ علیہ

اپنی رہائش واقع انارکلی سے بڑے عبادتِ یاضت اور  
مجاہد مبعوث اپنے اصحاب تشریف لے جایا کرتے تھے

حضرت شیخ بلاول قادری کا مقبرہ کوٹ خواجہ سعید کے جانب شمال دریائے راوی کے کنارے اس کی تیار کردہ خانقاہ میں تھا۔ جہاں موجودہ صورت میں بارہ درمی ہمارا جبہ شیر سنگھ و اجیت سنگھ ہے جن کو سردارانِ سندھانوالیہ نے وہاں گولی مار کر قتل کر دیا تھا۔ موضع میرداد اور شیخ پور کے بالائی حجرہ کا نام و نشان تک باقی نہیں ہے۔ اور حضرت شاہ بلاول قادری کی قبر آب باغ راجہ دینا ناتھ (یعنی کاونی) گھوڑے شاہ روڈ پر اب بھی مرجعِ خلافت ہے۔

۲ بھوگیوال جو لاہور سے مشرقی جانب ہے۔ اب وہاں کوئی ریلوے ٹیلہ نہیں ہے۔ یہ بھوگیوال باغبان پورہ اور سنگھ پورہ کے درمیان واقع ہے۔

۳ باغ سلطان پوریز ابن جہانگیر کوٹ خواجہ سعید اور چاہ میراں کے درمیان واقع تھا۔ اور اس کا مقبرہ اس باغ کے وسط میں تھا۔ اب مقبرہ موجود ہے۔ مگر باغ نیست و نابود ہو چکا ہے۔ اس باغ کے متصل سوامی محل کے باغ کی عمارت بھی ختم ہو چکی ہے۔

۴ نوکھا باغ میرزا کامران پسر بابر بادشاہ نے بنایا تھا۔ جو دریائے راوی کے جانب شہر کنارے موجود آبادی فیض باغ کے قریب واقع تھا۔ مگر اب اس کا نام و نشان بھی صفحہ ہستی سے مٹ چکا ہے۔ یہ شہزادہ کامران کاللاہور میں دوسرا تعمیر کردہ باغ تھا۔

۵ باغ و بارہ دری میرزا کامران (شاہد رہ) موجودہ صورت میں دریائے راوی کے بیچ میں اب بھی نہایت نیکو حالت میں موجود ہے۔ شہنشاہ بابر، ہمایوں اور شیرشاہ سوری بھی یہاں ٹھہرے تھے۔ اور جہانگیر بھی خسرو کے تعاقب میں اس باغ میں فروکش ہوا تھا۔ میرزا کامران ۱۵۳۰ء سے ۱۵۴۰ء تک لاہور کا گورنر رہا۔

۶ باغ قلیچ خاں کی عمارت جو باغ میرزا کامران کے پائیں جانب واقع تھی۔ اب نہیں ہے۔ یہ نواب قلیچ خاں شہزادہ دانیال پسر اکبر بادشاہ کا خسر تھا۔ جو ۱۵۸۹ء تا ۱۵۹۲ء اور ۱۶۰۲ء تا ۱۶۰۵ء لاہور کا گورنر رہا تھا۔

۷ شہر لاہور کی جنوبی اطراف میں اب باغ انارکلی نہیں ہے۔ مگر مقبرہ صاحب جمال زوجہ شہزادہ پرویز رسول سکریٹریٹ میں موجود ہے۔

۸ باغ انارکلی بھی نہیں ہے۔ اور اس کے جنوبی گوشے میں گنبد بے در بھی زمانہ کے ہاتھوں ختم ہو چکا ہے۔

۹ "انستا" نالاب کے کنارے کی عمارت جو سرائے ہوشیار خاں کے متصل تھی۔ اب نہیں ہے۔

۱۰ ایک گنبد جو فیروز پور کو جانے والی سڑک (فیروز پور روڈ) جو شہر کی جنوبی طرف ہے اور اس کو "گنبد" کہا جاتا ہے۔ اب مفقود ہے۔

۱۱ قبرستان بی بی حاج و بی بی تاج (دختران سید احمد تونسہ ترمذی) اب بھی محض گریں محفوظ ہے۔ اس کے قریب باغ خواجہ غازی خاں (گڑھی شاہو کے نواح میں) میں ہمایوں بادشاہ بمعہ لشکر ٹھہرا تھا۔

۱۲ حضرت میاں میر کے روضہ کے متصل مقبرہ پیشرو خاں کے پاس چھوٹا سا ایوان تھا اب نہ تو یہ مقبرہ ہے اور نہ ہی ایوان کا نشان ہے۔

۱۳ بھوگیوال (باغبان پورہ کے قریب بدو باغ اب نہیں ہے۔ مگر باغ نواب میاں

خاں سپر نواب سعد اللہ خاں کے باغ کے نشانات 'چار دیواری' مقبرہ اور دو مساجد اندرون باغ خستہ حالت میں موجود ہے۔

۱۴ باغ قاسم خاں (نواب مہدی قاسم خاں) اب نہیں ہے۔ یہ قاسم خاں لاہور کا گورنر ۱۶۱۸ء سے ۱۶۲۳ء تک رہا ہے۔ میرزا حکیم برادر حکیم اکبر بادشاہ جیب کابل سے لاہور پر حملہ آور ہوا تھا۔ تو اس کی افواج یہاں ہی ٹھہری تھیں۔ قاسم خاں نواب اعتماد الدولہ میرزا غیاث بیگ والد ملکہ نور جہاں کا داماد تھا۔ ملکہ نور جہاں کی بڑی بہن اس سے بیاہی گئی تھی۔ اس طرح یہ جہانگیر کا ہم زلف تھا۔

۱۵ گنبد جو پرانی عید گاہ (گڑھی شاہو) اور باولی دولت آباد کے متصل مقبرہ احمد بیگ خاں کے دروازے کے اوپر تھا۔ اب نیست و نابود ہو چکا ہے۔ مصنف "تحقیقات حشری" نے "وقائع جہانگیری" کے حوالے سے لکھا ہے کہ جہانگیر نے یہ عید گاہ بیس لاکھ روپے کے خرچ سے گڑھی شاہو کے بڑے پل ریلوے کے پرلی طرف تعمیر کرائی تھی۔

۱۶ باغ فیض (مقبرہ دلا رام) اور باولی کے اوپر وغیرہ نشانات ختم ہو چکے ہیں۔ شاید یہ آبادی فیض باغ میں ہو۔

۱۷ عالم گنج قدیم (عالم گنج فیلیح خاں اندجانی) مقبرہ شیخ رکن الدین روہیلہ بھی اب تلاش نہیں کئے جاسکتے۔ ملا عبد الحمید لاہوری اپنی تصنیف "بادشاہنامہ" میں عالم گنج آبادی غیاث پورہ کے قریب بتاتا ہے۔ عالم گنج، ہاشم پورہ، غیاث پورہ، داراپور، نزدیک آبادیاں تھیں جہاں اب روضہ انور حضرت میاں میر ہے۔

۱۸ باغ خان اعظم، باغ شیخ جوہر اور اس کا مقبرہ اب نہیں ہیں۔ شمس الدین محمد خان خاں اعظم غزنوی عہد اکبر میں ۱۵۶۰ء سے ۱۵۶۱ء تک لاہور کا گورنر رہا۔ اس کے دو داماد تھے۔ (۱) شہزادہ خسرو سپر جہانگیر (۲) شہزادہ مراد بن اکبر۔

۱۹ باغ راجو اور دولت آباد کے قریب، شہنشاہ جہانگیر اپنی تالیف "توزک جہانگیری"

میں خسر کو ایک ساتھی راجو کا ذکر ہے۔ جس کو خسر کی حمایت کے الزام میں سولی چڑھایا گیا تھا۔ شاید یہ باغ اس نے بنایا ہو جو اچھرہ میں واقع تھا۔

۲۰ باغ خانِ اعظم میں جو مقبرہ شاہ مراد اور اس کے فرزند کے محل کے قریب تھا۔ یہ بھی اب نہیں ہے۔

۲۱ باغ جو امیر خاں کے قریب جھنگی میں۔ اب اس کا نشان نہیں مل سکا۔

۲۲ اچھرہ کے گرد و نواح ایک درخت کے نیچے آپ عبادت کرتے تھے۔ اس کا نشان اُس زمانہ میں درخت کے گرنے سے ختم ہو گیا تھا۔

۲۳ باغ ہوشیار خاں کی مشرقی جانب کھیت میں۔ اب مفقود ہے۔ تالاب ہوشیار خاں کے کنارے ۱۶۳۴ء میں شاہجہان خیمہ زن ہوا تھا۔

۲۴ باغ ہوشیار خاں کی مغربی جانب قبر شیخ عبدالرحمن کے نزدیک۔ اب ان کے نشانات بھی محفوظ نہیں رہے۔ یہ ہوشیار خاں ملکہ نور جہاں کا خواجہ سرا تھا۔ اور باغ گرینڈ ٹرینک روڈ پر سراج فلور مل کے عقب میں تھا۔

۲۵ باغ نواب مرتضیٰ خاں شیخ فرید بخاری ان ایام میں ختم ہو چکا تھا اور اس کی جگہ باغ وزیر خاں تعمیر ہو چکا تھا۔ شیخ فرید بخاری ۱۶۱۰ء سے ۱۶۱۶ء تک عہد جہانگیری میں لاہور کا گورنر تھا۔ وزیر خاں ۱۶۳۲ء سے ۱۶۳۹ء تک لاہور کا گورنر رہا۔ اس باغ کو باغ نخلی بھی کہا جاتا تھا۔ جناح ہال کے سامنے اب ناصر باغ ہے۔ جب احمد شاہ ابدالی لاہور آیا تو اس نے بمعہ اپنی افواج کے باغ وزیر خاں میں قیام کیا تھا۔

۲۶ باغ محمد تقی جو محلات جہانگیری کا دیوان تھا۔ اب نہیں ہے۔

۲۷ باغ ملک علی کو تو ال کا بھی اب نشان تک نہیں ملتا۔ ملک علی کو تو ال عہد اکبری

میں لاہور شہر کا کو تو ال تھا۔ اس کی قبر قبرستان میانی میں اب بھی موجود ہے۔ اس کو تو ال کو ایک جرم کی پاداش میں سولی پر چڑھایا گیا تھا کہ دُلا بھٹی کس طرح قید خانہ سے فرار ہو گیا۔

۲۸ باغ خاتون کا بھی پتہ نہیں مل سکا۔

۲۹ بیلا دریائے راوی نزد شاہدرہ اب نہیں ہے۔

۳۰ باغ میرزا مومن بھی اب نیست و نابود ہو چکا ہے، مومن ۱۶۰۰ء سے ۱۶۰۲ء

عہد اکبری میں لاہور کا صوبیدار رہا تھا۔ "توزک جہانگیری" میں لکھا ہے کہ بادشاہ جہانگیر نے اس باغ میں ۱۶۲۱ء میں قیام کیا تھا۔ اور پھر اندر نامی ہاتھی پر سوار ہو کر شہر آیا تھا۔ یہ باغ دریائے راوی کے کنارے تھا اور اس میں سرو کے دکش اور طویل پودوں کے علاوہ آم، چار اور دیگر پھل دار درخت نہایت دیدہ زیب تھے۔ مومن خاں خواجہ شمس الدین خوانی کا بھائی تھا جس کے نام سے شہر لاہور میں محلہ خوانی پورہ تھا۔ خواجہ شمس الدین خوانی کی وفات ۱۶۰۰ء میں لاہور میں ہوئی اور یہیں دفن ہوا۔ اور اس کے بعد اس کا بھائی میرزا مومن گورنر لاہور مقرر ہوا۔



# حضرت میاں میر قادری

## کا ایرانی مجتہد سے مناظرہ

نور الدین محمد جہانگیر بادشاہ کا وزیر اعظم آصف جاہ تھا اور اس کی ملکہ نور جہاں شاہی محلات پر چھپاتی ہوتی تھی۔ چونکہ وہ شیعہ تھے۔ اس لئے انہوں نے کاروبار حکومت پر چھا جانے کا مکمل پروگرام بنایا تھا۔ انہوں نے بہت سے مجتہد وغیرہ ایران سے بلوار کھے تھے جو دربار پر تسلط حملے کے لئے ہر کارروائی کر رہے تھے۔ انہوں نے اپنے عزیزوں کو بڑے بڑے منصب عطا کر رکھے تھے۔ ملکہ نور جہاں کا والد اعتماد الدولہ میرزا غیاث بیگ نواب آصف جاہ، نواب صادق خاں طہرانی، نواب جعفر خاں پنجاب کے وقتاً فوقتاً صوبیدار رہے اور ان لوگوں کا قیام لاہور ہی میں رہا۔ اعتماد الدولہ کا مقبرہ تو آگرہ میں بنا۔ مگر آصف جاہ وزیر اعظم نواب صادق خاں طہرانی اور اس کے فرزند نواب جعفر خاں کے مقابر لاہور میں شاہدہ باغبان پورہ اور گڑھی شاہو میں اب بھی موجود ہیں۔ شاہی دربار میں تو حضرت مجدد الف ثانیؒ شیخ احمد سرہندی اور ان کے رفقاء نے اس طوفان کو روکا۔ اور اس کی پاداش میں ان کو زندان کی سیر بھی کرنا پڑی۔ لاہور میں علمائے کرام نے اس کی طرف خصوصی توجہ فرمائی۔ مگر اس سلسلہ میں جو سعادت حضرت میاں میرؒ کو حاصل ہوئی۔ وہ کس اور کونہ حاصل ہو سکی۔ ہوا یوں کہ شہاب الدین شاہ جہان کے عہد میں ملکہ ممتاز محل جو اس کی بیوی اور نواب آصف جاہ کی دختر تھی۔ پھر ایسی کوششیں شروع کیں۔ جن میں یہ تمام خاندان ملوث تھا۔ چنانچہ آصف جاہ

کے ایما پر شاہجہان نے بادشاہ ایران کو خط لکھا کہ آپ ایران سے کسی قابل ترین مجتہد کو دربار میں بھیجیں۔ جو یہاں کے سنی علما سے مناظرہ کر سکے۔ ایک خط حاکم لاہور کو بھی تحریر کیا کہ جب ایرانی مجتہد لاہور پہنچے تو اس کی خوب خاطر مدارات کرنا۔ نیز اسے حضرت میاں میرؒ کی خدمت اقدس میں بھی لے جانا۔ ساتھ ہی لاہور میں دوسرا خط حضرت میاں میرؒ کی خدمت عالیہ میں ارسال کر کے ان کو تمام حالات سے آگاہ کر دیا۔

کچھ عرصہ بعد جب یہ مجتہد جس کا شمار ایران کے عظیم مجتہدین میں ہوتا تھا۔ لاہور پہنچا۔ تو اس کی خوب خاطر مدارات کی گئی۔ اور اس کو حضرت میاں میرؒ کی خدمت میں لے گئے۔ آپ بڑے خلوص اور محبت سے ملے۔ ادھر ادھر کی باتیں ہوتی رہیں۔ باتوں باتوں میں آپ نے سوال کیا۔

کیوں صاحب! آپ کبھی کربلا سے معنی بھی حاضر ہوتے ہیں؟  
 ایرانی مجتہد۔ جی ہاں! اللہ کا شکر ہے۔ کئی بار اس سعادت سے مستفید ہو چکا ہوں۔  
 حضرت میاں میرؒ تو پھر وہاں کے فضائل بیان کیجئے۔  
 ایرانی مجتہد۔ اس خاک پاک کی ایک ادنیٰ خصوصیت یہ ہے کہ اس کے نواح میں سات سات کو سس تک دفن ہونے والے روز محشر بغیر حساب کے بہشت میں داخل ہونگے۔  
 حضرت میاں میرؒ۔ کیا یہ فضیلت انبیائے کرام کے مرقد و مدفن کو بھی حاصل ہے۔  
 ایرانی مجتہد۔ کیوں نہیں۔ نبی کے مرقد کے ارد گرد دس دس کو سس تک دفن ہونے والے بلا حساب بہشت میں داخل ہوں گے۔

حضرت میاں میرؒ۔ جب نبی صلی اللہ علیہ وآلہ وسلم کے مزار کے چاروں اطراف دس دس کو سس تک دفن لوگ جنتی ہیں۔ تو پھر ان دو بزرگوں کی بھی بخشش کی امید ہو سکتی ہے جو حضرت محمد مصطفیٰ صلی اللہ علیہ وآلہ وسلم کے پہلو بہ پہلو دفن ہیں۔  
 ان بزرگوں سے آپ کی مراد خلیفہ اول سیدنا حضرت صدیق اکبر رضی اللہ عنہ اور

خليفة دوم سيدنا حضرت عمر فاروق رضی اللہ عنہ سے تھی۔ اس سوال کو سن کر ایرانی مجتہد اعظم  
پر گھڑوں پانی پڑ گیا اور کوئی جواب نہ دے سکا۔ اور واپس حاکم شہر کے ساتھ چلا گیا۔  
اب اُسے خیال آیا کہ حیب لاہور میں ایسے مایہ ناز عالم موجود ہیں تو دارالسلطنت شاہی  
میں کن کن علماء سے واسطہ پڑے گا۔ چنانچہ وہ لاہور سے ہی ایران واپس چلا گیا۔

## خلفائے عظام و مریدین

### حضرت میاں میر قادریؒ

حضرت میاں میرؒ اپنے وقت میں بہت کم لوگوں کو مرید کہتے تھے۔ بلکہ جو لوگ آپچی خدمتِ اقدس میں حاضر ہوتے۔ اول تو ان کا دامن نہ کپڑتے اور اگر کپڑتے تو اسے کامل اور عارف بنا دیتے۔ آپ نے اپنے ارد گرد ایسا حلقہ بنا لیا تھا۔ جو حقیقتاً اولیائے کبار میں شامل ہوتے تھے۔ مزید برآں جس قدر تاریخ میں آپ کے خلفاء اور مریدین باسعادت کی تعداد محفوظ ہے۔ اس قدر لاہور کے کسی دلی کے خلفاء اور مریدین کے نام نہیں ملتے۔ تذکرے ان کے ذکر سے خالی ہیں۔ اور یہ سہرا کٹیہ شہزادہ داراشکوہ قادریؒ مہینہ ارجمند حضرت ملاشاہؒ بخشمانی کے سر جاتا ہے۔ جنہوں نے لاہور میں بیٹھ کر ان لوگوں کے حالات لکھے کئے اور اس کی یہ محنت لائق ستائش و تحسین ہے۔

اب ہم آپ کے خلفاء اور مریدین کے حالات لکھتے ہیں جنہوں نے آپ کے طریقِ کار کو احسن طریق سے اپنایا اور ناموری حاصل کی۔

### حضرت حاجی نعمت اللہ قادریؒ مندی

حضرت میاں میرؒ کے مریدین باصفائے حضرت نختہ شاہؒ دیوان کے آپ سے پہلے حاضر ہوئے اور آپ سے استفادہ و استفادہ کیا۔ آپ کو حضرت غوث الثقلینؒ سے

عبد القادر جیلانی سے بے پناہ عقیدت و ارادت تھی۔ جو جنون کی حد تک تھی۔ ”سفینۃ الاولیاء“ میں لکھا ہے کہ کبھی کبھی آپ کے دل میں خیال آتا کہ شاید حضرت پیران پیرؒ کو بھی اس محبت کا علم ہے یا نہیں۔ ایک شب آپ نے خواب دیکھا کہ کسی وجہ سے پریشان ہیں۔ اتنے میں حضرت سید عبد القادر جیلانی تشریف فرما ہوئے اور ایک سفید گڑی عنایت فرمائی اور فرمایا کہ ”ملا نعمت اللہ ایسے مواقع پر ہم تمہیں یاد رکھتے ہیں۔ اگلے روز انہیں لاہور کے ایک بزرگ نے بلایا اور ایک گڑی دیتے ہوئے فرمایا۔ لویہ گڑی حضور غوثِ پاکؒ نے آپ کو مرحمت فرمائی ہے۔ یہ بزرگ حضرت شاہ ابوالمعالیؒ قادری لاہوری تھے۔ آپ کا کہنا ہے کہ جن ایام میں حضرت میاں میرؒ تحصیلِ علم میں مشغول تھے۔ ہم کئی سال تک ان کو پڑھاتے رہے اور ہم نے ان کو اپنا تمام علم سکھا دیا۔ مگر اس دوران ہمیں ان کے اصل حالات معلوم نہ ہو سکے کہ آنجناب کتنے کامل اور مکمل انسان ہیں۔

ایک دفعہ ایک سوداگر اپنے فرزند کو ساتھ لے کر آپ کی خدمت میں حاضر ہوا۔ اور عرض کیا کہ میں نے اپنے اس بیٹے کو بہت مال تجارت دے کر بھیجا تھا۔ مگر اب یہ واپس آکر کہتا ہے کہ وہ مال و اسباب ڈاکوؤں نے لوٹ لیا ہے۔ آپ نے فرمایا۔ یہ جھوٹ بولتا ہے۔ اس نے فلاں مقبرہ کے زیرِ دیوار یہ روپیہ دفن کیا ہوا ہے۔ چنانچہ وہ مال برآمد ہو گیا۔

صاحب ”سفینۃ الاولیاء“ لکھتا ہے کہ ایک شخص آپ کی خدمت میں حاضر ہوا۔ اور عرض کیا کہ میری ایک کینز تھی۔ جس سے مجھ کو عشق تھا۔ چند روز سے وہ بھاگ گئی ہے۔ مجھے اس کے بغیر چین نہیں آتا۔ مہربانی فرما کر میرے حق میں دعا فرمائیں۔ آپ نے فرمایا۔ کہ فلاں مقام پر جا کر کھڑا رہ۔ اس رستے سے ایک گاڑی آئے گی تو اس کے پاس جانا اور کہنا کہ میری کینز کو گاڑی سے نکال دو۔ یقیناً وہ ایسا کریں گے۔ لیکن تم نے ان گاڑی والوں سے استفادہ نہ کرنا کہ یہ گاڑی کہاں سے آتی ہے۔ اور کہاں جائے گی اور اس میں کون ہے اور گاڑی کس



کی ہے۔ چنانچہ اس نے ایسا ہی کیا۔ اور کینز گاڑی سے مل گئی

ایک دفعہ حاجی نعمت اللہ سرہندی نے ریاضت کا شغل ترک کر دیا جو حضرت میاں میر نے قیام سرہند میں ان کو بتایا تھا۔ جس کی وجہ سے وہ روحانی لطف سے محروم ہو گیا تو حج کرنے کے لیے مکہ معظمہ جانے کا ارادہ کر لیا اور حضرت میاں میر سے اجازت حاصل کرنے کے لیے لاہور آیا۔ حاجی صاحب کو دیکھتے ہی آپ نے اس کو شغل ترک کرنے کی وجہ پوچھی تو اس نے حقیقت حال بیان کر دی۔ آپ نے فرمایا کہ شیخ جمیل الدین درویش سرہندی خلیفہ شیخ وجیہ الدین نے تم کو جو کہا تھا کہ شغل ترک کرو۔ اس نے تم کو اس نیک کام سے بھٹکا دیا ہے۔ ایسے عالم ملکوت کی خبر ہی نہیں۔ حاجی نعمت اللہ نے حج پر جانے کی اجازت طلب کی اور اصرار کیا۔ آپ نے فرمایا۔ حاجی۔ اگر تم کو یہاں ہی حج بیت اللہ کی سعادت حاصل ہو جائے تو پھر کہو۔ اس نے عرض کی کہ اگر یہ سعادت مجھے یہاں ہی حاصل ہو جائے۔ تو سبحان اللہ۔ حضرت میاں میر نے حاجی کے لئے ایک جگہ متعین کر دی اور فرمایا کہ آج رات کو یہ اسم پڑھنا۔ حاجی نے ایسا ہی کیا۔ دو سکر دن اُس نے آکر آپ کے قدموں میں اپنا سر رکھ دیا اور معذرت چاہی۔ آپ نے استفسار کیا کہ کیا حج کر لیا۔ اس نے جوابا کہا کہ آپ کی توجہ سے میں مسنونہ طریقے سے منزل بہ منزل مکہ معظمہ پہنچا۔ مناسب حج بجالایا اور اس طرح مجھے یہاں ہی حج کی سعادت حاصل ہو گئی۔ حضرت میاں میر نے اس کو پھر مشغولِ حق کر دیا اور وہ کامل ہو گیا۔

حاجی نعمت اللہ سرہندی نے قیام سرہند میں جبکہ حضرت میاں میر بہت بیمار ہو گئے تھے۔ آپ کی اس قدر خدمت کی تھی کہ حضرت کے فضلات بول و براز تک اپنے ہاتھ سے اٹھالیا کرتے تھے۔

آپ کی وفات ۱۰۱۷ھ مطابق ۱۶۰۹ء عہد نور الدین محمد جہانگیر بادشاہ ہوئی۔ ان ایام میں نواب قلیچ خاں اندجانی صوبیدار لاہور تھا۔ ”سکنیۃ الاولیاء“ میں لکھا ہے کہ ایک دفعہ آپ

سرہند سے لاہور آ رہے تھے کہ راستے میں آپ کا انتقال ہو گیا اور قبر کا پتہ نہ چل سکا۔  
قطعہ تاریخ وصال اس طرح ہے۔

نعمت اللہ حاجی حسین  
زینت روضہ جہاں عارف  
سال ترحیل دسے خرد فرمود  
ولی نعمت جہاں عارف

## حضرت ملا ابراہیمؒ روحی قادری

آپ علوم ظاہری و باطنی سے کما حقہ واقف تھے اور صاحب کرامات و کشف بزرگ تھے۔ آپ نے اس قدر ریاضت، مجاہدات اور سلوک کی منازل طے کیں کہ حیرت ہوتی ہے بے شمار عجیب و غریب باتیں آپ سے ظہور پذیر ہوئیں۔ میاں معز الدین قادری اور میاں پراچہ قادری آپ سے ہی فیض یاب ہوئے تھے۔ اس طرح میوات، نارنول اور ہرات کے بے شمار آدمی آپ کے فیض سے مستفید ہوئے۔ تجارت کا پیشہ اپنایا تھا۔ ایک دفعہ کا واقعہ ہے کہ چند لوگ آپ کی خدمت میں حاضر ہوئے۔ اور کہا کہ ہمارے پاس عمدہ گھوڑے ہیں۔ مگر کوئی گاہک نہیں ملتا۔ آپ نے فرمایا کہ ہر گھوڑے کے کان میں لا اِلهَ اِلَّا اَنْتَ سُبْحَانَكَ اِنِّیْ کُنْتُ مِنَ الظَّالِمِیْنَ پڑھ کر ٹھونک دو۔ عمل کرنے پر بہت سے خریدار آگئے اور ان لوگوں نے دس سے بیس گنا منافع حاصل کیا۔

وفات ۱۰۲۵ھ مطابق ۱۶۱۶ء میں بعد عہد شہنشاہ جہانگیر ہوئی۔ اعتماد الدولہ میرزا عیاش بیگ والد ملکہ نور جہاں حاکم پنجاب تھا۔ آپ کی قبر کے نزدیک حاجی سلیمانؒ کی قبر ہے جو آپ کے پیر بھائی تھے۔ مزار اقدس قبرستان گاؤں میاں میر میں اس چار دیواری کے اندر واقع ہے۔ جو بڑک میاں میر سے گلبرگ کو جاتی ہے۔

## حضرت سید اشرف قادریؒ

حضرت میاں میرؒ سے شرف بیعت رکھتے تھے۔ صحیح النسب سادات کرم میں سے تھے جو انی میں بے خوابی کی کثرت سے بہت لاغر اور نحیف ہو گئے تھے۔ بالآخر آپ حضرت میاں میرؒ کی خدمت اقدس میں شب بسری کرنے لگے۔ ایک دن شاہجہان حضرت میاں میرؒ کی خدمت اقدس میں حاضر ہوا۔ تو حمد اصحاب کے علاوہ آپ بھی وہاں حاضر تھے۔ فنا فی اللہ میں اپنی مثال آپ تھے۔

حضرت میاں میرؒ نے آپ کو اپنی ریش مبارک کے چند بال عنایت فرمائے تھے۔ جن میں سے ایک انہوں نے شہزادہ داراشکوہ کو دیا تھا۔ آپ کا مزار باغ حضرت ملاشاہ بدخسانی سے جانب جنوب واقع ہے۔

وفات ۱۰۲۴ھ مطابق ۱۶۱۵ء بروز شنبہ لاہور میں ہوئی۔ زمانہ جہانگیر کا تھا اور میرزا عیاش بیگ حاکم لاہور تھا۔

## حضرت نور الدین قادریؒ

آپ حضرت میاں میرؒ کے خادم تھے اور آپ کی خدمت اقدس میں حاضر رہ کر فیوض برکات حاصل کرتے تھے۔

وفات ۱۰۲۴ھ مطابق ۱۶۱۶ء میں ہوئی اور قبر حضرت نتھے شاہ دیوان کے چبوترہ

پر ہے۔

## حضرت میاں نتھا المعروف بہ نتھے شاہ دیوان قادریؒ

آپ لاہور میں پیدا ہوئے۔ خوب براہ داری سے تعلق رکھتے تھے۔ اوایل عمر سے ہی حضرت

میاں میر کی خدمت اقدس میں حاضر ہوئے اور پھر انہیں کے ہی ہو کر رہ گئے۔ آپ کا شمار حضرت میاں میرؒ بالاپیر کے خاص الخاص خلفاء میں ہوتا ہے۔ اور ان کے محرم راز اور یاد دہاز تھے۔ صرف آپ کو ہی اپنے پیرو مُرشد کے پاس رہنے کی اجازت تھی اور تمام عمر انہیں کے قدموں میں گزار دی، شہزادہ داراشکوہ قادری نے اپنی تصنیف ”سکینۃ الاولیاء“ میں حضرت ملا شاہ بدخشانی کی زبانی روایت کی ہے کہ میاں نتھنا محبوب خدا اجل شاذ تھے۔ حالانکہ دنیاوی طور پر وہ اُمی محض تھے۔ پھر آپ نے اتنا علم لدنی حاصل کر لیا تھا کہ آپ لوح محفوظ کی تحریر پڑھ سکتے تھے۔ شہزادہ مزید لکھتا ہے کہ بناات اور عبادات وغیرہ آپ سے ہم کلام ہوا کرتے تھے۔ حالت استغراق میں آپ پر اس قدر بے خودی طاری ہو جاتی تھی کہ دنیا و مافیہا کی خبر تک نہ رہتی تھی۔ عام طور پر آپ حضرت میاں میرؒ اور ملا محمد سیالکوٹی کے ساتھ بیٹھے رہا کرتے تھے اور عبادت و ریاضت میں مصروف رہتے تھے۔ کرامات بیشمار بتائی جاتی ہیں۔

ایک دفعہ ایک مردہ چوہا میاں نتھا کی گلی میں پڑا تھا اور اس کا چہرہ بھی ادھر چکا تھا۔ میاں نتھا نے اس کو دیکھ کر کہا کہ یہاں کیوں پڑا ہے، اور سڑا ہے۔ اٹھ چلا جا۔ اللہ تعالیٰ کی قدرت سے وہ چوہا اتنا سنتے ہی زندہ ہو کر بھاگ گیا۔

ایک روز میاں نتھا ایک گنبد میں بیٹھے ہوئے تھے۔ جب باہر آنے لگے تو گنبد نے آواز دی کہ میاں نتھا ذرا ٹھہر جاؤ۔ آپ نے پوچھا تو کون ہے۔ وہ بولا کہ میں یہی گنبد ہوں۔ جس میں آپ قیام فرما رہے ہیں۔ اگر آپ ابھی باہر گئے تو بارش ہوگی۔ چنانچہ آپ ٹھہر گئے اور پھر بارش شروع ہو گئی۔

ایک دفعہ حضرت میاں میرؒ کو آنکھ کی پلکوں میں پھنسی نکل آئی۔ جراح کو بلوا کر دریافت کیا گیا تو اس نے کہا کہ غلبہ خون ہے۔ اس پر نثر ماری جائے۔ خون نکل جائے گا۔ تو خود بخود پھنسی جاتی رہے گی۔ اسی دوران میاں نتھا آگیا۔ اس نے کہا کہ اس کا علاج میں کروں گا۔

چنانچہ وہ مراقبے میں بیٹھ گیا۔ گھڑی بھر کے بعد سر اٹھایا اور کہا کہ اس کا علاج کھیرے کے بیج ہیں انہیں گھس کر ملنے سے آرام آجائے گا۔ چنانچہ ایسا کرنے سے پھنسی کا نام و نشان تک نہ رہا۔

حضرت ملا سعیدؒ کی روایت ہے کہ ایک دن حضرت میاں نتھانؒ حضرت میاں میرؒ کی خدمت اقدس میں حاضر ہوئے تو آنجناب نے پوچھا کہ آج کل کس طرف جا کر مشغولِ حق ہوتے ہو۔

عرض کی۔ اچھرہ کے قریب ایک جنگل ہے۔ جہاں لوگوں کی آمد رفت کم ہے۔ پہلے وہاں میں ایک کھیت کے کنارے اور کھجور کے سائے تلے مشغول ہوتا تھا۔ لیکن اس ہفتے وہاں کچھ رکاوٹ پیدا ہوئی۔ وہ اس طرح کہ جنگل کے درخت باواز بلند "سُبْحَانَ اللَّهِ وَالْحَمْدُ لِلَّهِ" کا ورد کرتے تھے۔ اور اس ورد کی آواز اس قدر بلند تھی کہ مجھے اپنی عبادت میں خلل محسوس ہوا۔ اس لئے وہ جگہ چھوڑ کر اب خلیفہ جنید کے محلے والے مزار پر مشغول ذکر رہتا ہوں۔ اب مجھے کوئی رکاوٹ اور مزاحمت نہیں ہے۔

وفات بروز پنج شنبہ ۱۰۲۶ھ بمطابق ۱۶۱۸ء میں اپنے پیر و مرشد کے پاس ہوئی۔ یہ جہانگیر کا زمانہ تھا۔ اور لاہور کا صوبیدار نواب قاسم خاں تھا۔ آپچی وفات پر حضرت میاں میرؒ نے فرمایا کہ میاں نتھانؒ فقیر خانہ کی رونق اپنے ہمراہ لے گیا ہے۔ مزار اقدس چار دیواری حضرت میاں میرؒ کے بالمقابل قبرستان عوام الناس کے درمیان واقع ہے اور ایک اونچے چوڑے پر ہے۔ جب حضرت میاں میرؒ کا وصال ہوا تو آپ نے اس خواہش کا اظہار کیا تھا کہ مجھے میاں نتھانؒ کے پاس دفن کرنا۔ حضرت میاں میرؒ ان کی نماز جنازہ میں شریک ہوئے تھے۔

قطعہ تاریخ وصال اس طرح ہے۔

حضرت نتھانؒ کہ ولی خداست  
عارف حق واقف علم الیقین  
سال وصالش چو بہ جہنم زوال  
گفت کہ محبوب بہشت بریں

۱۰۲۶ھ



## حضرت حاجی سلیمان قادری

آپ نہایت نیک نام بزرگ اور حضرت میاں میر قادری لاہوری کے مریدین باصفائیں شمار ہوتے ہیں۔ انہوں نے ترک و تجرید میں ناموری حاصل کی تھی۔

وفات ۱۰۳۱ھ مطابق ۱۶۲۱ء عہد جہانگیر میں ہوئی اور صوبیدار لاہور نواب قاسم خاں تھا۔ مزار اقدس حضرت ملا ابراہیم رومی قبرستان میں بلب سڑک گلبرگ ان کی قبر کے پاس ہے

## حضرت سید نوری قادری

حضرت میاں میر قادری لاہوری سے شرف بیعت تھا۔ ریاضت اور مجاہدہ میں یگانہ روزگار تھے۔

وفات ۱۰۳۵ھ مطابق ۱۶۲۵ء عہد نور الدین جہانگیر لاہور میں ہوئی۔ اہل وقت لاہور کا صوبیدار خدمت پرست خاں تھا جسکی قبر محراب مسجد گڑھی شاہو میں ہے

## حضرت شیخ نور الدین قادری

حضرت میاں میر بالا پیر کے خدام میں سے تھے اور آپ کے حلقہ ارادت تیرت میں ان کا شمار ہوتا ہے۔ صاحب "سکینۃ الاولیاء" نے آپ کی بہت ترغیب کی ہے۔ عبادت و ریاضت میں منفرد تھے۔

## حضرت بہار لنگ قادری

بہت بڑے عبادت گزار اور حضرت میاں میر کے مریدین میں شمار ہوتے ہیں "سکینۃ الاولیاء" میں آپ کا ذکر نہایت اچھے پیرائے میں کیا گیا ہے۔

وفات ۱۰۳۶ھ مطابق ۱۶۲۶ء میں ہوئی۔ اس وقت دہلی کا بادشاہ نور الدین جہانگیر تھا اور لاہور کا صوبیدار آصف جاہ برادر ملکہ نور جہاں تھا۔

## حضرت حاجی مصطفیٰ سرہندی قادریؒ

در اصل سرہند کے کلال ذات سے تعلق رکھتے تھے۔ حضرت میاں میرؒ کی شہرت سن کر لاہور آگئے۔ صاحب حالات و مقامات بلند تھے اور حضرت میاں میرؒ کے خاص الخاص مریدین میں سے تھے۔ زہد و تقویٰ میں منفرد تھے۔ اور خواہشاتِ نفسانی سے نفرت کرتے تھے۔ اکثر سُکر اور غلبہ آپ پر طاری رہتا تھا۔ ایک روز نماز میں امامت کے فرائض انجام دے رہے تھے کہ رکوع میں حالت استغراق پیدا ہو گئی۔ جب مقتدیوں نے یہ حالت دیکھی تو اپنی اپنی نماز ادا کر کے چلے گئے۔ اور آپ سترہ روز تک اسی کیفیت میں رہے۔ آپ اپنے پیرو مُرشد کے نہایت فرمانبردار اور اطاعت گزار تھے۔

وفات ۱۰۳۹ھ مطابق ۱۶۳۰ء میں ہوئی۔ جو شہاب الدین شاہ جہان کا عہد حکومت تھا۔ یہ دن بڑھکا اور ماہ صفر کی ۱۶ تاریخ تھی۔ اس وقت صوبیدار لاہور عنایت اللہ یزدی تھا۔ مزار قبرستان حضرت میاں میرؒ میں واقع ہے۔

## حضرت شیخ ابوالکارم قادریؒ

سلسلہ عالیہ قادریہ میں حضرت میاں میرؒ سے بیعت تھے اور انہیں کی خدمتِ اقدس میں رہا کرتے تھے۔

وفات ۱۰۴۰ھ مطابق ۱۶۳۱ء عہد شہاب الدین شاہ جہان میں ہوئی۔ ان ایام میں صوبیدار لاہور عنایت اللہ یزدی تھا۔ مزار اقدس حضرت میاں ننتھا قادریؒ کی چاڑیواری میں (قبرستان مسافر خانہ) ایک اونچے چبوترے پر واقع ہے۔

## حضرت شیخ ابوالخیر قادری

آپ حضرت میاں میر کے مرید تھے اور انہیں سے قادری سلسلہ میں بیعت یافتہ تھے۔ وفات ۱۰۴۱ھ مطابق ۱۶۳۲ء عہد حکومت شہاب الدین شاہجہان صاحبقران میں ہوئی۔ عنایت اللہ یزدی اس وقت صوبیدار لاہور تھا۔ مزار اقدس حضرت میاں نتھاکے احاطہ چار دیواری میں ان کے پاس ہی ہے۔ جس کا چبوترہ اُونچا ہے۔

## حضرت ملا خواجہ بہاری قادری

عاجی پورہ پٹنہ صوبہ بہار کے باشندے تھے۔ اوایل عمر میں ہی علوم ظاہری کی تکمیل کے بعد وطن سے نکل کھڑے ہوئے اور قصبہ گودھ پور میں شیخ جلال الدین اولیاء کے درس میں شامل ہوئے۔ جب آپ نے حضرت میاں میر کے کمالات کی شہرت سنی۔ تو لاہور تشریف لے آئے اور ملا محمد فاضل لاہوری کے مدرسہ میں داخلہ لے لیا۔ پھر حضرت میاں میر کی خدمت میں حاضر ہو کر سلسلہ عالیہ قادریہ میں بیعت کی اور خلافت حاصل کی۔ آپ نے ساری عمر تہجد میں بسر کی۔ ”صاحب سکینۃ الاولیاء“ لکھتا ہے۔

”طریقت و عرفان کے رستوں کے چلنے والے حقیقت اور وجدان کے معارف کے عارف۔ توکل و رضا کی کشتی۔ فقر و غنا کے طریق کے زاہر و۔ اہل حقائق کے شیخ۔ تمام تعلقات سے علیحدہ، حضرت باری کے برگزیدہ خواجہ بہاری“

شہزادہ داراشکوہ قادری نے اپنی تصنیف ”سکینۃ الاولیاء“ اور ملا عبدالحمید لاہوری مصنف ”بادشاہ نامہ“ میں آپ کی بے شمار کرامات درج کی ہیں۔ جن میں سے چند ایک درج ذیل ہیں۔

ایک روز آپ غازی خاں کے ہاں عرس کی تقریب میں شامل تھے اور حاضرین میں مستد

توحید پر بحث ہو رہی تھی۔ موسم سرما تھا اور گھر کے صحن میں آگ جل رہی تھی۔ خواجہ بہاری صحن سے اٹھ کر آگ میں جا بیٹھے اور ایک گھڑی وہاں رہے۔ پھر فرمایا توحید میں قیل مقال کی ضرورت نہیں ہوتی۔ حال ملاحظہ کرو۔ بعد ازاں آگ سے اٹھ کر باہر آ گئے۔

جن ایام میں آپ تلافی فاضل کے ہاں رہائش رکھتے تھے۔ ان دنوں ایک دن ملا صاحب کی اہلیہ حضرت خواجہ بہاریؒ کے لیے آتش بھرا پیالہ لے کر ان کے بھرے میں داخل ہوئیں۔ تو کیا دیکھتی ہیں کہ آپ کو کسی نے قتل کر دیا ہے اور آپ کے اعضاء فرش پر پھیرے پڑے ہیں یہ منظر دیکھ کر تلافی فاضل کی اہلیہ نے شور مچا دیا۔ اس اثناء میں ان کا شوہر بھی آگیا اور یہ کیفیت دیکھ کر کہا کہ اولیاء اللہ کے کسی مقام اور حالات ہوتے ہیں۔ جو تم نے دیکھا۔ اس پر حیرانگی کی کوئی ضرورت نہیں۔ اب آکر دیکھو۔ وہ تو مراقبہ میں بیٹھے ہیں۔

جب والی ایران صفی میرزا نے ۱۰۵۱ھ مطابق ۱۶۴۲ء میں قندھار پر حملہ کرنے کا ارادہ کیا تو شہزادہ داراشکوہ نے آپ کی خدمت میں حاضر ہو کر دعا کی درخواست کی۔ آپ نے فرمایا کہ اس کی کیا مجال ہے کہ وہاں آئے۔ وہ یا تو مصائب میں گرفتار ہو جائے گا۔ یا جان سے ہی مارا جائے گا۔ چنانچہ ایسا ہی ہوا۔ ایک ماہ بعد خبر آئی کہ اس کو زہر دے کر ہلاک کر دیا گیا ہے۔

مصنف تاریخ "مرآة العالم صاحب سیر المتأخرین" کے حوالے سے تحریر کرتے ہیں کہ جن ایام میں شاہجہان صاحب قرآن لاہور میں تھا تو داراشکوہ کے مکان میں گیا۔ مصنف تاریخ "مرآة العالم خواجہ دربار خاں ناظر سمراہ تھے۔ بادشاہ نے ان سے کہا کہ آتے وقت حضرت خواجہ بہاری کو دیکھتے چلیں گے۔ تم جا کر ان کو خبر کر دو۔ خواجہ ناظر کا کہنا ہے کہ جب میں ملا کے گھر گیا تو معلوم ہوا کہ وہ ابھی باہر گئے ہیں۔ چند سے انتظار کیا کہ بادشاہ کی سواری نمودار ہوئی۔ بادشاہ نے کہا کہ تم یہاں ہی ٹھہرو۔ جب ملا آئے۔ تو ہمارا سلام کہتا اور یہ مصرع پڑھنا۔

طاقت مہاں نہداشت خانہ بہ مہاں گزاشت

حضرت خواجہ بہاریؒ واپس آئے تو خواجہ ناظر نے بادشاہ کے فرمان کے مطابق وہ مصرع پڑھا۔ تو آپ نے فرمایا کہ حضرت ظلِ سبحانی نے ذرہ نوازی فرمائی کہ یہاں تشریف لاتے مگر میں عمداً باہر چلا گیا تھا۔

شہزادہ داراشکوہ لکھتا ہے کہ ایک دفعہ آپ شالامار باغ گئے۔ وہاں آپ نے دو تین مرتبہ فرمایا ”مجھے طلب نہیں کرتے اور اگر وہ طلب کریں تو مرشد کے پاس دفن کرنا“ ایک شخص کے بٹے کے جسم پر برص کے داغ نمودار ہو گئے۔ حکیم اس کے علاج سے تنگ آ گئے۔ آپ چونکہ بچوں کو بہت عزیز رکھتے تھے۔ اس لیے آپ نے اس کے باپ سے کہا کہ اس کا علاج نہ کرانا۔ جب وہ لڑکا آپ کے پاس آتا۔ تو آپ برص کے داغوں کو اپنی انگلیوں سے ملتے۔ یہاں تک کہ برص کے تمام داغ ختم ہو گئے اور بچہ تندرست ہو گیا۔

آپ کا شمار حضرت میاں میرؒ کے جلیل القدر خلفاء میں ہوتا ہے۔ تفسیر، حدیث اور فقہ کے علوم کے علاوہ آپ اسرارِ حقانی سے بھی واقف تھے۔ پیر و مرشد کے وصال کے بعد آپ مرجعِ خلائق ہوئے اور بڑی ناموری حاصل کی۔ آپ نے فرمایا۔ جو کچھ مجھے ملا ہے وہ میرے پیر و مرشد کا ہی فیضان ہے۔ جس وقت وہ پان چپا کر پھینک دیتے تھے تو میں اٹھا کر اپنے منہ میں رکھ لیتا تھا۔ اور یہ اس کی برکت ہے۔ قرآن پاک، احادیث، فصوصِ الحکم، لمعات نوائج، مثنوی مولانا روم سب میں مجھے مہارت تامہ ہے اور میں ان کے تمام علوم اور عبارت کے معانی جانتا ہوں۔

آپ کسی سے نذر و نیاز اور فتوح نہیں لیتے تھے۔ مگر قدسے قلیل۔ اگر کوئی مرید کھانا لاتا۔ تو حسبِ ضرورت تناول فرمایا لیتے۔ نہایت خوش تقریر تھے۔ اکثر اوقات بات کرتے آپ کو جذب ہو جاتا تھا۔ فقر و تجرید میں باکمال تھے۔

شہزادہ داراشکوہ لکھتا ہے کہ آپ کو مجھ سے کمالِ محبت تھی اور مجھے بھی ان کی صحبت میں اکثر بیٹھنے کے مواقع نصیب ہوئے ہیں اور کافی دن ہم نے اکٹھے ہی گزارے ہیں۔



حضرت میاں میرؒ بالا پیر کے وصال کے بعد آپ ہر سال اُن کا عرس کیا کرتے تھے۔ اور ان کی رہائش بھی حضرت کے روضہ منور کے پاس تھی۔ شہزادہ لکھتا ہے کہ جن ایام میں میں اپنی تالیف ”سکینہ لاویار“ کی تکمیل کر رہا تھا۔ تو وہاں آیا اور آپ نے مجھے تمام حالات واقعات سے مطلع کیا۔

لکھا ہے کہ لاہور میں ”مدرسہ ملا خواجہ بہاری“ میں نواب سعد اللہ خاں وزیر اعظم نے اپنی تعلیم صنیوٹ سے آکر مکمل کی تھی اور حضرت خواجہ بہاریؒ نے پیش گوئی کی تھی کہ سعد اللہ خاں وزیر سلطنت بنے گا۔ اس کا ذکر صاحب ”مرآة العالم“ کے مصنف بختا ورخاں نے کیا ہے۔ محمد اسلم بن محمد حفیظ پسر ہی انصاری قادری اپنی تالیف ”فرحت الناطرین“ میں لکھتا ہے ”دو بار ہا فردوس آشیانی (شاہجہان) بہ عاتہ ملا خواجہ رحمتد ملاقات نہ کرو و خود بخانہ فردوس آستانی آمدہ بار ہا ملاقات نمودہ مسرور ساخت۔ مٹا محاسن سعد اللہ خاں را بادی کمال تعلق و اعتقاد بود۔“

وفات ۱۰۴۱ھ مطابق ۱۶۳۲ء عہد شباب الدین شاہجہان لاہور میں ہوئی۔ اس وقت لاہور کا صوبیدار نواب وزیر خاں تھا۔

آپ کا مقبرہ روضہ عالیہ حضرت میاں میرؒ کی چار دیواری اور قببہ میاں میرؒ کے درمیان ریلوے لائن کے متصل نزد آبادی دیہہ ایک عظیم الشان گنبد میں ہے۔ جو ایک نہایت مضبوط اونچے چوڑے پر واقع ہے۔ حضرت میاں میرؒ کے خلفا اور مریدین میں سے سب سے عالیشان مقبرہ آپ کا ہے۔ آپ کا مقبرہ ہر چہ اطراف سے نہایت قیمتی پتھروں اور سنگ سُرخ سے مزین تھا۔ نیز چوڑے نہایت سنگین تھا۔ مگر عہد رنجیت سنگھ میں یہ تمام قیمتی پتھر اتار لیے گئے۔ اور پھر ایک فرانسیسی جنرل ایوی ٹیل نے بھی رہی سہی کمی پوری کر دی اور مقبرہ کی خوبصورتی ختم کر دی۔ انگریزی حکومت کے دور میں پبلک ورکس ڈیپارٹمنٹ کا ایک آفیسر اس میں رہائش رکھتا تھا۔ بعد میں یہ مقبرہ سجادگان حضرت میاں میرؒ کے قبضہ و تصرف میں آگیا۔

## حضرت ملاحامد گوہر قادری

لاہور کے رہنے والے تھے۔ حضرت میاں میر کی خدمت میں حاضر ہو کر بیعت کی درخواست کی جو قبول نہ ہوئی۔ مگر متواتر حاضر ہونے سے حضرت میاں میر نے آپ کو اپنا مرید بنا لیا اور بیعت سے مشرف فرمایا۔ پھر ریاضات و عبادات میں اس قدر مصروف ہوئے کہ دنیا و مافیہا کی ہوش تک نہ رہی۔ یہاں تک کہ تھوڑے ہی عرصہ میں آپ پر عالم ملکوت کے اسرار منکشف ہونے لگے۔

وفات ۱۰۴۴ھ مطابق ۱۶۳۵ء عہد شاہجہان میں لاہور میں ہوئی۔ نواب وزیر خاں اس وقت صوبیدار لاہور تھا۔ حضرت میاں میر کی وفات سے پانچ ماہ اُنیس روز قبل، ۱۱ رمضان المبارک کو وصال فرمایا۔ بے شمار لوگوں نے آپ کے نماز جنازہ میں شرکت کی۔ مزار پر انوار حضرت میاں میر کے روضہ کی چار دیواری سے باہر قبرستان عوام الناس میں ہے۔ ۱۹۸۳ء میں اس احاطہ کی تعمیر پر کافی رقم خرچ ہوئی۔ جس میں سے حکیم محمد موسیٰ امرتسری نے پانچ سو روپیہ دیا۔

## حضرت اخوند میرک شیخ ہروی

آپ سید فیض الدین لاہوری کے صاحب زادے اور قاضی محمد اسلم ہروی کے بھتیجے حضرت میاں میر کے مرید اور شہزادہ داراشکوہ کے اتاد گرامی قدر تھے۔ شہزادہ لکھنوی کے حضرت اخوند میرک شیخ جو میرے علوم ظاہری کے امتداد اور عالم و فاضل ہیں۔ زہد و وسع اور راست بازی میں ان کا مقام بہت بلند ہے۔ شہزادہ نے ان سے ادبیات فارسی و عربی تفسیر اور علوم متداولہ کی تعلیم حاصل کی تھی۔ آپ نے حضرت میاں محمد مراد قادری لاہوری مرید حضرت میاں میر سے علم حاصل کیا تھا۔ آپ کے اساتذہ میں مفتی عبدالسلام لاہوری بھی تھے۔ حضرت شیخ محمد لاہوری

آپ کے ہم در کس تھے۔ اور ملا ابوبکر مرید ارشد حضرت ملا شاہ بدخشانی آپ کے شاگرد تھے۔ جب حضرت اخوند میرک شیخ نے حضرت میاں میر کی خدمت اقدس میں حاضری دینے کا ارادہ ظاہر کیا۔ تو شہزادہ داراشکوہ نے اس کو رقعہ دے دیا۔ جو اس نے اپنی دستار میں رکھ لیا۔ مگر جب وہ آپ کی خدمت میں پہنچا تو وہ رقعہ دینا بھول گیا اور حضرت نے خود ہی نکال لیا جس سے وہ آپ کی بزرگی کا قائل ہو گیا۔

صاحب "سغینۃ الاولیاء" لکھتے ہیں کہ حضرت اخوند میرک شیخ کے والد سید فصیح الدین تھے ان کا کہنا ہے کہ جب حضرت خواجہ عبدالحق جامی برہان پوری کا وصال ہوا تو ان کی نماز جنازہ انہوں نے پڑھائی شیخ فصیح الدین کی وفات پنجشنبہ ۲۲ رمضان المبارک ۱۰۹۰ھ مطابق ۱۶۸۸ء میں لاہور میں ہوئی۔ اور لاہور میں مدفون ہوئے۔ حضرت امام ربانی مجدد الف ثانی شیخ احمد سرہندی سے آپ کی ملاقات ہوئی تھی عہد شاہجہان میں دو ہزاری منصبدار تھے اور عہد عالمگیری میں تمام سلطنت کے صدر الصدور رہے۔

حضرت اخوند میرک شیخ ہروی ۱۰۷۱ھ مطابق ۱۶۶۱ء میں وفات پا گئے۔

## حضرت حاجی محمد صالح کشمیری قادری

آپ سرزمین کشمیر سے لاہور آکر حضرت میاں میر سے بیعت یافتہ ہوئے تو حضرت صاحب نے اپنی تربیت حضرت ملا شاہ بدخشانی کے سپرد کی۔ آپ نے بھی اپنے پیرو مرشد کی طرح ریاضت اور مجاہدات میں بڑا نام پیدا کیا۔ بہت سی کرامات بھی آپ سے ظہور پذیر ہوئیں۔ آپ کے پیرو مرشد آپ پر بدرجہ کمال عنایت فرماتے تھے۔ ان کے وصال کے بعد ایک دفعہ آپ نے ان کو خواب میں دیکھا کہ آپ ایک پرنور شہر میں تروتازہ باغ کے اندر ٹھہل رہے ہیں۔ آپ نے دریافت کیا کہ حضرت یہ کون سا مقام ہے۔ فرمایا "بہشت" جس کا ذکر تم اکثر سننے رہتے ہو۔ پھر فرمایا کہ تم جلد ہی میرے پاس آ جاؤ گے۔

وفات ۱۰۴۵ھ مطابق ۱۶۳۶ء عہد شاہجہان لاہور میں ہوئی۔ اس وقت صوبیدار لاہور نواب وزیر خاں بانی مسجد وزیر خاں اندرون شہر لاہور تھا۔ آپ کی قبر مقبرہ حضرت میاں میر سے نیچے اتر کر جنوب مغرب کی طرف واقع ہے۔ آپ نے اپنے پیر و مرشد کے وصال سے چوالیس دن بعد جمادی الاول میں انتقال فرمایا۔

## حضرت ملا ابوبکر قادری

جب آپ حضرت میاں میر کی خدمت اقدس میں حاضر ہوئے تو آنجناب نے آپ کی تربیت بھی حضرت ملا شاہ بدخشی کے سپرد فرمائی تھی۔ دنیا سے کنارہ کش اور عزت گزینی کی زندگی پسند کرتے تھے۔ آپ حضرت ملا شاہ بدخشی اور حضرت شیخ میرک حسین کے ہم سبق تھے۔ حضرت ملا شاہ آپ کی بہت تعریف کرتے تھے۔ ایک دن آپ نے تمام کتابیں بھینک دیں اور دُنیا سے قطع تعلق کر لیا اور کتابیں طلباء میں تقسیم کر دیں اور پھر بکھوٹی سے عبادت اور ریاضات میں مصروف ہو گئے۔

وفات ۱۰۴۹ھ مطابق ۱۶۴۰ء میں ہوئی۔ شاہجہان بادشاہ تھا اور اس کی طرف سے لاہور کا صوبیدار معتمد خاں تھا۔ قبر لاہور کے مضافات نئے گجرات میں ہے۔

## حضرت ملا عیسیٰ قادری ساکوٹی

آپ بھی حضرت میاں میر کے مرید تھے۔ بیاکوٹ سے لاہور کر آپ سے فیضان حاصل کیا۔ شہزادہ داراشکوہ سے ان کی ملاقات ہوئی تو فرمایا کہ یہاں ہم کو تمام پرند و چرند کا ذکر و شغل سنائی دیتا ہے۔ فقر میں بڑا نام پیدا کیا۔ اپنے پیر و مرشد کے علم کی بہت تعریف کرتے تھے اور کہتے تھے کہ حضرت میاں میر چرند اور پرند کو بھی ذکر میں مشغول فرمانا جانتے تھے۔

## حضرت حافظ اسماعیل قادری

آپ کا شمار حضرت میاں میر کے خلفاء میں ہوتا ہے۔ آپ صاحب حالات و کرات اور مقامات عالیہ پر فائز تھے۔

وفات ۱۰۴۹ھ مطابق ۱۶۴۰ء عہد شاہجہان میں ہوئی۔ صوبیدار لاہور معتمد حال تھا۔

## حضرت شاہ عبدالغنی قادری

آپ کا شمار حضرت میاں میر کے اجل خلفاء میں ہوتا ہے۔ اور آپ کے قدیم یاروں میں سے تھے۔ حاجی محمد لاہوری سے پہلے اپنے پیرومُرشد کی خدمت میں پہنچے۔ مجاہدات اور ریاضات میں نہایت شقیقتیں جھیلیں۔ خوش وضع تھے۔ مگر لوگوں سے بہت کم ملتے تھے۔ اکثر خاموش رہتے۔ حضرت میاں میر کے وصال کے بعد آپ نے ان کے مرقدِ منور کے باہر ایک حجرہ بنا کر وہیں رہائش اختیار کر لی اور روضہ اقدس کی خدمت اور دیکھ بھال کرتے تھے۔ شہزادہ داراشکوہ جب لاہور آتا تو آپ ہی اس کو اپنے پیرومُرشد کے روضہ کا طواف کراتے۔ فرمایا کرتے تھے کہ خلوت بہت اچھی چیز ہے۔ بیابانوں اور جنگلوں میں رہنے سے جمعیت قلب حاصل ہوتی ہے۔

وفات روزِ شنبہ ۱۰۵۷ھ ذوالحجہ ۱۶۴۸ء عہد شاہجہان میں بمقام لاہور ہوئی۔ صوبیدار لاہور قاضی افضل تھا۔ آپ کا مقبرہ شالامار باغ اور مقبرہ حضرت بادھو لال حسین کے درمیان قبرستان شاہ عبدالغنی میں نشیبی اطراف میں واقع ہے۔ شمس العلماء خان بہادر سید محمد لطیف اپنی انگریزی تالیف ”سہڑی آف لاہور“ میں لکھتا ہے کہ آپ کا مقبرہ شہزادہ داراشکوہ نے تعمیر کرایا تھا۔ جس پر نہایت عمدہ اور نفیس نیلی کاشی کاری تھی۔ امتدادِ زمانہ سے اس کے نقوش مرٹ چکے ہیں۔ جانب شرق کافی وسیع



اور پختہ احاطہ ہے۔ پرفضا جگہ ہے۔ مقبرہ کی طرز تعمیر حضرت میاں میر کے روضہ عالیہ کی طرح ہے۔ جانب مغرب محراب مسجد ہے۔ اب اندرون مقبرہ سبز ٹائیلیں لگائی گئی ہیں۔ نزدیک مقبرہ کے ارد گرد چاروں اطراف میں بکڑی اور شیشے کے بہترین چوکھٹ بنا کر بھی لگائے گئے ہیں۔

## حضرت شیخ غیاث قادری

حضرت میاں میر کے خادم تھے اور اپنے ان کی صحبت سے کماحقہ استفادہ کیا تھا۔ زہد و تقویٰ میں مقامات بلند پر فائز تھے۔

۱۰۵۰ھ مطابق ۱۶۴۱ء میں عہد شاہجہان میں وفات پائی صحیح تاریخ کا تعین نہیں ہو سکا۔ ۱۶۴۱ء میں صوبیدار لاہور معتد خاں تھا۔

## حضرت حاجی سلیمان ثانی قادری

آپ کا شمار بھی حضرت میاں میرؒ بالاپیر کے خدام میں ہوتا ہے۔ عابد اور متقی بزرگ تھے۔ ریاضت و مجاہدہ میں یکجہاںے زمانہ تھے۔

قبر حضرت میاں نھقا المعروف بہ حضرت نھقا شاہ دیوان قادری کے پاس ہے۔ جو کہ قبرستان عوام الناس میں واقع ہے۔

## حضرت میاں نور محمد قادری

حضرت میاں نور محمد قادریؒ کا شمار بھی حضرت میاں میرؒ کے خدام میں ہے۔ صاحب "سکینۃ الاولیاء" لکھتا ہے کہ حضرت میاں میرؒ کے وصال سے قبل آپ ان کی خدمت کے لئے ان کے ہمراہ رہے۔ پیر و مرشد کی ان پر خصوصی توجہ تھی اور بوقت وصال حضرت

میاں میر نے چند ایک تبرکات شہزادہ داراشکوہ کو دینے کے لیے آپ کے پاس ہی رکھے تھے۔ جو انہوں نے بوقت ملاقات شہزادہ کے حوالے کر دیئے تھے۔ اور بہت سی باتیں بطور وصیت فرمائی تھیں۔ جو قیام سرہند میں بیماری کے دوران حضور پاکؐ اور حضرت خضر علیہ السلام سے عنایت ہوئی تھیں اور جس سے آپ کو صحت ہوئی تھی۔ ان تبرکات میں ایک سیپ کی کشتی تھی۔ جو حضور غوثؒ پاک نے عنایت فرمائی تھی۔ وفات لاہور میں ہوئی اور یہیں مدفون ہوئے۔

## حضرت حاجی سید عبدالرحمان قادری

آپ نے حضرت میاں میرؒ کے دستِ حق پرست پر بیعت کی۔ صحیح النسب سادات کرام سے تھے۔ چودہ سال مرشد پاکؐ کی خدمتِ اقدس میں رہے۔ اکثر سفر میں رہا کرتے تھے۔ شہزادہ داراشکوہ سے آپ کی کئی دفعہ ملاقات ہوئی۔ حضرت میاں میرؒ آپ سے فرمایا کرتے تھے کہ جنگوں اور بیابانوں میں ریاضات و مجاہدات کے لیے جانے سے قبل کھانا کھا کر جانا چاہیے۔ کیونکہ خالی پیٹ عبادت کرنا درست نہیں۔ حج کی سعادت بھی حاصل کی تھی۔ شاعر بھی تھے۔ چند ایک اشعار ملاحظہ ہوں۔

چیت انسان کے طلسم عجیب      درجہاں و درونِ او دو جہاں  
چیت پیش ہمہ نگو دیدن      چیت دانش خفا حفظ لسان  
چیت عرفاں بہ عجز خود اقرار      پس فنا در بقائے حضرت آں

## حضرت حاجی پراچہ قادری

حضرت میاں میرؒ بالا پیر کے خادم خاص تھے۔ ہر وقت آپ کی خدمتِ اقدس میں رہتے تھے۔ نہایت نیک نفس اور پاکباز بزرگ تھے۔

بعد از وفات لاہور میں دفن ہوئے۔

## حضرت میاں محمد شریف قادریؒ

حضرت میاں میرؒ کے مرید تھے۔ ان کو اور حضرت ملا عیسیٰؒ سیالکوٹی کو آنجناب نے ایک ہی دن مشغول ذکر و فکر کیا تھا۔ صاحب تجرید و تفرید، گوشہ نشین اور عزت گزین تھے۔ یہ دونوں اصحاب ایک ہی جگہ عبادت کرتے تھے۔ ایک ہی جگہ رہتے اور اکٹھے حضرت کی خدمت میں حاضر ہوتے تھے۔ جس وقت شہزادہ داراشکوہ اپنی کتاب ”سکینۃ الاولیاء“ لکھ رہے تھے اس وقت آپ قلعہ روہاس میں گوشہ نشین تھے اور ریاضت و مجاہدات میں مصروف تھے۔

## حضرت میاں محمد مراد قادریؒ

آپ حضرت میرؒ کے شیخ محمد لاہوری کے استاد تھے۔ والد کرم مفتی ملا عبد السلام لاہوری تھے جب حضرت میاں میرؒ سے سلسلہ عالیہ قادریہ میں بیعت کی تو جو کچھ پاس تھا سب فیقروں اور حاجت مندوں میں تقسیم کر دیا۔ نیز مفتی کا عہدہ بھی چھوڑ دیا۔ گوشہ نشینی میں بیٹھے گئے۔ اپنے آپ کو ریاضت اور مجاہدہ میں مصروف کر لیا اور بدرجہ کمال ترک و تجرید اختیار کر لی۔ ہر وقت حافظ شیرازی کے اشعار زبان پر رہتے۔ فرمایا کہ ایک دن حضرت میاں میرؒ نے پان کھا کر پھینکا تو میں نے اٹھا کر کھا لیا۔ جس سے میری حالت بدل گئی۔ اور پھر دنیا چھوڑ کر اپنے مکان کے اندر گوشہ نشین ہو گیا۔ آپ فرماتے ہیں کہ میرے پیرو مرشد چند سال تک صرف ایک سانس میں رات گزار دیتے تھے۔ اور جب ان کی عمر ۸۰ سال کی ہوئی تو چارہ سانس لے کر شرب بسری کرنے لگے۔

وفات لاہور میں اپنے ہی مکان میں ہوئی جو کہ اندرون شہر لاہور واقع تھا۔

## حضرت ملاح محمد قادریؒ

آپ حضرت میاں میرؒ بالا پیر قادری لاہور کے مرید ارجمند تھے۔

## حضرت سید احمد بنوری قادریؒ

سلسلہ عالیہ قادریہ میں آپ نے بھی حضرت میاں میرؒ قادری سے شرف بیعت حاصل

کیا تھا۔

## حضرت ملا خواجہ کلاں قادریؒ

آپ حضرت میاں میرؒ کے مریدین باصفا میں سے تھے۔ علوم ظاہری و باطنی پر مکمل طور پر حاوی تھے۔ مصنفات لاہور کے رہنے والے تھے۔ صاحب خوارق و کرامات بزرگ تھے جن دنوں لاہور میں طاعون کی وبا پھیلی۔ تو آپ نے ایک سال قبل ہی اس وبا کی پیش گوئی فرما دی تھی کہ ہر شخص پر لازم ہے کہ ستر ہزار مرتبہ لَا إِلَهَ إِلَّا اللَّهُ کا ورد کرے۔ جو ایسا کرے گا۔ انشاء اللہ تعالیٰ وہ اور اس کے اہل و عیال اس سے محفوظ رہیں گے۔ آپ کو کشف قبور بھی حاصل تھا۔ حضرت میاں میرؒ کے وصال سے قبل ہی آپ وفات پا کر لاہور میں دفن ہوئے۔

## حضرت میاں حاجی محمد بیانی قادریؒ

سلسلہ عالیہ قادریہ میں حضرت میاں میرؒ سے بیعت تھے۔ حضرت عباسؓ کی اولاد سے تھے۔ فقر اور تجرید سے واقفیت تامہ رکھتے تھے۔ نیز سفر بہت کرتے تھے۔ سپاہیانہ لباس زیب تن رکھتے تھے۔ شہزادہ داراشکوہ لکھتا ہے کہ میرے پیر و مرشد حضرت ملا شاہ بدخستانیؒ ان کی بہت تعریف کرتے تھے۔ شہزادہ نے بذات خود ان سے ملاقات کر کے حضرت میاں میرؒ کے بہت سے

حالات تحریر کئے۔ حج الحرمین الشریفین سے بھی مستفید ہوئے۔ ایک تکیہ جس کا سہارا لے کر حضرت میاں میر نے سات سال ذکر الہی میں گزارے تھے۔ وہ انہوں نے میاں حاجی محمد کو عطا کر دیا تھا۔ جو انہوں نے شہزادہ داراشکوہ کو دے دیا تھا۔

آپ پیر و مرشد کے اقوال اور وہ اشعار جو وہ پڑھا کرتے تھے۔ ان کو خوب یاد تھے۔ شاعر بھی تھے اور تقاضا تخلص تھا۔

نمونہ کلام۔

صد شکر کہ از عشقت مردودِ جہاں گشتم ناموس چکار آید مار سوائے محبت را  
دیوانہ عشق تو تنہا ست ز خیر تو ذوقیت یہ تنہائی تنہائے محبت را

آپ حضرت میاں میرؒ کے اصحاب کبار میں سے تھے۔ نہایت پرتکلف لباس پہننے تھے۔ جب ان سے دریافت کیا گیا تو انہوں نے فرمایا کہ جس وقت میں عالم تجرید میں تھا۔ تو میرے تن کی گودری پارہ پارہ ہو گئی تو راہ چلتے لوگ میرے پاؤں میں گرنے لگے اور ہاتھ چومنے لگے۔ اتفاقاً حضرت میاں میرؒ اس طرف سے گزرے تو آپ نے یہ حالت دیکھ کر اس سے منع فرمایا کہ اچھا لباس پہنا کر۔ آپ نے حضرت میاں میرؒ کی وفات پر ایک غزل بھی لکھی تھی۔

وفات ہفتم ماہ رمضان المبارک بروز سہ شنبہ ۱۰۵۴ھ مطابق ۱۶۴۵ھ جماد الثانیہ  
میں ہوئی۔ اس وقت لاہور میں گورنر قلعہ خاں تھا۔

حضرت میاں میرؒ کے روضہ عالیہ کے باہر چار دیواری حضرت نتھے شاہ دیوان قادری  
میں مدفون ہیں۔ غزل کے چند اشعار جو آپ نے اپنے پیر و مرشد حضرت میاں میرؒ کے وصال پر لڑال  
پر کہے تھے۔

شبے کہ از غم آں نغمساری گویم چو ابر نعرہ زنان، زار زاری گویم  
بسان ابر گہے گریہ کہ فغان وارم بحال زار خودم، ابر داری گویم  
غم تو از دل پر خون نمی رود چہ کنم! من از غم تو، جو ابر بہاری گویم



بیاد شمع جمال تو بی تو شمع صفت  
 گہی بدامن و گم بر کنار می گویم  
 قرار و صبر رفت از دل شکستہ من  
 بہ آہ و نالہ دل بیقراری گویم  
 بگفت ناصحم، این گریہ ات چراست پنیں!  
 بگفتش، کہ من از عشق یاری گویم  
 تقای از غم آن ماہ خوش لقا مردم  
 من از دو دیدہ خونبار زاری گویم

## حضرت خواجہ محمد شریف قادری

حضرت میاں میر قادری کی ہمیشہ حضرت بی بی جمال خاتون کے صاحبزادے تھے۔ جب حضرت میاں میر کا وصال ہو گیا تو شہزادہ داراشکوہ نے ان کو سیستان سے بلوا کر درگاہ عالیہ حضرت میاں میر کا سجادہ نشین مقرر کیا اور تمام عمارات، دیہہ اور جاگیر متعلقہ وغیرہ معلیٰ ان کو تفویض کیں۔ ان کے دو صاحبزادے (۱) شیخ نور علی، (۲) مہدی شاہ تھے۔ موجودہ خاندان میاں میر کے آپ مورث اعلیٰ تھے۔

وفات ۱۰۵۲ھ مطابق ۱۶۴۵ء عہد شاہجہان میں ہوئی۔ اس وقت لاہور کا صوبیدار نواب قلیچ خاں تھا۔ قبر خواجہ محمد شریف قادری درگاہ معلیٰ کے زینہ سے اتر کر مغرب کی جانب واقع ہے۔

## حضرت شیخ عبدالواحد قادری

آپ حضرت میاں میر قادری کے مرید تھے۔ اور ان کے قدیم یاروں میں سے تھے۔ پورے اکیس سال آپ کی خدمت اقدس میں رہے۔ صاحب و مدع و تقویٰ، صدق و صفا کی کان اور عارف کامل تھے۔ ریاضات اور مجاہدات میں طاق تھے۔ ایک دفعہ جب شہزادہ اشکوہ قادری آپ سے ملا تو آپ نے فرمایا کہ ہمارے پیرو مرشد حضرت میاں میر کے زور و جب بھی تمہارا نام (داراشکوہ) لیا جاتا۔ تو آپ بہت خوش ہوا کرتے تھے۔ اور حاضرین کو فرماتے

کہ ان کے حق میں دعائے خیر کرو۔ کیونکہ اُسے بڑی بھاری مشکلات کا سامنا ہے۔ پھر فرمایا۔ لاہور سے اکبر آباد جاؤ اور ان کی (داراشکوہ) صورت دیکھ کر اس صورت کا مراقبہ کرو۔ چالیس روز وہاں قیام کرنا اور حفظ و سلامتی کے لیے دُعا کرنا۔ ان اسماء کو پڑھنا۔ شہزادے کا بیان ہے کہ حضرت شیخ عبدالواحد قادری نے وہ اسماء مجھے بتلا دیئے تھے۔ فرماتے تھے کہ ہمارے پیر و مرشد فرمایا کرتے تھے کہ فلاں شخص کا تصور کر کے متوجہ ہو کر بیٹھا کرو۔ وہ اپنے پیر و مرشد کے فیضان کی بے پناہ تعریف و توصیف بیان کرتے تھے۔ حضرت میاں حاجی محمد بنیاتی کے قرابتدار تھے۔ وفات بروز سنہ ۱۰۵۶ھ مطابق ۱۹۴۶ء عہد شہاب الدین شاہجہان بادشاہِ دہلی لاہور میں ہوئی۔ اس وقت صوبیدار لاہور نواب قلیچ خاں تھا۔

## حضرت شیخ محمد لاہوری

سلسلہ عالیہ قادریہ میں آپ نے حضرت میاں میر سے شرفِ بیعت حاصل کیا تھا۔ جو آپ پر نہایت مہربان تھے۔ حضرت صاحب کا معمول تھا کہ جو کھانا آتا۔ وہ اس کے گھر بھیج دیتے تھے۔ کیونکہ آپ کو اس کی عیال داری کا احساس تھا۔ جب شہزادہ داراشکوہ قادری کتاب ”سکینۃ الاولیاء“ کے لئے لاہور سے مواد اکٹھا کر رہا تھا تو آپ نے اس کو اپنے پیر و مرشد کی بے شمار کرامات بتائی تھیں۔ اوائل میں لاہور کے ایک مدرسہ میں معلم تھے۔ مصنف ”سکینۃ الاولیاء“ لکھا ہے۔ کہ ان کے استاد اخوند میرک شیخ اور آپ ایک ہی جگہ مفتی عبدالسلام لاہوری سے درس لیتے تھے۔ اوصافِ حمیدہ اور اخلاقِ پسندیدہ کے حامل تھے۔ آپ فرمایا کرتے تھے کہ اولیائے متاخرین میں میرے مرشد پاک سے زیادہ کوئی صاحب علم نہیں ہے۔ کبھی کبھی شعر بھی کہتے تھے۔ وفات ۱۰۵۶ھ مطابق ۱۹۴۶ء عہد شاہجہان میں ہوئی۔ اس وقت لاہور کا صوبیدار نواب قلیچ خاں تھا۔

## حضرت مسکین شاہ امری قادری

آپ کا اسم گرامی عنایت اللہ لقب شاہ امری تھا۔ جب لاہور تشریف لائے تو حضرت میاں میر کی شہرت سن کر انکی خدمت اقدس میں حاضر ہو کر سلسلہ عالیہ قادریہ میں شرف بیعت سے مشرف ہوئے۔ شمس العلامار سید محمد لطیف مصنف ”ہسٹری آف لاہور“ لکھتے ہیں کہ آپ گوثر نشین اور عزت گزین بزرگ تھے اور کسی کے آگے دست سوال دراز نہیں کرتے تھے۔ لوگ حیران ہوتے تھے کہ آپ کی گزران کس طرح ہوتی ہے۔ جب انہوں نے حضرت میاں میرؒ سے یہ بات کیا تو آپ نے فرمایا۔ میر امر یہ مسکین ہے۔ اسے اللہ تعالیٰ ہی رزق بہم پہنچاتا ہے۔ رزقِ حلال کے حصول کے لیے آپ کھیتی باڑی کرتے تھے۔ جس جگہ آپ کا مقبرہ موجودہ شکل میں ہے وہ آپ کی اراضی تھی۔ آپ متحاب الدعوات بھی تھے۔

وفات ۱۰۵۶ھ مطابق ۱۶۴۸ء عہد شاہجہان میں ہوئی اور صوبیدار لاہور قاضی افضل تھا۔ آپ کا روضہ لاہور چھاؤنی میں بلب سڑک واقع ہے۔ جو شہزادہ داراشکوہ نے بنوایا تھا۔

## حضرت ملا سعید خاں قادری

حضرت ملا تقریباً پچاس سال تک حضرت میاں میر کی خدمت اقدس میں رہے اور انہیں سے سلسلہ عالیہ قادریہ میں بیعت کی۔ ”سیکنڈ الاولیاں“ میں شہزادہ داراشکوہ نے آپ کی زبانی بے شمار کرامات و خوارق حضرت میاں میر قادری بیان کی ہیں۔ ان میں سے ایک کرامت اس طرح ہے۔ فرماتے ہیں کہ حضرت میاں میر ایک دفعہ شہر سے باہر ایک پرانے خالی مکان میں پندرہ روز تک مشغول عبادت رہے۔ پھر وہاں سے جانے لگے تو قریبی کنوئیں کے پاس ایک ستے کا گھر تھا۔ جب اسے معلوم ہوا کہ آپ یہاں سے تشریف لے

جانے لگے ہیں تو اس نے دریافت کیا کہ آپ یہاں سے کیوں جا رہے ہیں۔ آپ نے فرمایا کہ یہاں سکونِ قلب نصیب نہیں۔ اُس سفقے نے کہا۔ کل کچھ لوگ شادی کے سلسلے میں یہاں آئے تھے اور وہ رات بھر کھیل تماشہ میں مشغول رہے۔ اس لیے آپ نے ایسا محسوس کیا۔ آپ صحیح النسب سادات میں سے تھے۔ حضرت ملا شاہ بدخستانیؒ سے بھی ان کا خاص تعلق تھا۔ اور اُن کے ساتھ کئی سال کشمیر میں رہے۔

## حضرت شیخ عبدالحق مجذوب قادی

آپ کو بھی حضرت میاں میرؒ کے مریدین میں سے بتایا جاتا ہے۔ آپ مجذوب تھے اور سارے شہر میں مجذوبانہ طور پر پھرا کرتے تھے۔ تقریباً بدن پر کپڑے نہ ہوتے تھے۔ ایک دن آپ سردی کے موسم میں بدھو کے آوا واقع موجودہ گرینڈ ٹریک روڈ بالمقابل انجینئرنگ یونیورسٹی چلے گئے۔ تاکہ سردی سے بچاؤ ہو جائے۔ ملازمین اُدانے ٹھٹھا مذاق اور استہزا کیا۔ اور ماں سے نکال دیا۔ ادھر خدا کی قدرت سے اینٹیں پکنی بند ہو گئیں۔ اور سرخ ہونے کو نہ آتی تھیں اس آوے کا مالک بدھو ولد سدھو کھار تھا۔ جو امرائے دربار کے ٹھیکے لیتا تھا۔ جب اس کو اس واقعہ کا علم ہوا۔ تو وہ اس مجذوب کی تلاش میں نکلا اور بالآخر اس کو پایا۔ نیز اس کی بڑی منت سماجت کی۔ خدمت کی۔ تو آپ نے فرمایا کہ اینٹیں تو سرخ نہ ہونگی۔ مگر مہنگے بھاؤ بک جائیں گے۔ انہی ایام میں شالامار باغ زیر تعمیر تھا۔ تو اس کی یہ تمام اینٹیں بنیادوں میں بھری گئیں۔

وفات ۱۰۸۲ھ مطابق ۱۶۶۲ء عہد اورنگ زیب عالمگیر میں ہوئی تو اس کا مقبرہ بدھو نے بنوایا۔ جو اب مسمار ہو گیا ہے مگر قبر ایک بلند و بالا چبوتی سے پر نہرا پر باری دو آب کے کنارے ریوے کی کوٹھیوں میں گاف گراؤنڈ کے نزدیک واقع ہے۔ کوٹھی نمبر ۵۴ ہے۔ حکمہ ریوے نے اس قبر کے ارد گرد لوہے کا جنگل لگا دیا ہے۔

## حضرت ملا عبد الغفور قادری

آپ حضرت میاں میر قادری لاہور کے باکمال اصحاب میں سے تھے اور مجاہدات و ریاضات میں یگانہ روزگار تھے۔ لاہور میں درس و تدریس کے مشاغل میں مصروف تھے کہ حضرت میاں میر کی بزرگی کی شہرت سن کر ان کی خدمت اقدس میں حاضر ہو کر سلسلہ عالیہ قادریہ میں شرف بیعت سے سرفراز ہوئے۔ میاں حاجی محمد بنیانی روایت کرتے ہیں۔ کہ چونکہ وہ کسی سے نذر نیاز قبول نہ فرماتے تھے۔ گزران مشکل ہو گئی تو ایک دن میرے پاس آئے اور تمام کیفیت سے آگاہ کیا۔ میں ان کو اپنے پیر و مرشد کی خدمت اقدس میں لے گیا۔ چنانچہ انہوں نے ان کے لئے دعائے خیر کی۔ آخری عمر میں آپ لاہور سے باہر چلے گئے تھے۔ اور وہاں سلسلہ عالیہ قادریہ کی تبلیغ و اشاعت میں باقی عمر بسر کی۔

آپ حضرت میاں میر کی حیات میں ہی وفات پا گئے تھے۔ مزار اقدس کلاتور اکبری ضلع گورداس پور (بھارت) میں ہے۔

## حضرت مبارک حسین خوانی

آپ حضرت میاں میر کے مرید صادق تھے۔ جب شہزادہ داراشکوہ قادری لاہور میں اپنی تالیف "سکنیۃ الاولیاء" کی ترتیب و تدوین کے سلسلے میں لاہور آیا تو ان سے بھی ملاقات کی۔ اس نے شہزادہ سے اپنے پیر و مرشد حضرت میاں میر کی کئی ایک کرامات کا تذکرہ کیا جو اس نے اپنی کتاب میں درج کی ہیں۔

## حضرت شاہ برہان بخاری لاہوری

آپ کی ولادت ۹۸۱ھ مطابق ۱۵۷۴ء میں ہوئی۔ بخارا کے سادات خاندان سے



تعلق رکھتے تھے۔ آپ حضرت میاں میر قادری کے معاصر تھے اور انہی مجالس میں برابر نشست فرماتے تھے۔ نواب سعد اللہ خاں حیب دہ قنبری کی حالت میں لاہور آیا تھا۔ تو آپ نے ہی اسے حضرت ملا خواجہ بہاری قادری کے سپرد کیا تھا۔ جنہوں نے نواب صاحب کی تربیت کا انتظام کیا تھا۔ قدیم تذکروں سے معلوم ہوتا ہے کہ آپ حضرت خواجہ بہاری قادری کے حکم سے جھنگ چلے گئے تھے۔ جہاں تبلیغ و ارشاد میں مشغول رہے۔ لکھا ہے کہ بچپن اور جوانی آپ نے لاہور ہی میں بسر کی تھی۔

وفات آپ کی ۱۰۶۱ھ مطابق ۱۶۵۱ء میں چنیوٹ میں ہوئی۔ بیرون دہلی دروازہ لاہور سرگھر وڈ پر بھی آپ کی قبر بتائی جاتی ہے۔ شاہجہان بادشاہ کا زمانہ تھا اور صوبیدار قاضی افضل تھا۔

## حضرت شاہ جمال نوری قادری

لکھا ہے کہ جب آپ حضرت میاں میر کی خدمت عالیہ میں پہنچے تو انہوں نے آپ کو اپنے ایک مرید حضرت شاہ ابوسعید معصوم قادری کے حوالے شغل و اشتغال میں مصروف کرنے کے لئے بھیج دیا۔ جنہوں نے آپ کو سلوک و معرفت کی منازل طے کرائیں۔ بنی طور پر آپ حضرت صدیق اکبرؓ کی اولاد امجاد سے بتائے جاتے ہیں۔ جب لاہور آئے تو حضرت محمد اسماعیل شہروردی المعروف میاں وڈا کے درس میں شریک ہوئے۔ جب آپ نے تمام علوم و فنون میں کمال حاصل کر لیا۔ تو ایک روایت کے مطابق حضرت میاں میر قادری نے آپ کو گوجرانوالہ کی خلافت تفویض کی۔ چنانچہ آپ نے وہاں جا کر سلسلہ عالیہ قادریہ کی ترویج و اشاعت میں نمایاں کردار ادا کیا۔

وفات ۱۰۶۱ھ مطابق ۱۶۵۱ء میں گوجرانوالہ میں ہوئی۔ یہ شاہجہان کا عہد حکومت تھا اور صوبیدار لاہور قاضی افضل تھا۔ مزار اقدس بیرون کھیالی دروازہ گوجرانوالہ ہے۔

## حضرت شیخ احمد سنائی قادری

آپ حضرت میاں میر کے قدیمی ارادت مندوں اور مریدوں میں سے تھے۔ قصبہ سنام کے رہنے والے تھے۔ علوم باطنی کی تعلیم و تربیت ان ہی کی زیر نگرانی ہوئی۔ اکثر اوقات جنگوں اور پہاڑوں میں گزارتے تھے۔ لوگوں کے ساتھ میل جول سے اجتناب کرتے تھے۔ حضرت شیخ احمد دہلوی آپ کے بہت معتقد تھے۔ اور یہ دونوں اکٹھے رہتے تھے۔ لباس میں کرتا اور لنگی زیب تن کرتے تھے۔ اور رومال باندھتے تھے۔ بڑھاپے میں بھی پیدل چلتے تھے۔ جب پہاڑوں میں جاتے تو بیس چالیس دن تک غاروں میں عبادت کرتے رہتے تھے۔ حالانکہ ان کے پاس خوراک کا کوئی اہتمام نہ ہوتا تھا۔

وفات ۱۰۵۹ھ مطابق ۱۶۵۰ء بروز جمعہ گیارہ ماہ شعبان ہوئی۔ عہد شاہجہانی تھا صوبیدار لاہور قاضی افضل تھا۔

## حضرت شیخ احمد دہلوی

آپ حضرت شیخ احمد سنائی کے دوست اور حضرت میاں میر کے دستِ حق پرست پر بیعت یافتہ تھے۔ حضرت ابراہیم ادہم کی اولاد امجاد میں سے تھے۔ صاحب ریاضت و مجاہدہ بزرگ تھے۔ علوم ظاہری و باطنی میں کمال حاصل تھا۔ اور علم تصوف کے ماہر تھے کتاب "فصوص الحکم" مصنف شیخ محی الدین ابن عربی اور "فتوحات مکیہ" کا درس دیتے تھے شہزادہ داراشکوہ لکھتا ہے کہ فصوص الحکم کے کچھ حصے اس نے ان سے پڑھے تھے۔ تیر اندازی میں کامل اور طبابت میں مہارت تامہ رکھتے تھے۔ سیر و بیاحت کا بہت شوق رکھتے تھے۔ کبھی اپنے وطن دہلی چلے جاتے تھے۔ اور کبھی کانگرہ کے پہاڑوں کی سیر کرتے رہتے تھے۔

## حضرت میاں ابوالعالی قادری

آپ نے حضرت میاں میر کی خدمت اقدس میں حاضر ہو کر عبادت و ریاضت میں مقام حاصل کر لیا۔ بھیرہ کے رہنے والے تھے۔ جہاں ان کے والد قاضی تھے۔ ابتدائی تعلیم وہیں حاصل کی۔ پھر لاہور آ کر حضرت میاں میر کی خدمت میں رہ کر فیض یاب ہوئے۔ ملامتی طریقہ رکھتے تھے۔ حالانکہ حضرت میاں میر کے طریقے میں اور کسی مرید نے یہ طریقہ نہیں اپنایا۔ شہزادہ داراشکوہ سے بھی انکی ملاقات تھی۔ اور اس نے ان کو اس طریقہ سے منع فرمایا تھا۔ انہوں نے منوی مولانا روم کے چند شعروں کی شرح لکھی تھی جو صاحب ”سکینۃ الاولیاء“ نے اپنی تصنیف میں درج کی ہے۔ حضرت ملاشاہ بخشانی ان کی بہت تعریف کرتے تھے۔

منوی مولانا روم کے چند اشعار کی شرح جو آپ نے کی۔ ناظرین کی ضیافتِ طبع کے لیے پیش خدمت ہے۔

ہر کہ جز ماہی ز آبش سیر شد      و آنکہ بی روز بیت رززش دیر شد  
 (پھلی ہر وقت دریا میں ہوتی ہے۔ مگر دریا کی حالت کا اسے کچھ علم نہیں ہوتا۔)  
 صونی ابن الوقت باشد در مثال      یک صافی فارغنت، از ماہ سال  
 (اگر صونی وقت اور حال کی پیروی کرتا ہے۔ تو وہ ابن الوقت ہے اور اگر وہ دو جہاں  
 سے مستغنی ہے۔ تو وہ صونی ہے۔)

## حضرت لائشاہ بدخشانی

شہزادہ محمد داراشکوہ قادری پسر شہاب الدین شاہ بھجان صاحبقرآن کے مرشد پاک اسم گرامی شاہ محمد، کنیت حضرت اخوند، لقب لسان اللہ تھا۔ والد ماجد کا نام ملا عبدی تھا۔ آپ کی ولادت قصبہ ارکسان من مضافات اوستاق نزد بخشاں ہوئی۔ ادا ایل عمر سے ہی آپ کی طبیعت تصوف کی طرف مائل تھی۔ اس لیے وطن چھوڑ کر کسی مرشد کامل کی تلاش میں سرزمین کشمیر پہنچے۔ تین سال کے قیام کے بعد چونکہ آپ کی تلاش پوری نہ ہو سکی تھی۔ اس لیے ہندوستان پہنچے اور مدنیۃ الاولیاء لاہور کے راستے آگرہ پہنچے۔ جب وہاں بھی آپ کی جستجو پوری نہ ہوئی تو کسی شخص کے بتانے پر کہ لاہور میں ایک مرد کامل ہے۔ ۱۶۱۲ء میں لاہور تشریف لے آئے اور حضرت میاں میر قادریؒ کے حلقہ ارادت و عقیدت میں داخل ہوئے۔ آپ نے تمام زندگی اپنے پیر و مرشد حضرت میاں میرؒ کی طرح حالت تجرّد میں گزاری۔ چونکہ آپ سرد ملک کے رہنے والے تھے۔ اس لیے مرشد پاک کے فرمان کے مطابق گرمیاں کشمیر بسر کرنے اور سردیوں میں لاہور اپنے پیر و مرشد کی خدمت اقدس میں گزارتے۔ آپ نے سخت مجاہدات و ریاضات میں زندگی بسر کی۔ آخری عمر میں کشمیر جانا ترک کر دیا اور شب و روز اپنے پیر و مرشد کی خدمت اقدس میں رہنے لگے۔ جس مکان میں آپ کی رہائش تھی۔ وہاں سادگی کا یہ منظر تھا کہ ساری عمر چراغ تک نہ جلا یا اور تمام وقت حضرت اقدسؒ کے ساتھ عبادت و ریاضت

میں گزارا بہت کم سوتے تھے۔ اور گھنٹوں جس دم کی مشق کرتے۔ صاحب کشف و کرامات تھے اور علوم معرفت و حقیقت میں شہرہ آفاق۔ آنجناب نے تمام عمر اپنے مکان میں چراغ نہ جلایا۔ نہ چولہے میں آگ جلانی۔ نہ کھانا پکایا اور نہ ہی کوئی خادم رکھا۔ صرف ریاضت و مجاہدہ میں بسر کی اور حضرت میاں میر کے تمام مریدین میں ممتاز ہوتے۔ سات برس تک ہر رات ایک سانس میں گزار دی اور جس دم سے ذکرِ سختی میں مشغول رہے۔ عشا کا وضو نماز فجر تک بفضلہ تعلقے قائم رہتا۔ ولایت کشمیر میں یہ بات مشہور تھی کہ جو بدعتی آپ کے سامنے سے گزر جاتا۔ اُسے پیغمبر صلی اللہ علیہ وآلہ وسلم اور چاروں خلفائے راشدین نظر آ جاتے۔

حضرت ملاحشاہ کو حیب کسی بادشاہ امیر یا وزیر کے آنے کی اطلاع ہوتی تو عصا ہاتھ میں لے کر خیابان میں سیر کرنے چلے جاتے۔ اس طرح آپ بادشاہ کی تعظیم میں کھڑے ہونے سے بچ جاتے اور حیب دیکھتے کہ بادشاہ جانے کی تیاری کر رہا ہے تو پہلے ہی اٹھ کر ادھر ادھر ٹہلنا شروع کر دیتے۔

آنکھ مبارک نا آشنائے خواب رہی۔ کبھی غسلِ ضروری کی ضرورت پیش نہ آئی۔ فرمایا کرتے تھے کہ احتلام منید میں ہوتا ہے اور جنابت عورت کے قرب سے اور میں منید اور عورت سے پاک ہوں۔ اس لئے غسلِ ضروری کی ضرورت ہی پیش نہیں آتی۔

شاہجہان آپ سے کشمیر میں ملا تھا۔ کیونکہ اس کو آپ کے خلاف بہت بھڑکایا گیا تھا۔ مگر حیب وہ آپ کے خیالات سے مستفید ہوا تو قتل کرنے سے درگزر کیا۔ اس واقعہ پر حضرت میاں میر نے بھی آپ کی سفارش کی تھی کہ ملا وحدت الوجودی ہے، کافر نہیں۔

جن ایام میں آپ کشمیر میں تھے تو آپ نے علی الاعلان سرکارِ دو عالم حضرت محمد مصطفیٰ صلی اللہ علیہ وآلہ وسلم اور خلفائے راشدین کی مدح و توصیف بیان کرنی شروع کر دی۔ جس سے شیعہ حضرات آپ سے سخت برا فرودفتہ ہوتے۔ جہاں تک کہ مقابلہ تک نوبت پہنچی۔ مگر آپ کے خیالات سن کر وہ تائب ہوئے۔



آپ کو رسول کریم صلی اللہ علیہ وآلہ وسلم، خلفائے راشدین، اصحابِ کبار اور غوث الاعظم  
سید عبدالقادر جیلانی کی زیارت نصیب ہوتی۔ اس سعادت عظمیٰ کے حصول کے بعد آپ کے بے شمار  
دوست مسک اہل سنت والجماعت سے منک ہو گئے۔

حضرت ملا شاہ بخشانی بیان کرتے ہیں کہ ایک روز میرے دل میں خیال آیا کہ میں حضرت  
پیران پیر سید عبدالقادر جیلانیؒ کا معتقد ہوں۔ کیا ان کو میری حالت کا علم نہیں۔ ایک  
رات انہوں نے خواب میں دیکھا کہ آپ برہنہ سر ایک لقمہ و دق صحرا میں کھڑے ہیں۔ اتنے  
میں حضور غوث پاکؒ تشریف لائے۔ اور ایک سفید دستار دی اور فرمایا کہ میں تمہاری  
کیفیت سے واقف ہوں۔ اور تمہارے ننگے سر سے بھی۔ جب صبح ہوئی تو حضرت شاہ  
ابوالمعالیؒ کا ایک خادم آیا اور کہا کہ آپ کو حضرت شاہ صاحب قبلہ یاد کرتے ہیں۔ حضرت  
ملا شاہؒ فرماتے ہیں کہ حیب میں وہاں پہنچا تو حضرت شاہ ابوالمعالیؒ نے مجھے ایک سفید ستار  
عطا کی اور فرمایا کہ یہ وہی دستار ہے جو آج رات کو حضرت غوث الاعظمؒ نے آپ کو  
عطا کی تھی۔

بجائے شاعر آپ کا مقام بہت بلند ہے۔ آپ کو موحدانہ اور عارفانہ اشعار کہنے کا  
بہت شوق تھا اور اس میں ملکہ رکھتے تھے۔ شہزادہ داراشکوہ قادری نے اپنی تصنیف لطیف  
”سکینۃ الاولیاء“ میں آپ کا بہت سا کلام نقل کیا ہے۔ ان کے دیوان میں حمد، نعت  
منقبت، مثنویات، رباعیات اور مکتوبات بھی ہیں۔ شاہ تخلص کرتے تھے۔ آپ کی عزیزیں  
مسک وحدت الوجود، اعلیٰ تخیل اور علوئے فکر کی آئینہ دار ہیں۔ مجموعہ کلام حقائق و معارف  
سے بھر پڑا ہے۔ حضرت ملا شاہؒ کے دیوان کے قلمی نسخے برٹش میوزیم لندن، خدابخش لائبریری  
بانجی پور پٹنہ (بھارت وغیرہ میں موجود ہیں؛

نمونہ کلام

اں کیست کہ در راہ ولایت شاہت شاہ ہمہ اولیائے آن درگاہ است

اللہ و رسولِ غوثِ گفتش قَدَمَاکَ قَوْلَ رَبِّ کُلِّ وَ لِي اللہ است

گفتم توحیدِ راہِ و گشتی در تَابِ در تَابِ نہ در تَابِ کہ اینتِ دُرَابِ  
نظاہر شود و با زہما نجا غایبِ مَوْجِ دریا ' نَزَاتِ دریا ' دریا ب

آن یوسفِ مہِ جہالِ در ہر چہ نیتِ میرِ تحتِ کے تانیشد، شہِ نیتِ  
در دستِ تصرفتِ بے حقِ در ذکرِ رہے کہ بمنزلِ نرساند ' رہِ نیتِ

مصنف " فرحت الناطرین " حضرت ملا شاہ بدخشی کے عنوان سے لکھا ہے۔

” از خلفای قدوہ عرفان شیخ میر قادری قدس سرہ بود شعارِ عارفانہ داشت و  
اشعارِ موحدانہ می گفت و دائم منبسط بود، داراشکوہ اعتماد مضرطی باد داشته او ملا یک چند پیش  
از انتقال پیر روشن ضمیر زمستان بہ لاہور و تابستان بہ کشمیری گذرانید، بعد از ان بموجب اشارہ  
آن رہنمایان سرگشتگان وادی طلب در کشمیر رفت اقامت اذاحت و باعانتِ نواب بیگم  
صاحب و داراشکوہ عمارات عالیہ طرح نمود، فردوس آشیانی (شاہجہان) یک یار بہ منزل  
رو تشریف بردہ بودند“

## زیارتِ نبی اکرم بحالتِ بیداری

محمد عبدالمجید صدیقی ایڈووکیٹ لاہور ہائی کورٹ نے کتاب ”ہفتاد الاولیاء“ کے حوالے  
سے اپنی تالیف ”زیارتِ نبی بحالتِ بیداری“ میں تحریر کیا ہے کہ حضرت ملا شاہ بدخشی  
نے بحالتِ بیداری تاجدارِ مدینہ سرور دو عالم حضرت محمد مصطفیٰ صلی اللہ علیہ وآلہ وسلم کی زیارت  
کی ہے اور آپ اپنے مریدین کو حضور رسالت مآب حضرت غوث الثقلین سید عبد القادر

جیلانی اور دیگر اصحاب کبار کی زیارت کر دیتے تھے۔ مصنف کتاب مذکور مزید لکھتا ہے کہ  
 حضرت شیخ محمد طاہر لاہوری المتوفی ۱۲۳۰ھ عہد شاہجہانی کے ساتھ بھی ایسی ہی کیفیت ہوتی تھی۔  
 شہزادہ داراشکوہ قادری آپ کو بادشاہوں کا جابے پناہ اور ذوالنون ثانی  
 کہتے تھے۔ کیونکہ آپ اس کے مرشد پاک تھے۔

## نعت شریف

حضرت ملا شاہ بخشانی نور اللہ مرقدہ

(از قلمی نسخہ ملکیتی پنجاب یونیورسٹی لاہور)

یقین است در قلب اہل جہاں

یقین را کہ ماند است در آسماں

یقین است آن اوی خیر البشر

یکی بیلۃ البدر با یکہ کر

یقین است معراج خیر الانام

علیہ السلام و علیہ السلام

(ملا شاہ بخشانی)

## نعت شریف

سلوک اول آمد بدست نبی

چو پاور طریقت برہ یار شد

چناں گشت اورا طریقت تمام

یہ تخت حقیقت نشیند ایسی

طریقت بود نام صبح شبی

بدست طریقت گرفتار شد

یہ تخت حقیقت نشیند مدام

نہ پایان رسد باز بالا رسی

ندیدی اگر روی آن ماہ را نماز بصریح و ثبات قضا  
صلوتِ خدا دیدہ باشد تمام علیہ الصلوٰت علیہ السلام

## نعت شریف

کل معرفت را ہمین بوی کرد بان کل روی براوی کرد  
کلابش بود عطر فقر تمام علیہ السلام و علیہ السلام

## نعت شریف

سلام علی نام خیر الانام من و نام آن یک علیہ السلام  
من و نام یک آفتاب یقین من و نام یک آسمان و زمین  
من و نام آن نامی پاک دل کہ خورشید از نام او شد نخل  
دران دم کہ او زاد از مادرش شد از آسمان نام پیغمبرش  
فلک خانہ را خانہ سنت کند فلک خانہ را چاہ نخب کند  
شہم از بلاغت شود اختتام علیہ الصلوٰت و علیہ السلام

(حضرت ملا شاہ بدخشان شہ لاهوری)

(خلیفہ اعظم حضرت میاں میر فاروقی قادری لاهوری)

آپکی بہت سی تصنیفات و تالیفات ہیں جن کی تفصیل اس طرح ہے۔

تفسیر ملا شاہ میں قرآن مجید کے چند پاروں کی تفسیر بیان کی گئی ہے۔ اس میں سورۃ  
فاتحہ، سورۃ بقرہ، سورۃ آل عمران اور سورۃ یوسف علیہ السلام کی تفسیر ہے۔ یہ ۱۹۳۴ء

میں تحریر کی گئی۔

دوسری جلد منظومات پر مشتمل ہے۔ اس میں درج ذیل رسائل ہیں۔

۲	رسالہ بسم اللہ۔
۳	رسالہ حمد و نعت و منقبت۔
۴	رسالہ یوسف زینجا
۵	رسالہ ہوش
۶	رقعات
۷	دیوانِ ادل
۸	رسالہ تعریفات، خانقاہات و باغات و منازل کشمیر
۹	رسالہ شاہیہ
۱۰	دیوان دوم
۱۱	شرح رباعیات۔
۱۲	قصائد عربی
۱۳	رسالہ نسبت۔
۱۴	رسالہ مُرشد
۱۵	رسالہ دلولہ
۱۶	رسالہ دیوانہ

آپ وحدت الوجودی تھے اور آپ کے مریدین بھی یہی خیال رکھتے تھے۔ شیخ ولی المشہور ولی ام شاہان چغتائیہ کا منصب چھوڑ کر آپچی خدمت میں آگیا۔ یہ لوگ علانیہ ہمہ اوست کے قائل تھے اس موضوع پر دیوانِ مٹاشاہ۔ دیوانِ داراشکوہ اور دیوان ولی ملاحظہ کئے جاسکتے ہیں۔ شہنشاہ اوزنگ زیب کو اس بات کا علم تھا کہ داراشکوہ آپ کا مرید ہے۔ اور آپ اس



سے بے پناہ محبت کرتے ہیں۔ اسی بنا پر جب وہ داراشکوہ کو قتل کر کے ہندوستان کے تخت پر بیٹھا تو آپ کو وہی طلب کیا گیا۔ گورنر کیشمر نے بادشاہ کو لکھا کہ آپ سفر کے قابل نہیں ہیں اور یہ اشعار لکھے ہیں۔ جو اس سال کر رہا ہوں۔

صحن دل من چو گلِ خورشید شگفت  
 کام حق و غبارِ باطل را رفت  
 تاریخِ جلوسِ شاہِ حق آگہ را  
 ”غل الحق“ گفت الحق این را حق گفت

اس پر بادشاہ نے آپ کو دار الخلافہ بلانے کا حکم منسوخ کر دیا اور لاہور میں مستقل اقامت گزینی کا حکم صادر فرمایا۔ چنانچہ آپ مستقلاً لاہور تشریف لے آئے۔

آپ کا وصال ۱۰۷۲ھ مطابق ۱۶۶۲ء عہد اوزنگ زب میں ہوا تھا۔ گورنر لاہور نواب خلیل اللہ خاں تھا۔ اس سال اوزنگ زب عالمگیر نے اپنے بھائی شہزادہ مراد کو قتل کیا تھا۔ مرقد منور اس احاطہ چار دیواری میں ہے۔ جو شہزادہ داراشکوہ نے نہایت محبت و عقیدت سے تعمیر کرایا تھا۔ چار دیواری حضرت میاں میر کے مقبرہ کی چار دیواری کی طرح تھی، جس کا شمالی دروازہ آج تک محفوظ ہے۔ کسی زمانہ میں یہ جگہ عالم گنج کے نام سے مشہور تھی۔ رنجیت سنگھ نے اپنے عہد جبر و استبداد میں اس مقبرہ کا تمام سنگ مرمر، سنگ سرخ اور دیگر قیمتی پتھر اتار کر رام باغ امرتسر کی تعمیر کے لیے بھیج دیا تھا۔ موضع میاں میر ایک پختہ چار دیواری سے محصور تھا۔ جو اصل باغِ پلاشاہ تھا۔ اس باغ کو مہدی شاہ ولد خواجہ محمد شریف ابن حضرت بی بی جمال خاتون اور سجادہ نشین درگاہ حضرت میاں میر نے ایک گاؤں کی شکل میں منتقل کر دیا تھا۔ باغ کے چار گوشوں پر چار گنبد تھے۔ بقول مولوی نور احمد چشتی مصنف ”تحقیقات چشتی“ پہلا گنبد رمضان گجر کے مکان میں جنوبی طرف آگیا ہے۔ مغرب کا گنبد چوہدری عطا محمد۔ مشرقی گنبد سید اصغر علی شاہ کے مکان میں اور شمالی گنبد سید ظفر علی شاہ کے مکان میں آچکا ہے۔ چار دیواری کا ارتفاع ۲۴م گز تھا۔ طول ۱۲۰ گز اور

عرض بھی ۱۲۰ گز تھا۔ چاروں گوشوں پر چار بڑجیاں کلاں بھی تھیں۔ شہزادہ داراشکوہ لکھتا ہے کہ حضرت میاں میر اور حضرت ملا شاہ عالم گنج اور داراپور کے گرد و نواح میں مدفون ہیں۔ مگر اب ان دونوں مقامات کا نام و نشان تک نہیں ہے۔

نیز ان دو قدیم آبادیوں کے پاس غیاث پورہ، داراپورہ، ہاشم پورہ، جوگی پورہ، محلہ خوانی پورہ، خیر پورہ اور دھرم پورہ وغیرہ بھی تھے۔ خیر پورہ اور دھرم پورہ عہد اکبر میں آباد ہوتے تھے۔

وہ باغ جو شہزادہ داراشکوہ نے بنوایا تھا۔ اس کی چار دیواری تھی اور اس کے چاروں کونوں پر بڑجیاں تھیں۔ ان میں اب بھی ایک برجی موجود ہے۔ جو بالکل شمالاً مار باغ کی چار دیواری کے اوپر کی برجیوں کی مانند ہے اور اس باغ کے درمیان میں آپ کا دو منزلہ روضہ تھا۔ مقبرہ سنگ مرمر، سنگ ابری، سنگ موسیٰ، سنگ سُرخ اور دوسرے قیمتی پتھروں سے مزین تھا۔ جو سچے گردی کا شکار ہو گئے۔

قطعہ تاریخ وصال اس طرح ہے۔

شہ محمد کہ عارفِ حق بود  
عالم و عامل و خدا آگاہ  
گفت سالِ وصال او سرور  
کہ عجب قطبِ وقت ملا شاہ

## حضرت ملاشاہ بدخشانی کے مریدین

حضرت میاں میرؒ کے خلفاء اور مریدین کے بعد آپ کے خلفاء میں سب سے زیادہ مرید آنجناب کے مرید ارشد حضرت ملاشاہ بدخشانی کے ہیں جن کی مختصر تفصیل اس طرح ہے۔ یہ سب اصحاب مصنف ”سکینۃ الاولیاء“ سے قریبی رابطہ رکھتے تھے۔

### شہزادہ داراشکوہ قادری

حضرت ملاشاہ بدخشانی نے آپ کو سلسلہ عالیہ قادریہ میں خلافت عطا فرمائی تھی۔ مزید تفصیل اس کتاب میں دوسری جگہ دی گئی ہے۔ اس نے ”سکینۃ الاولیاء“ اور ”سکینۃ الاولیاء“ لکھ کر ابدی مقام حاصل کر لیا ہے۔ اس کی ہمیشہ شہزادی جہاں آرا بیگم اس کو ”صاحب باطن و ظاہر“ کے لقب سے یاد کرتی ہے۔

### جہاں آرا بیگم بنت شاہجہاں

شہزادہ داراشکوہ اور اس کی ہمیشہ جہاں آرا بیگم سلسلہ عالیہ قادریہ میں چغتائی بادشاہوں اور شہزادوں میں سب سے پہلے بیعت یافتہ ہیں ”سکینۃ الاولیاء“ میں آپ کو رابعہ عصر، فاطمہ مریم دقت، عارفہ عابدہ اور واحدہ کاملہ تحریر کیا گیا ہے۔ مزید تفصیل کے لئے آپ کی

تالیف ”صاحبیہ“ کا ملاحظہ بہت مفید ثابت ہوگا۔ شہزادی اپنی تصنیف ”صاحبیہ“ میں لکھتی ہے: ”مجھے زندگی میں سکون کی تلاش تھی۔ جب میں نے آپ کے متعلق سنا تو کئی مرتبہ بیعت کی خواہش کا اظہار کیا۔ مگر آپ نے التفات نہ فرمائی۔ بالآخر میں خود حاضر خدمت ہوئی تو آپ نے شرفِ بیعت سے سرفراز فرمایا اور مجھے وظیفہ کرنے کے لئے دیا۔“ حضرت ملاشاہ نے آپ کے نام دو عریضے تحریر کئے تھے۔ جس میں شہزادی کو آپ نے تلقین کی تھی کہ اپنے عزیز بھائی (داراشکوہ) کی قدر کرو۔ اگر اس کا وجود شریف نہ ہوتا تو یہ سعادت تمہیں نصیب نہ ہوتی۔ شہزادی بھی ان کو خط لکھا کرتی تھی۔ شہزادی کو حضرت معین الدین چشتی اجمیری سے بھی بے پناہ عقیدت تھی اور اس بزرگ پر اس نے ایک کتاب بنام ”مونس الارواح“ تحریر کی تھی۔ شہزادی حافظہ قرآن بھی تھی اور شاعرہ بھی تھی۔

شہزادی جہاں آرا ربکم اپنی تالیف لطیف ”صاحبیہ“ میں لکھتی ہے کہ:-

”مجھے میرے بھائی داراشکوہ نے سلسلہ عالیہ قادریہ میں مشغول کیا اور میرے مرشد کی تشبیہ اور حضرت رسالت مآب صلی اللہ علیہ وآلہ وسلم اور خلفائے راشدین اور دوسرے اولیائے کرام کے تصور کا طریق میرے دل نشین کیا۔ چنانچہ میں نے ایک رات اپنے گھر کی مسجد میں نصف شب کے بعد نماز تہجد ادا کی۔ اور ایک گوشے میں قبلہ رو ہو کر بیٹھ گئی اور توجہ مبذول کی۔ اس اثنا میں مسجد پر ایک عجیب کیفیت طاری ہوئی۔ جو نہ بیداری تھی اور نہ خواب۔ میں نے سرور کائنات حضرت محمد مصطفیٰ صلی اللہ علیہ وآلہ وسلم کی مجلس مقدس دیکھی۔ جس میں صحابہ کرام اور اولیائے کبار شریک تھے۔ میں نے دیکھا کہ آنحضرت صلی اللہ علیہ وآلہ وسلم تشریف فرما ہیں اور خلفائے راشدین اور صحابہ کرام کی ایک جماعت آنحضرت کی خدمتِ اقدس میں حاضر ہے۔ حضرت ملاشاہ بدخشان بھی اس مجلس میں شریک ہیں اور انہوں نے اپنا سرسولِ اکرم صلی اللہ علیہ وآلہ وسلم کے مبارک قدموں پر رکھا ہے۔ اور آنحضرت صلی اللہ علیہ وآلہ وسلم فرماتے ہیں کہ اے ملاشاہ! تو نے تیموری چراغ روشن کر دیا۔ اپنے پیرو مرشد حضرت

ملاشاہؒ کی برکت سے میں نے آنحضرت صلی اللہ علیہ وآلہ وسلم اور بزرگانِ دین کی مجلسِ دیجی۔  
آنحضرت صلی اللہ علیہ وآلہ وسلم کی مبارک زبان سے کلامِ سُستا  
شہزادی مزید لکھتی ہے کہ

”امیر تیمور کی نسل سے صرف ہم دو بھائی بہن اس سعادت سے مشرف ہوئے ہیں۔  
ہمارے اسلاف میں سے کوئی بھی خدا طلبی اور حق گوئی کی راہ پر گامزن نہیں ہوا۔“  
جب اورنگ زیب عالمگیر نے اپنے باپ شاہجہان کو قلعے میں قید کر لیا تو شہزادی اپنے  
والد کے پاس ہی رہی۔ اور بعد از وفاتِ دہلی میں حضرت نظام الدینؒ اولیاء کی پابندی میں  
وفن ہوئی۔

## ملا محمد امین کاشمیریؒ

آپ کے پیر و مرشد آپ کو فضلاء شہر میں شمار کرتے تھے۔ بہترین خطاط تھے اور  
علوم متداولہ میں مہارت رکھتے تھے۔ ظاہری فضیلت کے ساتھ آپ باطنی فضیلت میں بھی  
ممتاز تھے۔ درس و تدریس ان کا مشغلہ تھا۔ موزوں طبع رکھتے تھے۔

## ملا عبد النبیؒ

آپ فضلاء شہر میں سے تھے اور اپنے پیر و مرشد کے ہمراہ سیر کے لیے جایا کرتے  
تھے۔ حضرت ملاشاہؒ فرماتے تھے۔ اس نے باطن کو اپنے میں سمولیا ہے اور اس کا وقت ہمیشہ  
خوشی میں گزرتا ہے۔

## حاجی عبداللہؒ

آپ کے پیر و مرشد نے آپ کو شہزادہ داراشکوہؒ کی التماس پر ذکرِ حق میں مشغول فرمایا تھا



اور آپ لاہور سے کشمیر جا کر آپ کی صحبت سے مستفید ہوئے تھے۔

## محمد سلیم

شہزادی جہاں آرا بیگم نے ”صاحبیہ“ میں ان تمام مریدوں کے حالات اور صفات بیان کی ہیں۔ والد کا نام گل بیگ بدخشانی تھا۔ حضرت ملا شاہ آپ کو حقیقی بچوں سے بھی زیادہ پیار کرتے تھے۔ مندرجہ بالا تمام اصحاب کشمیر میں بھی حضرت ملا شاہ بدخشانی کی خانقاہ میں رہے تھے۔ حضرت ملا شاہ بدخشانی نے ایک مرتبہ شہزادہ داراشکوہ کو کہا کہ ان خشک مزاج مولویوں اور جاہل زاہدوں نے مجھے اس قدر تباہ کر دیا کہ میں نے دل میں مصمم ارادہ کیا کہ آئندہ کبھی کسی کو ذکر و شغل میں نہیں ڈالوں گا اور ارشاد و یقین بند کر دوں گا۔ مگر چونکہ میرے پیرو مرشد حضرت میانمیر کا طریقہ نہایت اعلیٰ تھا اس لئے میں یہ جاری رکھوں گا۔ رونا مردوں کا کام نہیں اور اللہ تعالیٰ کا فرمان کہ اَلَا اِنَّ اَدْلِيَاءَ اللّٰهِ لَاحْوَفُ عَلَيْهِمْ وَلَا هُمْ يَحْزَنُونَ پر عمل کروں گا۔

حضرت میانمیر فرماتے تھے کہ میرا چراغ ملا شاہ روشن کر نیچے اور وہ سلسلہ عالیہ قادریہ کے چراغ ہیں۔ دیوان امر ناتھ تالیف ”ظفر نامہ رنجیت سنگھ“ میں لکھا ہے کہ جب داراشکوہ اپنے بھائی اوزنگ زیب کے خوف سے ان کے پاس آیا تو انہوں نے اسے کہا ”تم دولت اُخروی اُست چشم بر بند“ اور جب انہوں نے آنکھ بند کی تو اوزنگ زیب کو بادشاہ بنے اور خود کو بہشت میں دیکھا۔ دیوان امر ناتھ راجہ دینا ناتھ وزیر خزانہ رنجیت سنگھ کا بیٹا تھا۔ شاہجہان کہا کرتا تھا کہ ہندوستان میں دو شاہ ہیں۔ ایک شاہجہان اور دوسرا ملا شاہ۔

حضرت میانمیر کے جن خلفا مریدین اور متبعین کے حالات دستیاب ہوئے۔ وہ بلا کم و کاست تخریر کئے گئے ہیں اور ان کے علاوہ یہ اصحاب بھی آپ کے مریدین اور خدام کے زمرہ میں آتے ہیں۔ ملا عبد الجلیل سرہندی، محمد علی ولد شیخ حسین سرہندی، میر عابد، محمد عادل، ملا حامد مندرہ ساز، ملا سنگین دستاکی اور خدام میں ملا محمد علی خوشنویس، بڈھا کلال، عبد البنی وغیرہ بھی شامل تھے۔

# حضرت میاں میر رحمتہ علیہ

## کے معاصر اولیائے لاہور

آنجناب کی ولادت باسعادت ۱۵۵۰ء میں علاقہ سیوستان (سندھ) میں ہوئی۔ ۱۵۷۵ء میں مدینۃ الاولیاء لاہور تشریف لائے اور ۱۶۳۵ء میں یہاں وصال فرما گئے۔ اس ساٹھ سال کے عرصہ میں مدینۃ الاولیاء لاہور میں بے شمار اولیائے کرام اور صوفیائے عظام اپنے اپنے تقویٰ کردہ فرائض سرانجام دے رہے تھے اور رشد و ہدایت کا سلسلہ جاری رکھے ہوئے تھے۔ اس عہد کے اولیائے عظام اور علمائے کرام کی مسلک کے حساب سے فہرست اس طرح ہے۔

## فہرست بزرگانِ لاہور ازاں ۱۵۷۵ء تا ۱۶۳۵ء

### بزرگانِ سلسلہ عالیہ قادریہ

- ۱ حضرت شاہ ابواسحاق قادری م ۱۵۷۷ء (مزنگ)
- ۲ حضرت میر میراں گیلانی بن سید مبارک حقانی م ۱۵۷۶ء (میانی)
- ۳ حضرت سید کامل شاہ م ۱۵۹۶ء (بابوصائبو)
- ۴ حضرت شیخ حسین قادری المعروف بہ مادھولال حسین م ۱۵۹۹ء (باغبان پور)
- ۵ حضرت شاہ شمس الدین قادری م ۱۶۱۲ء (چمبہ ڈاکس لین)

- ۶ حضرت خیر الدین ابوالعالیٰ کرمانی قادری م ۱۶۱۶ھ (گوالمنڈی)
- ۷ حضرت طاہرؒ بندگی قادری م ۱۶۳۰ھ (میانی)
- ۸ حضرت شاہ بلاولؒ قادری م ۱۶۳۶ھ (گھوڑے شاہ روڈ نزد باغ راجہ دینا ناتھ)

## چشتی بزرگان

- ۱ حضرت شیخ اسحاقؒ کاوچشتی م ۱۵۸۸ھ (مسجد شہید گنج لندا بازار)
- ۲ حضرت شیخ جانؒ اللہ چشتی م ۱۶۳۰ھ (نسبت روڈ)
- ۳ حضرت حاجی شیخ عبدالکریمؒ چشتی م ۱۶۳۵ھ (نواں کوٹ)

## سہروردی بزرگان

- ۱ حضرت سید بہار الدینؒ المعروف بہ گھوڑے شاہ بخاری سہروردی م ۱۵۹۴ھ  
(گھوڑے شاہ روڈ)
- ۲ حضرت شیخ حسنؒ گنجدگر المعروف بہ حسوتیلی سہروردی م ۱۶۰۲ھ (ایبٹ روڈ)
- ۳ حضرت سید میراں محمدؒ شاہ المعروف بہ موج دریا بخاری سہروردی م ۱۶۰۴ھ  
(ایڈورڈ روڈ)
- ۴ حضرت سید سلطان جلال الدینؒ حیدر سہروردی م ۱۶۰۶ھ (اندرون احاطہ مزارات  
حضرت بی بی پاکدامن - محمد نگر)
- ۵ حضرت شیخ شہابؒ الدین نہر سہروردی م ۱۶۳۱ھ (بھوگیوال)
- ۶ حضرت شیخ الاسلام مفتی عبدالسلام سہروردی م ۱۶۴۵ھ (کوٹلی مفتیاں اندرون  
شہر حویلی میاں خاں)

## نقشبندی بزرگان

- ۱ حضرت ملا جمال نقوی نقشبندی م ۱۵۹۵ء کے بعد
- ۲ حضرت خواجہ خاوند عسکو المعروف بہ حضرت ایشان نقشبندی م ۱۶۳۲ء (بگم پور)

## متفرق بزرگان

- ۱ حضرت پیر عزیز م ۱۶۱۳ء (میانی)
  - ۲ حضرت شاہ رستم غازی م ۱۶۱۵ء (نواں کوٹ ملتان روڈ)
  - ۳ حضرت سیدن شاہ ولی م ۱۶۱۷ء (سیدن شاہ ولی آبادی وزیر علی روڈ)
  - ۴ حضرت شاہ ابوالخیر بغدادی م ۱۶۵۴ء (گرٹھی شاہو)
- درج بالا بزرگان لاہور یا بیرون لاہور جن سے آپ کے مراسم یا تعلقات تھے۔ ان کے مختصر حالات زندگی اس طرح ہیں۔ ان بزرگان والا کرام سے آپکی ملاقات ثابت ہے۔

## حضرت شیخ شمس الدین قادری لاہوری

”شاہجہان ایک دفعہ حضرت شاہ بلاول قادری کی خدمت میں حاضر ہوا۔ جو صائم الدہراد شب بیدار بزرگ تھے۔ پھر حضرت میاں میر کی خدمت اقدس میں حاضر ہوا تو بادشاہ نے آپ سے حضرت شاہ بلاول قادری کے متعلق دریافت فرمایا تو آپ نے فرمایا کہ ”میں نے ان کے پیر کو بھی دیکھا ہے۔ جو چار رکعت نماز وہ ادا کرتے تھے۔ وہ بے خطرہ نہیں ہوتی تھی۔ بے خطرہ نماز وہ ہوتی ہے کہ نماز میں اللہ تعالیٰ کے سوا اور کوئی خیال نہ آئے“ جس سے ظاہر ہے کہ حضرت میاں میر آپ کو جانتے تھے“

حضرت شاہ بلاول قادری لاہوری کے مرشد حضرت شاہ شمس الدین قادری مرید حضرت

شیخ ابواسحاق قادری منگھوی تھے۔ جو حضرت شیخ داؤد بندگی شیرگڑھی کے خلیفہ تھے۔ نہایت عارف کامل اور جلیل القدر ولی تھے۔ ایک دن حضرت شیخ ابواسحاق قادری دہلی کے کنارے جا رہے تھے کہ حضرت شمس الدین قادری کشتی سے اترے اور آپ سے ملائی ہوئے شیخ نے آپ کا ہاتھ محبت سے پکڑا اور کہا کہ میرے ساتھ رہا کرو۔ چنانچہ بعد ازاں آپ نے ان سے بیعت کر کے خلافت حاصل کی۔ بعد ازاں لاہور میں آپ کی بڑی شہرت حاصل ہوئی اور جہانگیر آپ کا بہت معتقد ہو گیا۔ بلکہ شاہجہان تو اکثر آپ کی زیارت کے لئے آیا کرتا تھا اور اس نے ان ہی کی زبان سے بادشاہی کی خوش خبری پائی۔

مصنف "تاریخ لاہور" رائے بہادر کنہیا لال لکھتا ہے کہ آپ اپنی زندگی میں آزاد طبع اور حالتِ تجرد میں رہا کرتے تھے۔

وفات ۱۰۲۱ھ مطابق ۱۶۱۳ء بہار نور الدین جہانگیر بادشاہ ہوئی۔ اس زمانے میں صوبیدار لاہور نواب تفضلی خاں شیخ فرید بخاری تھا۔ مزار چمبہ لاؤ کس لین میں واقع ہے۔ مقبرہ آپ کا شاہجہان نے اپنے زمانہ حکومت میں تعمیر کرایا تھا۔ اردگرد نہایت سنگین چار دیواری ہے اور مسجد بھی ہے۔ کسی زمانہ میں اردگرد ایک بہت بڑا باغ بھی تھا۔ مقبرہ مربع شکل میں ہے اور چاروں طرف چار دروازے ہیں۔ گوشوں کے مینار امتداد زمانہ سے گر چکے ہیں۔ یہ اشعار لکھے ہیں۔

چو شمس ایل زیں جہاں وقت بست  
بیار است ایزد بتش بہشت  
تحتم تاسیر فرمود سال او  
بگفت از سر لطف جانش بہشت



## حضرت شاہ ابوالعالیٰ قادری لاہوی

"آپ حضرت میاں میر کے ہم عصر تھے اور ان سے نہایت عزت و احترام سے پیش آنے تھے۔ نیز آپ نے ان سے دینیات کا علم حاصل کیا تھا۔ صاحب "سفینۃ الاولیاء" لکھتا ہے کہ ایک دفعہ ایک شخص آپ کے لیے تسبیح لایا۔ ملا نعمت اللہ اس وقت حاضر تھا۔ اس کے دل میں خیال آیا کہ یہ تسبیح مجھے ملنی چاہیے۔ جب ملائذ کو جانے لگے تو آپ نے وہ تسبیح اس کو دے دی اور کہا کہ سو مرتبہ دو روز شریف پڑھا کرو۔

حضرت خیر الدین ابوالعالیٰ قادری سید رحمت اللہ کے فرزند ارجمند تھے۔ صحیح السبب کرانی سادات سے تعلق رکھتے تھے۔ ولادت ۱۵۵۳ء میں ہوئی۔ حضرت شیخ داؤد بندگی شیر گڑھی آپ کے چچا تھے۔ سلسلہ عالیہ قادریہ میں ان سے ہی بیعت کی۔ تیس سال ریاضات اور مجاہدات کرنے کے بعد مرشد نے آپ کو لاہور کی خلافت تفویض کی تو آپ لاہور چلے آئے اس وقت آپ کی عمر ۵ سال تھی اور اس جگہ قیام کیا۔ جس کو پیروں کا محلہ (موجودہ گوالمنڈی) کہا جاتا تھا۔ حضرت سید عبدالقادر جیلانی سے آپ کا عشق و محبت انتہا کو پہنچا ہوا تھا اور ہر وقت اس میں مستغرق رہتے تھے۔ آپ کی یہ کرامات بیان کی جاتی ہیں کہ جس روز کوئی شخص آپ کے دستِ حق پرست پر بیعت کرتا۔ اس کو اس رات حضور غوث پاک کی زیارت ہو جاتی حضرت شیخ عبدالحق محدث دہلوی آپ کی بے انتہا عزت کرتے تھے اور جب لاہور تشریف لاتے تھے تو آپ کی خدمت اقدس میں کئی کئی دن بسر کر دیتے تھے۔ حضرت محدث دہلوی نے فتوح الغیب تصنیف حضرت سید عبدالقادر جیلانی کا ترجمہ آپ کے ہی ارشاد کے مطابق کیا تھا۔ آپ جب دہلی واپس جاتے۔ تو مکتوب لکھ دیتے۔ جن کی تعداد بہت زیادہ ہے اور جو شائع ہو چکے ہیں۔ انہوں نے شکوۃ شریف کی شرح بھی حضرت شاہ ابوالعالیٰ کے حکم کی تعمیل میں ہی لکھی تھی۔

تہا جہان بادشاہ آپ سے بھی لاہور میں ملا تھا۔

تصنیف و تالیف کا بھی بہت شوق تھا۔ درج ذیل آپ کی تصنیفات ہیں۔

- ۱ تحفہ قادریہ
- ۲ دیوان غربتی
- ۳ رسالہ گلستانہ باغ ارم
- ۴ رسالہ نمونہ جان
- ۵ زعفران زارہ
- ۶ رسالہ غوثیہ
- ۷ حلیہ سرورِ دو عالم
- ۸ ملفوظات شاہ ابوالمعالی قادری

شاعر بھی تھے۔ دیوان غربتی آپ ہی کا مجموعہ کلام ہے۔

مزید تفصیلات کے لیے میری تصنیف ”حضرت شیخ عبدالحق محدث دہلوی کا لاہور سے روحانی تعلق“ ملاحظہ فرمائیں۔

ایک روز حضرت ملا شاہ بدخانی اور حضرت ملا نعمت اللہ حضرت شاہ ابوالمعالی کی خدمت میں بیٹھے تھے کہ ایک شخص وہاں آیا۔ ادراک تسبیح پیش کی۔ ملا نعمت اللہ کے دل میں خیال آیا کہ آپ بذریعہ کشف معلوم کر کے وہ تسبیح مجھے عنایت کر دیں۔ چنانچہ جب ہم رخصت ہونے لگے تو حضرت شاہ ابوالمعالی نے وہ تسبیح مجھے عنایت کر دی اور فرمایا کہ ہر روز سو بار صلوٰۃ پڑھا کرو۔

وفات ۱۰۲۴ھ مطابق ۱۶۱۶ء عہد شہنشاہ جہانگیر میں ہوئی۔ اس زمانے میں صوبیدار لاہور اعتماد الدولہ میرزا عنایت بیگ والد ملکہ نور جہاں تھا۔ مقبرہ آپ نے اپنی حیات میں ہی حضرت غوث الاعظم کے مقبرہ کی مانند تعمیر کرایا تھا جس میں بعد از وصال مدفون ہوئے۔

ایران کا مشہور و معروف شاعر طائب آملی جب لاہور آیا تو آپ کا مرید ہو گیا۔ وہ لکھتا ہے  
خوشا لاہور و فیض آب لاہور بہ طاعت میل شیخ و شاب لاہور  
کہ پیر دستگیر و مرشد من یکی قطب از اقطاب لاہور  
خدایا زندہ جاوید دانش بہ آب فقر یعنی آب لاہور

## حضرت شاہ بلاول قادری لاہوری

”ایک شخص نے حضرت شاہ بلاول سے کہا کہ آپ حضرت میاں میر کی بڑی تعریف کیا کرتے ہیں۔ مگر وہ آپ کے متعلق صرف یہی کہنے پر اکتفا کرتے ہیں کہ صالح مرد ہیں۔ آپ نے فرمایا کہ حضرت میاں میر نے اس ایک جامع لفظ سے میری تعریف کر دی ہے۔ جو ایک ہزار الفاظ سے بھی بھاری ہے“ صاحب ”سفینۃ الاولیاء“ نے لکھا ہے کہ میں حضرت شاہ بلاول کی خدمت میں حاضری دے چکا ہوں۔

”بادشاہنامہ“ ملا عبد الحمید لاہوری میں لکھا ہے کہ جب شاہجہان ۱۶۲۸ء میں لاہور آیا۔ تو قلعہ شاہی میں اقامت گزری ہو۔ یہ ۱۵ رمضان المبارک کا واقعہ ہے۔ ۱۵ رمضان المبارک کو حضرت جنت مکانی شہنشاہ جہانگیر کے مقبرہ کی زیارت کی اور دس ہزار روپیہ و ہال غریبا اور مساکین میں خیرات کیا۔ پھر حضرت میاں میر کی خدمت میں حاضر ہوا اور دُعا کے لئے مُلتَمس ہوا پھر ۱۹ رمضان المبارک کو حضرت شاہ بلاول قادری کی خدمت میں حاضری دی اور دو ہزار روپیہ نذرانہ پیش کیا جو آپ نے درویشوں میں تقسیم کر دیا۔ ”تحقیقاتِ چشتی“ میں مولوی نور احمد چشتی تحریر کرتے ہیں کہ ایک دفعہ شاہجہان کچھ رقم لے کر حضرت میاں میر کی خدمت عالیہ میں حاضر ہوا اور نذرانہ پیش کرنا چاہا۔ مگر آپ نے قبول نہ فرمایا۔ پھر بادشاہ حضرت شاہ بلاول قادری کی خانقاہ میں پہنچا اور نذرانہ پیش کیا۔ جو آپ نے قبول فرمایا اور خادمِ مطبخ کے حوالے کر دیا کہ مسافروں اور درویشوں پر خرچ کیا جاتے۔ بادشاہ پھر دوبارہ حضرت میاں میر کی خدمت اقدس میں حاضر ہوا اور تمام معاملہ گوش گزار کیا۔ آپ نے فرمایا کہ میری مثال ایک کم آب جو ہڑکی ہے اور حضرت شاہ بلاول کی دریا کی۔ اس میں اگر کچھ نجاست پڑ جاتے تو پلید نہیں ہوتا اور جو ہڑ پلید ہو جاتا ہے۔ شہنشاہ بہت خوش ہوا اور قلعہ واپس آ کر سجدہ شکرانہ ادا کیا کہ میری مملکت میں ایسے پاک باز اور پاک نفس لوگ موجود ہیں جو رضائے الہی کے علاوہ

کچھ نہیں جانتے۔ جہانگیر نے آپ سے خانِ اعظم کو کلتاش کے ساتھ لاہور میں ملاقات کی تھی اور پھر آپ کی تعریف کی تھی کہ آپ حسن کلام اور اطوارِ مشائخ کبار میں اعلیٰ مقام رکھتے ہیں حضرت شاہ بلا دل بن سید عثمان بن سید عیسیٰ قادری کے متعلق مصنف ”محبوب الواصلین“ لکھتا ہے کہ آپ کے آبا و اجداد عہد ہمایونی میں ہرات سے ہندوستان آئے تھے۔ جو شیخ پورہ میں اقامت گزریں ہوئے۔ وہیں آپ تولد ہوئے۔ ابتدائی تعلیم کے بعد لاہور آگئے اور حضرت شمس الدین قادری خلیفہ حضرت شاہ ابواسحاق قادری مزنگوی سے قادری سلسلہ میں بیعت کر لی۔

شہر سے باہر دریائے راوی کے کنارے (کوٹ خواجہ سعید) آپ نے ایک خانقاہ بنا رکھی تھی۔ جہاں ہر وقت کھانا تیار رہتا تھا۔ اور خانقاہ میں آنے والا ہر شخص اپنی حاجت کے مطابق کھانا کھاتا تھا۔ جو لوگ زیارت کے لئے آتے۔ ان کے لیے سردی اور گرمی کے موسم میں عمدہ کھانے پیش کئے جاتے۔ ساتھ ہی باغ اور سیرگاہ تھی۔ جہاں یہ لوگ مٹگشت کیا کرتے نیز جب وہ لوگ واپس جاتے تو ان کو روٹیاں، مٹھائی، موسمی میوے، منقہ، بادام، کوزے کی مصری، پودینہ وغیرہ بطور تبرک ساتھ لے جانے کے لئے دیتے جاتے۔ خانقاہ کے ساتھ ایک عایشان مسجد تھی۔ جہاں نماز پڑھنے کا اہتمام تھا۔

حضرت خواجہ خاوند محسن المعروف حضرت ایشان نقشبندی لاہوری بھی آپکی خانقاہ میں آتے تھے اور کچھ عرصہ آپ سے تبادلہ خیال کرتے رہتے۔ آپ کی فرمائش پر ملا عبدالمکیم سیالکوٹی نے حضرت غوث الاعظم کی تصنیف ”غنیۃ الطالبین“ کا فارسی ترجمہ کیا تھا۔ آپ اکثر یہ شعر پڑھا کرتے تھے۔

زندگی مقصود بہ بندگیست

زندگی بے بندگی شرمندگیست

آپکی عادت تھی کہ اگر کوئی شخص آپ کی خدمت میں حاضر ہوتا اور سفارش چاہتا تو آپ

رقعہ لکھ دیتے۔ کسی نے ایک دفعہ سوال کیا کہ حاکم تو آپ کا واقف نہیں۔ آپ رقعہ کیونکر لکھ دیتے ہیں۔ فرمایا اگر حاکم نے رقعہ کی قدر کی تو بہتر۔ وگرنہ سائل تو ناراض نہ ہوگا۔ ایک دفعہ آپ نے آصف جاہ وزیر اعظم کے نام رقعہ لکھا۔ جو آصف جاہ کو کشمیر ملا تو اس نے سائل سے چالیس ہزار روپیہ کا مطالبہ چھوڑ دیا اور آپ کے رقعہ کی وجہ سے بھاری رقم سے درگزر کیا۔

وفات ۱۰۴۶ھ مطابق ۱۶۳۷ء بعد شاہجہان ہوئی۔ اس وقت صوبیدار لاہور نواب وزیر خاں تھا۔ موجودہ صورت میں آپ کی قبر گھوڑے شاہ روڈ پر واقع مسجد کے قریب ایک قبرستان میں ہے۔ پہلی قبر آپ کی خالقاہ میں ہی بنی تھی۔ عہد سکھاں میں دریا میں سیلاب آ جانے کے باعث آپ کی لاش کے صندوق کو مہاراجہ رنجیت سنگھ کے حکم سے فقیر عزیز الدین و فقیر نور الدین نے موجودہ جگہ پر منتقل کر دیا۔ یہ قبرستان باغ راجہ دینا ناتھ سے ذرا آگے اسی جانب سنگھ پورہ بھوگیوال جانے والی سڑک پر واقع ہے۔ اب آپ کی قبر کے ارد گرد ایک معمولی چار دیواری ہے۔ مصنف ”تحقیقات حشری“ نے کتاب ”محبوب الواصلین“ کے حوالے سے آپ کی بہت سی کرامات درج کی ہیں۔ شہزادہ داراشکوہ آپ کے متعلق لکھتا ہے۔

”این فقیر یک مرتبہ بخدمت ایشان رسیدہ آثار ریاضت و مجاہدات بسیار از بشرہ شیخ ظاہری شد“

## حضرت خواجہ خاوند محمد

المعروف بہ حضرت ایشان نقشبندی لاہوری

”آپ حضرت میاں میر قادری کی بہت عزت کرتے تھے اور ان سے مسئلہ وحدت الوجود پر اکثر خط و کتابت رہتی تھی“

آپ کی ولادت باسعادت بنجار میں ہوئی اور وہیں مدرسہ سلطانی میں تعلیم حاصل کی۔ بارہ برس کی عمر تھی کہ آپ نے قرآن مجید حفظ کر لیا اور چودہ برس کی عمر میں تمام علوم میں یگانہ آفاق ہو گئے



آپ کے اسلاف کا شجرہ نسب حضرت خواجہ عطار الدین عطار خلیفہ حضرت سید بہاؤ الدین نقشبندی  
 یک ملتا ہے۔ والد مکرم میر سید شریف بن خواجہ ضیاء تھے۔ علوم ظاہری کی تکمیل کے بعد علوم  
 باطنی کی تکمیل کے لئے ملک سے نکلے۔ کابل پہنچے۔ بیعت آپ کی حضرت خواجہ ابوالسحاق سفید  
 نقشبندی سے تھی۔ چنانچہ آپ بخارا، سمرقند، ہرات، کابل سے ہوتے ہوئے کشمیر پہنچے۔ راستے  
 میں بے شمار لوگ آپ کے فیوض و برکات سے مستفید ہوتے۔ کشمیر میں آپ نواب عبدالرحمن  
 کے ہاں مقیم رہے اور وہاں ایک نہایت شاندار وسیع و عریض خانقاہ تعمیر کی۔ اور شدہدایت  
 کا سلسلہ جاری کیا۔ مزید تفصیل کے لیے میری تالیف ”لاہور میں اولیائے نقشبند کی سرگرمیاں“  
 ملاحظہ فرمائیں۔

شہنشاہ جہانگیر کے حکم سے آپ کشمیر سے دار الخلافہ اکبر آباد چلے گئے اور پھر جب بادشاہ  
 کشمیر آیا تو آپ بھی اُس کے ہمراہ تھے۔ ۱۶۲۶ء میں جہانگیر کا انتقال ہوا تو آپ بھی  
 لاہور اس کی لاش کے ہمراہ آئے اور لاہور میں بھی آپ نے ایک نہایت عالیشان خانقاہ  
 تعمیر کرائی۔ شاہجہان کے ساتھ آپ کے بہت اچھے تعلقات تھے جس نے آپ کی خانقاہ اور  
 دینی مدرسہ کے لئے فراخ دلی سے معاونت کی۔

حضرت ایشاؑ اپنے ہم عصر لاہوری بزرگ حضرت شاہ بلا دلؑ قادری کی خانقاہ میں بھی جاتے تھے  
 وفات ۱۰۵۲ھ مطابق ۱۶۴۳ء میں بمقام لاہور ہوئی اور اپنی ہی بنا کردہ خانقاہ واقع  
 بیگم پورہ میں مقبرہ میں دفن ہوئے۔ یہ شاہجہان کا عہد حکومت تھا اور صوبیدار لاہور سعید خاں  
 بہادر ظفر جنگ تھا۔ کہتے ہیں کہ ان ایام میں شاہجہان لاہور میں موجود تھا۔ اس لئے آپ کی  
 تجہیز و تکفین کے لئے میراں سید جلال الدین صدر الصدور کو بھیجا تھا۔ جو آپ کے جنازے  
 کے ہمراہ تھا۔ آپ کا مقبرہ لاہور کے عظیم مقابر میں شمار ہوتا ہے۔ سکھوں کے عہد حکومت میں  
 اس مقبرہ کو بہت نقصان پہنچایا گیا۔ نیز مسجد بیگم شاہی کو بھی رہائش گاہ میں تبدیل کر لیا گیا خانقاہ  
 کا وجود ہی مٹا دیا گیا۔ غرضیکہ اتنا نقصان کیا گیا کہ ناظرین لاہور کے قابل دید مقامات بھی تباہ و

برباد کر دینے گئے اور یہ سچ گودی کا ایک ادنیٰ کرشمہ ہے۔

مدینۃ الاولیاء لاہور کے بزرگان کے علاوہ آپ کے ملک کے دیگر بھی کئی ایک عظیم البرکت علمائے کرام سے تعلقات تھے۔

## حضرت شیخ جامی لاہوی

”صاحب“ سکینۃ الاولیاء“ ملا سچید خاں کی روایت سے لکھتے ہیں کہ صوفی محمد ناصر دہلوی جو شیخ محمد زاہد جامی کے خلیفہ تھے اور خود وہ حضرت محدومی اعظم شیخ جامی محمد جنوٹانی کے خلیفہ تھے۔ بلخ سے ہندوستان آئے اور لاہور میں مستقلاً رہائش اختیار کی۔ انہوں نے اکبر بادشاہ سے ملاقات کی تو بادشاہ نے ان کے ضروری اخراجات کے لیے ایک اشرفی کا روزیہ مقرر کر دیا۔ اس کی تفصیل باب کرامات میں ملاحظہ کریں۔

شمس العلماء خان بہادر سید محمد لطیف مصنف ”بہتری آف لاہور“ اور مولوی نور احمد چشتی مصنف ”تحقیقاتِ چشتی“ نے لکھا ہے کہ مولانا جامی لاہور کے اجل عالم اور تادیر الکلام شاعر تھے۔ نمونہ کلام اس طرح ہے۔

ہر کس کہ دل از مدار دُنیا برداشت  
عبرت ز شمار کار دُنیا برداشت  
گویند زمین بسد گاؤست بے  
گاؤست کسے کہ یار دُنیا برداشت

آپ کا وصال عہد شاہجہان میں ہوا۔ اور قبرستان میانی میں دفن ہوئے۔ آپ کی قبر اب بھی حضرت شیخ طاہر بندگی کے جوار میں موجود ہے۔

جہانگیر اپنی ”توزک“ میں لکھتا ہے کہ ”شیخ حسین جامی لاہوری نے جو درویش شیرازی کے مرید تھے اور سند درویشی پر متمکن تھے۔ مجھے لکھا کہ میں نے خواب دیکھی ہے کہ آپ ہندوستان

کے بادشاہ ہوں گے۔ نیز یہ بھی لکھا کہ جب آپ بادشاہ ہو جائیں تو خواجہ زکریا احرار کی تقصیر معاف کر دیں۔ وہ مزید لکھتا ہے کہ اس بزرگ کی خواہشیں سچی ہو کر تھیں۔ اس لئے میں نے اس کی خانقاہ کے لئے بیس لاکھ درم نگر کے لئے مقرر کئے۔“

## علامہ ٹھٹھوی

علامہ سعید مرید حضرت میاں میر کہتے ہیں کہ علامہ ٹھٹھوی جو آصف خاں کا استاد تھا۔ تین مرتبہ حضرت میاں میرؒ کی خدمت اقدس میں حاضر ہوا۔ اپنے دو مرتبہ اُسے فرمایا۔ ملا۔ اب تارک الدنیا ہو جاؤ۔ اور اللہ تعالیٰ کی طرف توجہ کرو۔ تیسری مرتبہ فرمایا۔ ہم نے تمہاری آزمائش کر لی ہے کہ تم دنیاوی تعلقات منقطع نہیں کر سکتے۔ کیونکہ تم کم ہمت ہو۔ لیکن اتنا کہ لو کہ آصف خاں کی صحبت ترک کر دو۔ کیونکہ اس کی صحبت سے تم کو نقصان پہنچے گا۔ مگر علامہ نے اپنے فرمان کی تعمیل نہ کی۔ اور آصف خاں کے ہمراہ کابل چلا گیا۔ وہاں آصف خاں قتل کر دیا گیا۔

## حضرت قاضی محی الدین قادری کلانوری

آپ حضرت قاضی جلال الدین بن حضرت قاضی محمد غوث بن حضرت شیخ شمس الدین ہراتی بخاری کے فرزند ارجمند تھے۔ انجناب کے آبا و اجداد ہرات سے ٹھٹھ (سندھ) اور پھر وہاں سے ہندوستان کی طرف آئے۔ ولادت آپ ٹھٹھ میں ۱۰۹۵ھ مطابق ۱۶۹۵ء میں ہوئی مگر اکبر بادشاہ کے زمانہ میں ٹھٹھ سے نقل مکانی کر کے راستہ اُپچ شریف لاہور اور بٹالہ ہوتے ہوئے کلانور اکبری میں مستقل اقامت گزینی اختیار فرمائی۔ آپ نے حضرت شاہ بدر دیوان گیلانی المتوفی ۱۶۰۹ھ کی بھی زیارت مساباں ضلع گورداس پور (بھارت) میں کی تھی اور ان سے فیوض و برکات حاصل کئے تھے۔ لاہور میں آپ نے حضرت داتا گنج بخشؒ کے مزار پر انوار پر حاضری دی تھی اور چپہ کشی کی تھی۔ سلسلہ عالیہ قادریہ میں بیعت و خلافت اپنے والدِ مکرم سے

حاصل تھی۔ جب آپ لاہور تشریف لائے تھے تو آپ کی ملاقات حضرت میاں میر سے ہوئی تھی۔ کلانور میں بھی آپ کی ملاقات حضرت ملا عبد العفور قادری خلیفہ حضرت میاں میر قادری لاہوری سے رہتی تھی۔ جب حضرت میاں میر لاہور سے شہنشاہ جہانگیر سے ملاقات کے لیے اکبر آباد گئے تھے تو ایک روایت کے مطابق وہ آپ سے کلانور میں ملے تھے۔

نیز حضرت میاں میر وہاں اپنے خلیفہ حضرت ملا عبد العفور قادری کلانوری سے بھی ملے تھے اور وہاں قیام فرمایا تھا۔ قاضی صاحب موصوف سے جہانگیر، شاہجہان اور داراشکوہ نے اپنے قیام کلانور میں ان سے ملاقات کی تھی اور ان کے توکل اور بے نیازی دنیا کی بہت تعریف کی تھی۔

حضرت قاضی محی الدین قادری پکیر نور و ہدایت تھے۔ خداوند ذوالجلال والاکرام اور رسول اللہ صلی اللہ علیہ وآلہ وسلم کے عشق و محبت میں ہر وقت محمور رہتے تھے۔ انجناب کا فیض اپنی حیات میں ہی جاری و ساری تھا۔ اللہ کریم نے آپ کو حسن سیرت کے ساتھ حسن صورت سے بھی نوازا تھا۔ زہد و ورع میں لاثانی اور یگانہ آفاق تھے۔ مجسمہ خلوص و محبت تھے۔ قول عمل میں مطابقت تھی۔ کوئی سائل آتا تو خالی نہ جاتا۔ اپنے چہرہ دل کو قطب ہزنوں کو رہبر اور مسخام کو کندن بنا دیا تھا۔ بے شمار کرامات آپ سے مشہور ہیں۔ بڑے جید عالم، عارف کامل، فقیہ، محدث تھے۔ غرضیکہ آپ جامع کمالات بزرگ تھے اور اس کے ساتھ ہی صاحب کرامات و خوارق دلی تھے۔ علوم ظاہری و باطنی سے آراستہ اور صاحب طریقت و شریعت تھے۔ سلوک و معرفت میں یگانہ عصر۔ ترک و تجرید میں شہرہ آفاق، سیادت، شرافت، عبادت و ریاضت میں یگانہ روزگار اور بے نظیر و بے مثال تھے۔

وفات ۱۰۴۶ھ مطابق ۱۶۳۶ء، بوقت عصر کلانور میں ہوئی۔ یہ عہد شاہجہان تھا اور گورنر لاہور نواب وزیر خاں تھا۔ اور وہیں مدفون ہوئے۔ یہ جگہ نہایت پرفضا تھی اور شہنشاہ اکبر کے تخت اور کون قدی کے درمیان واقع تھی۔

آپ کے فرزند ارجمند کا اسم گرامی حضرت شیخ الاولیاء ملا محمد قادری المتوفی ۱۶۹۵ء تھا۔ آپ بھی نہایت متدین بزرگ تھے۔ ان کا مزار پرنوار دہلی پور میں ہے۔ جو قصبہ کلانور سے ایک میل کے فاصلے پر جانب جنوب واقع ہے اور وہاں خاندان قاضیاں کی خانقاہ تھی۔

## حضرت شیخ عبدالحق محدث دہلوی

شہزادہ داراشکوہ قادری اپنی تصنیف لطیف ”سکینۃ الاولیاء“ میں تحریر کرتا ہے کہ حضرت شیخ عبدالحق محدث دہلوی کے جہانگیر سے ملکہ نورجہاں کی وجہ سے تعلقات خراب ہو گئے تھے جس پر جہانگیر نے آپ کو ملک بدر کرنے کا فیصلہ کیا۔ چنانچہ حکم صادر فرمایا کہ حضرت شیخ محدث اور ان کے فرزند شیخ نور الحق کابل چلے جائیں اور وہاں حکم نامی کا انتظار کریں۔ نیز میرزا حسام الدین احمد بھی چلے جائیں۔ چنانچہ یہ حضرات بادشاہ کے حکم کی تعمیل کے لئے لاہور پہنچے۔ آپ نے حضرت میاں میر قادری کی خدمت اقدس میں حاضر ہو کر درخواست کی کہ اس ضعیف العمری میں ایسے کٹھن سفر کا متحمل نہیں ہو سکتا۔ چنانچہ آپ نے فرمایا کہ چند ایام لاہور میں ہی ٹھہریں۔ اللہ تعالیٰ بہتر حالات پیدا کرے گا۔ چنانچہ چند دنوں میں ہی اطلاع آگئی کہ بادشاہ کا کشمیر میں انتقال ہو گیا ہے اور اس کی لاش لاہور آرہی ہے۔ اس کے بعد تینوں حضرات واپس دہلی چلے گئے۔ اس کی ایک وجہ یہ بھی بتلائی جاتی ہے کہ حضرت شیخ محدث کو ایک دفعہ ملکہ نورجہاں نے بلوا بھیجا تو آپ نے معذرت کی اور کہلا بھیجا۔

”فقیر کا بادشاہوں اور سبکیات کے پاس کچھ کام نہیں ہے۔ فقیر کے

لائق جو امر ہو کہلا بھیجیں۔ اس کے انجام کے لیے حتی الامکان کوشش کی جائے گی“

یہ واقعہ ۱۶۲۴ء کا ہے۔ قیام لاہور کے دوران یہ حضرات حضرت میاں میر کی مجالس میں شرکت کر کے فیوض باطنی حاصل کرتے رہے۔ حضرت شیخ عبدالحق محدث دہلوی شیخ سیف الدین کے ہاں ۱۵۵۱ء میں دہلی میں پیدا ہوئے۔ آپ کے ابا و اجداد بنجارا کے رہنے والے



تھے۔ ملا عبد الحمید لاہوری "بادشاہنامہ" میں لکھتے ہیں کہ بیس سال کی عمر میں آپ نے تمام علوم متداولہ میں مہارت تامل حاصل کر لی اور درس و تدریس کا سلسلہ شروع کر دیا۔ پھر حج کے لیے تشریف لے گئے اور مکہ معظمہ کے شیخ عبدالوہابؒ متقی سے بیعت کی اور واپس وطن چلے آئے۔ پھر اپنے درس و تدریس کے سلسلے میں مشغول ہو گئے۔

سلسلہ عالیہ قادریہ میں بیعت آپ نے حضرت موسیٰ پاک شہید گیلانی ابن حضرت حامد گنج بخش گیلانی ادھی سے کی۔ ان کی شہادت کے بعد آپ نے حضرت شاہ ابوالمعالیؒ قادری لاہوری کو اپنا پیر و مرشد تسلیم کر لیا اور اکثر دہلی سے لاہور تشریف لا کر کئی کئی دن ان کی خدمت اقدس میں رہا کرتے تھے۔ آپ کو رسول اکرم صلی اللہ علیہ وآلہ وسلم اور حضرت سید عبدالقادر جیلانیؒ سے بے پناہ عشق تھا۔

مزید تفصیل کے لیے میری تصنیف "تذکرہ مشائخ قادریہ" اور "حضرت شیخ عبدالحقؒ محدث دہلوی کا لاہور سے روحانی تعلق" کا مطالعہ کریں۔

درس و تدریس کے علاوہ آپ کا مشغلہ تصنیف و تالیف بھی تھا۔ چنانچہ آپ کی تصنیف کردہ کتب کی تعداد سو سے زیادہ بیان کی جاتی ہے۔ مدارج النبوت، مرج البحرین، زبدۃ الآثار، منتخب بہجتہ الاسرار، شرح فتوح الغیب، شرح مشکوٰۃ مصابیح، جذب القلوب الی دیار الحبیب، جامع البرکات، تکمیل الایمان، ذکر طلوک، علیہ سید المرسلین، اخبار الاحیاء وغیرہ ہیں۔

"مکتوبات شیخ عبدالحقؒ میں حضرت شاہ ابوالمعالیؒ قادری لاہوری کے نام مکتوب نمبر

۴۶، ۴۷، ۴۸، ۴۹، ۵۰، ۵۱ ہیں

"مرآة العالم" مصنفہ نجف اور خاں میں بھی آپ کے حالات درج کئے گئے ہیں۔

وفات ۱۰۵۲ھ مطابق ۱۶۴۳ء بمقام دہلی میں بعمر ۹۴ سال ہوئی۔ مزار اقدس حوض شمسی میں بنا۔ نماز جنازہ آپ کے ذریعہ حضرت شیخ نور الحق دہلوی نے پڑھائی۔ تاریخ

وصال ” فخر العالم “ اور فخر العلماء “ سے نکلتی ہے۔ شاہجہان کا عہد حکومت تھا اور گورنر لاہور سعید خان بہادر ظفر جنگ تھا۔

## مرزا حسام الدین احمد دہلوی

آپ حضرت خواجہ باقی باللہ نقشبندی کے مرید اور خلیفہ ارجمند تھے۔ پیدائش ۱۷۷۷ء مطابق ۱۵۷۱ء قصبہ قندوز، بلاوہ خشاں میں ہوئی۔ آپ حضرت خواجہ حسن بصریؒ کی اولاد سے تھے۔ والد کا اسم گرامی قاضی نظام الدین بدخشاہی تھا۔ قاضی نظام الدین اپنے فرزند ارجمند حسام الدین احمد کے ہمراہ جو ابھی بچے تھے۔ ۱۷۸۱ء مطابق ۱۵۷۳ء میں ہندوستان آئے اور اکبری دربار کے اراکین میں شامل ہوئے۔ شہنشاہ اکبر اور اس کے وزیر ابوالفضل نے ان کو بہت تکالیف پہنچائیں۔ جس کا گلہ آپ نے اپنے پیر و مرشد حضرت خواجہ باقی باللہ دہلوی سے کیا۔ جنہوں نے فرمایا کہ وزیر جلد قتل ہوگا۔ حضرت خواجہ باقی باللہ دہلوی اور خواجہ حسام الدین احمد کئی دفعہ لاہور تشریف لائے اور اس شہر میں اکٹھے مقیم رہے۔

شہنشاہ جہانگیر نے آپ کو بھی حضرت شیخ عبدالحق محدث دہلوی اور حضرت شیخ نورالحق دہلوی کے ساتھ ہی ملک بدر کیا تھا۔ جس کا آگے ذکر ہو چکا ہے۔ آپ بھی لاہور میں حضرت میاں میرؒ کی خدمت اقدس میں حاضر ہوئے تھے۔

وفات ۱۰۲۳ھ مطابق ۱۶۳۴ء بعہد شاہ جہان میں ہوئی۔ گورنر لاہور نواب وزیر خاں تھا اور امانت اکیر آباد میں دفن ہوئے۔ بعد ازاں ان کی لاش دہلی لا کر حضرت خواجہ باقی باللہؒ کے مزار اقدس کے قریب اور قدم مبارک و رسول اکرم صلی اللہ علیہ وآلہ وسلم کے متصل دفن کی گئی

## نواب ملا سعد اللہ خاں

ایک مرتبہ ملا سعد اللہ خاں نے حضرت میاں میرؒ کی خدمت اقدس میں حاضر ہو کر عرض

کیا آپ کا رویتِ حق کے متعلق کیا ارشاد ہے۔ ہمارا نفس تو جسمانی صورت کو دیکھتا ہے لیکن اللہ کریم کی ذاتِ پاک لامکاں ہے۔ آپ نے فرمایا کہ ایک صحیح حدیث ہے کہ جناب سرورِ دو عالم صلی اللہ علیہ وآلہ وسلم نے فرمایا کہ اہل بہشت کی پنڈلیوں کا گودا ستر کپڑوں میں سے بھی نظر آجائے گا۔ اور جب نظر کو یہ کمال حاصل ہو جائے گا۔ تو اسی طرح روزِ حشر قوتِ بصر ظاہری اور قوتِ بصیرتِ قلبی دونوں جمع ہو جائیں گی۔ تو یہ بصارتِ بصیرت کا کام دیگی اور لطیف کو لطیف کا ادراک ہو سکے گا۔

قیامِ لاہور میں ملا سعد اللہ خاں کو حضرت شاہ برہانِ بخاریؒ نے حضرت خواجہ بہاریؒ کے سپرد کیا تھا۔ جنہوں نے آپ کی تربیت کی تھی۔ حضرت شاہ صاحب کی قبر بیرونِ یکی دروازہ لاہور کو چھ پیر برہان میں سرکلر روڈ بالمقابل یکی دروازہ واقع ہے۔

نواب ملا سعد اللہ خاں وزیرِ اعظم شاہجہان کو لاہور سے بہت اُنس تھا اس کی وجہ یہ تھی کہ ایک روایت کے مطابق ملا سعد اللہ خاں، ملا عبد الحکیم سیالکوٹی اور امام ربانی مجددِ الف ثانیؒ لاہور میں ایک مدرسہ میں ہم سبق لہے ہیں۔ اس کا ابتدائی زمانہ تعلیم لاہور ہی کا ہے اور اس شہر میں انہوں نے ملا خواجہ تاسی نامی مشہور و معروف درویش سے علوم ظاہری باطنی حاصل کئے تھے۔ اور دہلی روانے کے اندر مسجد وزیر خاں کے متصل ایک مسجد میں رہا کرتے تھے۔ ملا سعد اللہ خاں چینیٹ کے باشندہ تھے اور اپنی اعلیٰ علمی قابلیت کی بنا پر اس کو شاہجہان کے دربار میں رسائی ہوئی۔ اور پھر اس کا وزیرِ اعظم بنا۔ نواب سعد اللہ خاں نے لاہور میں دو حویلیاں تعمیر کرائی تھیں۔ ایک حویلی میاں خاں اور دوسری پتھر انوالی حویلی یہ دونوں حویلیاں اندرونِ موچی دروازہ واقع تھیں۔ جن کا اب وجود تک باقی نہیں رہا۔ دہلی میں ملا سعد اللہ خاں نواب آصف خاں کے بچوں کو پڑھایا کرتا تھا۔ اسی زمانے میں شاہ ایران کے ایک مکتوب کا جواب کسی سے نہ بن پڑھتا تھا۔ تو آپ نے اس کا جواب لکھ کر بادشاہی مہر کے ساتھ ایران بھجوایا۔ جس پر شاہ ایران کا خط آیا کہ جس شخص نے میرے خط کا جواب لکھا ہے

اس کو ہم اپنی سلطنت کا وزیر اعظم مقرر کرتے ہیں۔ پھر تو شاہجہان نے آپ کو بلا کر ماجرا پوچھا تو ملانے جواب دیا۔ کہ

شہنشاہ ایران نے اپنے مکتوب میں لکھا تھا کہ تم تو صرف ہندوستان کے بادشاہ ہو تم نے شاہجہان کا لقب کیوں اختیار کیا۔ تو میں نے جواب دیا کہ ”جہان“ اور ”ہند“ کے انٹھ (59) ہند سے ہوتے ہیں۔ اگر ہم نے ہند کی بجائے جہان کا لقب اختیار کر لیا تو کیا مضائقہ ہے۔ اس پر شاہجہاں اس قدر خوش ہوا کہ اس نے اس کو خلعت فاخرہ سے نوازا اور صدر الصدور سلطنت مقرر کیا۔ اور پھر منصب وزیر اعظم تک پہنچایا۔

آپ کے فرزند حفظ اللہ میاں خاں نے بعد از وفات لاہور میں ہائس اختیار کر لی اور اندرون شہر حویلی میاں خاں میں اقامت اختیار کی جو اس قدر وسیع و عریض تھی کہ اس میں ایک محلہ آباد ہو سکتا تھا۔ نواب میاں خاں نائب وزیر اعظم لاہور کا انتقال ۲۵ سال جلوس عالمگیری ۱۰۸۳ھ مطابق ۱۶۷۳ء میں لاہور میں ہوا۔ اور اپنے باغ واقع موضع بھوگیوال میں دفن ہوا۔ اس باغ کی چار دیواری کے اندر عین وسط میں ایک بارہ دری میں نواب میاں خاں کا مقبرہ ہے اور اس کے شمال میں اندرون باغ دو مساجد ہیں۔ جن کا رخ ایک دوسرے کے مقابل ہے اور یہ ایک جامع مسجد برصغیر پاک و ہند میں اپنی وضع کی منفرد ہیں۔ اس مقبرہ اور باغ کو نقصان پہنچانے والے اور اس کا حسن تباہ کرنے والوں میں مہاراجہ رنجیت سنگھ، راجہ سوچیت سنگھ، نواب شیخ امام الدین خاں اور نواب علی رضا خاں قزلباش شامل ہیں۔ چار دیواری باغ کے اندر ایک وسیع تالاب بھی تھا

نواب سعد اللہ خاں کی وفات ۱۰۶۶ھ مطابق ۹ اپریل ۱۶۵۶ء ہوئی۔ عہد شاہجہان کا تھا۔ خواجہ معین خاں گورنر لاہور تھا اور اگر وہ میں دفن ہوا۔ جہاں اس کا نہایت عالیشان مقبرہ بنا۔

نوٹ: مذکورہ بالا مسجد کے متعلق مصنف ”تحقیقات حشتی“ لکھتا ہے ”بارہ دری

کے غرب کی طرف مسجد ٹختہ تین گنبد والی اندر مسجد کے تین درجہ میانہ درجہ کی دیوار میں تین محراب چونہ گچ شمال و جنوب میں دو درجن کے بیچ ایک ایک در محرابی شمالی دیوار میں ایک در پچہ باہر کی طرف ہو بہو اس مسجد کے موافق ایک اور مسجد صورت سے تو اس کو مسجد کہا جاتا ہے۔ مگر تعجب یہ ہے کہ اگر اسے مسجد کہیں تو مسجدہ بطرف مشرق ہوتی ہے۔ کیونکہ پشت اس کی مشرق کی اور چہرہ بطرف غرب شکل اس مسجد کی ہو بہو ہم شکل غربی کی اس کے بھی تین گنبد یہ صرف بطور جواب اس مسجد کی خوشنمائی کے واسطے بنی ہے۔ " شاید ہی اس طرح کی مسجد دنیا میں کہیں اور ہو "۔

## حضرت شاہ نور الحق قادری دہلوی

آپ حضرت شیخ عبدالحق محدث دہلوی کے فرزند ارجمند اور خلیفہ اعظم تھے۔ علوم متداولہ میں اپنے والد ماجد کے شاگرد رشید تھے۔ بعد ازاں حضرت خواجہ محمد معصوم ابن حضرت مجدد الف ثانی شیخ احمد سرہندی اور حضرت خواجہ احمد سعید نقشبندی مجددی سے بھی فیضان حاصل کیا۔ جب شاہنشاہ نور الدین جہانگیر نے اپنے والد ماجد کو دہلی سے ملک بدر کیا تھا۔ تو آپ بھی اپنے والد مکرم کے ہمراہ لاہور آئے تھے۔ اور حضرت میاں میر کی خدمت اقدس میں حاضر ہوئے تھے۔ فقیہ، محدث، جامع کمالات صوری و معنوی اور فاضل متبحر تھے۔ شاہجہان نے آپ کو اکبر آباد کا قاضی مقرر کیا تھا۔ اور آپ کئی سال تک ان فرائض کی تکمیل کرتے رہے۔ تصنیفات میں شرح صحیح بخاری، شرح صحیح مسلم بہت مشہور ہیں۔ آپ نے کئی ایک تاریخی کتابیں بھی لکھی ہیں۔

مصنف "مرآة العالم" نے بھی آپ کے حالات اپنی کتاب میں تحریر کئے ہیں وہ لکھا ہے "فاضل محدث و عالم متبحر بود، برسی جزو صحیح بخاری شرحی نوشتہ و مفصلات (مفصلات) مشکلات احادیث راجل ساختہ و در تقویت مذہب امام ابوحنیفہ جہد بلوغ نمودہ و در نظم و نشر



کتاب "مرآة العالم" مصنف نخباً و رجال المتوفی ۱۰۹۶ھ مطابق ۱۶۸۵ء کی تصنیف ہے۔  
وفات ۱۰۷۳ھ مطابق ۱۶۶۳ء میں بعہد اوزنگ زیب عالمگیر بعمر ۹۰ سال میں ہوئی۔ گورنر  
لاہور ابراہیم خاں اور دہلی میں مدفون ہوئے۔ قطعہ تاریخ اس طرح ہے۔

نور حق چوں از عطار ذوالجلال

گشت روشن از جہاں اندر جہاں

رہنش فیاض آفاق است

نور حق نور قطب عالم بخوان

## حضرت ملا عبدالحکیم سیالکوٹی

حضرت ملا عبدالحکیم سیالکوٹی سیالکوٹ سے تشریف لائے تھے تو آپ کی خدمت اقدس  
میں حاضری دیتے تھے اور روحانی فیوض و برکات حاصل کرتے تھے۔ شہزادہ داراشکوہ اپنی  
تالیف "سکینۃ الاولیاء" میں لکھتا ہے کہ ایک دن مولانا عبدالحکیم سیالکوٹی حضرت میاں میر کی بارگاہ  
میں بیٹھے تھے کہ حضرت میاں میر نے ارشاد فرمایا کہ اللہ تعالیٰ تم کو رسائی کے لئے دو طریقے  
ہیں پہلا طریقہ جذبہ ہے کہ اللہ کریم بندے کو اپنی طرف کھینچتا ہے اور اپنے واصل کر لیتا ہے  
دوسرا طریقہ سلوک ہے جس سے مراد ریاضت اور مجاہدہ ہے۔ یعنی کسی بزرگ کی بیعت کر  
کے اللہ تعالیٰ تک پہنچتا ہے۔ اس طریقے میں پہلا مقام "ملکوت" ہے۔ جب سالک مجاہدہ  
کے اس مقام پر پہنچتا ہے۔ تو اس کا مرتبہ جس سے اس نے بیعت کی ہے اسے جنگوں اور  
بیابانوں میں بھیج دیتا ہے کہ وہاں تنہا ریاضت میں مشغول ہوتا کہ مخلوق سے بے تعلق ہو کر اللہ تعالیٰ  
کا قرب حاصل کرے۔ اس پر ملا عبدالحکیم سیالکوٹی نے کہا کہ اس طریقے سے نماز باجماعت تو ادا  
نہیں ہو سکتی۔ آپ نے فرمایا تعجب ہے کہ تم ایسی بات کہہ رہے ہو۔ مسلمان کے لئے لازم ہے

کہ پہلے نماز کی تحقیق کرے اور حضور قلب حاصل کرے تاکہ اس کی نماز درست ہو جائے اور حقیقی نماز اگر ادا نہ ہو تو اس نماز کا کیا فائدہ ہے کہ نماز باجماعت ادا کر لی۔ لیکن حضوری قلب نہ تھا۔ اور اگر حضور قلب نصیب ہو تو یہ بے جماعت نماز اس باجماعت نماز سے بہتر ہے اور ہمارے اصحاب جو ادھر ادھر جا کر درختوں کے پیچھے یا گوشوں میں مشغول ذکر ہوتے ہیں۔ وقت مقررہ پر نماز باجماعت میں شریک ہو جاتے ہیں۔ اس ملاقات کے وقت شاہجہان بھی موجود تھا۔

لاہور میں آپ حضرت مادھو لال حسین قادری سے بھی ملے تھے! اور درخواست کی تھی کہ مجھے اپنے حلقہ ارادت میں لیں۔ مگر آپ نے انکار کر دیا اور کہا کہ کیوں مجھے شہر میں رہنا چاہئے ہو۔ ملا صاحب بیان کرتے ہیں کہ میں ابھی ان کے پاس بیٹھا تھا کہ ایک آدمی آیا اور کہا کہ میں ایک عورت پر عاشق ہو گیا ہوں۔ مگر وہ میری بات نہیں سنتی۔ آپ نے فرمایا کہ ایک مخصوص جگہ پر بیٹھ کر نام بتا رہ۔ چند روز کے بعد اس شخص نے آکر اطلاع دی کہ وہ عورت بے اختیار ہو کر میرے پاس آگئی ہے۔

مصنف کتاب ”عرفان“ حضرت فقیر نور محمد سروری قادری ثم کلاچوی لکھتے ہیں کہ جب شاہجہان اور ملا عبدالحکیم سیالکوٹی آپ کی خدمت اقدس میں حاضر ہوئے۔ تو آپ لیٹے ہوئے تھے۔ اس حالت میں نہایت استغناء سے مصافحہ فرمایا اور قطعاً متاثر نہ ہوئے۔ ملا عبدالحکیم کو سخت تعجب ہوا اور کہا کہ ”آپ نے یہ پاؤں کب سے پسار رکھے ہیں“ آپ نے فرمایا ”جب سے ہم نے دنیا سے ہاتھ کھینچ لیا ہے۔ پاؤں پسار دیتے ہیں“ مزید تفصیل کے لئے میری تصنیف ”مرکز علوم اسلامیہ لاہور اور ملا عبدالحکیم سیالکوٹی“ کا ضرور مطالعہ کریں۔

آپ کا زمانہ شاہجہان کا تھا اور ۱۶۵۶ء میں گورنر لاہور سید عزت خاں تھا۔

وفات ۱۰۶۷ھ مطابق ۱۶۵۷ء میں ہوئی۔ قطعہ تاریخ وصال اس طرح ہے۔  
چوں عبدالحکیم آن ولی خدا زوئیائے دول شد بہ جنت مقیم  
نذا شد پئے سال تاریخ او ولی مخزن علم عبدالحکیم  
۱۰۶۸ھ

## خوارق عادات کرامات

### حضرت میاں میر قادی

یوں تو حضرت میاں میر بالاپیر قادی سب سے بڑے شمار کرامات اور خوارق عادات ظہور پذیر ہوئیں۔ مگر آپ اس سلسلہ میں بہت احتیاط اور اجتناب فرماتے تھے اور اکثر یہ مطلع پڑھا کرتے تھے۔

کرامت اولیاء را اضطراب است  
(اولیاء کے لیے کرامات اضطراب کا باعث ہیں)  
فرمایا کرتے تھے کہ خوارق دو اقسام کے ہوتے ہیں۔

۱۔ اختیاری

۲۔ اضطراری

اختیاری کرامات اسمائے الہی میں سے کسی اسم کا ورد کرنے سے ظاہر ہوتی ہیں۔ تاکہ حصول مراد میں آسانی ہو۔

اضطراری کرامات وہ ہیں جو اختیاری طور سے کسی شخص سے ظہور پذیر نہ ہوں۔ بلکہ اللہ تعالیٰ کی طرف سے ہوں۔

آپ کرامات کے پوشیدہ رکھنے کی کوشش و سعی فرماتے تھے اور اکثر یہ اشعار پڑھا کرتے تھے۔

رہا کن ترہات و شطح و طلمات . خیال نور و اسباب کرامات  
 دھینگ مارنے اور غیر یقینی باتوں کو چھوڑنے اور نور کے خیال اور کرامات کے اسباب کو ترک کر  
 کرامات تو اندر حق پرستی جزا این کبر و ریا و عجب و مستی  
 (حق پرستی میں تیری کرامات کبر، فریب کاری، عجب اور مستی کے سوا اور کچھ نہیں،  
 دین ہر چند کان نہ از باب فقر است ہمہ اسباب استدراج و مکر است  
 اس دنیا میں فقر کے سوا جو کچھ بھی ہے۔ وہ سب مکر و ریا کے اسباب ہیں)  
 زابلیں یعنی بے سعادت شود پیدا ہزاران خرق عادت  
 (بے سعادت ابلیس یعنی بے ہزاروں کرامات ظہور پذیر ہو جایا کرتی ہیں)  
 کرامات تو گر در خود نمائی است تو فرعونی و ایس دعویٰ خدائی است  
 (اگر تمہاری کرامات خود نمائی کے لئے ہیں تو تو فرعون ہے اور یہ کرامات خدائی کا دعویٰ ہیں)  
 کسی کو راست با حق آشنائی نیاید ہرگز از دمی خود نمائی  
 (جسے حق تعالیٰ مل جائے۔ وہ کبھی خود نمائی نہیں کرتا)

ہر کہ او از کشف خود گوید سخن کشف اور کشف کن بے سربزن  
 (جو کوئی اپنے کشف کی بات کرتا ہے تو اس کے کشف پر جو مانگال اور سہری پار)  
 شہزادہ داراشکوہ قادری لکھتا ہے کہ میں نے بے شمار لوگوں سے آپ کے خوارق  
 کی باتیں سنی ہیں۔ مگر جو اصحاب ثقہ مستند و معتبر ہیں۔ ان ہی کے بیانات کو احاطہ تحریر میں  
 لایا گیا ہے اور انہیں کی روایات کو تسلیم کیا گیا ہے۔  
 ذیل میں آپ کی کرامات کو تحریر کیا جاتا ہے۔  
 شہزادہ داراشکوہ لکھتے ہیں کہ،

(۱)

ایک دفعہ میرے استاد مکرم حضرت اخوند میرک شیخ نے حضرت میاں میر کی خدمت میں



میں حاضر ہونے کی خواہش کا اظہار کیا تو میں نے ایک عریضہ آپ کے نام لکھ کر ان کے سپرد کیا۔ وہ آپ کی خدمت میں لاہور حاضر ہوئے تو انہوں نے کمال مہربانی سے اپنے پاس بٹھالیا۔ عریضہ میری دستار میں تھا وہ فوری طور پر پیش کرنے کا خیال نہ آیا۔ اسی لمحے میرے دل میں یہ خیال آیا کہ میں نے آپ کی کوئی کرامت نہیں دیکھی۔ اثنائے گفتگو حضرت میاں میر نے اپنا ہاتھ بڑھا کر میری دستار سے رقعہ لے لیا۔ اور شروع سے آخر تک پڑھا۔ حالانکہ آپ اس وقت ضعف بصارت کے مرض میں مبتلا تھے۔ پھر فرمایا کہ ”ہم نہیں چاہتے تھے کہ کرامت کا اظہار ہو۔ مگر اویانے کرامت سے بیشتر کرامات ظہور پذیر ہو جاتی ہیں“

(۲)

ایک دفعہ آپ باغ میرزا کامران میں دریا کے کنارے لیٹے ہوئے تھے۔ آپ کے پاؤں میں تکلیف تھی۔ شیخ عبدالوہد بنیانی اس وقت آپ کے ساتھ تھے۔ ان کا کہنا ہے کہ میں اس وقت آنجناب کے پاؤں دبا رہا تھا۔ کیا دیکھتا ہوں کہ ایک بہت بڑا سانپ چلا آ رہا تھا۔ میں گھبرا گیا۔ آپ نے فرمایا ”اس کو آنے دو“ جو نہی وہ نزدیک آیا۔ آپ اٹھ کر بیٹھ گئے اور سانپ آپ کے حضور بلند ہو کر بیٹھ گیا۔ اور کچھ کہا۔ جسے میں نہ سمجھ سکا۔ حضرت نے اس کے جواب میں فرمایا ”اچھا۔ ایسا ہی سہی“ وہ سانپ اٹھا اور آپ کے ارد گرد تین دفعہ طواف کیا اور چلا گیا۔ میں نے اس کے متعلق استفسار کیا۔ تو فرمایا کہ سانپ کہتا تھا۔ کہ ”میں نے ارادہ کیا ہوا تھا کہ جب آپ کو دیکھوں گا تو آپ کے گرد طواف کروں گا“ تو جواباً میں نے کہا کہ ”اچھا۔ ایسا ہی سہی“

(۳)

چونکہ آپ لاہور کے اکثر و بیشتر ایسے مقامات پر عبادت ریاضت و مجاہدہ میں مشغول رہا کرتے تھے۔ جہاں تنہائی ہو تو ایک دفعہ آپ باغ نواب بھین خاں میں مصروف عبادت تھے

اس وقت بھی شیخ عبدالواحد بنیانی ہمراہ تھے۔ وہ کہتے ہیں کہ اس وقت ایک فاختہ درخت پر بیٹھی چہچہا رہی تھی۔ آپ نے فرمایا ”سنو! کس خوش الحانی سے اپنے پروردگار کے نام کا ورد کر رہی ہے؟“ آپ اس کی چہک سے بڑے سرور ہوئے تھے کہ دفعتاً ایک شخص آیا اس کے ہاتھ میں غیل تھی۔ اس نے فاختہ کے شکار کرنے کے لئے غلہ پھینکا۔ جو فاختہ کو لگا۔ اور وہ درخت کے نیچے گر پڑی اور مر گئی۔ اور وہ فاختہ کو نہیں چھوڑ کر چلا گیا۔ حضرت صاحبِ نہایت آزدہ ہوئے۔ اور مجھے فرمایا کہ ”جاؤ فاختہ کو اٹھا لاؤ“ میں مردہ فاختہ کو اٹھا لایا۔ اور آپ کی خدمت میں پیش کر دی۔ آپ نے اس پر دست مبارک پھیرا۔ تو وہ فوراً زندہ ہو گئی اور اڑ کر درخت پر جا بیٹھی اور پھر اس طرح ذکرِ الہی میں مشغول ہو گئی اتنے میں وہ شکاری پھر آگیا اور پھر فاختہ کے شکار کا ارادہ کیا۔ آپ نے مجھے فرمایا کہ جاؤ اور اس سے کہو کہ ایسا نہ کرے۔ مگر وہ نہ مانا اور فاختہ کا شکار کرنے کے لئے غلہ پھینکا تو وہ غلہ فاختہ کی بجائے اس کے اپنے ہاتھ پر لگا۔ جس کی درد سے وہ چکرا کر زمین پر گر پڑا۔ حضرت نے فرمایا کہ جا اور اس کو کہہ دے کہ آئندہ جانوروں کو اس طرح مارنے سے توبہ کرے۔ چنانچہ اس نے وعدہ کیا کہ آئندہ وہ جانوروں کو نہ مارے گا۔ اور اس کی درد جاتی رہی۔

(۴)

ایک دفعہ ملا فتح محمد کے والد حضرت میاں میر کی خدمت میں حاضر ہوئے تو اس کے پاس ایک روپیہ دامن میں بندھا ہوا تھا۔ حضرت صاحب نے فرمایا کہ اس کا خیال رکھنا۔ کوئی اڑانے لے۔ اس کا بیان ہے کہ دہاں سے رخصت ہو کر میں سرائے حکیم کے پاس پہنچا تو میں نے محسوس کیا کہ کسی نے روپیہ اڑا لیا ہے۔ دو سکر دن پھر جب میں سلام و نیاز کے لئے خدمتِ اقدس میں پہنچا تو فرمایا کہ کیا تم اپنا روپیہ کھو بیٹھے ہو۔ جس پر میں حیران ہو گیا کہ کس طرح آپ نے بذریعہ کشف یہ بات معلوم کر لی تھی۔

۱۸۳

(۵)

قلعہ کانگرہ کو فتح کرنے کے لئے بادشاہ نے کئی دفعہ مہمات بھیجیں۔ مگر وہ ناکام ہوئیں اور قلعہ فتح نہ ہو سکا۔ حضرت کے ایک ارادت مند نے آپ کی خدمتِ اقدس میں عریضہ لکھ کر دعا کے لئے درخواست کی۔ آنجناب نے اس وقت اس رقعہ کی پشت پر لکھ کر رقعہ واپس کر دیا کہ انشاء اللہ قلعے اسی سال فتح ہوگی۔ چنانچہ ایسا ہی ہوا۔

(۶)

میرک حسین خوانی نے شہزادہ داراشکوہ کو بتایا کہ حبیب نورالدین محمد جہانگیر بادشاہ کشمیر کی طرف روانہ ہوئے تو میں بھی ہمراہ تھا۔ دورانِ سفر میرے لاہور کے ایک عزیز کا خط موصول ہوا۔ جس کا مضمون یہ تھا کہ حضرت میاں میر نے فرمایا ہے کہ تم لاہور جلد آؤ گے۔ اسی دن بادشاہ نے میرے لاہور جانے کا حکم صادر کر دیا۔ اور میں لاہور پہنچ گیا۔ ابھی میں لاہور پہنچا تھا کہ بادشاہ کا دوسرا حکم موصول ہو گیا کہ تم کو کابل تعینات کر دیا گیا ہے۔ چونکہ میری لاہور میں رہنے کی ابھی خواہش تھی۔ میں حضرت میاں میر کی خدمتِ اقدس میں حاضر ہوا اور آپ کو تمام واقعات سے آگاہ کیا۔ فرمایا: "بمطمئن رہو۔ تم یہیں رہو گے۔" چنانچہ پھر حکم آ گیا کہ ابھی لاہور ہی میں ٹھہرے رہو۔

(۷)

ایک دفعہ لاہور میں طاعون کی وبا پھیلی اور چند سال جاری رہی۔ تو شیخ پیر میر بھی حضرت میاں میر کی خدمتِ اقدس میں حاضر ہوئے۔ اور اس وبا کے دفع ہونے کی التماس کی اور کہا کہ توجہ فرمائیں۔ آپ نے فرمایا۔ اہل قضا میں دعا ناسیدہ نہیں کرتی۔ چنانچہ حبیب شیخ مذکور نے یہ بات خود تنہائی میں ایسا کیا تو وہ بے ہوش ہو گئے اور تین دن تک اس طرح پڑے رہے اور ان ایام کی نمازیں بھی قضا ہو گئیں ہوش آنے کے بعد آپ کی خدمتِ اقدس میں حاضر ہو کر تمام واقعہ بیان کیا تو فرمایا۔ کہ میں نے منع کیا تھا کہ اتنی بیباکی اچھی نہیں۔

۱۸۴

(۸)

ایک شخص فاضل نامی نے اپنے دادا کی زبانی روایت کی ہے کہ ایک رات اس کے کان میں شدید درد تھا۔ جس کی وجہ سے وہ تمام رات نہ سو سکا۔ اچانک علی الصبح حضرت میاں میر خود تشریف لائے۔ اور فرمایا کہ مجھے اپنے کان دکھاؤ۔ چنانچہ میں نے کان ان کی طرف کر دیئے۔ آپ نے دیوار سے مٹی کی ٹپکی لے کر کان پر چھڑکی۔ جس کی تاثیر سے اُس وقت درد بند ہو گیا اور ایسا محسوس ہوتا تھا کہ کبھی درد ہوتی ہی نہیں۔

(۹)

شیخ بہو ادھوی جو بادشاہ کے امرا میں سے تھا۔ اس نے ایک شخص کو حضرت میاں میر کی خدمت اقدس میں روانہ کیا اور کہا کہ آپ کی خدمت میں حاضر ہو کر دعا کے لئے التماس کرے کہ وہ خیر و سلامتی کے ساتھ واپس وطن آجائے۔ آپ نے فرمایا کہ وہ واپس نہیں آسکے گا۔ چنانچہ ایسا ہی ہوا۔ اور وہ وہیں انتقال کر دیا۔

(۱۰)

ملا سعید خاں کا کہنا ہے کہ ایک دفعہ وہ (اکبر آباد) آگرہ گیا اور وہاں وہ ایک خطرناک بیماری میں مبتلا ہو گیا۔ یہاں تک کہ لاہور میں اس کی فوتیگی کی خبر مشہور ہو گئی۔ ایک دن حضرت میاں میر نے کسی سے دریافت کیا کہ فلاں شخص کی کیا خبر ہے۔ اس نے کہا کہ میں نے سنا ہے کہ وہ فوت ہو گیا ہے۔ آپ نے فرمایا کہ یہ خبر غلط ہے۔ جب میں آگرہ سے لاہور واپس آیا تو آنجناب کی خدمت اقدس میں حاضر ہوا۔ آپ نے دیکھتے ہی فرمایا کہ لوگوں نے لاہور میں تمہاری وفات کی خبر پھیلا دی تھی۔ مگر تم تو آپ کو وہاں زندہ سلامت دیکھ رہے تھے

(۱۱)

حاجی پراچہ جو حضرت میاں میر کے خادموں میں سے تھے۔ نے بیان کیا کہ حضرت کے وصال سے ایک دن قبل آپ کو اجابت ہوئی تو سفر الدین خادم آپ کو بٹھانے کے لئے

آگے بڑھا۔ لیکن اس کا ہاتھ لڑ گیا۔ آپ نے فرمایا۔ اس کا ہاتھ نہیں اور منہ ٹیڑھا ہے۔ کوئی اور آگے آئے۔ حاجی پراچہ بیان کرتے ہیں کہ میں آگے بڑھا اور آپ کو بٹھایا۔ حضرت کے وصال کے چند دن بعد سفر الدین پر فالج گرا۔ اس کا ہاتھ ناکارہ ہو گیا اور منہ ٹیڑھا۔ بالآخر وہ اس بیماری سے وفات پا گیا۔

(۱۲)

آپ کی عادت مبارکہ تھی کہ جب کبھی کسی مجذوب کو برہنہ دیکھ لیتے تو اس کو فرشتے کہہ دیتے کہ آپ کو ڈھک لے۔ اور وہ خواہ کسی قسم کا مجذوب ہوتا۔ آپ کے ارشاد کی تعمیل کرنا اور کسی سے کپڑے نہ اٹھانے آپ کو ڈھانپ لیتا۔

(۱۳)

ایک دن آپ باغ نوکھا میں مشغول عبادت تھے کہ آپ نے اپنے ایک ساتھی مرید کو فرمایا کہ جا اور اس درخت سے پوچھ کہ وہ کیا تسبیح پڑھ رہا ہے۔ جب اس نے درخت سے پوچھا کہ درخت کیا تو درخت یوں ہم کلام ہوا۔ کہ میں ”وینا نافع“ کا ورد کر رہا ہوں۔ اس نے مزید کہا کہ وہ درخت سرس کا تھا اور اب تک (عہد اورنگزیب) باغ نوکھا میں موجود ہے۔

(۱۴)

میاں حاجی محمد بنیانی کا بیان ہے کہ دفعہ حضرت میاں میر کی زبان مبارک سے سنا کہ ایک دفعہ چار فقیر اکٹھے سیوستان کے پہاڑی علاقے میں سفر کر رہے تھے۔ اتفاقاً تین دن انہیں کھانے کو کچھ میسر نہ آسکا۔ وہ اسی سوچ میں تھے کہ ان میں سے ایک نے کہا۔ میں آگے چل کر کچھ تلاش کرتا ہوں۔ تم آہستہ آہستہ پیچھے چلتے آؤ۔ ابھی وہ فقیر تھوڑی دور ہی گیا تھا کہ اس کے ساتھیوں کو پھیلوں سے لدا ہوا ایک درخت نظر آیا۔ جس کی شاخیں پھیلنے کے بوجھ سے زمین تک آ رہی تھیں اور درخت کے نیچے ٹھنڈے پانی کا چشمہ بہ رہا تھا۔

۱۸۶



تینوں فقیر درخت کے نیچے آئے اور حسبِ خواہش کھا کر ٹھنڈا پانی نوش کیا اور کہا کہ یہ پھل اتنا لذیذ اور شیریں ہے کہ اس دنیا کا معلوم نہیں ہوتا۔ جنت کا میوہ معلوم ہوتا ہے۔ چلو اپنے چوتھے ساتھی کے لیے جو آگے گیا ہے۔ بھی پھل لے چلیں۔ چنانچہ انہوں نے اس کا حصہ لے لیا اور چل پڑے۔ ابھی تھوڑی دور ہی گئے تھے کہ وہ بھی مل گیا۔ تینوں نے کہا کہ تمہارے جانے کے بعد ہم کو ایک درخت پھل دار مل گیا۔ ہم نے حسبِ نسا کھایا اور تمہارا حصہ لے آئے ہیں۔ لو اور کھاؤ۔ اس نے کہا ہے کہ مجھے اس کی ضرورت نہیں۔ اتنا سننے کے بعد حضرت میاں میر نے فرمایا کہ وہ درخت، وہ پھل اور وہ چشمہ وہی فقیر تو تھا۔ جو خوراک کی جستجو و تلاش میں آگے گیا تھا۔ حاجی محمد بنیانی کا کہنا ہے کہ وہ فقیر دراصل حضرت میاں میر ہی تھے۔

(۱۵)

شہزادہ داراشکوہ قادری اپنی تصنیف لطیف ”سکینۃ الاولیاء“ میں میاں حاجی محمد بنیانی کی روایت سے تحریر کرتے ہیں کہ ایک دن حضرت میاں میر نے ایک رویش کا نام لے کر یرتیا باکریوستان اور تھکر کے بلوچوں میں یہ رسم ہے کہ جیت تک ان کے پاس مال دولت اور مویشیوں کا غلہ نہ ہو۔ کوئی ان سے لڑکی کے رشتہ کا سوال نہیں کرتا۔ ان اقوام کا ایک مرد مر گیا اور اس کا مال و اسباب بھی جاتا رہا۔ اس کی ایک بیوہ اور جوان لڑکی تھی۔ غربت کی وجہ سے کوئی بھی اس لڑکی کے رشتہ کا خواستگار نہ تھا۔ وہاں ایک فقیر مقیم تھا جو روزانہ ان کے گھر آتا اور ایک نظر لڑکی کو دیکھ کر چلا جاتا۔ کچھ دنوں کے بعد لڑکی نے اپنی والدہ سے ذکر کیا کہ ایک فقیر ہر روز یہاں آتا ہے اور مجھے دیکھ کر چلا جاتا ہے۔ تم اس سے اپنی ناداری کا ذکر کرو اور دعا کے لیے کہو۔ جب وہ فقیر اگلے دن آیا تو لڑکی کی والدہ نے اس سے کہا کہ آپ ہمارے لئے دعا کریں۔ اس نے کہا ”تو کیا چاہتی ہے“ عورت نے کہا ”میری جوان لڑکی گھر میں ہے۔ اس کی شادی چاہتی ہوں۔ غربت کا شکار ہوں اور مال دولت

میرے پاس نہیں۔“ وہ فقیر اس عورت کا ہاتھ پکڑ کر شہر کے باہر لے گیا اور ایک تاجر کی دکان کی طرف اشارہ کر کے کہا کہ جو کچھ چاہیے۔ یہاں سے لے لے۔ مگر ضرورت سے زیادہ نہ لینا۔ یہ کہہ کر فقیر تو چلا گیا اور عورت نے جس قدر سامان کی ضرورت تھی۔ وہ وہاں سے حاصل کر لیا اور اپنی لڑکی کی شادی دھوم دھام سے کر دی۔ شادی کے بعد وہ عورت پھر دکان پر گئی اور بہت سا غلہ وغیرہ ذخیرہ کرنے کے لئے لے آئی۔ جو ایک سال کے لیے کافی تھا پھر اگلے دن وہ وہاں گئی تو دیکھا کہ نہ تو وہاں دکان ہے اور نہ تاجر۔ کچھ عرصہ گزرنے کے بعد فقیر پھر اس عورت کو ملا تو اس نے تمام ماجرا سنایا۔ فقیر نے کہا کہ ”تم نے میرا کہنا نہ مانا اور تاجر کی دکان کھو بیٹھی۔ اب تو اس کا حال دریافت کرنا چاہتی ہے تو وہ مال و دولت غلہ، گھوڑے، نقدی وغیرہ سب کچھ میں ہی تھا۔ یہ کہا اور نظروں سے غائب ہو گیا۔ میاں حاجی محمد نبیانی کہتے ہیں کہ میں نے اس فقیر کے متعلق دریافت کیا تو فرمایا ”کہ جو کوئی بھی تھا۔ تم کسی سے ذکر نہ کرنا“ بعد از تحقیق معلوم ہوا کہ وہ حضرت میاں میر ہی تھے۔

(۱۶)

حضرت ملا خواجہ بہاری ردا بیت کرتے ہیں کہ حضرت میاں میر کا ایک مرید مسجد میں رہتا تھا۔ جس کا امام حافظ قرآن عالم فاضل اور فقیہ تھا اور نماز باجماعت نہ ادا کرنے پر ہمیشہ اس مرید سے مقرض رہتا تھا۔ اتفاقاً وہ عالم ایک دفعہ حضرت صاحب کی خدمت آفس میں حاضر ہوا۔ اور اس مرید کے متعلق بات آپ کے گوش گزار کی۔ حضرت نے منہ پھیر کر فرمایا ”تم اب جا سکتے ہو۔ تمہیں اس سے کیا واسطہ۔ وہ جہاں چاہتے۔ نماز ادا کرے۔“ وہ عالم چلا گیا۔ ابھی تھوڑی دور ہی گیا تھا کہ چکر اگرا اور بے ہوش ہو گیا اور جو کچھ پڑھا تھا سب بھول گیا اور چند دنوں میں ہی اس دنیا سے رخصت ہو گیا۔

(۱۷)

ایک شخص نے بیان کیا کہ میرا ایک عزیز اپنی ہمیشہ سے جدا ہو کر بنجارا چلا گیا۔ اس وقت

اس کی عمر چودہ سال تھی۔ پندرہویں سال بعد اس کی بیماری کی اطلاع ملی کہ وہ تریب المرگ ہے۔ یہ خبر سن کر اس کی ہمیشہ حضرت میاں میر کی خدمت اقدس میں حاضر ہوئی اور تمام واقعہ بیان کیا۔ آپ نے فرمایا۔ دلجمعی رکھو۔ تمہارا بھائی صحیح و سالم ہے اور جلد واپس آ جائے گا۔ چنانچہ ہفتہ بھی نہ گزرا تھا کہ وہ بخارا سے واپس اپنے گھر بخیر و عافیت پہنچ گیا۔

(۱۸)

حضرت میاں میر کا ایک مرید بیان کرتا ہے کہ آنجناب ضعیفی کی وجہ سے بیابانوں، جنگلوں میں عبادت کے لئے نہ جاسکتے تھے اور گھر میں ہی رہتے تھے۔ چنانچہ کثرت سے لوگ حصول فیضان کے لیے آتے۔ اس دوران آپ رات کو حجرے کا دروازہ بند کر کے خلوت میں مصروفِ یاد الہی رہا کرتے تھے! اور اس موقع پر میں وہاں موجود رہتا تھا۔ گرمی زیادہ ہوتی تو حجرے کی چھت پر تشریف لے جاتے اور مجھے فرماتے کہ پانی کا کوزہ، پنکھا اور جوتا اُپر لے آؤ۔ اور بعد ازاں جانے کا حکم دے دیتے۔ میں تمام اشیاء اُپر رکھ کر چلا جاتا۔ ایک دن فجر کے وقت پانی کا پیالہ اور سواک طلب فرمائی۔ میں نے پیش کر دیں۔ سواک کے بعد فرمایا ”میں نے کشمیر نہیں دیکھا۔ دل چاہتا ہے۔ اسے دیکھ لوں۔ آخر میں وہاں گیا۔ وہاں ایک دریا بہتا ہے۔ جس کے کنارے آج رات میں نے بسر کی۔ اگر تو نے کشمیر دیکھا ہو تو وہاں کی تمام نشانیاں میں تمہیں بتا سکتا ہوں“ میں نے عرض کیا، حضور میں نے کشمیر نہیں دیکھا

(۱۹)

وہی مرید روایت کرتا ہے کہ ایک رات حضرت نے مجھے فرمایا کہ پانی کا کوزہ، پنکھا اور میرے جوتے اُپر رکھ آؤ اور جا کر سو رہ۔ میں نے پنکھا اور جوتے وہاں رکھ دیئے۔ مگر پانی کا کوزہ رکھنا بھول گیا۔ ادھی رات کے وقت مجھے خیال آیا کہ میں نے پانی کا کوزہ وہاں نہیں رکھا۔ اٹھا اور کوزے میں پانی بھر کر اُپر لے گیا۔ وہاں دیکھا تو آپ وہاں نہیں تھے بہت حیران ہوا۔ دل میں خیال آیا کہ بیت الخلا گئے ہونگے۔ وہاں دیکھا تو وہاں بھی موجود نہیں

۱۸۹

نٹھے۔ پھر چراغ جلا کر جہاں جہاں آپ ہو سکتے تھے تلاش کیا مگر آپ نہ مل سکے۔ میں فکر مند ہوا۔ یہاں تک کہ صبح ہو گئی۔ دفعۃً حضرت نے مجھے کوٹھے کے اوپر سے آواز دے کر کہا کہ ”نور محمد وضو کا پانی لاؤ۔“ میں وضو کا پانی اور سواک لے کر حاضر ہوا۔ حیرانگی کے عالم میں میں نے دریافت کیا۔ کہ آپ کہاں تھے۔ آپ نے فرمایا کہ ”تو کیا کہہ رہے ہیں۔ کیا کوئی خواب دیکھا ہے۔“ میں نے تمام واقعہ بیان کیا تو فرمایا کہ میں تمہیں بتا دیتا ہوں۔ مگر شرط یہ ہے کہ کسی سے اس واقعہ کا ذکر نہ کرنا۔“ میری یقین دہانی پر آپ نے فرمایا کہ میں آج رات عارِ حرام میں تھا۔ اور اللہ تعالیٰ کی عبادت میں مصروف رہا اور پھر فرمایا ”جو سکون اور کشائش وہاں نصیب ہوتی ہے وہ کسی دوسری جگہ چالیس سال میں بھی میسر نہیں آتی۔“

(۲۰)

ملا اسحاق جس کا باپ حضرت میاں میر کی خدمت میں رہا کرتا تھا اور وہ خود بھی وہاں موجود رہتا تھا۔ نے بیان کیا ہے کہ ملا سنگین جو اوستاق کا بیٹے والا تھا۔ اور حضرت کا باخلاص مرید تھا۔ فیضان کے حصول کے لیے کافی مدت خدمتِ اقدس میں رہا۔ ایک دن حضرت نے فرمایا ”ملا“ تمہیں اپنے وطن جا کر اپنے لواحقین کی خبر لینی چاہیے۔“ اس نے وطن واپس جانے سے انکار کیا تو آپ نے پھر فرمایا کہ ”ہنہیں۔ تم وہاں ضرور جاؤ اور ابھی روانہ ہو جاؤ۔“ چنانچہ وہ تعمیل حکم میں روانہ ہو گیا۔ جب بدشاش پہنچا اور پھر شام کے اندھیرے میں روستاق پہنچ گیا۔ گھر کے نزدیک اس نے شمس جلتی دیکھیں اور لوگوں کا اثر و حام بھی۔ اس نے حاضرین سے اصل معاملہ دریافت کیا تو ایک شخص نے کہا کہ ایک شخص ملا سنگین یہاں رہتا تھا جو آٹھ سال سے ہندوستان چلا گیا ہے۔ اس کی وفات کی خبر سنی ہے تو یہاں اس کی فائزہ کے لئے کھانا پکایا گیا ہے۔ نیز اس کی بیوہ کی فلاں شخص سے شادی بھی ہو رہی ہے۔ یہ تقریب اسی سلسلہ میں ہے۔ چنانچہ ملا نے اپنا آپ ظاہر کیا۔ لوگ چلے گئے۔ ملا چند سال وہاں رہا اور پھر لاہور آ گیا۔ حضرت کو اس نے تمام واقعات سے آگاہ کیا تو آپ نے فرمایا کہ اگر

تم نہ جانتے تو کس قدر قیامت پیدا ہوتی۔ اس پر وہ آپ کے قدموں میں گر پڑا اور شکر ادا کیا کہ اگر آپ مجھے وہاں جانے کا لازماً حکم نہ کرتے۔ تو میں تباہ و برباد ہو جانا۔

(۲۱)

حضرت میاں میرؒ کی عادت تھی کہ جو شخص بھی غیر ملکی مہمات کے سلسلہ میں حاضر خدمت ہوتا تو اس سے دریافت کرتے کہ کیا خبر ہے۔ اور غلام جگہ کی مہم کا کیا حال ہے۔ حرب اوزبک افواج نے قلعہ کابل کا محاصرہ کیا اور نازک صورت پیدا کر دی۔ نیز تمام شہر اور مصافحہ ان کے قبضہ میں آگئے۔ تو ایک شخص آپ کی خدمت اقدس میں حاضر ہو کر تعاون کا خواستگار ہوا۔ فوراً آپ کی زبان مبارک سے یہ کلمہ نکلا ”اوزبک بھاگ گئے“ اس شخص نے حیرانگی کا اظہار کرتے ہوئے کہا کہ کابل اور اس کے ارد گرد کے تمام علاقے ان کے قبضہ و تصرف میں ہیں۔ یہ کس طرح ہو سکتا ہے۔ ابھی ایک مہفتہ بھی نہ گزرا تھا کہ جو کلمہ آپ کی زبان مبارک سے نکلا تھا۔ وہی ہوا۔ یعنی اوزبک شہر سے بھاگ گئے تھے۔

(۲۲)

ایک شخص نے سفر پر جانا تھا۔ وہ آپ کی خدمت اقدس میں حاضر ہوا۔ اور عرض کیا کہ میں سفر پر جا رہا ہوں، مجھے اجازت فرمائیں۔ فرمایا کہاں جا رہے ہو۔ اس نے کہا ”خراسان“ فرمایا ”اس سال نہ جاؤ۔ راستہ بند ہے“ باوجودیکہ ظاہری طور پر امن و امان تھا اور قافلے آ جا رہے تھے۔ اچانک اطلاع آگئی کہ لڑائی چھڑ گئی ہے اور قندھار کا راستہ بند پڑا ہے۔

(۲۳)

بیان کیا گیا ہے کہ سلطان علی نامی ایک شخص کے بیٹے کو آسیب کا سایہ تھا۔ جس کے لیے بہت سے حکیم، طبیب اور عامل وغیرہ جمع کئے گئے مگر اس کو آرام نہ آیا۔ چنانچہ اس آسیب شدہ لڑکے کو حضرت میاں میرؒ کی خدمت اقدس میں لایا گیا تو آپ نے فرمایا ”کہ دو روٹیاں گھی سے چھڑ کر کسی بھوکے کو کھلا دو“ مگر اس لڑکے کے وارثوں نے اس سے غفلت کی۔ کچھ عرصہ



بعد بننے اس لڑکے کی آدا میں شہزی مولانا روم پڑھنی شروع کر دی اور بعض اوقات وہ لڑکا ایسی باتیں کرتا کہ دوسرے لوگ حیران و ششدر رہ جاتے۔ حالانکہ وہ لڑکا روائی سے پڑھ بھی نہیں سکتا تھا۔ جیب لڑکے کے مال باپ کو علم ہوا کہ اس لڑکے کا اُستاد جن ہے تو حضرت صاحب کی خدمت اقدس میں حاضر ہو کر تمام واقعہ سنایا۔ آپ نے فرمایا کہ اگر اسی دن کسی غریب کو دو روٹیاں کھلا دیتے تو اُس دن جن لڑکے کو چھوڑ دیتے۔

(۲۴)

فاضل نامی ایک شخص کا بیان ہے کہ اس نے اپنے دادا سے سنا تھا کہ اس کے شاگرد نے کچھ نقد ورجس اس کے پاس امانت رکھی تھی۔ ایک رات کینز امانت چرہ کر لے گئی۔ صبح کو میں نے حضرت میاں میرؒ کی خدمت اقدس میں حاضر ہو کر تمام واقعہ آپ کے گوش گزار کیا۔ اور دعا کے لیے استدعا کی۔ ایک دفعہ تو آپ نے توجہ نہ فرمائی۔ پھر فرمایا: "کینز تمہارے گھر واپس آگئی ہے۔ گھر واپس آکر میں نے اس کینز سے دریافت کیا تو اس نے بتایا کہ میں امانت لے کر جا رہی تھی کہ فلاں جگہ پر ایک شخص مجھے بازو سے پکڑ کر یہاں لے آیا۔"

(۲۵)

مندرجہ بالا روایت کنندہ کا بیان ہے کہ قضائے الہی سے اس کا لڑکا فوت ہو گیا۔ میں اس رنج و غم کی حالت میں حضرت میاں میرؒ کی خدمت اقدس میں حاضر ہوا اور حجرہ کے ایک گوشہ میں بیٹھ گیا۔ حالانکہ آپ بند آنکھیں کئے تشریف فرما تھے۔ مگر آپ کو میرے آنے کا علم ہو گیا۔ قریب بیٹھے ہوئے میاں نتھاپراچہ نے میرے متعلق بتا دیا کہ اس کا لڑکا فوت ہو گیا ہے۔ آپ نے فرمایا کہ اس سے کہو کہ غمگین نہ ہو۔ عنقریب اللہ تعالیٰ اس کو ایک صالح فرزند عطا کرے گا۔ نیز اسے کہو کہ دو ماہ میں دن کے بعد آئے۔ مدت مقررہ گزرتے پہلے حضرت صاحب کی خدمت اقدس میں حاضر ہوا اور اس دن کی یاد دلائی۔ آپ نے فرمایا کہ لڑکی پیدا ہوئی تھی۔ مگر میں نے تین دفعہ بارگاہ خداوندی میں التجا کی تھی۔ جس سے لڑکا

۱۹۲

لڑکی پر مقدم ہوا۔ عالم ملکوت میں اس کا نام محمد افضل رکھا گیا ہے۔ " ایک شخص نے حضرت سے دریافت کیا "کیا بیٹی کی پیدائش موقوف ہو گئی ہے" فرمایا "نہیں اس کے بعد ایک لڑکی اور بعد میں دو اور لڑکیاں ہوں گی اور اس طرح خداوند کریم نے چھ سال میں ایک لڑکا اور تین بیٹیاں عنایت کی ہیں۔"

(۲۶)

میر محمد خانی ایک شخص حاجی علی کو سوی کے متعلق کہتے ہیں کہ وہ صاحب زہد و تقویٰ تھا اور حضرت میاں میرؒ سے اسے بے پناہ عقیدت و ارادت تھی۔ اکثر آپ کی خدمتِ اقدس میں حاضر رہتا۔ ہر پانچ سال بعد لاہور سے اپنے وطن واپس جاتا۔ اس عرصے میں وہ تجارت بھی کرتا۔ ایک دفعہ وہ وطن سے لاہور آیا اور میرے والد کے گھر قیام پذیر ہوا۔ اور بیان کیا کہ میں اس سفر میں حضرت میاں میرؒ کی ایک عجیب کیفیت دیکھی ہے۔ ایک دن اصفہان او یزد کے مابین ہمارا قافلہ ایک دریا کے کنارے اُترا ہوا تھا۔ اور اپنے دوستوں کے ساتھ کھانا پکانے کے سلسلے میں مشغول تھا۔ اچانک دور سے ایک شخص لباس فاخرہ پہنے آتا دکھائی دیا یہاں تک کہ وہ ہمارے پاس پہنچ گیا۔ غور سے دیکھا تو وہ حضرت میاں میر علیہ الرحمۃ تھے اور مجھے بلائے تھے۔ میں دوڑتا ہوا آپ کی خدمتِ اقدس میں حاضر ہوا۔ سلام کیا۔ فرمایا۔ "تمہارا قافلہ نشیبی علاقہ میں ٹھہرا ہوا ہے۔ بہت بڑا طوفان آنے والا ہے۔ جلدی جلدی اپنا مال و اسباب اور خیمے اونچی جگہ منتقل کر لو اور اہل قافلہ کو بھی اس سے مطلع کر دو۔" ابھی میں اسی شش و پنج میں تھا کہ میں نے دیکھا کہ آپ فائب ہیں۔ چنانچہ میں نے تمام اہل قافلہ کو اس سے مطلع کر دیا۔ جس نے سامان اٹھا کر اونچی جگہ منتقل کر لیا وہ محفوظ رہا اور جس نے ایسا نہ کیا اس کا سامان ضائع ہو گیا۔"

(۲۷)

حضرت میاں میرؒ نے فرمایا کہ ایک دفعہ میں سرہند سے واپس لاہور آ رہا تھا کہ ایک فغانوں

۱۹۳

کی بستی میں ایک مسجد میں ٹھہر گیا۔ رمضان کا مہینہ تھا۔ مگر تین دن تک وہاں کوئی خوراک نہ لایا۔ چوتھی رات صبح کے وقت میں گاؤں میں گیا۔ ایک گھر میں کھانے کا سامان پڑا تھا۔ میرے نفس نے چاہا کہ سوال کر دوں۔ مگر اسی طرح واپس مسجد میں آ گیا۔ زیادہ عرصہ نہ گزرا تھا کہ ایک لونڈی کھانا لے کر مسجد میں آئی اور میرے سامنے رکھ دیا۔ غور سے دیکھا تو یہ وہی کھانا تھا۔ میں نے نفس کا مقابلہ کیا اور کھانا نہ کھایا۔ بلکہ منہس دیا۔ اس اتار میں گھر والا بھی آ گیا۔ جس نے طعام بھیجا تھا۔ اس نے کھانا قبول نہ کرنے کی وجہ دریافت کی اور منہسے کا سبب پوچھا۔ میں نے اپنی کیفیت بتلائی تو وہ بہت خوش ہوا۔ اور یہ واقعہ گاؤں والوں سے بیان کیا۔ جس پر میں لاہور کی طرف روانہ ہو گیا۔

(۲۸)

ایک دفعہ ایک شخص آپکی خدمت اقدس میں حاضر ہوا۔ اور عرض کیا کہ یا حضرت۔ میرا لڑکا نزع کے عالم میں ہے تو جیہ فرمائیں۔ آپ نے اس کی حالت دیکھی تو استغراق میں پھلے گئے۔ تھوڑی دیر بعد پانی کا پیالہ طلب فرمایا۔ اس پر دعا پڑھی اور اس شخص سے کہا کہ لڑکے کو یہ پانی پلا دو۔ پانی جب پلایا تو لڑکے کو شفا ہو گئی۔ جب وہ لڑکاسات سال کا ہوا تو باپ اس کو ہمراہ لے کر پھر آپ کی خدمت عالیہ میں حاضر ہوا اور کہا کہ یہ گونگا ہے بول نہیں سکتا۔ حضرت نے اس لڑکے سے فرمایا کہ کہو ”بسم اللہ الرحمن الرحیم۔ لڑکے کا گونگا پن جاتا رہا۔ اور اس نے یہ کلام پڑھ دیا کچھ مدت کے بعد وہ شخص پھر حاضر خدمت ہوا اور کہا کہ لڑکے نے قرآن مجید حفظ کر لیا ہے اور آپ نے اس پر یہ عنایت بھی کی کہ دھنوکرتے ہوئے جس رمال سے ہاتھ اور منہ پونچھتے تھے۔ وہ اس کو لے دیا اور فرمایا کہ ”جب تمہارے لڑکے کو کوئی بیماری آئے تو رمال اس کے سر پر لپیٹ دینا۔ اللہ تعالیٰ شفا دے گا۔“

(۲۹)

ملا سعید خاں روایت کرتے ہیں کہ آصف خاں کے استاد ملا محمد ٹھٹھوی تین مرتبہ حضرت

میاں میر کی خدمتِ اقدس میں حاضر ہوا۔ آپ نے اس سے دو مرتبہ فرمایا۔ مگر اب تمہیں تارک الدنیا ہو جانا چاہیے۔ اور اللہ تعالیٰ کی طرف توجہ کرنی چاہیے۔“ قیسری مرتبہ فرمایا کہ ”ہم نے تمہیں آزما لیا ہے تم ترکِ علاقہ نہیں کر سکتے۔ یہ بہت تم میں نہیں۔ مگر یہ کہ لو کہ آصف خاں سے قطعِ تعلق کر لو۔ اس کی صحبت سے تمہیں نقصان پہنچے گا۔“ مگر ملائذ کو نے حضرت کے فرمان کی طرف توجہ نہ دی اور آصف خاں کے ہمراہ کابل روانہ ہو گیا۔ چند روز کے بعد اطلاع آگئی کہ دشمن نے آصف خاں کو دریائے بہت کے کنارے قتل کر دیا ہے۔

(۱۳۰)

ایک کرامت اس طرح بیان کی جاتی ہے کہ جب بادشاہِ وقت (جہانگیر) کی وفات ہو گئی تو اس کے بیٹوں (شہریار) دامادِ ملکہ نور جہاں جو جانشینی اور حکمرانی کی اہلیت نہ رکھتا تھا۔ لاہور میں تخت نشین ہوا۔ اور ایک شخص کو حضرت میاں میر کی خدمتِ اقدس میں کہلا بھیجا کہ میرے پاس تشریف لائیں اور اگر یہ نہ ہو سکے تو اپنی دستار مبارک ہی بطور تبرک ارسال فرمادیں۔ آپ نے اس پیغام کو درخورِ اعتنا نہ سمجھا اور ایچی کو واپس کر دیا اور فرمایا کہ بادشاہوں کا فقر سے کیا تعلق۔ بادشاہ نے پھر اپنا آدمی بھیجا اور اپنی درخواست پیش کی۔ آپ نے اپنی بندھی ہوئی دستار مبارک سر مبارک سے اتار کر ڈیڑی اور فرمایا کہ ”اسے لے جا“ ابھی ایک مہینہ ہی گزرا تھا کہ اس کو اندھا کر کے مارا گیا اور اس طرح وہ تانبھار کیفر کردار کو پہنچا۔

(۱۳۱)

آپ کی خدمتِ اقدس میں کوئی شخص ہدیے کر آتا تو اسے تقسیم فرمادیتے۔ ایک دن کوئی شخص آپ کی خدمتِ اقدس میں کچھ سنگترے لایا۔ آپ نے اہلِ مجلس سے ہر ایک کو پانچ پانچ سنگترے دیئے۔ مگر حاضرین میں سے ایک شخص کو نہ ملے۔ وہ یوں ہوا کہ ایک خادم نے پانچ سنگترے اٹھا کر کسی جگہ رکھ دیئے تھے۔ آپ نے اس خادم سے کہا کہ تمہارا حصہ تمہیں مل گیا ہے۔ جو پانچ سنگترے تم نے فلاں جگہ رکھے ہیں وہ اس شخص کو لا کر دے دے۔ خادم اس بات پر نہایت شرمندہ ہوا۔

۱۹۵

ایک دن ایک صاحب خرقہ و عمامہ درویش دو تین خادموں کے ہمراہ حضرت میاں میر کی خدمت اقدس میں حاضر ہوا اور اہل مجلس پر رعب جملنے کے لئے نہایت تمکنت سے بیٹھ گیا۔ اسی دوران ایک مغلوک الحال مغل داخل ہوا اور جوتیاں رکھنے والی جگہ پر بیٹھ گیا۔ اس وقت ایک شخص نے بیستیس روپے حضرت صاحب کی خدمت اقدس میں پیش کئے۔ آپ نے وہ نذرانہ قبول کر کے اس مغل کو دے دیئے اور نذرانہ دینے والا اسی وقت چلا گیا۔ آپ نے اس سے مغل سے کہا کہ ”ان روپوں سے ایک گھوڑا اپنے لئے خریدو۔ کچھ رقم اپنے لئے رکھو۔ اور فلاں شہزادے کی خدمت میں حاضر ہو کر ملازمت کر لو۔“ جب اُس صاحب خرقہ و عمامہ درویش نے یہ منظر دیکھا۔ تو ناخوشی کا اظہار کیا اور کہنے لگا کہ یہ تو فیروں کا حق تھا۔ حضرت نے فرمایا کہ ”ظاہرًا تو اس کا حق تم پر فائق تھا“ یہ سن کر وہ چلا گیا۔ حضرت نے فرمایا ”کھانا آرہا ہے۔ کھا کر جانا“ لیکن وہ دعوت قبول کئے بغیر وہاں سے چلا گیا۔ آپ نے حاضرین سے فرمایا ”اس شخص کو ایک واقعہ پیش آئے گا“ انہوں نے کہا کیا آپ نے فرمایا۔ اس کی کمر کے ساتھ تھیلی میں ایک سو بائیس روپے اٹھ آنے بندھے ہیں وہ تھیلی گم ہو جائے گی۔ یہ شخص جان سے بھی ہاتھ دھو بیٹھے گا اور اس کے ساتھیوں پر بھی اس مال کی بدولت تباہی آئے گی“ راوی کہتا ہے کہ وہ صاحب خرقہ و عمامہ درویش دو تین دن کے بعد دریا پر نہانے گیا تو وہ روپوں کی تھیلی گم ہو چکی تھی اور اس پر اور اس کے ساتھیوں پر بعد میں مصیبتیں آئیں اور وہ ہلاک ہو گئے۔

(۳۳)

حضرت میاں میر کا ایک خادم غیاث نامی حاضر خدمت ہوا اور کہا کہ اس کی شادی کو کئی سال ہو گئے ہیں۔ مگر ابھی تک اُن کے گھر کوئی بچہ تو لہ نہیں ہوا۔ چنانچہ اس نے دوسرے نکاح کا ارادہ کیا تو حضرت صاحب نے فرمایا کہ ”مزید انتظار کرو۔ اس عورت سے بہت

۱۹۹



سے فرزند پیدا ہونگے: چنانچہ آپ کے فرمان کے مطابق اس عورت کے ہاں دس بچے پیدا ہوئے۔ جو سب زینت تھے۔

(۳۴)

سید محمد جعفر کا بیان ہے کہ میری عمر پانچ سال کی تھی کہ لاہور شہر میں طاعون پھیلی۔ چنانچہ ایک گلٹی میرے کان کے نیچے نمودار ہوئی۔ میرے والد مجھے حضرت میاں میر کی خدمت اقدس میں لے گئے۔ جن کو آپ سے بے حد ارادت و عقیدت تھی اور دعا کے لیے استدعا کی۔ آپ نے فرمایا: "ابراہیم تمہارے بیٹے کی پیشانی روشن ہے۔ لگ اس سے فیضان حاصل کریں گے۔ اطمینان رکھو: پھر اپنا دست مبارک اس گلٹی پر پھیرا۔ اور اللہ کریم کی مہربانی سے یہ گلٹی جاتی رہی۔"

(۳۵)

میرک حسین خوانی بیان کرتے ہیں کہ میں نے اپنی حوٹلی میں کنواں کھودا۔ تو اس کا پانی کھا رہا نکلا۔ پانی کا کوزہ بھر کر میں حضرت میاں میر کی خدمت اقدس میں لے گیا اور تمام ماجرا بیان کیا۔ آپ نے پانی کا کوزہ طلب فرما کر اس پر دعا پڑھی اور فرمایا کہ اس کو واپس کنویں میں ڈال دو۔ چنانچہ میں نے ایسا کیا تو کنویں کا پانی میٹھا ہو گیا۔

(۳۶)

میرک حسین خوانی بیان کرتے ہیں کہ ایک دفعہ تین اور میرے ساتھ کسی ظالم کی قید میں پھنس گئے اور رہا ہونے کی کوئی صورت نہ رہی۔ ایک دن میرا بیٹا حضرت میاں میر کی خدمت اقدس میں حاضر ہوا۔ اور دعا کا ملتجی ہوا۔ آپ نے فرمایا کہ اپنے والد کو لکھ بھیج کہ تمہاری جلد ہی رہائی ہو جائے گی۔ چنانچہ چند ہی دنوں کے بعد وہ اپنے ساتھیوں کے ہمراہ قید سے رہائی پا کر بخیر و عافیت گھر پہنچ گیا۔

بیان کیا جاتا ہے کہ جن ایام میں جہانگیر بادشاہ کشمیر میں آقامت گزریں تھا تو بعض لوگوں نے حضرت شیخ عبدالحق محدث دہلوی اور حضرت مجدد الف ثانیؒ کے پیر بھائی مرزا حسام الدین کے متعلق چھوٹی باتیں کر کے بادشاہ کا دل ان کی طرف سے ناراض کر دیا۔ جس پر بادشاہ نے حضرت شیخ عبدالحق محدث دہلوی اور مرزا حسام الدین کو دہلی سے اپنے پاس طلب کر لیا اور حضرت شیخ محدث کے صاحب زادے شیخ نورالحق کو کابل جلاوطن کر دیا۔ جب یہ تینوں بزرگ لاہور آئے تو حضرت میاں میر کی خدمت اقدس میں حاضر ہوئے اور دعا کی درخواست کی۔ آپ نے فرمایا کہ ”عاطر جمع رکھو۔ یہ میری ذمہ داری ہے کہ بادشاہ سے ملے بغیر تم واپس اپنے گھر دہلی چلے جاؤ گے اور اپنے اہل و عیال میں رہو گے۔“ ابھی چار دن بھی نہ گزرے تھے کہ بادشاہ کی وفات کی خبر آگئی۔ اس کی لاش لاہور آگئی اور یہ بزرگان واپس اپنے گھر دہلی چلے گئے۔

میرک حسین خوانی بیان کرتے ہیں کہ حیب لاہور میں طاعون کی وبا پھیلی۔ تو میرے بیٹے کے بھی کان کے نیچے گلٹی نکل آئی۔ چنانچہ میں فوراً آپ کی خدمت اقدس میں حاضر ہوا اور دعا کے لئے درخواست کی۔ آپ نے فرمایا کہ قدرت کے کاروبار میں کسی کا دخل نہیں ہوتا۔ پھر پانی کا کوزہ طلب فرمایا۔ اس پر پڑھ کر پھونکا اور مجھے عنایت کر دیا۔ کہ اپنے بیٹے کو پلاؤ۔ جس سے مرض دور ہوا اور بچہ صحت یاب ہو گیا۔

سید محمد نے بیان کیا کہ ایک روز میں حضرت میاں میر کی خدمت اقدس میں حاضر تھا۔ کہ آپ نے ایک شخص میرک حسین خوانی کے متعلق دریافت فرمایا۔ میں نے عرض کی کہ بادشاہ آج کل اس پر بہت مہربان ہے اور اس کی بڑی قدر و منزلت ہے۔ فرمایا ”ایسا نہیں

بلکہ بادشاہ اس سے ناراض ہے: چند ہی دنوں کے بعد اطلاع ملی کہ بادشاہ نے اس کا منصب موقوف اور جاگیر ضبط کر لی اور اسے قلعہ میں مقید کر دیا ہے۔

(۴۰)

ملا سعید خاں کا بیان ہے کہ شیخ محمد زاہد جامی کے خلیفہ صوفی ناصر اور خود وہ حضرت ملا شاہ بدخشانی کے خلیفہ تھے۔ ہندوستان آئے اور لاہور میں اقامت گزینی اختیار کی۔ اکبر بادشاہ نے ان کے اخراجات کے لیے ایک اشرفی فی یوم مقرر کر دی۔ کسی وجہ سے انہیں دو ماہ کا روزینہ نہ مل سکا۔ صوفی ناصر حضرت میاں میر کی خدمت اقدس میں حاضر ہوئے اور اپنا مدعا بیان کیا۔ آپ نے فرمایا: آپ بذاتِ خود اہل خیر و تقویٰ ہیں۔ اللہ تعالیٰ کی بارگاہ میں دعا کریں: انہوں نے کہا کہ ”اگر مستجاب الدعوات ہوتا تو آپ کی خدمت میں کیوں حاضر ہوتا“ فرمایا کہ اطمینان رکھو۔ کہ اسی رات اللہ کریم روزینہ کھول دے گا“ اتفاقاً اسی رات اکبر بادشاہ نے ان کو بلا کر روزینے کے متعلق دریافت کیا تو صوفی ناصر نے بادشاہ کی خدمت میں حقیقت حال بیان کی۔ چنانچہ اسی دن کے بعد ان کا روزینہ ملنا شروع ہو گیا۔

(۴۱)

ملا سعید خاں بیان کرتے ہیں کہ ان کی حضرت میاں میر سے پچاس سال کی آشنائی ہے اور وہ اکثر و بیشتر آپ کی خدمت اقدس میں حاضر ہوتے رہتے ہیں۔ ایک دن میں خدمت اقدس میں حاضر ہوا تو فرمایا کہ تمہارے گھر کا کیا حال ہے۔ عرض کی میری بیوی سے دو بار بیٹیاں ہی پیدا ہوئیں۔ ان میں سے ایک فوت ہو گئی ہے اور اب پھر میری بیوی حاملہ ہے۔ آپ نے دعا فرمائی۔ اور ان کے دو توام بیٹے پیدا ہوئے۔

(۴۲)

اسی ملا سعید خاں نے بیان کیا ہے کہ ایک دن نمازِ ظہر کے وقت میرے دل میں خیال آیا

کہ حضرت میاں میرؒ کی خدمتِ اقدس میں حاضر ہونا چاہیے۔ جب حجرے کے ایوان میں پہنچا تو خیال آیا کہ یہ وقت صُحور کے آرام کا ہے اور وہ اس وقت استغراق کی حالت میں ہوتے ہیں۔ چنانچہ میں نے ارادہ کر لیا کہ اس وقت حاضری نہ دوں اور ان کے بیدار ہونے تک ایوان میں بیٹھا رہوں۔ چنانچہ میں نے ایسا کیا۔ اچانک خادم باہر آیا اور کہا کہ حضرت کی آنکھیں ڈھکی ہوئی تھیں اور سوئے تھے۔ اچانک بیدار ہوئے اور فرمایا کہ مولا سعید خاں باہر بیٹھا ہوا ہے۔ اُسے بلا لاؤ۔ چنانچہ میں آپکی حاضری سے مشرف ہوا۔

(۴۳)

ملا سعید خاں مزید بیان کرتے ہیں کہ ایک روز ایک مغل انتہائی اضطرابی صورت میں آپ کی خدمتِ اقدس میں حاضر ہوا۔ اور دُعا کے لیے درخواست کی۔ آپ نے فرمایا کہ دُنیا کے لوگ اپنے مطلب کے حصول کے لیے درویشوں سے دُعا کرنے کو کس قدر آسان اور سہل سمجھتے ہیں۔ اگر یہ بھوکے کو کھانا کھلائیں، ننگے کو کپڑا پہنائیں تو میں صامی ہوں کہ اللہ تعالیٰ کے فضل و کرم سے اس کی حاجت پوری ہوگی۔ وہ شخص اس وقت رخصت ہو گیا۔ دوسرے دن حاضر ہوا۔ تو کچھ نقدی اور چند طشتِ حلوے کے ساتھ لایا۔ حضرت صاحب نے نقدی تو لوٹا دی۔ البتہ حلوہ حاضرین میں تقسیم کر دیا۔ اور بیٹے کی بیماری کا حال پوچھا تو اس نے کہا کہ کل گھر جاتے ہوئے اسے راستے میں ایک حاجت مند ملا۔ میرے پاس انگوٹھی تھی۔ وہی میں نے اس کو دے دی۔ گھر کے قریب آیا تو کچھ لوگوں کو برہنہ حالت میں دیکھا۔ میں نے ان کے لئے کپڑے ہتیا کر دیئے۔ گھر پہنچا تو معلوم ہوا کہ اللہ تعالیٰ نے میرے بیٹے پر رحم کر دیا ہے اور صحت یاب ہو گیا ہے۔ اور یہ سب کچھ حضرت صاحبؒ کی توجہ اور برکت سے ہوا ہے۔

(۴۴)

حاجی مرزا عبدالرحمنؒ مداری فرماتے ہیں کہ حیب میں حضرت میاں میرؒ کی خدمت میں حاضر

ہوا تو آپ نے مجھے جنگل کی طرف جانے کا حکم دیا چنانچہ میں جنگلوں اور بیابانوں میں جا کر  
 مصروف عبادت و ریاضت ہوا۔ آپ نے یہ بھی فرمایا تھا کہ کھانا کھا کر اور ساتھ لے جا  
 کر عبادت کرنا۔ کیونکہ بھوک کی وجہ سے نفس گھبراہٹ محسوس کرتا ہے۔ چنانچہ میں نے ایسا کرنا  
 شروع کر دیا۔ آپ کے حکم کے مطابق کھانا تو ساتھ لے جاتا۔ لیکن کسی بھوکے فقیر کو دیکھتا تو  
 اس کو دے دیتا اور خود کسی جگہ مصروف عبادت ہو جاتا۔ ایک دن تین جگہیں بدلیں۔ مگر اطمینان  
 حاصل نہ ہوا۔ بالآخر ایک مینار کے نیچے جا بیٹھا۔ جہاں اطمینان قلب نصیب ہوا۔ بعد ازاں  
 جب میں مینار کے پاس بیٹھتا تو مجھے اطمینان ہوتا۔ کسی اور جگہ بیٹھتا تو اطمینان جاتا رہتا۔  
 چنانچہ یہ واقعہ حضرت میاں میرؒ کے گوش گزار کیا گیا۔ تو آپ نے فرمایا کہ شروع شروع  
 میں بھی اس مینار کے پاس جا کر بیٹھتا تھا اور تمہارے قلب کو سکون میرے ہی بیٹھنے کی  
 وجہ سے نصیب ہوتی۔

(۴۵)

شہزادہ داراشکوہ کہتا ہے کہ جب میرے والد بزرگوار شاہجہان پہلی مرتبہ حضرت  
 میاں میرؒ کی خدمت میں حاضر ہوئے تو انہوں نے اس خواہش کا اظہار کیا کہ اگر حضرت  
 صاحب آج ہمیں تازہ انگور کھلائیں گے تو بے شک آپ خداوند قدوس کے برگزیدہ  
 بندے ہوں گے۔ جب ہم آپ کی خدمتِ اقدس میں پہنچے تو آپ بلا تکلف حجرہ میں سے تازہ  
 انگوروں کا ایک خوان اٹھا لائے۔ اور ہمارے سامنے رکھ دیا۔ حالانکہ یہ موسم انگوروں  
 کا نہ تھا۔

(۴۶)

حضرت میاں میرؒ فرماتے ہیں کہ ایک دفعہ میرا بھائی سیوستان (سندھ سے لاہور میں  
 میرے پاس آیا اُسے دیکھ کر میں بہت فکر مند ہوا۔ کہ اس وقت کوئی مرید یا معتقد نہیں تھا  
 کہ اس کے لئے کھانے آئے اور نہ ہی میرے پاس کھانے کی کوئی چیز تھی۔ میں اُس کو



حجرے میں بٹھا کر باغ میں چلا گیا اور وضو کر کے دو رکعت نماز ادا کی اور دعا کی کہ اے اللہ! گھر میں مہمان آیا ہے اور میں نے تیری امید میں اسے بٹھایا ہے۔ آپ کی ذات اقدس کے علاوہ میرا کوئی مددگار یا معاون نہیں ہے۔ اتنے عرصے میں میرا بھائی بھی وہاں آپہنچا اور کہنے لگا کہ آپ کے جانے کے بعد ایک شخص کھانا لایا ہے۔ اور آپ کا انتظار کر رہا ہے۔ مجھے بھیجا ہے کہ آپ کو بلا لاؤں۔ جب ہم واپس حجرے میں آئے تو اس نے سلام کیا اور کہا کہ اللہ کریم نے یہ طعام اور نقدی اپنی مہربانی سے بھیجی ہے۔ ہم کھاتے میں مشغول ہوتے۔ اسے بھی کھانے کے لیے کہا۔ مگر اس نے معذرت کی کہ میں روزے سے ہوں۔ جب ہم کھانا کھا چکے تو اس نے خالی برتن اٹھائے اور سلام کر کے رخصت ہو گیا۔ اس کے جانے کے بعد معلوم ہوا کہ وہ فرشتہ تھا۔

# حضرت میاں میر حمزہ علیہ

## کے متعلق بزرگان کی رائے

۱ عارف محقق سید قطب فرماتے تھے کہ شیخ میر زمانے کے مقتدا اور غوث الثقلین

ثانی تھے۔

۲ حضرت لاشاہ بدخستانی فرماتے تھے کہ ہمارے شیخ تصوف میں ناپیدا کنار سمندر تھے جب کبھی میں انکی خدمت اقدس میں حاضر ہوتا تو آپ حقائق و معارف کی بابت ایسی باتیں فرمایا کرتے جو میں نے کبھی نہ سنی ہوتیں۔ آپ کی زبان مبارک چابی کی مانند تھی۔ جس سے ہر کام حل ہو جاتا۔

۳ حضرت شیخ محمد فرماتے تھے کہ ہمارے شیخ کی تھوڑی سی بات بھی دوسروں کی بات پر فوقیت رکھتی تھی میں کسی مشائخ سے ملا۔ مگر آنجناب کی سی تجرید، تفرید، استغراق، حوصلہ استغناء، توحید معارف، احوال کا چھپانا، مریدوں پر مہرانی کرنا کسی میں بھی نہ دیکھی۔ آپ کا طریقہ حضرت سید الطائفہ جنید بغدادی کا سا تھا اور آپ کے اصحاب کو حضرت سید الطائفہ کا سا پایا۔

۴ شہزادہ راشکوہ قادری آپ کے متعلق لکھتے ہیں کہ آپ قطب الاقطاب، غوث الافاق جنید ثانی پیر دستگیر ثانی اور اولیائے ربانی کے مقتدا ہیں۔ وہ مزید کہتا ہے کہ حضرت میاں میر تاجدار مدینہ حضرت محمد مصطفیٰ صلی اللہ علیہ وآلہ وسلم کے ادیبی تھے۔

۵. شہنشاہ جہانگیر آپکی بہت تعریف و توصیف بیان کرتا تھا اور کہتا تھا کہ میں نے آپ کی صحبت سے بہت فائدہ پایا۔

۶. شاہجہان ہمیشہ کہا کرتا تھا کہ ہم نے ترک و تجرید میں حضرت میا میر جیسا کوئی درویش نہیں دیکھا۔

۷. حضرت ملا عبدالحکیم سیالکوٹی آپ کی بزرگی سے اس قدر متاثر تھے کہ ان کی خدمت میں حاضر ہونا فخر خیال کرتے تھے۔

۸. حضرت خواجہ بہاری فرماتے ہیں کہ میں نے بے شمار مشائخ کرام دیکھے ہیں۔ مگر جو فیوض و برکات آپ سے حاصل ہوئے وہ کسی اور سے نزل سکے۔ کوئی شخص مجھ سے قرآن مجید، حدیث شریف، فصوص، لمعات، لوائح، شتوی معنوی کی بابت پوچھے تو میں باوجود اس بات کے کہ میں اس قدر سرما یہ علمی نہیں رکھتا۔ سب بیان کر سکتا ہوں اور یہ سب آپکی دعا و برکت کا نتیجہ ہے۔

۹. شہزادہ داراشکوہ آپ کو ان القابات سے یاد کرتا ہے۔

”قطب فلک ولایت، پدیر سپہر ہدایت، شاہیاز فصاحت، لاہوت، شہسوار عرصہ حیرت، خواص دریائے جہان ملکوت، تیاچ بیداری عالم ناسوت، متنظم سلسلہ اولیاء اکمل، اسوۂ نقادہ، مشائخ اجل، مطلع آفتاب علم و کمال، مشرق خورشید علم و جمال و جلال، مقتدائے اکابر زمان زمین۔ ہمائے ہمایوں فال اوج یقین، پادشاہ عارفان عالیجاہ“

وہ مزید لکھتا ہے کہ سلطان اولیائے نامدار، امام اقیانے عالی مقدار، قطب ربانی محبوب سبحانی، پیر دستگیر عالمگیر، عزت الثقلین، شاہ محی الدین سید عبدالقادر جیلانی رضی اللہ عنہ کی روحانی تربیت نے آپکی تربیت کی تھی۔ اور انہیں مرتبہ کمال کو پہنچا دیا تھا۔

۱۰. ملا سعد اللہ خاں وزیر اعظم شاہجہان آپ کے علم و کمال کی بہت تعریف کرتا تھا۔

# رحس حجرہ میں آپؐ

## ساتھ سال قیام پذیرے

شہزادہ داراشکوہ قادری اپنی تالیف ”سکینۃ الاولیاء“ میں لکھتا ہے کہ جب حضرت میاں میرعلیہ الرحمۃ لاہور تشریف لائے تو آپؐ نے محلہ باغباناں میں قیام کیا جس کو اب غانی پورہ پورہ کہا جاتا ہے (داراشکوہ کے زمانے میں) اور آنجناب زندگی کے آخری دنوں تک یہیں قیام فرما رہے یعنی تقریباً ساٹھ سال اسی حجرے میں رہائش اختیار رکھی اور یہیں آپؐ کے تمام احباب و اصحاب کی محافل و مجالس انعقاد پذیر ہوتی تھیں۔ جہانگیر، شاہجہان، شہزادہ داراشکوہ، نواب ذریخاں اور دو سکرمائیدین سلطنت وغیرہ اسی حجرہ میں آتے رہے۔ یہ حجرہ دو منزلہ تھا۔ جس کا بالاخانہ بھی تھا۔ جیسا کہ قدیم کتب میں تحریر ہے۔

موجودہ صورت میں یہ حجرہ سڑک نئی انارکلی متصل دفتر ڈائریکٹر آف ایجوکیشن برلہ سڑک واقع ہے۔ اس حجرہ کے ایک طرف سنی شوز اور دوسری طرف لہوزی شوز کی دکان ہے، جب مولف کتاب ہڈانے آج سے بیس سال قبل اس حجرہ کو دیکھا تھا۔ تو باہر پھلوں کی دکان تھی اور عقب میں ایک قدیم تہہ خانہ آٹھ دس فٹ کی گہرائی میں تھا اور پنجاب یونیورسٹی کی دیوار کے ساتھ صحن تھا۔ ”تحقیقات حشری“ میں تہہ خانہ اور اس میں جانے کے لئے میٹر پوسٹ کا ذکر بھی ملتا ہے۔ موجودہ جگہ ۱۳۸۔ انارکلی بازار کے متصل ہے اور تقریباً خستہ حالت میں ہے مگر اب کسی شخص نے اس کو اپنی رہائش میں منتقل کر لیا ہے۔ اور ”بادشاہوں کے پیر“

کے حجرہ کو مکان کی شکل میں ڈھال لیا ہے۔ حکومت پنجاب، محکمہ آثار قدیمہ، محکمہ اوقاف کو اس طرف خصوصی توجہ دینی چاہیے۔

کیونکہ جیت تک آپ حیات رہے۔ یہاں ہی شبِ باش رہے۔ وصال بھی یہاں ہی ہوا اور جنازہ بھی یہیں سے اٹھایا گیا۔ اُس زمانہ میں یہ مکان ایک باغ تھا۔ مزید برآں اس کے شمال میں ایک کنواں کا ذکر بھی ملتا ہے۔ جو مقبوضہ سرکار ہے۔ عہدِ مہاراجہ رنجیت سنگھ میں الف شاہ فقیر یہاں رہتا تھا کہ، اسی جگہ اراضی جہاں اب پاگل خانہ ہے۔ بمعہ چاررواں اس جگہ کے نام واگزار تھی۔

یہاں یہ تینا نہایت ضروری ہے کہ اس حجرہ مبارک میں حضرت میاں میر قادی فاردنی سے ملاقات کے لئے یہ لوگ آتے تھے۔ شہاب الدین شاہ بہان، شہزادہ داراشکوہ قادی نواب سعد خاں وزیر اعظم، نواب وزیر خاں صوبیدار وغیرہ کے علاوہ سپہ سالار، اُمراء اور وزراء بھی شامل تھے۔

ان کے علاوہ فخر پنجاب ملا عبد الحکیم سیالکوٹی، شیخ عبد الحق محدث دہلوی، شیخ نور الحق دہلوی، میرزا حسام الدین احمد، ملا سعد اللہ خاں، ملا عبد الحکیم سیالکوٹی بھی آپ سے ملاقات کے لئے تشریف لائے تھے۔ شاید آج کل اس مکان چلہ حضرت میاں میر کے سلسلے میں حکومت اور قابضین میں مقدمہ چل رہا ہے۔

حاجی سید شکور الحسن نے بتایا کہ سجادہ نشینان دربار عالیہ حضرت میاں میر فاردنی نے اس ماجائز قبضہ کے متعلق مقدمہ دائر کیا تھا۔ جس کا فیصلہ جناب محمد عینی چیمہ سینئر سول جج لاہور کی عدالت سے انکے حق میں ہوا تھا اور ان کو قبضہ بھی مل گیا تھا اور کرایہ دار سے کرایہ نامہ بھی لکھا لیا تھا۔ مگر بعد ازاں محکمہ اوقاف کے قبضہ میں دربار جانے سے کوئی کارروائی نہ ہو سکی اور اس طرح یہ بادشاہوں کے پیر کا حجرہ مقدمہ ایک عام آدمی کے ہاتھ چلا گیا۔ اس حجرہ کا محل وقوع بائبل سائٹی سے کنواں تک ہے۔



## وصال

مدینہ اولیاء لاہور میں آنجناب کے ساٹھ سال قیام کے بعد آپ کو اسپتال کی بیماری لاحق ہو گئی اور پانچ دن یہی حالت رہی۔ آخر ۱۰۴۵ھ تباریح، ربیع الاول بروز سہ شنبہ مطابق ۱۶۳۵ء پہر دن گزرا تھا کہ محلہ غانی پورہ (انارکلی والا حجرہ) کے اس حجرے میں جہاں آپ اقامت گزیرے تھے۔ آپ وصال فرما گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔ وصال کے وقت حضرت خواجہ ملاح بہاری، حضرت شیخ محمد لاہوری، حضرت حاجی میاں محمد بیانی اور نور محمد خادم حاجی پراچہ وغیرہ موجود تھے۔ جو دن رات آپ کی تیمارداری کرتے تھے۔ اسی نور محمد کا کہنا ہے کہ وصال سے ایک روز قبل نواب وزیر خاں حاکم شہر ایک طبیب کو ساتھ لایا۔ کہ آپ کا علاج کرے۔ مگر آپ نے قبول نہ فرمایا۔ یہ شاہجہان صاحب قرآن کا دور حکومت تھا اور صوبیدار لاہور نواب وزیر خاں تھا۔

جب وزیر خاں نے آپ کے وصال کی خبر سنی تو وہ اکابر علماء، فضلا اور معززین شہر کے ہمراہ آپ کے حجرہ میں آیا۔ مرید اور خادم تجہیز و تکفین میں مصروف ہو گئے اور بعد ازاں ایک خلقت کثیر نے نماز جنازہ ادا کی۔ پھر آپ کا جنازہ اٹھایا گیا اور تمام حاضرین جنازہ میت کے ساتھ وہاں پہنچے۔ جس کے متعلق حضرت نے وصیت فرمائی تھی۔ کہ مجھے وہاں دفن کرنا۔ جہاں میرے یا حضرت میاں تھا، حاجی سلیمان، شیخ ابوالکلام، حاجی مصطفیٰ کلال

اور چند دیگر احباب آسودہ خاک ہیں۔ یہ جگہ عالم گنج کے قریب ہے اور موضع دارا پور سے متصل ہے۔ جو ہاشم پورہ کے نام سے معروف ہے۔ حضرت میاں شیخ محمد لاہوری فرماتے ہیں کہ بوقت وصال میں موجود تھا۔ حالت نزع میں میں نے دیکھا کہ آپ کے دہن مبارک آہستہ آہستہ اُبل رہے ہیں اور ان سے اللہ اللہ کی آواز آرہی ہے۔

ملا عبد الحمید لاہوری مصنف ”بادشاہنامہ“ لکھتا ہے کہ وصال کے بعد آپ کو غیاث پور میں دفن کیا گیا جو عالم پورہ کے متصل ہے۔

مازہ جنازہ میں حضرت خواجہ بہاری، حضرت شیخ محمد لاہوری، میاں حاجی محمد بنیانی، نور محمد اور دیگر مریدین و مینتین کے علاوہ حاکم شہر، اُمراء، علماء اور فضلا بھی شریک تھے۔

## قطعہ تاریخ وصال

میاں میرؒ سر دفتر عارفان  
کہ خاک درش رشک اکیر شد  
سفر جانب شہر جاوید کرد  
چو زین محنت آباد دیگر شد  
خرد بہر سال و فائق نوشت  
”یہ فردوس والا میاں میرؒ شد“  
۱۰۲۵ھ

(ملا فتح اللہ)

## قطعات تاریخ وصال و تاریخ پیدائش

شہ و در زمان فضل الہی  
میاں میرؒ آل ولی صاحب توقیر  
رہبر منتقی پیدا است سرور  
یکن تاریخ تولیدش جو تحریر

بجز تاریخ وصلِ آن شد دی ز تاج الاصفیا آمد میاں میر  
(مفتی غلام سرور لاکھوی)

میر دنیا و دی میاں میر است واقف راز و محرم اسرار  
ہست "میر بہشت" تولیدش ہم میاں میر چشنہ انوار

باز فرمودہ شیخ والا جہا عقل تولید او بصد تکرار  
بندہ مقتدا میاں میر است سال تولید آن شد ابرار  
۹۵۷ھ

ہادی صدق میر اشرف خوانی وصل آن شاہ زبدا الاخیار  
نیز قیاض حق ولی آمد ہم میاں میر دستگیر ایار  
۱۰۲۵ھ

آن میاں میری کہ پیر نہالی خلق بود مقبل حق بود و مقبول شد خیر الانام  
سال تولیدش میاں میری ولی متقی سال ترحیل است سمش الاتقیاء ہادی امام

# زیارتِ رسولِ اکرم صلی اللہ علیہ وآلہ وسلم

وصال سے تھوڑا سا وقفہ پہلے آپ کو رسولِ اکرم صلی اللہ علیہ وآلہ وسلم کی زیارت ہوئی اور آپ جلدی چارپائی سے اتر کر الصلوٰۃ والسلام علیکم یا رسول اللہ، الصلوٰۃ والسلام علیکم یا رسول اللہ کہنے لگے۔

شہزادہ داراشکوہ قادری اپنی تصنیف "دسکینیۃ الاولیاء" میں لکھتا ہے کہ حضرت میاں میر کے مزار پُر انوار کے طواف اور زیارت کے لیے ہر جمعرات کو کثیر تعداد میں لوگ حاضر ہوتے ہیں۔ اور فیضان حاصل کرتے ہیں۔ خصوصاً حضرت کے اصحاب ہر جمعرات کو آپ کے مزار کا طواف ضرور کرتے ہیں۔ اور جو شخص مراد لے کر آتا ہے۔ وہ اس متبرک مزار کی زیارت کے بعد ضرور فیضیاب ہوتا ہے۔

## حضرت میاں میر کے تبرکات

۱ جس وقت حضرت میاں میر سرہند تشریف لے گئے تھے تو ان ایام میں وہ وہاں بیمار پڑ گئے۔ اس وقت حضرت غوث الثقلین سید عبدالقادر جیلانی آپ کے پاس تشریف لائے اور ایک سیپ کی کشتی عطا فرمائی۔ جس میں پانی پینے سے آپ کو شفا ہو گئی۔ یہ کشتی آپ کے خادم خاص نور محمد کے پاس تھی۔ سرہند میں حضور غوث پاک کے ہمراہ حضرت خضر علیہ السلام بھی آپکی عبادت کے آئے تھے۔

۲ حضرت کے بہت سے دیگر تبرکات بھی نور محمد کے پاس تھے جس پر آپ کو بچہ اعتماد تھا۔  
۳ جرب شاہجہان آپ کی خدمت اقدس میں حاضر ہوا تھا تو حضرت سید شرف بھی وہاں موجود تھے۔ حضرت میاں میر نے اپنی دائرہ صلی کے چند بال انہیں مرحمت فرمائے تھے جن میں سے ایک بال انہوں نے شہزادہ داراشکوہ کو دیا تھا۔

۴ حضرت میاں میر کا تکیہ جو انہوں نے سات سال استعمال کیا تھا اور وہ پھر شہزادہ داراشکوہ کو دے دیا تھا۔

- ۵ جہانگیر بادشاہ کا جامانہ
- ۶ شاہجہان کی پیش کردہ سفید دستار اور خرما کی تسبیح۔
- ۷ ایک شخص کو اپنے اپنا رومال بھی مرحمت فرمایا تھا۔



## حضرت میاں میرؒ

### کے گیارہ اصول

حضرت میاں میرؒ بالاپیر قادری لاہوری نے اپنی زندگی کے درج ذیل اصول بنائے تھے اور آپ ان پر تا وصال مکمل طور پر کار بند رہے۔ ملاحظہ فرمائیں کہ آپ شریعت و طریقت کے کس قدر پابند تھے۔ کیا اس زمانے میں بالخصوص لاہور میں کوئی مرد مومن ہے جو اس طرح فرمانِ رسول کی متابعت کرتا ہو۔

۱ ایک حدیث کے بارے میں فرماتے تھے کہ میں بلاشک و زانہ اللہ تعالیٰ سے ستر مرتبہ معذرت چاہتا ہوں۔ اور آپ کا طریق کار تھا کہ ہر روز مشائخ لاہور کی قبروں کی زیارت کرنے کے بعد اللہ تعالیٰ کے ذکر میں جنگلوں، بیابانوں اور باغوں میں مصروف رہا کرتے تھے۔

۲ عشقِ رسول اکرم صلی اللہ علیہ وآلہ وسلم آپ میں کوٹ کوٹ کر بھرا ہوا تھا اور سنت خیر الانام کی مکمل متابعت کرتے تھے اور تاحیات اس میں ذرا بھر بھی کوتاہی نہیں ہوئی۔

۳ آپ ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“ کی مکمل و اکمل تفسیر تھے۔

۴ نماز باجماعت کی باقاعدگی سے پابندی کرتے تھے۔ تہجد گزار تھے اور روزے مکمل رکھتے تھے۔ سالہا سال تک رات دن بیدار رہنے کے باوجود نماز باجماعت میں فرق نہ آیا۔ اور اس میں سیر مؤ فرق نہ آنے دیا۔

۵ حضرت غوث الثقلین سید عبدالقادر جیلانیؒ کے عاشق تھے۔ آپ کا نام مبارک بغیر وضو کے نہ لیتے تھے اور آپ کے احکام کی مکمل پیروی کرتے تھے۔ فرماتے تھے کہ حضور غوث الاعظمؒ کی تربیت حضرت سید المرسلین خاتم النبیین رحمت اللعالمین نے بصورت جسمانی و روحانی فرمائی تھی۔ جس کا فیض ہم کو بھی ملا تھا۔

۶ سلاطین، شہزادے، شہزادیاں، وزیر اعظم، صوبیدار، سپہ سالار، اُمراء، وزراء اور خواص عوام آنجنابؒ کی خدمت میں حاضر ہوتے۔ مگر آپ نذرانہ قبول کرنے سے اجتناب برتتے تھے۔ بلکہ کوئی اگر ایسا کرتا تھا تو فرماتے تھے کہ کیا تم نے مجھے فقیر سمجھا ہے۔ یہ لے جاؤ اور کسی مستحق کو دے دو۔

۷ رزقِ حلال کھاتے تھے۔ کم خوری، کم خوابی اور کم گوئی آپ کی صفاتِ عالیہ تھیں۔ خلقِ عظیم کے مالک تھے اور ایسی سوسائٹی تشکیل دی۔ جس کی مثال مدنیۃ الاولیاء لاہور میں ڈھونڈنے سے بھی نہیں ملتی۔ اکثر فرمایا کرتے تھے کہ فلاں شخص عیال دار ہے۔ یہ کھانا اس کے ہاں بھیج دو۔ خرچہ اور گوڈری سے نفرت کرتے تھے۔ تجرید و تفرید کا مرتب تھے۔

۹ آنے والی صبح کو اپنے پاس ایک حبیبہ بھی نہ رکھتے تھے۔ فرمایا کرتے تھے کہ صوفی وہ ہے۔ جس کی نگاہ میں سنگ و حس برابر ہوں۔

۱۰ پاک اور صاف سٹھرا لباس پہنتے تھے۔ کھدر کا کرتا اور کم قیمت کی سفید دستار زیب تن فرماتے۔ اگر کپڑے میلے ہو جاتے تو خود دریا سے دھو لیتے فرماتے تھے کہ اگر کسی شخص کے سر کا ایک بال ناپاک ہو اور جسم کے تمام اعضاء دھو دیئے جائیں۔ تب بھی ناپاک باقی رہتی ہے اور آدمی پاک نہیں ہو سکتا۔

۱۱ وہ مکہ جس میں آپ نے ساٹھ سال قیام فرمایا۔ اس کا فرش پرانے بورے کا تھا۔

۱۹۶۵ء اور ۱۹۷۱ء میں

پاکستان پر بھارتی یورش اور

حضرت میا میر فاروقی قادری کی کرامت

۱۹۶۵ء اور ۱۹۷۱ء میں بھارت کے لاہور پر خطرناک حملوں کو روکنے کے لئے فرزندِ انِ  
اسلام کی ایک چھوٹی سی جماعت نے بے سوسامانی کے عالم میں جس عالی ہمتی اور جوصلہ مندی سے  
مقابلہ کر کے اس کو عبرت ناک شکست دی۔ وہ رسالت مآب تاجدارِ مدینہ حضرت محمد مصطفیٰ  
صلی اللہ علیہ وآلہ وسلم اور حضرت میا میر فاروقی قادری کی رُضحانی امداد تھی۔ حالانکہ یہ  
حملے رات کی تاریکی میں کئے گئے۔ اور پاکستانی افواج میں تعداد کی کمی اور اسلحہ کی کمی بھی تھی۔  
مگر اس کے باوجود لوگ کثرت سے خانقاہ عالیہ حضرت میا میر بالا پیر جاتے۔ اور غیبی امداد  
کے طالب ہوتے۔ جو بالآخر آپکی نظرِ کریم سے دونوں دفعہ اسلام کی فتح اور کفار کی شکست پر منبج  
ہوئیں۔ اس دوران ہزار ہا لوگ روزانہ اس مرکز تجلیات و انوار پر حاضر ہو کر بارگاہِ رب  
العرزت میں اہل اسلام کی فتح اور کفار کی شکست کی دعائیں کرتے اور پھر مجاہدین اسلام کی خدمت  
میں روزانہ کھانا بھیجتے۔ لوگوں کا کہنا ہے کہ حالانکہ دشمن کے لڑاکا اور جنگجو طیاروں کی فضا لہو  
پر نہایت نیچی اڑان تھی اور لاہور میں جنگ کی کیفیت سے سب لوگ پریشان تھے۔ مگر کوئی  
طیارہ بھی آپکے روضہ انوار کے اوپر سے نہ گزر سکا۔ اور آپکی برکت سے اردگرد کی تمام آبادیاں  
محموظ و مامون رہیں۔ لاہور کے ایک وحانی پیشوا حضرت حکیم محمد روح اللہ قادری نے فرمایا تھا کہ افواج  
پاکستان کا شعبہ حضرت میا میر علیہ الرحمہ کی زیر نگرانی ہے اور اللہ کریم زمین لاہور کو کفار کے حملے سے  
بچائے گا۔

## بعد از وصال حضرت میانیر فاروقی

جو حضرت آپ کے مزار پر انوار پر حاضر ہوئے

بادشاہ شہزادے، امرا، وزراء

اورنگ زیب عالمگیر، شہزادہ داراشکوہ قادری، نواب عبدالصمد خاں دلبر جنگ  
ناظم لاہور، خان بہادر نواب زکریا خاں، مہاراجہ رنجیت سنگھ، میر معین الملک المعروف بہ  
میر منو ناظم لاہور۔

سر سکندر حیات خاں وزیر اعظم پنجاب۔

چیف جسٹس (ریٹائرڈ) سید شمیم حسین قادری، سوبائی وزیر اوقاف پنجاب محمد اکرم قریشی  
سر جسٹس (ریٹائرڈ) سردار محمد اقبال وفاتی، محتسب اعلیٰ خیزا سوار خاں، جسٹس (ریٹائرڈ) ایس  
انوار الحق چیف جسٹس سپریم کورٹ آف پاکستان، بیٹینٹ جنرل غلام جیلانی خاں گورنر پنجاب


## صوفیائے کرام

حضرت خواجہ بہاری، حضرت ملا شاہ بدخشانی، حضرت شاہ محمد غوث قادری، حضرت  
بابا کریم بخش قادری مجددی، حضرت قاضی سلطان محمد قادری (اعوان شریف) حضرت  
مولانا غلام قادر چشتی بھیروی، حضرت سید دیدار علی شاہ قادری، حضرت میاں شیر محمد نقشبندی

شرقی پوری، حضرت میاں شہاب الدین قادری، حضرت خواجہ عمر الدین سیالوی، حضرت مولانا سردار احمد فیصل آبادی، حضرت مولانا نبی بخش خلواتی مفسر تفسیر قرآن پنجابی نظم، حضرت حکیم محمد روح اللہ قادری لاہوری، حضرت پیر غلام دستگیر نامی، حضرت آفا سکند، شاہ قادری گیلانی پشاور، حضرت سید یوسف الگیلانی، علامہ ابو الحسنات قادری، حضرت مولانا ابو البرکات قادری۔

صوفی برکت علی (دارالاحسان)

مرقد منور حضرت میاں میر فاروقی پر حاضری دینے والوں میں بے شمار بزرگان کے علاوہ حضرت میاں عمر الدین قادری المتوفی ۱۹۶۵ء سلامت پوری بھی تھے۔ جو نہایت متدین اور نیکوکار بزرگ تھے۔ صوم و صلوٰۃ کے پابند اور عاشق رسول تھے۔ آپ کا شمار حضرت میاں بیر کے شیداؤں میں ہوتا ہے۔ ان کا شجرہ نسب اس طرح ہے۔



ڈاکٹر علی محمد قادری (فاروق) آپٹیکل سرورس علامہ اقبال روڈ لاہور) بھی حضرت میاں میر



کے ادنیٰ خدام میں سے ہیں۔

۱۹۶۸ء میں جسٹس سید محمود حسین جو اس وقت ڈھاکہ ہائی کورٹ کے جج تھے اور سقوطِ مشرقی پاکستان کے بعد بنگلہ دیش پٹریم کورٹ کے چیف جسٹس کے منصب پر فائز ہوئے نے بھی لاہور تشریف لا کر کئی مرتبہ دربار حضرت میاں میر رحمۃ اللہ علیہ — قادری میں حاضری دی۔ بلکہ حبیب بھی وہ لاہور آتے تو حضرت داتا گنج بخشؒ اور حضرت میاں میرؒ کے آستانوں پر حاضری دیا کرتے تھے۔ سید صاحب موصوف کا تعلق سلہٹ کے علاقے سے تھا اور ان کے بزرگ حضرت شاہ جلالؒ سلہٹی کے ہمراہ آنے والے اولیاء اللہ میں سے تھے۔ جسٹس سید محمود حسین کی اہلیہ محترمہ حضرت شاہ احسان اللہ (ڈھاکہ) کی نو اسی تھیں۔ بنگال، آسام اور برما میں ان کے مریدوں کی تعداد لاکھوں تک پہنچتی ہے۔

۱۹۸۲ء میں سید یوسف ہاشم الرفاعی سابق وزیر پٹرولیم مملکت کویت نے موتمر العالم الاسلامی پاکستان کے عہدیداروں کی معیت میں دربار حضرت میاں میرؒ میں حاضری دی۔ سردار علی احمد خاں نے دستا ربندی کرائی۔ یہاں حاضری دینے کے بعد ہاشم الرفاعی نے فرمایا کہ انہیں یہاں ایک مخصوص روحانی کیف حاصل ہوا ہے۔ جو بیان سے باہر ہے۔ اس موقع پر رانا صفدر جنگ سیکرٹری جنرل موتمر عالم اسلامی پاکستان بھی ہمراہ تھے۔

## محکمہ اوقاف

محکمہ اوقاف نے اس خانقاہ کو ۱۹۶۰ء میں قبضہ میں لیا۔ اس وقت سید نور الحسن شاہ سجادہ نشین تھے۔ اس وقت سے آج تک محکمہ اوقاف خانقاہ عالیہ کی نگہداشت کر رہا ہے۔ روضہ اقدس مسجد چار دیواری اور حجر دوں کی مرمت کر دی گئی ہے۔ مگر ابھی تک مشرق دیوار تعمیر نہیں ہو سکی۔ روشنی کے لیے ہر چار اطراف میں بجلی کی ٹیوبیں لگوا دی گئی ہیں۔ جہاں پہلے کھنڈر تھے۔ وہاں اب ایک سادہ اور پر شکوہ عمارت ابھر رہی ہے۔ کسی وقت مجلس امور مذہبیہ کے صدر سید بابر علی نے مزار اقدس پر سفید سنگ مرمر کا گنبد تعمیر کرنے کی پیش کش کی تھی۔ جو کہ انہوں نے مکمل کر دی ہے اور گنبد کے بیرونی اوپر کے حصے کو سنگ مرمر کی ٹائیپوں سے مزین کر دیا گیا ہے۔

متوقع آمدن سالانہ دربارہ ساڑھے تین لاکھ روپیہ ہے جبکہ خرچ کا تخمینہ سالانہ دو لاکھ کے قریب ہے۔ امام مسجد مولوی ممتاز احمد اور خطیب مفتی حبیب احمد ہاشمی ہیں۔ منیجر اوقاف ملک نواز ش علی محکمہ اوقاف کی طرف سے تعینات ہیں۔ یہاں یہ امر محکمہ اوقاف کل توجہ کے لئے بتایا جاتا ہے کہ محکمہ اوقاف نے روضہ منورہ پر آپ کے سال وصال کے اشعار غلط لکھوائے ہیں

### ارکان امور مذہبیہ کمیٹی

دربارہ حضرت میاں میر کی امور مذہبیہ کمیٹی کے چیرمین بریگیڈیئر (ریٹائرڈ) نواد احمد ہیں اور

اراکین میں سید بابر علی شاہ، میاں محمد اسحاق کونسلر، میاں جان کونسلر، میاں محمد شریف، مسعود احمد  
 خاں، چوہدری محمد علی ہیں۔ سیکرٹری کے فرائض ملک نواز ش علی، منیجر اوقات و ربار مذکور ادا  
 کرتے ہیں۔ تعمیراتی کمیٹی کی چیئرمین بیگم حبیبہ (ریٹائرڈ) این ایم جان ہیں۔

## عرس اور میلے

آخری چہار شنبہ ماہ صفر میں آپ کے مزار پر انوار کا غسل مبارک ہوتا ہے۔ لاہور، مضافات  
 لاہور اور بیرون لاہور سے بہت سی خلقت جمع ہوتی ہے اور اس طرح مزار اقدس پر ایک اچھا  
 خاصہ میلہ لگ جاتا ہے۔ عقیدت مند حضرات ریشمی غلاف اور چادر میں چڑھاتے ہیں اس کے  
 علاوہ ساون اور بھادوں کے ہر بدھ کے روز خوب میلہ بھرتا ہے۔ ہزاروں کی تعداد میں لوگ  
 شریک ہوتے تھے۔ سرکاری طور پر بھی ملانے کے اوسران آتے تھے۔ کبڈی اور دوسری کھیلوں  
 کا بھی خاصہ اہتمام ہوتا تھا۔ جنتی والی ٹیموں کو انعامات دیئے جاتے ہیں۔ لیکن آبادی زیادہ ہونے  
 کی وجہ سے اب وہ رونق نہیں رہی۔ مگر پھر بھی سال میں ایک عرس اور پانچ میلے ہوتے ہیں۔ عرس  
 محکمہ اوقات اور سجادہ نشینان کی سرکردگی میں علیحدہ علیحدہ اپنے طور پر بڑی دھوم دھام اور  
 شان و شوکت سے ہوتا ہے۔ یہ عرس اور میلہ حضرت میاں میر کے وصال کے بعد ہی شروع ہو  
 گیا تھا۔ جیسا کہ ”سکنیۃ الاولیاء“ کی عبارات سے ظاہر ہے۔

## محکمہ اوقاف سے اپیل

”اراکین کنز الایمان سوسائٹی لاہور چھاؤنی نے ایک پمفلٹ شائع کیا ہے جس کی نقل اس طرح ہے ”حضرت میاں میرؒ بالاپیر قدس سرہ العزیز جو امیر المؤمنین خلیفہ دوم حضرت عمر فاروق رضی اللہ عنہ کی اولاد پاک سے ہیں اور اہل سنت کے برگزیدہ صوفیائے کرام میں ان کا شمار ہوتا ہے۔ مگر افسوس کہ درگاہ شریف کا تقدس پامال ہو رہا ہے۔ ڈھول ڈھمکا، ناچ گانا، بھنگی، چرسی اپنے اپنے انداز میں اکثر اپنے کرتب دکھاتے رہتے ہیں۔ عرس کے دنوں میں توہر واہیات (مختصر وغیرہ) کام درگاہ کے گرد و نواح میں ہوتا ہے۔ حالانکہ محکمہ کے قیام کا اولین مقصد درگاہوں پر ہونے والی غیر شرعی حرکات واہیات کو روکنا تھا۔ لیکن اب یہ تمام واہیات کام محکمہ کے قیام سے پہلے کی نسبت عروج پر ہے۔“

قبرستان کی حالت زار ناقابل بیان ہے۔ اس کی مٹی ہر روز کم ہوتی جا رہی ہے اور قبرستان گڑھوں کی شکل اختیار کرنا جا رہا ہے۔ وضو کے لیے اکثر پانی دستیاب نہیں ہوتا۔ یہاں پر نہایت کم پاور والا ٹیوب ویل اور خاص کر جمعیت المبارک کو پانی کی قلت ہوتی ہے۔ امید ہے کہ محکمہ اوقاف اور انتظامیہ درگاہ حضرت میاں میرؒ قدس سرہ ان برائیوں کو دور کرنے کی بھرپور کوشش کرے گی۔“

درگاہ کے جانب شمال وسیع و عریض اراضی پر محکمہ اوقاف ایک پارک بنانے کی تجویز پر غور کر رہا

ہے ٹیوب ویل کام کر رہا ہے۔

اندرون احاطہ چار دیواری حضرت میاں میر فاروقی مرثیہ کو دفن کرنے کی فیس تین ہزار روپے ہے جبکہ چار دیواری کی جنوبی دیوار کے ساتھ دفن کرنے کے لئے ایک ہزار روپیہ فیس مقرر ہے۔ قبرستان عوام الناس میں مردہ دفنانے کی سرکاری فیس کوئی نہیں ہے۔ مگر سنا ہے کہ اب اندرون احاطہ چار دیواری قبر کے لیے پانچ ہزار روپیہ میں بھی جگہ دستیاب نہیں ہے۔ جس کے لئے حکومت سے پیشگی منظوری حاصل کرنی پڑتی ہے۔

فروری ۱۹۸۴ء میں میاں محمد ذاکر قریشی صوبائی وزیر اوقاف حکومت پنجاب نے خانقاہ عالیہ حضرت میاں میر فاروقی میں شجرکاری مہم کے سلسلے میں ایک پودا لگایا۔



## بادشاہی مسجد

### لاہور کی تعمیر،

ایک روایت یوں بھی بیان کی گئی ہے کہ شہزادہ داراشکوہ کو حضرت میاں میر اور حضرت ملا شاہ بدخشانی جو شہزادہ کے پیر و مرشد تھے سے بہت زیادہ عقیدت داراوت تھی اور اس عقیدت کی بنا پر اس نے ان ہر دو حضرات کی خاتقاہیں اور تقابر لاہور میں تعمیر کرائے تھے اور اس کی یہ خواہش تھی کہ شاہی قلعہ لاہور سے ایک سڑک آپ کے مزار اقدس تک بنوائی جائے اور خود پیادہ پا حضور کے مزار پر انوار پر جاضری دینے کی سعادت حاصل کر سکے اور اس غرض سے اس نے کثیر التعداد قیمتی پتھر از قسم سنگ مرمر اور سنگ سُرخ باہر سے منگوائے۔ لیکن انہوں نے زندگی کے دن پورے ہو چکے تھے۔ اس کی یہ نیک آرزوئیں دل کی دل میں ہی رہ گئیں۔ اورنگ زیب عالمگیر نے تینوں حقیقی بھائیوں (شہزادہ داراشکوہ، شہزادہ مراد اور شہزادہ شجاع) کو قتل کر کے اور والد شاہجہان کو قید کر کے ہندوستان کے تخت پر قبضہ کر لیا۔ اس کے بعد اورنگ زیب نے سڑک کی تعمیر کو فضول قرار دیتے ہوئے شاہی قلعہ لاہور کے بالمقابل ایک نہایت عظیم الشان مسجد بنانے کا حکم صادر فرمایا اور اس طرح وہ تمام پتھر اور سامانِ عمارت جو سڑک کی تعمیر پر خرچ ہونا تھا۔ اس سے دنیا کی سب سے بڑی جامع مسجد تعمیر ہو گئی۔ شمس العلماء خان بہادر سید محمد لطیف ”ہسٹری آف لاہور“ نے یہی تحریر کیا ہے۔

درگاہ عالیہ

## حضرت میاں میر قادر میلاہوی

حضرت میاں میر کی خانقاہ عالیہ، چار دیواری، مسجد وغیرہ شہزادہ داراشکوہ قادر نے تعمیر کرائی تھی۔ احاطہ چار دیواری ۲۰۰ x ۱۱۰ قدم ہے۔ تینوں دیواروں غری، جنوبی اور شمالی کی مرمت کروادی گئی ہے۔ مشرقی دیوار نہیں ہے۔ جانب شمال اور جانب جنوب دو دروازے ہیں۔ چار دیواری خانقاہ معلیٰ کے جانب مغرب اور شمال ایک بہت بڑا میدان تھا۔ جو شمالاً نہر کے کنارے اور مغرب میں ریلوے لائن تعمیر ہونے سے ختم ہو گیا ہے۔ مگر موجودہ زمانے میں تو آبادی ہر چہاں طرف بہت زیادہ ہو گئی ہے۔

### مقبرہ

چبوتڑہ مقبرہ ۲۶ x ۲۶ قدم ہے جو کہ مکمل طور پر سنگ مرمر سے تعمیر شدہ ہے۔ شمال اور جنوب کی طرف پٹریاں سنگ مرمر کی ہیں۔ اس چبوتڑے کے درمیان مقبرہ کی عمارت ہے۔ دروازہ آمد و رفت جانب جنوب ہے۔ جس کا ایک زمینہ سنگ مرمر کا اور چوکھٹ سنگ سرخ کی ہے۔ اندرون مقبرہ کا تمام فرش سنگ مرمر کا ہے۔ جس میں سنگ موسیٰ اور سیاہ کی گلکاری ہے۔ اس مقبرہ کی تین اطراف محرابیں قابوتی ہیں۔ اندرونی عمارت میں قد آدم سنگ مرمر لگایا گیا ہے۔ گنبد کی چھت میں شیشہ کا کام ایک انگریز مسٹر بیٹل نے کرایا تھا۔ جو مسٹر گبن ایک سوداگر

کا لازم تھا۔ چوتڑہ ایک فٹ بلند سنگ مرمر کا ہے۔ جس کے اوپر تعویذ سنگ مرمر کا ہے اور خوبصورت جنگلہ بھی سنگ مرمر کا ہے۔ فرش قالینوں سے سجایا گیا ہے۔ بھاڑ اور فالوس بھی آویزاں ہیں۔

مقبرہ سے چھپے جانب جنوب دو قدیم قبور ہیں اور ساتھ ہی صدر دروازہ اور مقبرہ کے درمیان ۸ اونچے چوڑے پر سجادہ نشین دینرہ کی پندرہ قبور ہیں۔

## مسجد

چار دیواری احاطہ حضرت میاں میر حسین خاں دیوار کے درمیان ایک مسجد جو شہزادہ داراشکوہ کی تعمیر کردہ ہے۔ موجود ہے۔ اس کے شمالاً جنوباً اطراف میں خیرے ہیں۔ مسجد کے پانچ مدور گنبد ہیں۔ ایوان اور صحن کا فرش سنگ مرمر کی سلول سے مرتین ہے۔ ایوان مسجد ۴۰ × ۱۱ اقدیم ہے۔ صحن سے ایوان مسجد دو فٹ بلند ہے۔ اس کے پانچ دروازے ہیں۔ چھت قابوتی ہے مسجد پر چڑھنے کے لئے سیڑھیاں جانب جنوب اور شمال ہیں اور باہر صحن مسجد ۴۱ × ۱۳ اقدیم ہے حضرت میاں میر حسین کے روضہ انور کے قریب بعد از دصال حسرت خواجہ بہاری اور حضرت شیخ عبدالغنی نے جھونپڑی بنالی تھی۔ جس میں سرزار کو طواف کرنے اور فاتحہ کی سہولت میسر کرتے تھے۔ صدر دروازہ درگاہ چاندی کے خوبصورت پتروں سے مرتین ہے اور ان پر اللہ، محمد، تحریہ ہے۔ نیز روضہ عالیہ سے نیچے پتیل کا بڑا شمع دان بھی موجود ہے۔

صدر دروازے سے جانب مشرق دفاتر محکمہ اوقاف، لائبریری، دفتر برائے اراکین امور مذہبیہ کمیٹی وغیرہ ہیں۔ اور جانب مغرب وضو خانے ہیں۔

اس احاطہ میں نیم، بٹر پیمل، دھربک وغیرہ کے بہت سے سایہ دار درخت ہیں۔

## چاہ نور ایمان والا

نور محمد لاہور کا کئے زتی تھا۔ اور مہاراجہ رنجیت سنگھ اس کی بہت عزت کرتا تھا ایک دفعہ مہاراجہ کی فرمائش پر یہ اس کے لئے گھوڑے خرید کر لایا۔ تو مہاراجہ اس کی دیانت داری سے اس قدر خوش ہوا کہ اس کو ”نور ایمان والا“ کے خطاب سے نوازا۔ عہد سکھاں میں اس نے لاہور میں بہت ناموری حاصل کی۔ اس کی دو تیار کردہ مساجد کشمیری بازار بھی اب بھی یادگار ہیں۔ اس نے روضہ عالیہ حضرت میاں میرؒ میں اندرون چار دیواری ایک چاہ بنوایا۔ جو ”چاہ نور ایمان والا“ کہلاتی ہے اور روضہ عالیہ حضرت میاں میرؒ سے جانب مشرق واقع ہے اس کے اردگرد سجادہ نشینان و مجاورین درگاہ وغیرہ کی قبور ہیں۔ عہد مہاراجہ میں لاہور میں گھوڑوں کی کاٹھیاں بنینے کا کام کرتا تھا۔ اس نے کئی ایک روضوں کی مرمت بھی کرائی تھی۔ اپنی تیار کردہ مسجد واقع کشمیری بازار میں اس نے نماز جمعہ کی خطابت کے لیے ایک مولوی جان محمد کو مقرر کیا ایک دن اس کی تقریر سننے گیا تو اس قدر اثر ہوا۔ کہ اس نے نماز جمعہ کی ادائیگی کے بعد اپنے رہائشی مکان میں سے اپنے بیوی بچوں کو دوسرے مکان میں منتقل کر دیا۔ اور اپنا رہائشی مکان مولوی صاحب مذکور کو دے دیا اور نہ ہی سامان نکالا یعنی سوائے کپڑوں کے گھر والے کوئی چیز باہر نہ لائے۔ اب کینواں بند کر دیا گیا ہے اور اس پر ٹیوب ویل نصب ہے۔

حکمر اوقاف نے روضہ منورہ سے جانب مشرق ایک فوارہ بھی نصب کرایا ہے۔

## سجادہ نشین خانقاہ عالیہ

### حضرت میاں میر فاروقی قادری

تہن زادہ داراشکوہ قادری نے حضرت میاں میر کے وصال کے بعد ان کی ہمیشہ حضرت بی بی جمال خاتون کے صاحبزادے جناب محمد شریف کو سندھ سے بلوا کر اس خانقاہ عالیہ کا سجادہ نشین مقرر کیا اور تمام عمارات، جاگیر متعلقہ خانقاہ معلیٰ اس کو تفویض کیں۔ فرمان بادشاہی بھی عطا کیا۔ بعد از وفات حضرت خواجہ محمد شریف روضہ عالیہ سے نیچے پائنتی (جنوب) کی طرف سنگ سرخ سے بنائی گئی قبر میں مدفون ہیں۔ اور کچھ سجادہ نشین بھی مقبرہ عالیہ سے صدر دروازہ (جنوب) تک دفن ہیں جن کی تفصیل اس طرح ہے۔

مقبرہ سے نیچے دو قبور ہیں۔


- ۱ حضرت خواجہ محمد شریف سجادہ نشین اول المتوفی ۱۰۵۲ھ مطابق ۱۶۴۵ء (عہد سلطنت)
  - ۲ حاجی محمد صالح کاشمیری قادری المتوفی ۱۰۴۵ھ مطابق ۱۶۳۴ء۔
- مزار پر النوار سے نیچے جو ۸ بلند چبوترے پر جانب جنوب پندرہ قبور کے نشانات ہیں ان کی تفصیل اس طرح ہے۔

- ۱ شیخ حسین قادری المتوفی ۱۰۵۵ھ مطابق ۱۶۶۶ء زمانہ گورنر لاہور ایراہیم خاں
- ۲ مہدی شاہ قادری المتوفی ۱۰۴۲ھ مطابق ۱۶۹۲ء۔ خاں جہاں بہادر گورنر لاہور




- ۳ شیخ نور عالی قادری المتوفی ۱۱۰۴ھ مطابق ۱۶۹۶ء - مہابت خاں ابراہیم گورز لاہور
- ۴ شیخ مراد اللہ قادری المتوفی ۱۱۲۴ھ مطابق ۱۷۱۵ء عبد الصمد خاں دیر جنگ ناظم لاہور
- ۵ صیف شاہ قادری المتوفی ۱۱۳۱ھ مطابق ۱۷۱۹ء (ایضاً)
- ۶ شیخ مراد بخش قادری المتوفی ۱۱۳۴ھ مطابق ۱۷۲۵ء
- ۷ جعفر شاہ قادری المتوفی ۱۱۴۶ھ مطابق ۱۷۳۲ء
- ۸ شیخ عزیز اللہ قادری المتوفی ۱۱۶۹ھ مطابق ۱۷۶۶ء دیوان کابلی مل
- ۹ شیخ قادر بخش قادری المتوفی ۱۱۹۰ھ مطابق ۱۷۷۷ء تیمور شاہ
- ۱۰ میاں معصوم شاہ قادری المتوفی ۱۱۹۹ھ مطابق ۱۷۸۵ء
- ۱۱ میاں خدا بخش قادری المتوفی ۱۲۳۱ھ مطابق ۱۸۱۶ء مہاراجہ رنجیت سنگھ
- ۱۲ میاں امام شاہ قادری المتوفی ۱۲۴۵ھ مطابق ۱۸۳۰ء
- ۱۳ میاں محمد شاہ قادری المتوفی ۱۲۳۹ھ مطابق ۱۸۲۴ء
- ۱۴ امیر شاہ قادری المتوفی ۱۲۴۵ھ مطابق ۱۸۳۰ء
- ۱۵ میاں ملا شاہ فقیر قادری المتوفی ۱۲۷۱ھ مطابق ۱۸۵۵ء سر جان لارنس
- یہ مقصود علی شاہ نے بتایا کہ حکومت برطانیہ نے ۵ مئی ۱۸۵۲ء کو لاہور چھاؤنی کے لئے ۳۴۲ بیگمہ اراضی (از جاگیر عطا کردہ شہزادہ داراشکوہ بدست حضرت محمد شریف) حاصل کر لی تھی اس زمانہ میں افسر مال لاہور لالہ رام لال انڈ تھا۔ اور اس وسیع و عریض رقبہ کو چھاؤنی کی بارگاہ بنانے میں صرف کیا۔
- درج بالا قبور کے علاوہ اندرون چار دیواری احاطہ حضرت میاں میر فاروقی یہ قبور بھی ہیں  
سجادہ نشینان و متولیان درگاہ عالی۔  
محبوب شاہ عہد و ایل حکومت انگریز

علی شاہ م ۱۸۵۳ء



خدا بخش



۱۔ اس سجادہ نشین محکمہ اوقاف حکومت پنجاب نے خانقاہ عالیہ حضرت میا نیر قادری فاروقی کا چارج لیا تھا

۲۲۸

محبوب شاہ ۱۸۴۵ء سے قبل اور مالیہ سجادہ نشین دستولی تھا۔  
مزید سجادہ نشینان کی قبور جانب مشرق ہیں۔ ایک کمرہ میں عبیسی شاہ اور کرم شاہ وغیرہ کی  
قبور ہیں اور اسی اطراف میں دیگر سجادہ نشینان کی بھی قبور ہیں۔

اندرون چار دیواری روضہ منورہ دیگر قبور کی مختصر تفصیل اس طرح ہیں۔

- ۱ ایک کمرہ میں مخور بیگم دختر شمس العلماء خواجہ حسن نظامی دہلوی کی قبر ہے
- ۲ خان بہادر سید محمد یوسف اکبر آبادی م ۱۹۵۵ء
- ۳ لیفٹیننٹ عابد مجید شہید آرمڈ فورسز عمر ۲۱ سال شہادت ۱۹۶۵ء
- ۴ شیخ لائق علی م ۱۹۴۵ء
- ۵ شیخ محمد اکرام مصنف آب کوثر، روڈ کوثر، موج کوثر م ۱۹۶۳ء
- ۶ ڈاکٹر محمد یوسف م ۱۹۶۱ء
- ۷ لیفٹیننٹ کرنل شریف الحسن م ۱۹۴۷ء
- ۸ نواب محمد غیاث الدین م ۱۹۴۳ء
- ۹ لیفٹیننٹ کرنل ڈاکٹر ظہور احمد صدیقی م ۱۹۷۷ء
- ۱۰ خان بہادر احمد حسن خاں ریٹائرڈ ڈپٹی کمشنر م ۱۹۵۵ء
- ۱۱ خان بہادر محمد زمان خاں ریٹائرڈ پوسٹ ماسٹر جنرل م ۱۹۴۴ء
- ۱۲ خواجہ بشیر بخش م ۱۹۷۵ء
- ۱۳ خان بہادر سید محمد عبد اللہ م ۱۹۷۵ء

# سجادہ نشینان

## حضرت محمد شریف فاروقیؒ

آپ حضرت بی بی جمال خاتونؒ ہمیشہ حضرت میاں میرؒ فاروقی کے صاحبزادے تھے بعد وصال حضرت میاں میرؒ ان کو شہزادہ داراشکوہ قادری نے لاہور بلوا کر روضہ خانقاہ عالیہ کانتولی و سجادہ نشین مقرر کیا تھا۔ یہاں پہلے موضع ہاشم پورہ آباد تھا اور ڈھوڈی راجپوت اولاد جو یہاں رہائش پذیر تھے اور مالک اراضی تھے۔ ان سے شہزادہ نے یہ زمین قیمتاً خرید لی تھی۔ مولوی نور احمد حسینی لکھنوی ہے کہ فرمان بادشاہی درباب تفویض سجادگی سجادہ نشینان کے پاس موجود تھا۔

وفات آپ کی ۱۰۵۴ھ مطابق ۱۴۴۵ء میں ہوئی۔ اور قبر حضرت میاں میرؒ کے پائنتی میں نیچے بنی۔ اس وقت نواب قلیچ خاں گورنر لاہور تھا اور بادشاہ دہلی اورنگزیب عالمگیر تھا۔

## مہدی شاہ فاروقیؒ

حضرت محمد شریفؒ فاروقی کے دو صاحبزادے تھے۔

۱ شیخ نور علی -

۲ مہدی شاہ

بعد وصال والد بزرگوار کے مہدی شاہ سجادہ نشین مقرر ہوا۔ اس کو گھوڑے پالنے کا بڑا شوق تھا۔ ایک دن کا واقعہ ہے کہ ان کے گھوڑے باہر چر رہے تھے کہ زمینداران ہاشم پورہ نے ان کو کپڑے باندھ چھوڑا۔ مہدی شاہ نے ان سے گھوڑوں کی واپسی کے لئے کہا۔ مگر انہوں نے انکار کر دیا۔ اس پر انہوں نے ناظم لاہور سے استدعا کی۔ تو انہوں نے گھوڑے واپس کئے۔ بعد میں فقرائے روضہ حضرت میاں میر ہاشم پورہ میں واسطے گدائی گئے۔ تو انہوں نے ان کو گاؤں میں داخل نہ ہونے دیا۔ شہزادہ داراشکوہ کو علم ہوا۔ تو اس نے ناظم لاہور کو حکم دیا کہ ہاشم پورہ مسمار کر دیا جائے۔ چنانچہ اس کو گرا دیا گیا۔ میاں میر ہاشم پورہ نے آباد کرایا تھا۔ اور اس نے اپنی رہائش باغ ملا شاہ میں رکھی۔

آپ کی وفات ۱۱۰۶ھ مطابق ۱۶۹۳ء میں ہوئی۔ عہد عالمگیری تھا اور مہابت خاں ابراہیم

گورنر لاہور تھا۔

## جعفر شاہ فاروقی

آپ حضرت مہدی شاہ کے صاحب زادے تھے۔ اس نے پہلے پہل باغ ملا شاہ میں رہائش اختیار کی۔ اور اس طرح دیہہ کی آبادی بڑھنے لگی۔

آپ کا وصال ۱۱۴۶ھ مطابق ۱۷۳۴ء میں ہوا۔ عہد زوال سلطنت چغتائیہ تھا اور نواب عبدالصمد خاں بہادر دہلی جنگ ناظم لاہور تھا۔

## معصوم شاہ فاروقی

آپ میاں جعفر شاہ کے فرزند تھے معصوم شاہ کی ایک بیٹی زہرہ بی بی تھی۔ جس کا نکاح میاں قلدرخشاں بن مراد بخش از اولاد محمد شریف فاروقی سے ہوا۔ آپ کی وفات ۱۱۹۹ھ مطابق ۱۷۸۵ء میں ہوئی



یہ سرحاکمان لاہور (سوجھ سنگھ، لہنا سنگھ اور گوجر سنگھ) کا زمانہ جبر و استبداد تھا۔

## حنیف شاہ فاروقی

سہ حاکمان لاہور (گوجر سنگھ، لہنا سنگھ اور سوجھ سنگھ) کے زمانہ میں گرد و نواح آبادیاء کے لوگ یہ سبب فارتنگی و لوٹ مار کے چار دیواری باغ ملا شاہ میں آکر آباد ہوتے رہے۔ اور بعد زمان شاہ یہ چار دیواری ایک قلعہ تصور کی جانے لگی۔ گوجر، راجپوت اور جاٹ یہاں آکر رٹائش پذیر ہوئے اور پھر یہاں ہی کے ہو کر رہ گئے۔ اور یہ ایک گاؤں کی صورت اختیار کر گیا۔ حنیف شاہ کی چار لڑکیاں تھیں۔ اس میں سے ایک فضل النساء کی شادی حنیف شاہ نے اپنے بھانجے خدابخش بن قادر بخش سے کر دی اور دوسری لڑکی مسماۃ خیر النساء حضرت امام غلام محمد خطیب مسجد وزیر خاں المعروف امام گاموں سے بیاہ دی۔ تیسری لڑکی مہر النساء کی شادی عیسیٰ شاہ سے اور چوتھی لڑکی کرم النساء اکبر شاہ شہر قنوج سے بیاہ دی۔

آپ کی وفات ۱۱۳۱ھ مطابق ۱۷۱۹ء میں ہوئی۔ نواب عبدالصمد خاں دلی رکنگ ناظم لاہور تھا۔

## خدابخش فاروقی

یہ خدابخش میاں قادر بخش بن مراد بخش بن عزیز اللہ بن مراد اللہ بن شیخ نور علی حضرت محمد شریف فاروقی کا بیٹا تھا۔ یہ خدابخش حنیف شاہ سجادہ نشین کا بھانجھا اور داماد تھا۔ اس کے تین فرزند تھے۔

۱ محمد شاہ

۲ امیر شاہ

۳ کرم شاہ

آپ کی وفات ۱۲۳۱ھ مطابق ۱۸۱۶ء میں ہوئی۔ یہ مہاراجہ رنجیت سنگھ کا دورِ حکومت تھا۔

## محمد شاہ فاروقی

والد کی وفات کے بعد گدی نشین ہوا۔

محبوب شاہ سجادہ نشین اس کا فرزند تھا۔

آپ کی وفات ۱۲۳۹ھ مطابق ۱۸۲۴ء میں ہوئی۔ مہاراجہ رنجیت سنگھ کا عہدِ حکومت تھا۔

## محبوب شاہ فاروقی

والد گرامی محمد شاہ بن میاں خدا بخش کی وفات کے بعد یہ سجادہ نشین ہوا۔ اس وقت اس

کی عمر چار سال کی تھی۔ پہلے اس کا سر پرست بوجہ کسنی امیر شاہ تھا۔ اور جب امیر شاہ فوت

ہو گیا تو حرم شاہ اس کا سر پرست بنا۔ اس کی سجادہ نشین کی دستار بندی ۲۵ سال کی عمر میں

ہوئی جس میں لاہور کے بیشتر سجادہ نشینان شریک ہوئے اور اس کی دستا بندی کی گئی۔

اس کا مرشدی سلسلہ اس طرح ہے:

محبوب شاہ مرید پر شاہ مرید حنیف شاہ مرید غلام فرید مرید معصوم شاہ مرید میاں

رحمت اللہ شاہ مرید شاہ عزیز اللہ مرید سید برہان الدین مرید حضرت میاں میر (تحقیقات

حیثی)

محبوب شاہ نے اندرون چار دیواری ایک دالان بھی بنوایا تھا۔ اس نے مرقہ حضرت

ملا شاہ بدخشانی کی بھی مرمت کرائی تھی۔

بوقت تعمیر لاہور چھاؤنی تالاب نادریہ کی اینٹیں دو سو پچاس روپے میں میاں محمد سلطان

ٹھیکیدار نے باجلاس میجر میگزیکو ڈپٹی کمشنر لاہور خریدیں اور یہ رقم محبوب شاہ سجادہ نشین کو ادا

کی گئی۔

وفات ۱۹۰۳ء کے قریب میں ہوئی۔ اور اندرون چار دیواری حضرت میاں میر دفن  
ہوا۔ یہ انگریزی عہد تھا۔

## عنایت شاہ ولد ننھے شاہ

سید عنایت شاہ ولد ننھے شاہ ولد عیسیٰ شاہ المتوفی ۱۲۶۹ھ مطابق ۱۸۵۳ء متوفی و  
سجادہ نشین درگاہ حضرت میاں میر تھے۔ آپ سرکاری ٹھیکیدار تھے۔

آپ کی وفات ۱۳۵۲ھ مطابق ۱۹۳۴ء میں ہوئی اور اندرون چار دیواری حضرت  
میاں میر دفن ہوئے۔ سرسکندر حیات خاں ۱۹۳۴ء میں قائم مقام گورنر پنجاب تھا۔

## سید علی شاہ

سید علی شاہ ولد عنایت شاہ ولد ننھے شاہ ولد عیسیٰ شاہ متوفی و سجادہ نشین درگاہ  
حضرت میاں میر اپنے والد ماجد کی وفات کے بعد مقرر ہوا۔

سرسکندر حیات خاں وزیر اعظم پنجاب کے عہد حکومت میں جب میر مقبول محمود پور لہنڈی  
سکرٹری نے اوقاف سے متعلقہ منوڈہ قانون بنایا تو اس کی مخالفت میں سجادہ نشینوں نے  
ایک انجمن بنائی۔ جس میں سید علی شاہ اور پیر غلام دستگیر نامی مصنف ”بزرگانِ لاہور“ بھی شامل  
تھے۔ ایک صدر تھا اور دوسرا سکرٹری اور ان لوگوں نے بہت سے پمفلٹ و غیرہ حکومت  
کے خلاف شائع کرائے کہ اوقاف کو حکومت اپنے قبضہ میں نہ لے۔

آپ کی وفات ۱۳۷۵ھ مطابق ۲۹ اکتوبر ۱۹۵۶ء میں ہوئی اور اندرون احاطہ چار دیواری  
دفن ہوئے۔ نواب مشتاق احمد خاں گورنر جنرل مغربی پاکستان تھا۔

## نور الحسن شاہ

جب حکومت پاکستان نے محکمہ اوقاف بنایا تو دربار حضرت میاں میر فاروقی کا ۱۹۴۰ء  
میں سید نور الحسن شاہ آخری سجادہ نشین و متولی سے چارج لے لیا گیا۔ اس سال ملک امیر محمد خاں  
گورنر پنجاب تھا۔

نور الحسن کا والد سید علی شاہ ولد عنایت شاہ تھا۔

آپ آج کل رکن وفاقی مجلس شوریٰ ہیں۔

## امام گاموں

حضرت میاں میر فاروقی کی خانقاہ کے ایک سجادہ نشین حنیف شاہ فاروقی المتوفی  
۱۹۱۹ء تھے اور امام غلام محمد المعروف امام گاموں انکی بیٹی خیر النساء سے بیاہے تھے۔ جو  
مسجد وزیر خاں کے خطیب امام تھے۔

امام غلام محمد المعروف بہ امام گاموں کا شمار لاہور کے مقتدر علمائے کرام میں ہوتا ہے  
آپ مولانا محمد صدیق بن مولانا محمد حنیف کے صاحبزادے تھے۔ یہ تینوں حضرات مسجد وزیر خاں  
لاہور کے خطیب امام تھے۔ اور پنجاب میں ان کی بڑی عزت و تکریم تھی۔ آپ حافظ قرآن  
اور علوم متداولہ میں یتکمائے زمانہ تھے۔ ہمارا بوجہ رنجیت سنگھ آپ کا بے حد احترام کرتا تھا۔  
اور یہی وجہ ہے کہ سکھ گردی میں مسجد وزیر خاں اس احترام کی وجہ سے محفوظ رہی۔ آپ نے ہر  
ورع میں لاثانی تھے اور قرآن پاک کی کتابت کے رزق حلال کماتے تھے۔ اس کا کچھ  
حصہ اپنے پاس رکھتے۔ باقی طلباء اور درویشوں میں تقسیم کر دیتے تھے۔ سلسلہ عالیہ قادریہ میں حضرت  
شیخ عبداللہ چلوچ منگوی سے بیعت و خلافت یافتہ تھے۔ چچ پشت تک آپ کا خاندان  
اس عظیم و نفیس مسجد سے وابستہ رہا۔

آپ صاحب تصانیف کثیرہ ہیں۔ جن میں کتاب ”شمس التوحید“ کو بڑی اہمیت  
حاصل ہے۔ شاعر بھی تھے۔

## نمونہ کلام

ایں غریب ابن حافظ صدیق      از دل و جاں غلام ایں ہر چار  
سستی و قادری و حنفی ام      از دواً فیض خوار جی بے زار  
ہمہ ابو بکرؓ، عمرؓ و عثمانؓ نیز      چارم آں شاہ حیدر کرارؓ  
آپ کی وفات شرب شنبہ ۲۵ ذوالحجہ ۱۲۴۲ھ مطابق ۱۸۲۷ء میں ہوئی اور مقبرہ  
مسجد وزیر خاں کی چار دیواری سے باہر جانب جنوب مشرق ایک بلند گنبد کے نیچے ہے۔



## نور علی نور

خانقاہ معلیٰ حضرت میاں میر فاروقی اندرون چار دیواری کی مکمل تفصیل اپنے ملاحظہ فرمائی۔ جس کے اندر کثرت سے بزرگان دین دفن ہیں۔ اب بیرون چار دیواری کی تفصیل لکھیں۔

جانب مشرق شہزادی ناد رہ۔ بیگم اہلیہ شہزادہ داراشکوہ قادری کا باغ، تالاب، مقبرہ ہے۔

جانب جنوب قبرستان عوام الناس ہے۔ جس میں حضرت ننھے شاہ دیوان۔ حضرت ملا حامد گوجر، حضرت شیخ محمد لاہوری وغیرہ اصحاب دفن ہیں۔ جانب جنوب مغرب ملتان ریوے لائن کے پار مقبرہ حضرت خواجہ بہاری، مقبرہ حضرت ملا شاہ بدخسانی، قبر حضرت بی بی جمال خاتون، قبر حضرت بی بی بادی، ہمشیرگان حضرت میاں میر فاروقی، قبر حضرت ملا ابراہیم روحی، قبر حضرت سید اشرف خادم خاص حضرت میاں میر وغیرہ ہیں۔ اور

جانب شمال دروازہ خانقاہ کے بالمقابل کھیتوں میں ایک اونچے وسیع و عریض چبوترے پر قدیم دن و پھلاہی کے درختوں تلے دو قبور ہیں۔ جو کسی شاہ صاحب کی بتائی جاتی ہیں۔ نام معلوم نہیں ہو سکا۔ مگر بزرگان سلف سے تھے۔ جب راقم الحروف نے وہاں کے جا رُوب کش سے رابطہ قائم کیا تو معلوم ہوا کہ یہ دونوں بزرگ مدینہ منورہ سے لاہور آئے تھے اور جب انہوں نے حضرت میاں میر کی شہرت سنی تو یہاں ہی کے ہو کر رہ گئے اور بعد ازاں ان کی قبریں بھی یہاں ہی بنیں۔

الغرض خانقاہِ مُعلیٰ حضرت میاں میر کے اردگرد اس قدر جلیل القدر بزرگان دین اور  
اویائے کرام دفن ہیں کہ شاید ہی لاہور کے کسی بزرگ کے مرقد منور کے اردگرد ایسا اجتماع  
ہو۔ واللہ اعلم بالصواب ہ

ایک مجاور حضرت میاں میر سے جنوب شمال کی قبور کے متعلق دریافت کیا تو اس  
نے بتایا کہ یہ قدیم قبور معماروں کی ہیں۔ جنہوں نے روضۃ انور کی تعمیر کا کام شروع کیا تھا۔

## قبرستان عوام الناس

چار دیواری درگاہ مُعلیٰ حضرت میاں میر رحمت اللہ علیہ سے جانب جنوب ایک بہت بڑا قبرستان واقع ہے۔ جس کو گورستان مسافر خانہ یا عوام الناس کہا جاتا ہے۔ قبرستان کے ایک چبوترے پر جو سطح زمین سے چار پانچ فٹ بلند ہے اور قبرستان کے درمیان میں واقع ہے۔ اس پر سترہ قبور ہیں۔ جن میں سے نو حضرات کے نام مبعثہ تاریخ معلوم ہو سکے ہیں۔ یہ قبور چھ سیڑھیاں چڑھ کر اُپر آتی ہیں۔

۱ حضرت میاں نتھا المعروف بہ نتھے شاہ دیوان م ۱۶۱۸ء عہد وصال لاہور  
اعتماد الدولہ میرزا عنایت بیگ و نواب قاسم خاں۔

۲ حضرت حاجی مصطفیٰ قادری م ۱۶۳۰ء صوبیدار لاہور عنایت اللہ یزدی

۳ حضرت حافظ اسماعیل قادری م ۱۶۴۰ء صوبیدار لاہور معتمد خاں۔

۴ حضرت نور الدین قادری م ۱۶۱۷ء صوبیدار لاہور اعتماد الدولہ میرزا عنایت بیگ

۵ حضرت سید نوری قادری م ۱۶۲۶ء صوبیدار لاہور آصف جاہ

۶ حضرت بہار لنگ قادری م ۱۶۲۷ء " " " "

۷ حضرت حاجی سلیمان قادری م ۱۶۲۱ء صوبیدار لاہور نواب قاسم خاں۔

۸ حضرت شیخ ابوالکارم قادری م ۱۶۳۱ء " " عنایت اللہ یزدی۔

۹ حضرت شیخ ابوالخیر قادری م ۱۹۳۲ء صوبیدار لاہور عنایت اللہ زیدی۔  
ایک دو سکر قدیم چبوترے پر یہ قبور ہیں۔

۱ حضرت ملا حامد گوہر قادری م ۱۹۳۵ء صوبیدار لاہور نواب وزیر خاں۔

۲ مزار نامعلوم الاسم۔

ایک اور چبوترے پر جو ریوے لائن کی طرف ہے۔ حضرت شیخ محمد قادری خادم خاص  
حضرت میاں میر کی قبر ہے۔ جنوبی صدر دروازے کے بالمقابل سید گوہر علی شاہ سیلانی فقیر متوطن  
تنگی سیدیاں عمر ۸۶ سال وفات ۱۳۵۷ء مطابق ۱۹۳۵ء کا مقبرہ ہے۔ یہ محبوب شاہ کا  
مرید تھا۔

احاطہ چار دیواری حضرت میاں میر فاروقی کے باہر جانب جنوب ایک ٹنگ کا مقبرہ ہے۔  
پھر اسی احاطہ چار دیواری کے جانب جنوب دیوار کے ساتھ نخر الاطباء حکیم فقیر محمد چشتی  
نظامی والد بزرگوار حکیم محمد موسیٰ امرتسری صدر مرکزی مجلس رضا لاہور المتوفی ۱۹۵۲ء اور نخر الاطباء  
کی اہلیہ محترمہ کی قبر حضرت غلام محمد زنگیلاستی کے مقبرہ اور حضرت تمغے شاہ دیوان کی چار دیواری  
کے درمیان واقع ہے۔

## مقبرہ سائیں مراد علی شاہ

مقبرہ حضرت سائیں مراد علی شاہ خلیفہ حضرت پیر انور شاہ چشتی تسکنہ موندہ کلاں غمیلع ہوشیار پور  
وفات ۱۹۲۶ء بھی اسی چبوترے کے پائیں طرف ہے۔

## مقبرہ سید غلام محمد زنگیلا

مقبرہ سید غلام محمد زنگیلا مجذوب المتوفی ۱۹۶۵ء کا مزار قبرستان عوام الناس سے جانب  
مشرق واقع ہے۔ آپ ڈیرہ فازی خاں کے رہنے والے تھے اور طریق ان کا قلند انہ تھا۔

ولادت ۱۸۹۲ء ہے۔ لاہور آکر عمر کا ایک حصہ گڑھی شاہو میں ایک عقیدت مند کے ہاں گزارا۔ اور بعد از وصال ان کا نہایت شاندار مقبرہ تعمیر ہوا۔ اوپر کلس ہے۔ باہر سنگ مرمر پر تحریر ہے۔ ”سید غلام محمد شاہ زنگیلا، حفیظ اسادا پیلا“ آپ سنی العقیدہ بزرگ تھے مزید تفصیل کے لئے میری تالیف ”مدنیۃ الاولیاء“ ملاحظہ فرمائیں۔

صدر دروازہ جنوبی کے ساتھ بے شمار قبور ہیں۔ جن میں ایک مسماۃ بھاگ بھری اہلیہ سید مرید حسین اور ڈاکٹر ممتاز حسین ہو میو پتھک کی والدہ ماجدہ تھیں۔ کی قبر بھی ہے۔ جن کی وفات بعد ۱۹۷۷ء میں ہوئی۔ مرحومہ پابند صوم صلوة اور تہجد گزار خاتون تھیں ڈاکٹر صاحب موصوف اور ان کی والدہ کو چونکہ حضرت میاں میر فاروقیؒ سے بے پناہ عقیدت تھی۔ اسی وجہ سے ان کو یہاں دفن کیا گیا۔ جو ان کے خلوص اور محبت کی آئینہ دار ہے۔

## مقبرہ حضرت ملا شاہ بدخانی

حضرت ملا شاہ بدخانی خلیفہ اعظم حضرت میاں میر قادریؒ پند میاں میر کے اندر گلی نمبر ۷ میں واقع ہے یہ مقبرہ آنجناب کے مرید خاص حضرت شہزادہ داراشکوہ قادری نے سنگ مرمر کا بنوایا تھا۔ اس مقبرہ کا تمام قیمتی پتھر بہار اجہ رنجیت سنگھ نے اتر واکہ رام باغ امرتسر کی تعمیر و تزئین کے لیے بھجوایا دیا تھا۔ ایک دابیت کے مطابق اس مقبرہ کی دوسری منزل اورنگ زیب عالمگیر نے تعمیر کرائی تھی اور نچلی منزل اور مسجد شہزادہ داراشکوہ کی تعمیر کردہ ہے۔ مگر اب امتدادِ زمانہ سے دوسری منزل موجود نہیں ہے۔ بلکہ اس کے ٹوٹے پھوٹے نشانات باقی ہیں۔ یہ مقبرہ ایک وسیع و عریض باغ میں تھا۔ جو ختم ہو چکا ہے اور اس کی جگہ پند میاں میر تعمیر ہو چکا ہے۔ اس باغ کا ایک قدیم دروازہ اب بھی موجود ہے۔ موجودہ مقبرہ کی عمارت اور باہر کا فرش نہایت شکستہ اور خستہ حالت میں ہے جو کہ قابلِ مرمت سے مزار پر تاریخ وصال ۱۰ اکتوبر ۱۶۶۱ء تحریر ہے۔ مقبرہ باغ کے وسط میں تھا۔ جس کو مہدی

شاہ سجادہ نشین نے گاؤں کی شکل دے دی اور آبادی کر دی۔ باغ و چار دیواری حضرت ملا شاہ کے جانب جنوب قبر سید اشرف خادم حضرت میاں میر کی قبر ہے۔

## مقبرہ حضرت خواجہ بہاری

اب مقبرہ حضرت خواجہ بہاری کے ارد گرد کافی زمین ساتھ ملا کر اس کو وسیع کر دیا گیا ہے اور چار دیواری بنا دی گئی ہے۔ جانب مشرق دس بیڑھیاں چڑھ کر مقبرہ آتا ہے چار دیواری ۲۴ × ۲۴ قدم ہے۔ مقبرہ وغیرہ کی مرمت کر دی گئی ہے۔ احاطہ مقبرہ ۱۱ × ۱۱ قدم ہے۔ یہ مقبرہ کوٹھی ۵۳۔ اپریل پر میاں میر نیڈ اور ریوے لائن کے درمیان ہے۔ مقبرہ میں جھاڑ فانوس۔ قالین وغیرہ کا اہتمام ہے۔ قبر لوہے کے جنگلے کے درمیان ہے۔ فرش چس کا ہے۔ مقبرہ سے جانب غرب کمر ہے اور اس سے آگے جانب غرب جامع مسجد ہے۔ قبر پر تحریر ہے ”مرکز تجلیات محمد اسد اللہ المعروف حضرت خواجہ بہاری المتوفی ۱۹۳۱ء“ ابتدا میں اس کو سنگ مرمر، سنگ سُرخ اور قیمتی پتھروں سے سجایا گیا تھا جنہیں مہاراجہ رنجیت سنگھ کے فرانسیسی جرنیل ایوی ٹیل نے اتار کر اپنی کوٹھی میں لگوا لیا تھا۔ جب انگریزی حکومت آئی تو اس میں محکمہ پبلک ورکس کا ایک افسر رہتا تھا۔ عہد سکھاں اور عہد انگلشیہ میں یہ مقبرہ حواثات کا شکار رہا اور اس کی کوئی مرمت نہیں کرائی گئی تھی۔

## مقبرہ نادرہ بیگم

شہزادہ داراشکوہ کی شادی سلطان پرویز کی دختر کریم النساء المعروف بہ نادرہ بیگم سے ملکہ ممتاز محل کے خیال کے مطابق ہوئی تھی۔ سلطان پرویز کی بیوی جہاں بانو دختر شہزادہ مراد بن اکبر بادشاہ کے بطن سے یہ تولد ہوئی تھی۔ اور شہزادہ پرویز کی والدہ صاحبہ جمال دختر خواجہ حسن بادشاہ جہانگیر کی زوجہ تھی۔ شمس العمار سید محمد لطیف نے اس کو ”بارہ دری نادرہ بیگم“



لکھا ہے۔ یہ مربع شکل کا باغ و تالاب تھا۔ جس کا طرز تعمیر شہنشاہ جہانگیر کے بنائے ہوئے ہرن مینار سے بہت ہی زیادہ مشابہت رکھتا ہے۔ اسی طرح درمیان میں بارہ دری اور ایک لمبا راستہ پانی کے اوپر سے مزار تک جاتا ہے۔ باغ کے چاروں کونوں میں مینار یا بڑیاں تھیں جن کے آثار راقم الحروف نے پچیس تیس سال قبل دیکھے تھے۔ نادرہ بیگم کی والدہ صاحبہ جہاں کا مقبرہ سول سیکرٹریٹ (مقبرہ انارکلی) ہے اس کے والد شہزادہ پرویز کا مقبرہ کوٹ خواجہ سعید میں ہے۔ تالاب بارہ دری کی اینٹیں میاں سلطان ٹھیکیدار نے اکھاڑ لی تھیں۔

جس زمانہ میں شہزادہ داراشکوہ سندھ کے علاقہ میں پنجاب سے پہنچا تھا۔ تو اس سفر

میں اس کی رفیقہ حیات نادرہ بیگم جو ایک عرصہ سے بیمار تھیں۔ ۶ جون ۱۶۵۹ء کو وفات پا گئی۔ تو اس کی لاش خواجہ مقبول دیگر ستر (۷۰) اپنے وفادار ساتھیوں کے ساتھ لاہور بھیجی گئی۔

تاکہ اس کو حضرت میاں میر کے جوار میں دفن کیا جائے۔ جہاں اس کا باغ تھا۔ جس میں مقبرہ بھی تعمیر کیا گیا تھا۔ چنانچہ لاہور لاکر لاش اس مقبرہ میں دفن کر دی گئی۔ مقبرہ ایک تالاب کے

درمیان تھا۔ مقبرہ ایک اونچے چوڑے پر تعمیر کیا گیا ہے جو ۲۶ × ۲۶ قدم ہے۔ موجودہ

صورت میں وسیع و عریض تالاب کو ایک پارک کی شکل دے دی گئی ہے۔ مقبرہ محکمہ آثار و تعمیر

کے زیر نگرانی ہے۔ پارک محکمہ اوقاف نے شروع کیا۔ پھر ایل ڈی اے نے مکمل کر کے لاہور

میونسپل کارپوریشن کے حوالے کر دیا۔ اب اس نادرہ بیگم پارک کا نام دیا گیا ہے۔ جانب مشرق

کے پانی کی آمد و رفت کے لیے جو ۳۱ درتھے۔ وہ اب بھی قائم ہیں۔ جس طرف در ہیں۔

اس طرف دو زینے اوپر جانے کے لئے ہیں۔ گنبد نہایت سنگین، مضبوط اور دوہرہ ہے۔ قدیم

نقش و نگار اندر کی طرف موجود ہیں۔ چاروں طرف غلام گردش ہے۔ قبر سنگ مرمر کی ہے

جس پر تحریر ہے: "نادرہ بیگم زوجہ داراشکوہ سن وفات ۱۰۴۹ مطابق ۱۶۵۹ء" مقبرہ

کا چوڑا ۲۶ × ۲۶ قدم ہے۔ تالاب ۲۶ × ۱۶۰ قدم ہے اور لوہے کے جنگلے

لگائے گئے ہیں۔ پارک کے سولہ حصے بنا کر سرد، مور، نیچہ، زیبائشی پھولدار پودوں اور سبزہ زاروں

سے سجائے گئے ہیں۔ بجلی و پانی کا انتظام ہے یہ پارک عرصہ سولہ سترہ سال سے بنایا گیا ہے۔  
 عہد مہاراجہ رنجیت سنگھ میں مقبرہ شہزادی نادہ بیگم کا تمام قیمتی پتھر از قسم سنگ مرمر وغیرہ اُتروا  
 لیا گیا اور اس مقبرہ کو کھنڈر بنا دیا۔ بلکہ سنگ مرمر کا تعویذ بھی اکھاڑ لیا گیا اور صرف قبر خام  
 عرصہ داز تک رہی۔ اس تالاب کے جانب شمال اور جانب جنوب دونہا بیت عالی شان بند  
 ڈیوڑھیاں تھیں جن میں ہزار ہزار آدمی سما سکتے تھے اور چاروں گوشوں پر تالاب کے  
 چار بنگلہ ہشت پہلو سنگ سُرخ کے بنے ہوئے تھے۔ راقم الحروف نے تیس سال قبل ان  
 کے نشان دیکھے تھے۔ علاوہ یں اس تالاب کے ہر چہار اطراف میں سڑکیں تھیں۔ جن پر گاڑی  
 سہولت سے چل سکتی تھی اور ہر طرف تالاب کے چھتیس چھتیس کوٹھڑیاں برائے سکونت و  
 نشست گاہ بنی ہوئی تھیں۔

موجودہ صورت میں تمام عمارات ماسوا مقبرہ کے نیست و نابود کر دی گئی ہیں۔ مقبرہ تادہ  
 بیگم کے چاروں اطراف میں جو بنگلے ہشت پہلو سنگ سُرخ کے بنے ہوئے تھے۔ ان میں  
 سے ایک کا نشان اب بھی موجود ہے جو جانب شمال مغرب واقع ہے۔

”عبرت نامہ“ میں مفتی علی الدین خلیف مفتی خیر الدین لاہوری لکھتے ہیں۔

”ومتصل آن خانقاہ حضرت میاں میر بیگم شاہجہان بس عمدہ و تالاب فراخ طولاد

عرصاً دو صد گز و چار دیواری پختہ است“

اس میں مصنف سے غلطی ہوتی ہے یہ تادہ بیگم اہلیہ شہزادہ دارا شکوہ کا مقبرہ ہے۔ بیگم

شاہجہان کا نہیں۔ دوسرے اس تالاب کی چار دیواری عہد سکھاں تک پختہ قائم تھی۔ جو  
 کہ عہد انگریز میں سار کی گئی۔

## احاطہ چار دیواری

### حضرت بی بی جمال خاتون

حضرت بی بی جمال خاتون حضرت میاں میر کی ہمیشہ رہیں۔ جو اپنے بھائی لطف اللہ کے ساتھ تو ام پیدا ہوئے۔ لطف اللہ چند روز کے بعد انتقال کر گیا۔ مگر آپ حیات رہیں۔ ان کی ولادت کی بشارت آپ کی والدہ ماجدہ کو ہوئی تھی۔ حضرت بی بی جمال خاتون رابعہ وقت اور ترک و تخرید میں یگانہ آفاق تھیں۔ شروع میں اپنے والدِ معظم اور والدہ ماجدہ سے ذکرِ الہی کا طریقہ سیکھا۔ پھر حضرت میاں میر نے بوساطت اپنے بھائی قاضی محمد طاہر انہیں اپنے طریقہ میں مشغول کیا۔ سنت نبوی کی تعمیل میں ایک بزرگ زادہ کے عقد میں آئیں اور دس سال تک اس کے ساتھ رہیں۔ اس عرصہ میں صرف چھ سال حق زوجیت ادا کیا۔ پھر شوہر کی زندگی ہی میں اللہ تعالیٰ کی محبت کے باعث اپنے حجرے میں خلوت اختیار کی۔ آپ کی دو کنز تھیں جو دن رات آپ کی خدمت کرتی تھیں ان سے بے شمار خوارق اور کرامات ظہور پذیر ہوئیں جن میں سے چند ایک اس طرح ہیں۔

کہتے ہیں کہ ایک دن کوئی شخص آپ کے گھر مچھلی لایا۔ اس وقت آپ پر استغراق کی کیفیت طاری تھی جب یہ محویت ختم ہوئی اور آنکھیں کھولیں۔ تو نظریں مچھلی پر پڑیں۔ جس سے مچھلی میں نور پیدا ہوا۔ جو کافی دیر قائم رہا۔ بعد میں آپ نے فرمایا کہ یہ مچھلی متبرک ہو گئی ہے۔ اس کو نعلتے اور سامان میں رکھو گے تو برکت پیدا ہوگی۔ چنانچہ ایسا ہی ہوا۔

امیر خاں حاکم مٹھہ کے ہاں چند لڑکیاں تولد ہوئیں۔ اس کی بیگم آپ کی خدمت میں حاضر ہوئی اور دعا کے لئے ملتجی ہوئی۔ آپ نے فرمایا کہ اب سے بیٹے پیدا ہوں گے۔ چنانچہ آپ کی دعا و برکت سے یکے بعد دیگرے پانچ بیٹے پیدا ہوئے۔ ایک مرتبہ آپ نے اپنے دست مبارک سے بقدر دو من گندم کوٹھی میں ڈالی۔ آپ کے ہاتھ کی برکت سے سال بھر اس گندم سے خرچ چلا اور گندم جوں کی تولوں موجود تھی۔

ایک روایت ہے کہ اس شہر میں جلال خاموش نامی رہتا تھا۔ جو ترک و تہجد میں کامل تھا۔ حضرت بی بی جمال خاتون نے اس سے علم باطن میں فیوض و برکات حاصل کئے تھے۔ کسی کو کوئی مشکل آجاتی یا کوئی حاجت ہوتی اور وہ آپ کی طرف رجوع کرتا تو حضرت شیخ جلال خاموش کے مزار پر جاتیں اور توجہ فرماتیں تو ان کی دعا کے مطابق حاجت مند کی دعا پوری ہو جاتی۔ حضرت بی بی جمال خاتون بزرگوں کی ارواح کو ثواب پہنچانے کے لئے کھانا پکاتی تھیں بہت سے لوگ جمع ہو جاتے تو دیگ اپنے پاس منگواتیں اور پہلے خود بسبم اللہ الرحمن الرحیم پڑھ کر اپنے ہاتھ سے کچھ طعام نکالتیں۔ بعد میں کسی دوسرے شخص سے طعام نکالنے کو کہتیں۔ بعد ازاں حاضرین میں کھانا تقسیم کیا جاتا تھا۔

ایک دفعہ کا واقعہ ہے کہ کسی کام کے لئے دودھ درکار تھا۔ لیکن کہیں سے دستیاب نہ تھا۔ آپ کی خدمت میں عرض کیا گیا۔ آپ نے ایک برتن منگوا یا۔ اس میں اپنا دست مبارک ڈالا اور فرمایا کہ جس قدر دودھ درکار ہے۔ یہاں سے لے لو۔ چنانچہ جس قدر دودھ کی ضرورت تھی۔ وہاں سے لے لیا گیا۔

آپ کی وفات ہفتم ماہ ربیع الاول بروز سہ شنبہ، ۱۰۵۷ھ مطابق ۱۶۴۸ء میں ہوئی حضرت خواجہ محمد شریف آپ کے فرزند ارجمند تھے۔ جن کو شہزادہ داراشکوہ نے لاہور بلوا کر خانقاہ عالیہ حضرت میاں میر کا سجادہ نشین اور متولی مقرر کیا تھا۔

بقول مصنف "تحقیقات حشری" آپ کی قبر حضرت خواجہ بہاری کے مقبرہ سے جانب غرب

جامع مسجد پنڈ مياں ميريس ہے جو ايك اونچے چوتريے پرواقع ہے۔ يهاں دن كے قديم  
درخت موجود ميں۔ اب اس چوتريہ پر تين قبوريں ميں۔

ايك ڈوسرے مورخ نے اچي تاريخ وصال ۱۰۴۹ھ مطابق ۱۶۴۰ء تحرير كي ہے اور  
تاريخ وصال اس طرح لکھی ہے۔

عارفہ خاتون دين بى بى جمال      ذات او آمد سعيدہ اعظم  
ارتحال او چو جستم از خرد      شد ندا از دل دميدہ اعظم  
۱۰۴۹ھ

## حضرت بی بی جمال دہلیؒ

آپ بھی حضرت میاں میرؒ بالا پیر قادری کی ہمیشہ تھیں۔ ان کا ذکر بھی ”سکینۃ الاولیاء“ میں موجود ہے۔ آپ حضرت بی بی جمال خاتونؒ سے چھوٹی تھیں۔ مولوی نور احمد حشتی اپنی تصنیف ”در تحقیقات حشتی“ میں لکھتا ہے کہ آپ کی قبر لاہور میں ہے۔ اور باغ بیرون چار دیواری حضرت ملا شاہ بدخشانی لطف غرب موجود تھی۔ وہ مزید لکھتا ہے کہ عہد سابق میں مقبرہ باغ اور چار دیواری پختہ موجود تھی۔ جو اب سمار ہو گئی ہے۔ اب صرف قبر موجود ہے موجودہ صورت میں یہ قبر جامع مسجد اور مقبرہ حضرت خواجہ بہاریؒ کے درمیان واقع ہے

### دیگر قبور

ریلے لائن کے ساتھ گاؤں کی طرف ایک قدیم ٹھہرہ پر کئی قبور ہیں۔ اوپر وں کے درخت ہیں۔ ان پر تحریر حضرت شیر شاہ ولی اور حضرت محمد شاہ ولی ہیں مگر اصل میں یہ گورستان اقرباتے محمد شریف فاروقیؒ کا ہے۔ جو حضرت خواجہ بہاریؒ کے مقبرہ سے جانب جنوب ریلے لائن کے متصل ہیں۔



# کرامات حضرت میاں میر فاروقیؒ

## بعد از وصال

حضرت میاں میرؒ فرماتے ہیں کہ اولیاء اللہ کی کرامات مسلمہ ہیں اور ان کے وصال کے بعد ان کا ظہور زیادہ ہوتا ہے اور ان کا فیض جاری رہتا ہے۔ لکھا ہے کہ آپ کے مزار کے طواف اور زیارت کے لیے ہر جمعرات کو کثیر تعداد میں لوگ حاضر ہوتے ہیں اور مستفید ہوتے ہیں۔ خاص طور پر حضرت میاں میرؒ کے اصحاب بعد از وصال ہر جمعرات کو آنجناب کے مزار پرنوار کے طواف کا شرف حاصل کرتے ہیں اور جو شخص مراد مانگے آتا ہے۔ اس ممبرک مرقد منور کی زیارت کے بعد اس کی مراد پوری ہو جاتی ہے۔

## شہزادہ اراشکوہؒ

جب حضرت میاں میرؒ کا وصال ہو گیا تو شہزادہ داراشکوہؒ اس وقت اگرہ (اکبر آباد) میں تھا۔ وہ لکھا ہے کہ ایک دن رات میں خواب میں کیا دیکھتا ہوں کہ حضرت پیر دستگیر میاں میرؒ کی خدمت اقدس میں حاضر ہوں اور مجھے کئی ایک نصیحتیں کر کے فرمانے لگے۔ کہ ہماری نماز جنازہ ادا کرو۔ چنانچہ میں نے نہایت اضطراب کی حالت میں نماز جنازہ ادا کی اور پھر جاگ اٹھا۔ چند روز بعد لاہور سے خبر آگئی کہ جس دن مجھے خواب آئی تھی عین اسی وقت آپ کا وصال ہو گیا تھا۔

شہزادہ لکھتا ہے کہ جیت تک حضرت میاں میر حیات ہے۔ ہمیشہ ان کی توجہ سے اس فقیر کو فائدہ پہنچا اور آپ کے وصال کے بعد بھی حضرت کی رُوح پر فتوح سے فیوض و برکات کا لامتناہی سلسلہ جاری ہے۔ آنجناب کے وصال کے بعد ان کے حضور سے مشرف ہونا ہوں اور عنایات کا حصول ہوتا ہے۔

وہ مزید لکھتا ہے کہ ایک ات میں نے حضرت صاحب کو خواب میں دیکھا۔ آپ فرماتے تھے کہ میرے پاس آ۔ تجھ کو مشاہدہ کا درس دوں۔ خود مراقبے میں بیٹھے۔ مجھے پاس بٹھایا اور باتیں سمجھائیں۔

وہ مزید لکھتا ہے کہ سات ذوالحجہ بروز پیر علی الصبح میں نے دیکھا کہ حضرت میاں میر اپنے مکان کے دروازے پر لیٹے ہیں۔ میں نے آپ کو دیکھ کر سلام عرض کیا۔ آنجناب نے جواب دے کر میرا ہاتھ پکڑ لیا اور فرمایا۔ میرے قریب آؤ۔ میرے سینے سے اپنا سینہ ملا لیا اور فرمایا کہ اپنی امانت لے لے۔ اس کیفیت کے ساتھ ہی میرے سینے میں کئی ایک انوار معرفت سما گئے اور میں نے اپنے سینے کو نورانی پایا۔

پھر مزید لکھتا ہے کہ ۲۷ رمضان المبارک بروز سوموار ۱۰۵۱ھ مطابق ۱۶۴۲ء میں نے اللہ تعالیٰ کی نوازش اور حضرت میاں میر کی عنایت سے لیلیۃ القدر کی سعادت حاصل کی۔ میں نے دیکھا کہ میں حضرت میاں میر کے روضۃ النور کے پاس ہوں۔ جس کی عمارت نہایت عابیشان ہے اور اس کے ارد گرد نہایت نفیس باغ ہے۔ میں روضہ کے اندر داخل ہوا۔ اور وہاں بیٹھ گیا۔ کیا دیکھتا ہوں کہ قبر کے اندر سے حضرت میاں میر باہر تشریف لائے اور ایک کرسی پر بیٹھ گئے۔ آپ نے نہایت اعلیٰ لباس زیب تن کیا تھا۔ جب آپ نے مجھے دیکھا تو آپ نے اشارہ سے مجھے اپنے پاس بلایا اور اپنے پاس بٹھا لیا۔ میں نے آپ کے قدم اور ہاتھ مبارک چوم کر اپنی آنکھوں سے مناسٹروغ کیا۔ آپ کے ہاتھ میں شربت کا ایک گلاس تھا۔ جو آپ نے مجھے پینے کے لئے دیا اور پھر مجھے اپنی بغل میں سینے سے لگا کر چھوڑ دیا اور

اس طرح مجھ پر رحمت و معرفت کے تمام دروازے کھل گئے۔

## حضرت شاہ محمد غوث قادریؒ

حضرت شاہ محمد غوثؒ قادری لاہوری اپنی تصنیف لطیف "اسرار الطریقیت" میں تحریر فرماتے ہیں کہ اپنے سیر و سیاحت کے دوران میں لاہور میں جو کہ ایک قدیم شہر اور بزرگانِ دین کا مسکن ہے۔ آیا۔ یہاں کے بعض اولیائے کرام کے مزارات پر انوار پر ایتیں کاٹیں اور تلاشِ حق کے لئے حضرت میاں میرؒ کے مرقدِ منورہ میں کئی راتیں بسریں۔ ایک رات حضرت میاں میرؒ ظاہر ہوئے اور میری طرف توجہ فرمائی اور اس درگاہ عالیہ سے میں نے بے شمار فیوض و برکات حاصل کئے۔ پھر اگلے روز میں لاہور کے ایک قادری بزرگ شیخ حامد کی خدمت میں حاضر ہوا۔ جو حضرت داتا گنج بخشؒ کے مزار پر انوار کے متصل رہائش پذیر تھے تو انہوں نے فرمایا کہ حضرت میاں میرؒ نے جو شغل آپ کو عطا فرمایا ہے۔ وہی کافی ہے۔

حضرت شاہ محمد غوثؒ قادری پشاوری لکھتے ہیں کہ قیام لاہور میں میں نے حضرت میاں جان محمد محدث سے بھی ملاقات کی۔ جو لاہور کے محد قصاب پورہ میں اقامت گزیرے تھے۔ اس کے بعد میاں نور محمد مدقق لاہوری کی خدمت میں ایک ماہ رہا۔ جنہوں نے مجھے اپنی اشغال سکھائے۔ ازاں بعد لاہور میں حضرت شیخ جان محمد ثانی سہروردی سے بھی ملاقات کی اور گڑھی شاہو میں حضرت سید جان محمدؒ حضوری کے مرقدِ منورہ پر حاضر ہو کر روحانی فیوض و برکات حاصل کئے۔

## مہاراجہ رنجیت سنگھ

مغلیہ حکومت کے زوال کے بعد ہندوستان کے تمام صوبوں میں طوائف الملوک کی پھیل گئی۔ لاہور میں ۱۷۶۵ء سے ۱۷۹۹ء تک سہ حاکمان لاہور (سوجھا سنگھ، لہنا سنگھ،

گوجراننگھ کی حکومت رہی اور ۱۷۹۹ء سے ۱۸۴۵ء تک مہاراجہ رنجیت سنگھ۔ مہاراجہ شیر سنگھ، کھڑک سنگھ اور دیپ سنگھ حکمران رہے۔ اس بریت اور بہیت کے دور میں سکھوں نے لاہور کے تمام مقابر، مزارات، باغات اور مساجد سے سنگ مرمر، بارہ دریاں اور قیمتی پتھر اکھاڑ کر دربار صاحب امرتسر کے لئے بھیج دیئے۔ حالانکہ حضرت میاں میر کے گوروارجن دیو پر اس قدر احسانات تھے کہ جس کی انتہا نہ تھی۔ اسی طرح گوروجی کے دل میں بھی آپ کا بے حد احترام تھا۔ کیونکہ انہوں نے حضرت میاں میر کے دست مبارک سے ہر مندر امرتسر (دربار صاحب) کا سنگ بنیاد رکھوایا مگر ان تمام عنایات کو بالائے طاق رکھتے ہوئے مہاراجہ رنجیت سنگھ نے تالاب کے پتھر اکھڑوائیئے اور حضور کے مقبرہ کا قیمتی پتھر اکھاڑنے کی کوشش کی۔ اور اپنے گھوڑی ”لیلیٰ“ پر سوار ہو کر خود روضہ عالیہ حضرت میاں میر پر پہنچا۔ مقبرہ کے نزدیک پہنچے کہ گھوڑی سیخ پا ہوئی اور اس کو اونڈھے منہ گرا دیا۔ راجہ کو اپنی غلطی کا احساس ہوا اور روضہ مبارک کے انہدام کا حکم منوخ کر دیا۔ نیز پانچ سو روپیہ نذر پیش کی۔ وہ کہا کرتا تھا کہ میں نے ”بادشاہوں کے پیر“ کی عزت و احترام کا خیال نہ کیا۔ یہ اسی کی سزا ہے۔

## مہاراجہ شیر سنگھ

مہاراجہ رنجیت سنگھ کی وفات کے بعد مہاراجہ شیر سنگھ بھی اپنے عہد اقتدار میں باقاعدگی سے وہاں ہر سال نذرانہ پیش کرتا رہا اور اس کے عزت و احترام کے لئے مکمل طور پر کوشاں رہا۔

## مسٹر بٹیل ملازم مسٹر گبن

عہد انگلیشیہ میں لاہور میں مسٹر گبن ایک انگریز سوداگر تھا اور مسٹر بٹیل اس کا ملازم تھا۔ ایک دفعہ مسٹر بٹیل کا سامان تجارت کا جہاز آ رہا تھا اور اس کے عرق ہونے کا

احتمال تھا۔ اس نے نذر مانی کہ اگر میرا جہاز بحیرہ عافیت پہنچ گیا تو میں حضرت میا میرؒ  
کے روضہ عالیہ میں نقش و نگار کراؤں گا۔

چنانچہ اللہ تعالیٰ کے فضل و کرم جیب اس کا جہاز صحیح سلامت پہنچ گیا تو  
اس حضرت میا میرؒ کے روضہ النور کے اندر نقش و نگار ہوا دیتے۔ جو کہ اب تک  
قائم۔

اسٹنٹ سیکریٹری جنرل مہتمم العام الاسلامی پاکستان

محترم سر راجی احمد خاں لاہور فرماتے ہیں،

## کلید دربار میاں میر

صاحب مزار سے خصوصی فیض کے حصول کے لئے طالب کچھ وہ مخصوص ورد کرتا ہے کہ جو صاحب حال اور ارباب کشف اسرار نے متعلقہ سلسلے کے مریدان با اخلاص کو تعلیم کیا ہوتا ہے۔ مثلاً حضور داتا گنج بخش علیہ الرحمۃ میں ”درود شریف نجات“ بہت پسندیدہ جانا جاتا ہے اور حصول مراد کے لئے زائر کو بزرگانِ طریقت اس کے پڑھنے کی خصوصی تلقین فرماتے رہے ہیں۔ اسی طرح حضرت میاں میر قادری لاہوری رحمۃ اللہ علیہ کے دربار میں ”اللہ ہو“ کا ورد روحانی خزانے کی کنجی کے مصداق بتلایا گیا ہے۔ حضرت میاں میر نے وقت خاص میں اللہ تعالیٰ کے حضور میں یہ دعا فرمائی تھی کہ ان کے دربار میں آنے والے شخص کو سوال کرنے کی نوبت سے پہلے ذات عمیم الاحسان دروازہ میں داخل ہونے کے ساتھ اس کی خلوص نیتی پر مبنی حاجت کو روا فرمادے۔ چنانچہ اللہ کریم و رحیم کے احسان بے پایاں کی بدولت کوئی زائر اپنی نیک حاجت کی براری سے گذشتہ چار صدیوں میں محروم نہیں لوٹا۔

ہمارے اس بیان کا ماخذ لاہور کے قادری بزرگوں سے محفوظات اور حضرت حکیم محمد روح اللہ قادری سکندری لاہوری کے ارشادات عالیہ ہیں۔ فیقر کو سلسلہ عالیہ قادریہ



سے ارادت نے حضرت حکیم صاحب موصوف کے ساتھ روحانی طور پر منسلک کیا تھا حکیم محمد روح اللہ قادری کو کشف القبور اور کشف ارواح کا خصوصی فیض ملا تھا۔ اور آپ اپنے عہد کے معروف قادری بزرگ تھے۔ حکیم صاحب موصوف نے ایک سو پانچ برس کی طویل عمر پائی۔ موصوف سولہ سال کی عمر سے لے کر حیات مستعار کے آخری دنوں تک حضرت میاں میر کے آستانہ عالیہ پر باقاعدہ حاضری دیتے رہے۔ دربار میاں میر میں کسی مصیبت زدہ شخص کے لئے ان کو اللہ تعالیٰ نے ہمیشہ شرف قبولیت بخشا۔ کئی ایک ایسے مواقع کا یہ فیر ذاتی علم رکھتا ہے

## ایک روحانی تجربہ

آج سے تہائی صدی قبل بھارت اور پاکستان کے اخبارات میں کئی ایک ایسے واقعات شائع ہوئے کہ جن کی روشنی میں ہندوؤں کے عقیدہ تناسخ و بروز کی تائید ملتی تھی۔ جمہوریہ ترکیہ میں ایک کم سن بچے نے بہت مدت پہلے ہوتے قتل سے متعلق اصل قاتل کی کامیابی سے نشانہ ہی کی اور اسی ذیل کی ایک اور خبر جنوبی بھارت کی ایک کم عمر بچی سے متعلق تھی جس کا دعویٰ تھا کہ وہ پچھلے جنم میں فلاں شخص کی زوجہ تھی اور اس کے افراد خانہ اور اس کے بچوں کے نام یہ یہ تھے۔ اخبار نویسوں کے تصدیق کرنے پر اس کے دعویٰ کی تصدیق ہو گئی۔ فیر کے ذہن اس مسئلے پر کافی خلش رہی۔ ایک روز دربار میاں میر پر حاضری کے دوران حضرت کی روحانیت سے رجوع ہو کر سوال پیش کیا۔ چند لمحوں بعد پوری تفصیل سے ایک غیبی طاقت نے قلب و ذہن پر یہ القا کیا۔ کہ انسان کے مجملہ اعمال بشمول مشاہدات کا عکس اُسکے جمیز پر پڑتا ہے۔ اور وراثتاً وہ جمیز اولاد میں منتقل ہو جاتے ہیں۔ پھر کسی بھی وقت فوٹو فلم کی طرح سے حافظے میں آکر اظہار کی صورت پیدا ہو جاتی ہے۔ فیر کے والد محترم کی بیماری کے دوران ان کی صحت کی بحالی اور شفا کے لیے فیر حضرت میاں میر کے مزار پر دعائیں مشغول تھا کہ باہر سے دو مرتبہ ”الموت“ ”الموت“ کی آواز آئی اور

اس وقت بجائے دُعا تے صحت کے میری زبان سے یہ الفاظ جاری ہوئے کہ یا اللہ! میرے والد کی مغفرت فرما۔ اسی شب والد محترم کا انتقال ہو گیا۔

## حضرت حکیم محمد روح اللہ قادری

حضرت حکیم محمد روح اللہ قادری سے روایت ہے۔ ۶ ستمبر ۱۹۴۵ء کو جب بھارتی افواج نے لاہور پر حملہ کیا تو حکیم محمد روح اللہ قادری سے میں نے اپنا اضطراب بیان کیا۔ اور جنگ سے متعلق جو خبریں اور افواہیں زبان زد تھیں۔ بیان کیں تو آپ نے کمال سکون سے انہیں سنا اور فرمایا کہ دشمن انشاء اللہ لاہور کا بال بیکا نہ کسکے گا۔ فوج کا شعبہ روحانی طور سے حضرت میاں میر کے زیر نگرانی ہے اور آپکی دُعا کی برکت سے اللہ پاک لاہور کو کفارہ کے حملے سے محفوظ و مامون فرمائیں گے۔ چنانچہ ایسا ہی ہوا۔ اللہ تعالیٰ نے لاہور اور اہل لاہور پر اپنا خاص احسان کیا۔

## سید منور علی شاہ

سید منور علی شاہ یکے از سجادہ نشیناں حضرت میاں میر کا کہنا ہے کہ چند سال ہوئے انہوں نے ایک ایسا دھندا شروع کیا تھا۔ جس میں ان کا تقریباً پندرہ بیس لاکھ روپے کا نقصان ہوا۔ بعد ازاں انہوں نے ایک وگن خرید کر دوبارہ تقریباً ایک لاکھ روپے سے کام شروع کیا۔ مگر اس میں بھی کامیابی نہ ہو سکی اور وہ مفلس اور قلاش ہو گئے۔ انہوں نے حضرت میاں میر کی جانب توجہ کی اور وہاں باقاعدگی سے حاضری دینے لگے۔ ایک دن وہ دُعا کے لئے آپکے مرقد منورہ پر حاضر ہوئے۔ تو ان کا بیان ہے کہ حضرت میاں میر نے ان کو ظاہری حالت میں دونان اور دال عطا فرماتے اور فرمایا کہ رزقِ حلال کے لیے کوشاں رہو۔ چنانچہ اس کے بعد میں نے جو کاروبار کیا۔ اس میں کامیابی ہوتی رہی۔

## سید ریاض احمد شاہ

سید ریاض احمد شاہ کا بیان ہے کہ ان کے ہاں ۱۹۷۸ء میں فرزند تولد ہوا تھا۔ مگر وہ کسی میں ہی وفات پا گیا چونکہ میں حضرت میاں میر کے دربار عالیہ پر کئی سال سے حاضری دیتا رہا ہوں تو ایک دن آپ نے مجھے خواب میں فرمایا کہ تمہارے گھر ایک فرزند تولد ہوگا جو اس کا ہم شکل ہوگا۔ چنانچہ اللہ تعالیٰ کے فضل و کرم سے ایسا ہی ہوا۔

## سید مبارک علی شاہ

سید مبارک علی شاہ یکے از سجادہ نشینان دربار حضرت میاں میر نے ”سکینۃ الاولیاء“ کا اردو ترجمہ خطیب جامع مسجد شمس لارنس روڈ سے اپنے قلمی فارسی نسخے سے کرنا شروع کیا۔ اس میں ایک جگہ پر قلمی نسخہ میں ختم ہو جانے کی وجہ سے عبارت صاف نظر نہ آئی اور وہ شکل میں پڑ گئے۔ مولوی صاحب کا بیان ہے کہ اسی وقت ان پر غنودگی طاری ہو گئی اور کمرہ منور ہو گیا۔ خواب میں دیکھا کہ حضرت میاں میر اور شہزادہ داراشکوہ مبارک علی شاہ کے ساتھ کھڑے ہیں اور شہزادہ داراشکوہ نے اس عبارت کی طرف اشارہ کر کے اصلی الفاظ بتا دیئے۔

## منقبت حضرت میانمیر فاروقی قادری لاہوری

(از شیخ امیر بخش امیر صابری)

میں قربان اے پختن کے دلائے یہ پڑھ اٹھا دو میانمیر خواجہ  
طلبگار ہے ایک جلوے کی دنیا دکھا دو دکھا دو میانمیر خواجہ  
تمہیں واسطہ ہے شہ کر بلا کا تمہیں واسطہ دوں میں شیر خدا کا  
زلزلے کی بگڑی بنائی ہے تم نے میری بھی بنا دو میانمیر خواجہ  
تم بعد ازلے کے نورِ نظر ہو اور فاطمہ زہرہ کے لختِ جگر ہو  
تم ایسے سخی ہو کہ ابنِ سخی ہو مقدر جگا دو میانمیر خواجہ  
ہیں منگتے کھڑے در پہ دامنِ پیار سے کہاں جاہیں بچاؤ تم کے مارے  
ہوا تیرے در کہاں ہے ٹھکانہ یہ تم ہی بنا دو میانمیر خواجہ  
دعا مانگتا ہے یہ سارا زمانہ سلامت رہے آپ کا یاد خانہ  
یہ مے نوش چوکھٹ پر دیا صدا ہے نظر سے پلا دو میانمیر خواجہ  
کہیں پر نظامی کہیں صابری ہیں کہیں نقشبندی کہیں قادری ہیں  
یہ کہتے پکڑ کر کے روضے کی جالی جھلک اک دکھا دو میانمیر خواجہ  
امیر حزیں در پہ حاضر ہوا جو کہتا تھا سرکار کو کہہ دو  
اب اپنی نگاہِ کرم کا تصدق جو چاہو بنا دو میانمیر خواجہ  
(فیضانِ صابری از امیر صابری)

## منقبت و وصف

حضرت میاں میر بالا پیر قادری لاہوری رحمۃ اللہ علیہ

میاں میر لاہورِ کامل ولی  
 اگرچہ بظاہر فقیرِ نمود  
 بنورِ ہدایت رہِ حق گرفت  
 بدورِ بادشاہان و شہزادگان  
 ہماں مسلک و طورِ صاحبِ دلاں  
 بمنزلِ شریعت ہم آگاہ بود  
 ز خلوت فرار و بخلوت قرار  
 نشانِ ہدایت دلاں را سرود  
 قیامش بفرش و نگاہش بعرش  
 ز فیضِ نظر مردماں بہرہ ور  
 اگرچہ نہاں شد ز دنیا وے

دش روشن و عارف و متقی  
 دش گنجِ عرفانِ باطنِ عنی  
 مطیعِ خداؤِ محبتِ نبی  
 بعجز و نیازے پئے چاکری  
 بدُنیا فقیرِ بدی سوری  
 ز سرِ طریقتِ خفی و جلی  
 بقلب و زبان ذکرِ حقِ دائمی  
 بسمِ محبتِ کرم گسری  
 ہمہ وقت در عالم بے خودی  
 ز رشد و ہدایت شدہ متقی  
 مزارش زیارتہ گہ عالمی

بدر گاہِ او رحمتِ حق مدام  
 مئے معرفت بہر ہر تشنہ کام

سردار علی احمد خان، لاہور

## شیخ الشیوخ حضرت میا میر قادریؒ

ہے ذاتِ والا حشم تیری بے نظیر شہا  
تبی کے اسمِ معظّم سے تو ہوا موسوم  
ہے بالاپیر، میاں میر عرفِ نامِ ترا  
گدائے قیصر و جمشد و کیتیا و زماں  
ملائکہ بھی تیرے در پہ حجتہ سا نہوں کیوں  
نگاہِ خضر سے ابدال و قطبِ غوث ہے تو  
وہ فیض یاب ہوا تیری اک نگاہ سے بس  
نہ کیوں ہو قیدِ علائق سے دل مرا آزاد  
وہ تیرا روضہ اقدس، وہ آستانِ نیاز  
تیرے فیوض کے چرچے ہیں ایک عالم میں

کہ بادشاہوں کا کہتے ہیں تجھ کو پیر شہا  
ہے نامِ نامی محمد جو دل پذیر شہا  
جہانِ فقر کا بے شک ہے تو امیر شہا  
کہیں سکندر و دارا تیرے فقیر شہا  
کہ ہے شہنشاہِ جلال کا تو وزیر شہا  
نہیں زمانے میں تیری کہیں نظیر شہا  
جو آیا در پہ تیرے بندۂ حقیر شہا  
ہوا ہوں عشق میں تیرے میں جیسا پیر شہا  
ہے تو قطبِ نظر، حسنِ بے نظیر شہا  
ہے چشمِ فقر و غنا تیری ملک گیر شہا

گلِ مراد سے بھر دے فدا کی جھولی اب

کہ بے نوا اول کا ہے تو ہی دستگیر شہا

۱۔ حضرت خواجہ خضر ابدال سیوستانی۔ آپ کے شیخِ طریقت۔  
(ابوالطاهر فدا حسین فدا، مدیر ماہنامہ مہر و ماہ چوک متنی لاہور)



# فہرست کتب جن میں

حضرت میاں میر قادی قادی فاروقی لاہوری

انکے خلفائے کرام اور مریدین کا تذکرہ ہے

- ۱ سکینۃ الاولیاء (فارسی) مصنفہ شہزادہ محمد داراشکوہ قادی، مطبوعہ ایران بہکوشش ڈاکٹر تارا چند وسید محمد رضا جلالی تائیتی، تہران ۱۹۶۵ء
- ۲ سفینۃ الاولیاء، مصنفہ شہزادہ محمد داراشکوہ قادی، اردو ترجمہ محمد وارث کامل، مدنی کتب خانہ، لاہور
- ۳ توذک جہانگیری، مصنفہ شہنشاہ نور الدین محمد جہانگیر، اردو ترجمہ مولوی احمد علی رامپوری، لاہور ۱۹۶۷ء
- ۴ عمل صالح (شاہجہان نامہ) محمد صالح کنبوہ لاہوری، مجلس ترقی ادب لاہور ۱۹۶۰ء
- ۵ مکتوبات شیخ عبدالحق محدث دہلوی، ۱۹۶۳ء
- ۶ توذک جہانگیری، اردو ترجمہ سلیم واحد سلیم، مطبوعہ لاہور ۱۹۶۰ء
- ۷ فرحت الناظرین مصنفہ محمد اسلم بن محمد حفیظ انصاری قادی، اردو ترجمہ پروفیسر محمد ایوب قادی، کراچی ۱۹۷۲ء
- ۸ آثار عالمگیری از محمد ساقی مستعد خاں، اردو ترجمہ، کراچی ۱۹۶۲ء
- ۹ دیوان ملا شاہ بدخشانی (قلمی نسخہ) پنجاب یونیورسٹی لائبریری، لاہور
- ۱۰ حضرت القدس از ملا بدر الدین سرہندی، اردو ترجمہ سیالکوٹ

- ۱۱ سکینۃ الاولیا، اردو ترجمہ نسیم محمود، اکادمی ادبیات پاکستان اسلام آباد
- ۱۲ سکینۃ الاولیا، اردو ترجمہ مرزا مقبول بیگ بدخشان، پیکر ملٹیڈ، لاہور ۱۹۷۱ء
- ۱۳ دیوان داراشکوہ قادری، (فارسی) ادارہ تحقیقات پاکستان دانشگاہ پنجاب

لاہور ۱۹۶۹ء

- ۱۴ بادشاہنامہ از مولا عبدالحمید لاہوری
- ۱۵ صاحبیہ از شہزادی جہاں آرا بیگم بنت شاہجہان بادشاہ (فارسی) 'اردو' انگریزی ترجمہ (احوال و کرامات حضرت مولا شاہ بدخشان) پروفیسر محمد ابراہیم ڈار اور سردار علی احمد خاں -
- ۱۶ سکینۃ الاولیا، اردو ترجمہ ملک فضل الدین ملک چمن الدین، ملک تاج الدین کشمیری بازار، لاہور ۱۹۰۸ء نوٹسٹورٹیم پریس، لاہور
- ۱۷ سفینۃ الاولیا، مصنفہ شہزادہ محمد داراشکوہ قادری، نغیس اکیڈمی کراچی

۱۹۷۵ء

- ۱۸ سکینۃ الاولیا، اردو ترجمہ محمد اکرم رہبر، مکتبہ عالیہ، لاہور ۱۹۷۱ء
- ۱۹ اقبال نامہ جہانگیری، مصنفہ میرزا محمد المعروف بہ معتد خاں بخش کراچی ۱۹۶۳ء
- ۲۰ شاہجہان کے ایام اسیری تالیف فرانسیسی سیاح ڈاکٹر برنیر اردو ترجمہ خلیفہ

سید محمد حسن کراچی ۱۹۶۰ء

- ۲۱ منتخب اللباب از میر محمد ہاشم خوانی خاں نظام الملک، لاہور
- ۲۲ چہار چمن مصنفہ چند رحمان برہمن مخطوطہ برٹش میوزیم، لنڈن (بحوالہ پروفیسر محمد اسلم)
- ۲۳ سفینۃ الاولیا، مصنفہ شہزادہ محمد داراشکوہ قادری حنفی، اردو ترجمہ پیر غلام دستگیر نامی، سارکب ڈپو، لاہور ۱۹۶۱ء -
- ۲۴ اسرار طریقت (رسالہ غوثیہ) از حضرت شاہ محمد غوث قادری لاہوری، لاہور ۱۹۵۵ء

۲۵ عمدۃ التواریخ، منشی سبحان رائے بٹالوی (اردو ترجمہ) ڈاکٹر ناظر حسن زیدی، لاہور

۲۶ آثار الامراء مصنفہ عمصام الدولہ نواب شاہنواز خاں، اردو ترجمہ مرکزی اردو بورڈ لاہور - ۱۹۷۰ء

۲۷ تحفۃ الکرام از میر علی شیر قانع ٹھٹھوی

۲۸ تاریخ مخزن پنجاب از مفتی غلام سرور لاہوری، لاہور ۱۸۷۷ء

۲۹ آثار الکرام از میر غلام علی آزاد بلگرامی، مرتبہ مولانا محمد عبدہ مکتبہ احیاء العلوم اشرفیہ لاہور ۱۹۷۰ء

۳۰ اسرار التصوف مصنفہ حکیم احمد علی خاں، لاہور ۱۸۹۳ء

۳۱ خزینۃ الاصفیاء (فارسی) مفتی غلام سرور، لکھنؤ ۱۸۷۳ء، ۱۹۰۲ء (بار دوم)

۳۲ حدیقتہ الاولیا (اردو) مفتی غلام سرور، لاہوری، بار دوم، المعارف لاہور ۱۹۷۶ء

۳۳ تحقیقات حبشی از مولوی نور احمد حبشی، حمید بیہ اسٹیم پریس ۱۹۰۱ء، لاہور

۳۴ تحقیقات حبشی از مولوی نور احمد حبشی (احسان علی) پنجابی ادبی اکادمی، لاہور ۱۹۴۴ء

۳۵ گنج نامہ یا گنجینہ سروری از مفتی غلام سرور لاہوری (دیال سنگھ لائبریری) نسبت روڈ، لاہور -

۳۶ خزینۃ الاصفیاء (اردو ترجمہ) علامہ اقبال احمد فاروقی، المعارف، لاہور -

۳۷ مدنیۃ الاولیاء لاہور مصنفہ مورخ لاہور محمد دین کلیم قادری، مطبوعہ اسلامک بک

فائڈیشن لاہور ۱۹۸۲ء

تاریخ لاہور از رائے بہادر کنہیا لال - لاہور ۱۸۸۴ء	۳۸
ہسٹری آف لاہور از سید محمد لطیف (انگریزی) لاہور ۱۸۹۲ء اور ۱۹۵۶ء	۳۹
تذکرہ شعرائے پنجاب از لیفٹیننٹ کرنل خواجہ عبدالرشید، کراچی ۱۹۴۸ء	۴۰
تذکرہ مشائخ قادریہ از مورخ لاہور محمد دین کلیم قادری، لاہور ۱۹۴۵ء اور ۱۹۸۶ء	۴۱
تذکرہ صوفیائے سندھ مولفہ اعجاز الحق قدوسی، کراچی، ۱۹۵۹ء	۴۲
زہمتہ الخواطر از مولانا عبدالحی (اردو ترجمہ) ۱۹۶۵ء لاہور	۴۳
شہزادہ داراشکوہ قادری کا لاہور سے عشق از محمد دین کلیم لاہور (مقالہ) ۱۹۴۴ء	۴۴
تذکرہ حضرت میاں میر قادری از پیر غلام دستگیر نامی، لاہور ۱۹۵۸ء	۴۵
سوانح حضرت میاں میر قادری مولفہ بشیر احمد چشتی، تاجر کتب کشمیری بازار	۴۶

لاہور ۱۹۴۴ء

حضرت میاں میر از اقبال احمد، نذیر سنز پبلشرز، اردو بازار، لاہور۔	۴۷
تذکرہ صوفیائے پنجاب مولفہ اعجاز الحق قدوسی، لاہور، ۱۹۴۲ء	۴۸
تذکرہ علمائے ہند از مولوی رحمان علی اردو ترجمہ پروفیسر محمد ایوب قادری کراچی	۴۹

۱۹۶۱ء

ذکر جمیل مصنفہ محمود عالم ہاشمی، لاہور ۱۹۶۸ء	۵۰
تذکرہ اویائے پاک و ہند مصنفہ ڈاکٹر ظہور الحسن شارب، دہلی۔	۵۱
تذکرہ العلماء و المشائخ از منشی محمد دین فوق، لاہور ۱۹۲۰ء	۵۲
حدائق الحنفیہ از مولوی فقیر محمد جہلمی، لکھنؤ، ۱۸۸۴ء	۵۳
یاد رفتگان مولفہ منشی محمد دین فوق ۱۹۰۹ء، اسلامیہ سٹیم پریس، لاہور	۵۴
اماکن لاہور از ڈاکٹر محمد عبداللہ چیغتائی، لاہور ۱۹۸۱ء	۵۵
تذکرہ حضرت شاہ بلاول قادری (اللہ والوں کی قومی دکان) کشمیری بازار	۵۶

- ۵۷ شہر لاہور کی تاریخ از کرنل بھولاناختہ (پنجابی میں) ۱۹۳۳ء لاہور
- ۵۸ تاریخ کلانور اکبری (قلمی و کتابت شدہ نسخہ) مصنفہ محمد دین کلیم قادری لاہور
- ۵۹ تاریخی عمارات (قدیم لاہور) پروفیسر محمد جمیل خاں ایم اے، لاہور
- ۶۰ لاہور سکھوں کے عہد میں از ڈاکٹر محمد عبداللہ چغتائی، لاہور ۱۹۶۲ء
- ۶۱ *The Saints of Lahore by Prof Rasud - ul - Hanam.*
- ۶۲ تذکرہ اولیائے ہندوپاک از مرزا محمد اختر دہلوی ۱۹۵۷ء
- ۶۳ نقوش، لاہور نمبر ۱۹۶۲ء، لاہور
- ۶۴ انوار الاصفیاء از شیخ غلام علی اینڈ سنز، لاہور
- ۶۵ ملک العلماء (سوانح حضرت ملا عبدالحکیم سیالکوٹی) از محمد دین فوق، لاہور ۱۹۲۲ء
- ۶۶ لاہور عہد مغلیہ میں از منشی محمد دین فوق، لاہور ۱۹۳۷ء
- ۶۷ تذکرہ اولیائے لاہور مؤلفہ محمد وارث کامل ۱۹۶۳ء
- ۶۸ بزرگان لاہور مصنفہ پیر غلام دستگیر نامی، لاہور ۱۹۶۶ء
- ۶۹ اولیائے لاہور از محمد لطیف، ملک ایم اے ۱۹۶۲ء۔
- ۷۰ حضرت شیخ عبدالحی محمدت دہلوی کالاہور سے روحانی تعلق از محمد دین کلیم قادری
- لاہور ۱۹۷۳ء۔
- ۷۱ مرکز علوم اسلامیہ لاہور اور ملا عبدالحکیم سیالکوٹی از محمد دین کلیم قادری، لاہور
- ۶۱۹۷۴
- ۷۲ سوانح حضرت شاہ بلادل قادری لاہوری از میاں احلاق احمد ایم اے ۱۹۷۵ء
- لاہور
- ۷۳ تاریخ جدید مصنفہ پیر غلام دستگیر نامی، لاہور ۱۹۳۷ء، ۱۹۶۰ء

- ۷۲ روڈ کوثر مصنفہ ڈاکٹر شیخ محمد اکرام، ایم اے، ڈی لیٹ، لاہور، ۱۹۷۰ء
- ۷۵ انوار الاولیاء از ادارہ تصنیف و تالیف شیخ غلام علی اینڈ سنز، لاہور۔
- ۷۶ عرس اور میلے از امان اللہ خاں امان سرحدی، لاہور، ۱۹۵۹ء
- ۷۷ ہمارا پنجاب مصنفہ شیخ عزت اللہ۔ لاہور، ۱۹۵۷ء
- ۷۸ سوانح حضرت شاہ محمد غوث قادری لاہور از پیر غلام دستگیر خاں، لاہور
- ۱۹۶۲ء
- ۷۹ سرمایہ عمر از پروفیسر محمد اسلم، صدر شعبہ تاریخ پنجاب یونیورسٹی لاہور، ۱۹۷۶ء
- ۸۰ لاہور اولیائے چشت مصنفہ مورخ لاہور محمد دین کلیم قادری۔ لاہور دسمبر ۱۹۶۸ء
- ۸۱ بزم تیموریہ مصنفہ سید صباح الدین عبدالرحمن ایم اے، اعظم گڑھ (یو۔ پی) ۱۹۳۸ء
- ۸۲ جوہر تقویم مرتبہ ضیاء الدین، لاہوری، لاہور، ۱۹۸۳ء
- ۸۳ اذکار ابرار اردو ترجمہ گلزار ابرار (عہد جہانگیر کا ایک غیر مطبوعہ تذکرے کا نامیاب نسخہ) مصنفہ محمد غوثی شطاری مانڈری، اردو ترجمہ فضل احمد جویوی، المعارف، لاہور، ۱۹۷۶ء
- ۸۴ زیارت نبی بحالت بیداری مصنفہ محمد عبد المجید صدیقی ایڈووکیٹ ہائی کورٹ
- لاہور، ۱۹۸۳ء، لاہور
- ۸۵ ہفتاد اولیاء (سیر الاحیاء) از علامہ شاہ مراد شہروردی ماہر دی (بحوالہ زیارت نبی بحالت بیداری)
- ۸۶ مساجد لاہور از ڈاکٹر محمد عبد اللہ چغتائی، لاہور، ۱۹۷۶ء
- ۸۷ نظر نامہ شاہجہان مصنفہ سمنس العلماء مولوی ذکار اللہ دہلوی
- ۸۸ بادشاہ نامہ مولفہ محمد امین قزویں۔
- ۸۹ شاہجہان نامہ مولفہ عنایت خاں آشنا۔
- ۹۰ عمدۃ التواریخ مصنفہ لالہ سوہن لال سوری۔



۹۱ مرآة العالم مؤلفہ سجتا درخان، پنجاب یونیورسٹی لائبریری، لاہور تصنیف

۱۰۷۸ / ۶۱۹۸

- ۹۲ طبقاتِ اکبری مصنفہ ملا نظام الدین احمد۔
- ۹۳ تاریخ کشمیر اعظمی مصنفہ محمد اعظم دیدہ مری، کشمیر، ۱۹۳۷ء
- ۹۴ نسخہ احوال شاہی مؤلفہ توکل بیگ (نسخہ خطی برٹش میوزیم)
- ۹۵ احوال و آثارِ ملاشاہ بدخشی از مرد، مقالہ برائے پی ایچ ڈی پنجاب یونیورسٹی، لاہور
- ۹۶ رباعیاتِ ملاشاہ از ملاشاہ بدخشی، پنجاب یونیورسٹی لائبریری، لاہور۔
- ۹۷ حیاتِ شیخ عبدالحق محدث دہلوی تصنیف خلیق احمد نظامی، ۱۹۵۳ء، دہلی۔
- ۹۸ حضرت بی بی پاکدامن اور ان کی تاریخی حیثیت از مورخ لاہور محمد دین کلیم قادری، لاہور۔

۹۹ اسرارِ خودی از ترجمان حقیقت علامہ سر محمد اقبال، لاہور ۱۹۷۵ء

۱۰۰ سیرتِ غوثِ اعظم مصنفہ ابوالبیان محمد داؤد بن مولانا نور احمد امرتسری، لاہور

۱۹۸۱ء طبع دوم)

۱۰۱ ہمارے ولی مصنفہ احمد مصطفیٰ صدیقی راہی، خیام پبلشرز اردو بازار، لاہور

۱۹۸۰ء

۱۰۲ تاریخ پنجاب مصنفہ شمس العلماء خان بہادر سید محمد لطیف، لاہور ۱۸۸۸ء

۱۰۳ عمل صالح (شاہجہان نامہ) مصنفہ محمد صالح کنبوہ لاہوری، اردو ترجمہ ڈاکٹر ناظر حسن

زیریں، لاہور۔

۱۰۴ قصص الاولیاء مرتبہ صوفی وارثی میرٹھی۔ جہانگیریک ڈپو۔ لاہور

۱۰۵ رسالہ دو گُل خنداں، لاہور۔ (بزرگانِ دین نمبر۔ ملک سراج دین اینڈ سنز کشمیری

بازار، لاہور ۱۹۹۲ء

مقالات مولوی محمد شفیع حلیہ دوم مرتبہ احمد ربانی ایم اے لاہور ۱۹۷۲ء ۱۰۶

مقالات مولوی محمد شفیع (خان بہادر) علی چیمہ رام مرتبہ احمد ربانی ایم اے ۱۰۷

مجلس ترقی ادب لاہور ۱۹۷۲ء

احوال و آثار (لاہور کے تین قادری بزرگ) مصنفہ پروفیسر غلام سرور رانا ۱۰۸

لاہور - ۱۹۸۱ء

۱۰۹ "تاریخ مسلم تہذیب و تمدن پاک دہند" مصنفہ شیخ محمد اکرام

*History of Muslim civilization in Pakistan and India.*

۱۱۰ عرفان مصنفہ حضرت فیر نور محمد سروری قادری ثم کلاچوی۔

۱۱۱ جہانگیر اور لاہور (مقالہ) از مورخ لاہور محمد دین کلیم قادری لاہور ۱۹۷۵ء

۱۱۲ *D. ara Shikoh (The Magnificent Prince) by Maim-ud*

*Dim (LAHORE), 1966-*

۱۱۳ شریف التورخ حلیہ اول مصنفہ سید شریف احمد شرافت نوشاہی حلیہ اول

لاہور ۱۹۷۹ء -

۱۱۴ اُردو دائرہ معارف اسلامیہ جلد ۹ لاہور ۱۹۷۲ء

۱۱۵ اُردو انسائیکلو پیڈیا (فیروز سنز لاہور) ۱۹۷۲ء

۱۱۶ غیرت نامہ مصنفہ مفتی علی الدین خلیف مفتی خیر الدین لاہور، پنجابی ادبی اکیڈمی

لاہور ۱۹۶۱ء -

۱۱۷ ظفر نامہ رنجیت سنگھ مولفہ دیوان امر ناتھ۔

۱۱۸ مرآۃ الاسرار مولفہ حضرت شیخ عبدالرحمن بدشتی صابری جلد دوم صوفی فاؤنڈیشن۔ لاہور ۱۹۸۲ء

۱۱۹ نسخہ احوال شاہی (حالات ملا شاہ بدشتی) مصنفہ توکل بیگ۔ کتب خانہ برٹش میوزیم لندن

(بحوالہ مجددی)

## تصنیفات مؤرخ لاہور

### محمد دین کلیم قادری

مدنیۃ الادبیار لاہور پر مؤرخ لاہور محمد دین کلیم قادری کے تقریباً ۷۰ سے زائد مطبوعہ کتب کتابچے، پمفلٹ اور مقالہ جات ہیں اور بہت سی غیر مطبوعہ کتب و مقالہ جات ہیں۔ ان سے چند ایک کے نام درج ذیل ہیں۔

لاہور میں اولیائے نقشبندیہ کی سرگرمیاں ۱۹۴۸ء	۱
لاہور کے اولیائے چشت ۱۹۴۸ء	۲
لاہور کے اولیائے سہرورد ۱۹۴۹ء	۳
حضرت پیر مکیؒ لاہوری ۱۹۴۹ء	۴
حضرت عبداللہ شاہ بلوچ منگوی ۱۹۷۱ء	۵
حضرت سید جان محمد حضوریؒ ۱۹۷۱ء	۶
حضرت شاہ چراغ گیلانی ۱۹۷۲ء	۷
حضرت سید میر محمد شاہ ۱۹۷۲ء	۸
حضرت شیخ ابواسحاق قادریؒ ۱۹۷۲ء	۹
حضرت شیخ محمد سلطان کاشمیری ۱۹۷۲ء	۱۰
لاہور کے قرآنی نوادرات ۱۹۷۲ء	۱۱

لاہور میں عرسِ غوث الاعظمؒ کی تقریبات و جلوس ۱۹۷۲ء	۱۲
لاہور میں عید میلاد النبیؐ کی تقریبات و جلوس ۱۹۷۲ء	۱۳
حضرت بی بی پاکدامنؑ لاہور کی تاریخی حیثیت ۱۹۷۲ء	۱۴
مدنیۃ الاولیاء لاہور اور حضرت مجدد الف ثانیؒ ۱۹۷۳ء	۱۵
لاہور کی تاریخی مساجد جن کا اب نام و نشان تک باقی نہیں رہا ۱۹۷۳ء	۱۶
قدیم لاہور ۱۹۷۳ء	۱۷
شیخ عبدالحق محدث دہلویؒ کا لاہور سے روحانی تعلق ۱۹۷۳ء	۱۸
تذکرہ مشائخ قادریہ	۱۹
مرکز علوم اسلامیہ لاہور اور ملا عبدالحکیم سیالکوٹی۔	۲۰
لاہور کے قدیم دینی مدارس	۲۱
غزنوی عہد کے لاہوری صوفیاء و علماء	۲۲
سوانح حضرت عبداللہ صحرائی قادریؒ شطاری لاہوری	۲۳
تذکرہ حضرت داتا گنج بخشؒ	۲۴
تذکرہ حضرت میاں میر قادری	۲۵
سوانح حضرت گھوٹے شاہ بخاریؒ لاہوری	۲۶
لاہور میں موسم بہار کی رنگینیاں	۲۷
رئیس البلاد لاہور میں آنحضرتؐ سے منسوب تبرکات	۲۸
حضرت پیر سیالؒ لاہور میں	۲۹
تاریخ کلانور اکبری (قلمی کتابت شدہ)	۳۰
لاہور کے چشت اہل بہشت	۳۱
مقبرہ نواب بہادر خاں	۳۲

حضرت مجدد الف ثانیؒ کا لاہور سے رابطہ	۳۳
برصغیر میں خانوادہ فاروقیؒ کی خدمات -	۳۴
برصغیر پاک و ہند میں حضرت امام اعظمؒ کی اولاد	۳۵
حضرت امیرِ ملتؒ اور لاہور	۳۶
لاہور کے شیعہ عالم	۳۷
خواجہ غریبؒ نواز لاہور میں -	۳۸
پاکستان میں حضرت صدیق اکبرؒ کی اولاد امجاد میں -	۳۹
لاہور کے نعت گو شعرا	۴۰
لاہور میں شاہجہانی دور کی مساجد	۴۱
باغبان پورہ کی قدیم تاریخی مساجد	۴۲
شہزادہ داراشکوہ قادری کا لاہور سے عشق	۴۳
لاہور کی ایک میناری مساجد	۴۴
لاہور میں مسجد نبویؐ کے نمونے	۴۵
عہدِ ناطمان لاہور کی یادگاریں	۴۶
لاہور کے متنازعہ قبورِ آثارِ قدیمہ	۴۷
لاہور کے قابلِ مرمت مزار و آثار	۴۸
کشف المحجوب کے قدیم و جدید نسخہ جات	۴۹
لاہور میں مدفون اولیائے نقشبندیہ	۵۰
لاہور میں مدفون صوفیائے سہروردی	۵۱
لاہور کی عید کا تاریخی پس منظر	۵۲
شہنشاہ جہانگیر اور لاہور	۵۳

صاحب تصنیف بزرگانِ لاہور	۵۴
قطب الارشاد لاہور	۵۵
جنگِ آزادی ۱۸۵۷ء میں لاہور کا کردار	۵۶
لاہور میں نقاشی کی کہانی -	۵۷
تحریکِ پاکستان میں علمائے لاہور کا حصہ	۵۸
کتابتِ عمارات ، لاہور	۵۹
اندرونِ دہلی دروازہ ، لاہور	۶۰
دہلی دروازے سے ریلوے سٹیشن تک -	۶۱
لاہور میں کاشی کاری کا عروج و زوال	۶۲
لاہور کا اولین قادری مبلغ اسلام	۶۳
لاہور کی شاہی عمارات کے کتبات	۶۴
دنیا کے نامور صدیقی بزرگ	۶۵
لاہور میں عہدِ تعلیم سے قبل کے آثار	۶۶
لاہور عہدِ اکبر میں	۶۷
لاہور کا محرم الحرام	۶۸
لاہور کے میلے -	۶۹
لاہور کے قدیم حمام	۷۰
لاہور کا پہلا مبلغ اسلام	۷۱
لاہور کے امام باڑے -	۷۲
لاہور میں مدفون ایک مجاہد بادشاہ ،	۷۳
لاہور میں اہل سنت کی درس گاہیں -	۷۴



لاہور میں اہل بیت کے تبرکات	۷۵
لاہور کی تاریخی مساجد	۷۶
علامہ اقبال سے معززین لاہور کے روابط	۷۷
اعلیٰ حضرت فاضل بریلویؒ کا لاہور پر فیضان	۷۸
بادشاہی مسجد لاہور	۷۹
مسجد شہید گنج لاہور	۸۰
نئی انارکلی لاہور	۸۱
شالامار باغ لاہور	۸۲
حضرت پیر بطن شاہؒ نقشبندی کلانوری	۸۳
تذکرہ حضرت حافظ برکت علی قادریؒ	۸۴
حضرت مجدد الف ثانی کا قادری سلسلہ طریقت	۸۵
سوانح مرشدی سلسلہ نقشبندیہ	۸۶
اقبال حضرت نظام الدین اولیا کے حضور۔	۸۷
علامہ اقبال کی خواجگانِ چشت سے عقیدت۔	۸۸
اقبال اور حضرت داتا گنج بخشؒ	۸۹
علامہ اقبال اور مخدوم الملک غلام میراں شاہ گیلانی	۹۰
اقبال اور نقشبندی بزرگان	۹۱
اقبال اور قادری صوفیائے کرام	۹۲
فصیل شہر لاہور سے سرکلر روڈ تک	۹۳
حضرت سید احمد سعیدؒ کاظمی اور لاہور	۹۴
گڑھی شاہو۔ لاہور	۹۵

تذکرہ حضرت شاہ جمالؒ لاہوری۔	۹۶
تائید اعظم لاہور میں۔	۹۷
محدث اعظم ہند حضرت سید محمد کچھوچھوی۔	۹۸
تذکرہ حضرت پیر سائیں محمد صادق نقشبندی۔	۹۹
نورانی تذکرہ (قلمی)	۱۰۰

صاحبان ذوق و محبت اور ارباب فکر و نظر

# مژدہ جالفزآ

سیرت انبئی ﷺ کے موضوع پر

حضرت ضیاء الامت پیر محمد کرم شاہ الازہری رحمۃ اللہ علیہ کے

بہار آفریں تسلیم سے نکلا ہوا لازوال شاہکار

درد و سوز اور تحقیق و آگہی سے معمور تصنیف

ضیاء الامت  
انبیاء ﷺ

مکمل سیٹ سات جلدیں

ضیاء القرآن پبلی کیشنز، لاہور



سیدنا ابوالفضل

علیؑ

فداکِ شہرہ

شہرہ

علامہ اقبالؒ